


## ŽURNALYŇ ŞU SANYNDA:



ÝURDUMYZDA BILIM SYÝASATY DURMUŞA GEÇİRİLYÄR 2

11

YLMY MAKALALAR



MEKDEBE ÇENLİ TERBIYE

57



63

UMUMYBILIM BERÝÄN MEKDEP



ORTA HÜNÄR BILIMI

73



78

ÝOKARY BILIM





## TÜRKMENISTANYŇ HORMATLY PREZIDENTI SERDAR BERDIMUHAMEDOW ÝURDUMYZYŇ DURMUŞYNDAKY NETIJELI ÖZGERTMELER WE ÝETILEN SEPGITLER BARADA

Diyarymyzyň ähli ýerlerinde döwrebap mekdepler, çagalar baglary, saglygy goraýyş, sport desgalary, medeniýet edaralary, önmüçilik binalary, başga-da köp sanly desgalar ulanmaga berildi. Bagtyýar maşgalalaryň müñlerçesi täze jaýly bolmak bagtyna eýe boldular. Ýurdumyzыň ähli pudaklarynda uly üstünlikler gazanyldy.

\*\*\*

Ýurdumyzda Halkara fiziologiya ylmy-kliniki we Halkara sagaldyş-dikeliş merkezleri, saglygy goraýyş maksatly beýleki desgalar ulanmaga berildi. Ynsan saglygyny goramak boýunça alyp barýan işlerimiz geljekde-de döwletimiziň üns merkezinde bolar.

\*\*\*

Ylym we bilim ulgamlarynda hem netijeli özgertmeler durmuşa geçirildi. Geljekde hem ylymly-bilimli, watansöýüji nesilleri kemala getirmäge, ýaşlaryň başlangyçlaryny goldamaga uly üns bereris.

Arkadag şäheriniň ikinji tapgyrynyň gurluşygy dowam etdirildi. "Arkadag şäherini 2024 – 2052-nji ýyllarda ösdürmegiň Konsepsiýasy" kabul edildi. "Akyllý" şäherimiz halkara sergilerde abraýly bayraklara mynasyp boldy. Ýurdumyzda döwrebap obalaryň, häzirki zaman ýasaýyş jaýlarynyň gurluşygy dowam etdirilýär.

\*\*\*

Hoşniýetli arzuw-umytlar bilen garşy alýan täze ýylymyz hem uly rowaçlyklaryň, täze üstünlikleriň ýyly bolar. Bu belent sepgitlere ýetmekde halkemyzyň gujur-gaýratyna, tutanýerli zähmetine bil baglaýarys.

\*\*\*

Halkemyzyň hal-ýagdaýyny gowulandyrma makşady bilen, täze ýylyň 1-nji ýanwaryndan zähmet haklaryny, pensiýalary, döwlet kömec pullaryny, talyp we diňleýji haklaryny ýene-de 10 gösterim köpeleris.

## HORMATLY PREZIDENTİMİZİŇ “MAGTYMGULY – DÜNÝÄNIŇ AKYLDARY” ATLY KITABY BILIM-TERBÝEÇILIK İŞLERINIŇ TÄZE NAZARYÝET-USULY ESASYDYR

**C**uňňur hormatlanylýan Türkmenistanyň Prezidenti Serdar Berdimuhamedowyň amala aşyrýan bimöçber işlerinde we uzak möhlete göründirilen strategik maksatlarýnda ýurdumazyň bilim ulgamyny ösdürmek we kämilleşdirmek wezipeleri aýratyn orun tutýar.

Gahryman Arkadagymyzyň binýadyny goýan we hemmetaraplaýyn esaslandyrylan ýaş nesle bilim-terbiye bermek işi döwlet syýasatyň ileri tutulýan ugurlarynyň biri bolmak bilen, milli ösüşi üpjün edýän şertleriň öndäki hatarynda durýar. Şuňuň bilen baglylykda, bilim-terbiye bermegiň gadymyýetden gözbaş alýan däpleri we usullary häzirki zamanyň öndebarlyj tejribesi bilen baýlaşdyrylýar. Bu batbatda, aýratyn hem, bilim ulgamyndaky döwrebap özgertmeleri durmuşça geçirilmek, ylmy-pedagogik işgärleriň we mugallymlaryň iş netjeliliginı ýokarlandyrmaç boýunça ýokary talaplar bildirilýär.

Türkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyz hormatly Gurbanguly Berdimuhamedowyň hem-de Türkmenistanyň Prezidenti hormatly Serdar Berdimuhamedowyň kitaplary ýurdumazyň bilim ulgamynyň işini toplumlaýyn esasda ýola goýmakda, onuň usuly, maglumat-çeşme binýadyny kemala getirmekde esasy ýolgörkeziji ugurdayr.


Arkadagly Gahryman Serdarymyzyň “Magtymguly – dünýäniň akyldary” atly täze kitabı hem ýurdumazyň bilim ulgamynda bilim-terbiyeçilik işlerini hil taýdan täzece guramakda örän möhüm ähmiýete eýedir. Hormatly Prezidentimiziň bu kitabı Magtymgulynyn döredijilik dünýäsine düşünmegiň açaryny türkmen hem-de dünýä okyjysyna bagış edýär. Bu barada aýtmak bilen, bu saldamly eserde öne sürülen birnäçe düýpli garaýylara üns bermek zerurdur.

*Birinjiden*, Magtymgulynyn döredijilik mirasynyň milli-filosofik gymmaty wagt-döwür baba-tynda üýtgewsizdir, aýratynlygy nesilden-nesle kämil görünüşde geçip gelýänligindedir. “Magtymgulynyn baryp üç asyr ozal döwür, durmuş, adam ahwallary baradaky pähim-paýhasly jümleleri şu gunki günde hem gymmatyny gaçyrmaýar.

Akyldaryň goşgularы häzirki ylym hem innovasiýalar, sanly tehnologiyalar batbatda iňňän ösen döwrüň garaýsyna, adamzadyň örän kämilleşen aňyýetiniň derejesine hem laýyk gelýär” (Serdar Berdimuhamedow. Magtymguly – dünýäniň akyldary. – Aşgabat: TDNG, 2024. 14 s.). Hormatly Prezidentimiziň kitabındaky şu jümleleriň hakykatygyna akyldaryň tutuş bir ýyllap 300 ýyllygynyň dabaraly ýagdaýda toýlanan ýylynda dünýäniň aňryýany bilen magat göz ýetirendigini aýdanymyz ýagşy.

*Ikinjiden*, Gahryman Arkadagymyzyň nygtagyş ýaly: “Sol pähim-paýhaslar, öwüt-nesihatlar, jaý maslahatlar arkaly halklaryň arasyndaky dost-doganlygy berkidyäris. Medeni gatnaşyklary ilerletmek bilen, dünýä halklarynyň arasında ýürekleriň we maksatlaryň bir bolmagyny gazanýarys” (*Sol ýerde*, 14 s.). Munuň özi bolsa Magtymgulynyn edebi mirasyny we tutuş adamzat üçin wajyp beýik pikirlerini halkara derejesinde giňden tanyşdirmak, türkmen halkynyň milli gymmatyklarynyň naýbaşy nusgalary bilen dünýäniň ruhy gymmatyklarynyň hazynasyny baylaşdyrmakdyr.

*Üçünjiden*, Arkadagly Gahryman Serdarymyz: “Jemgyýetiň kämilligi üçin zerur bolan edep kadalary, gylyk-häsiýetleri, aýratynlyklary Pyragy ýaly çeper teswirläp bilen başga bir şahyr ýokdur diýip pikir edýärin” diýip, örän jaýdar belleyär (*Sol ýerde*, 15 s.). Şu nukdaýnazardan, Magtymgulynyn eserleri milletiň inçeden kämil bolan aňyýet-akyl ýetiriş kuwwatynyň çeper beýanydyr diýsek, hakykatdan uzaga gitmeris.



*Dördüñiden*, hormatly Prezidentimiz öz ese-rinde Magtymgulynyň şygyrlary bilen älemin gurlusynyn arasynda hem meňzeşlik bardygyny subut edýär. Magtymgulynyň şygyrlar diwanyny elinden düşürmän, ürç edip okasaň, her gezekde ol täze we täsin bir pikirleriň seriňde peýda bolýandygyny áyan edýär. Magtymgulynyň goşgulary – ömrün formulasy (*Sol ýerde*, 18 s.).

*Bäşinjiden*, Arkadagly Gahryman Serdarymyz Magtymgula düşünmegin birinji ädiminiň akyldar şahyrymyzyň eserlerini yzygiderli, dowamly ürç edip okamakdygyny (*Sol ýerde*, 18 s.) bize salgy berýär.

*Altynjidan*, türkmen ruhy – bu Magtymguly Pyragynyň eserlerine çuňňur düşünmegin ýene bir açary. Bu açar Arkadagly Serdarymyzyň sözleri bilen aýtsak: "...Il-gününe, halkyna bolan hormat-sylag, mähir-söýgi bilen berk baglanyşyklydyr. Çunki aryf şahyrymyzyň goşgularynda türkmen ruhy ýasaýar" (*Sol ýerde*, 20 s.).

*Ýednjiden*, türkmen ruhunum umumadamzat gymmatlyklary bilen ugtaşdyryp, ussatlyk bilen sünnälän akyldar öz ady bilen bagly Magtymguly Pyragy mekdebin köp döredip, milli ölçeglerden has belentliklere galan şahsdyr (*Sol ýerde*, 26 s.). Türkmen halkynyň Milli Lideri Gahryman Arkadagymyz "Ynsan kalbynyň öcmejek nury" atly kitabynda: "Magtymguly Pyragy nusgawy türkmen edebiýatynyň taryhynda täze bir edebi mekdebi döretmegi başarısan şahyrdyr" diýip belleýär (*Gurbanguly Berdimuhamedow. Ynsan kalbynyň öcmejek nury. –Aşgabat: TDNG, 2014. 70 s.*). Adamzadyň bitewülli, bölümmezligi hakyndaky düşünje Magtymguly Pyragy mekdebinde dörän baş pelsepe hakykatydyr. Özünden öň döredip ötenlerden, Eflatundan başlap, Garajaoglana çenli tälîm alan Pyragy özünden sonraky söz ussatlarynyň ählisi üçin ylhamdary (*Serdar Berdimuhamedow. Magtymguly – dünýäniň akyldary. –Aşgabat: TDNG, 2024. 26-28 s.*) bolup gelýär.

Arkadagly Gahryman Serdarymyzyň täze kitaby bilim işgärleri üçin kämillik mekdebidir. Kitapdaky: "Şahyryň berýän öwüt-ündewleri bilen özümüzü we ýaş nesilleri belent ahlaklylykda terbiýeläp bilýäris. Ýaşlary pederlerimizden miras galan milli häsiýetler, watançylyk ruhy esasynda terbiýelemek, olaryň il-ýurda, halka, Watana bolan söýgüsini gazaňmak üçin Magtymguly Pyragynyň öwüt-ündewlerine berk eyermelidiris" (*Sol ýerde*, 15 s.) diýen pentler her bir mugallym üçin ýolgörkeziji şamçyrag bolmalydyr.

Bilim işgärleri ýaşlara edep-terbiýe, bilim berende, hormatly Prezidentimiziň täze kitabynda-ky Magtymguly Pyragynyň eserleriniň mizemez binadygy, bu binanyň sütnleriniň älem-jahana, barlyga hem-de barlygy bar edene söýguden gurlandygy, bakylyk suwuna eýlenendigi, halkyna hem-de ähli adamzada bolan mähire ýugrulandygy, akyldar şahyrymyzyň döredijiliginiň dünýä edebiýatynyň naz-nygmatly desterhanydygy, munda söz nygmatlarynyň, paýhas maňyzlarynyň, labyz hoşalarynyň müň derde derman bolup durandygy, Magtymgulynyň edebi mirasynyň Gündogar edebiýatynyň naýbaşy äheňlerini özünde jemleyän bagy-bossandygy, sözleriniň çuňňur manyly, setirleriniň syrly hem bolsa, bu dünýäniň her kime açykdagy baradaky täzece pikir-garaýyşlary olaryň aňnya guýmagy başarmalydyrlar (*Sol ýerde*, 16 s.).

Arkadagly Gahryman Serdarymyz kitabynda ylym-bilime aýratyn uly sarpa goýan halkymyzyň Magtymgulynyň şygyrlar diwanyny hökman öwrenilmeli we öwredilmeli kitaplaryň biri hökmünde görendigini nygtamak bilen: "Şu wagta çenli Magtymguly Pyragy hakda juda köp zatlaryň welin has köpdüğini ykrar etmelidiris" diýip, örän jaýdar belleýär (*Sol ýerde*, 17 s.). Şygrýyet dünýäsinde älemin ýaradılyşy, jümle-jahanyň hakykaty, görünýän we görünmeýän barlyklary, ynsanyň ömür salyndaky üýtgesmeler, pygambarler, pirlar, taryhy şahsyétler baradaky rowáyatlar-dyr taryhy hakykat, mahsyl, bularyň barysy bilim işinde geçirilýän ähli derslerde mugallymlar üçin bahasyna ýetip bolmajak, hakykaty subut etmek üçin anyk ylmy çeşmedir. Maksat – şol delilleri nesil terbiýesinde, onuň beýnisiniň bekäp, akyllıdan kämilleşmegi üçin ýerinde ulanyp bilme-gimizde. Goşgulary ömrün, ýaşamagyň manysyna düşünmäge kömek edýän Magtymguly Pyragynyň şygyrlary her bir okuwçynyň, talybyň öwrenmek, mugallymyň, terbiýeciniň bolsa öwretmek işinde hemişelik hemrasy bolmalydyr (*Sol ýerde*, 18 s.).

Üns berilse, Arkadagly Gahryman Serdarymyz täze kitabynda bize Magtymgulynyň mirasyny pedagogik jähetden açmagyň ylmy usulyny anyk salgy berýär. Muny kitapdaky şu sözler subut edýär: "Magtymguly Pyragy hakynda söz açylanda duýgy-düşünje, bilim-başarnyk, ukyp-zehin güýçleriniň ählisini netijeli peýdalananmak gerek. Akyldar

şahyrymyzyň goşgularynda adamzadyň öñündäki iň wajyp meseleleriň – “Kim bolmaly? Nähili bolmaly?” diýen sowallaryň jogaby bar” (*Sol ýerde*, 17 s.). Bilim işiniň ähli basgaçklarynda hem möhüm bolan bu sowallara jogap tapmakda “Magtymguly – dünyäniň akyldary” atly kitap mugallymlaryň ýankitaby bolmalydyr. Bu gymmatly kitaby esasy didaktiki, ýagny öwüt-ündew serişdesine öwrüp, gecýän her bir sapagynda ondaky pikirleri many we pelsepe goýazylygy bilen okuwçynyň, talybyň aňnya ýetirmäge synanyşyan islendik terbiyeçiniň, mugallymyň öz işinde üstünlik gazanjakdygy ikuçsuzdyr. Arkadagly Gahryman Serdarymyzyň nygtasyýy ýaly: “Dana şahyrymyzyň sözlerine näçe çuňnur düşünip bilsek, ömrüň manysyna hem sonça çuň akył ýetirip bileris” (*Sol ýerde*, 18 s.).

Bilim işgärleri Magtymgula düşünmegiň ilkinji ädimi hökmünde Magtymgulynyň eserlerini yzygiderli okamak, şeýle hem şahyryň öwüt-ündewlerine amal etmek, diýenlerini ýerine ýetirmäge, berjáy etmäge çalyşmak endiklerini terbiyelemegi maksat edinmelidirler (*Sol ýerde*, 19 s.).

Islendik şahsyetiň ýetişmeginde we kemala gelmeginde, mälîm bolşy ýaly, jemgyyetiň aň-bilim we terbiye gurşawynyň täsiri uludyr. Magtymguly hem mynasyp ata terbiyesini almak bilen birlikde, öz döwrüniň kämil bilim ojaklarynyň birnäçesinde dünýewi we dini bilim maksatnamalaryny birkemsiz özleşdiripdir. Arkadagly Serdarymyz Magtymgula düşünmegiň ikinji ädimi hökmünde onuň okan kitaplaryny okamagy salgy bermek bilen: “Akyldar şahyryň ýaşan döwründe mekdep-medreselerde nähili sapaklar berlen bolsa, şol kitaplary okamak arkaly Magtymguly Pyraga bellibir derejede düşünmegi başarırys. Sebäbi dana şahyrymyzyň sygyrlary maňzy dok dürdäne sözlerden doly” (*Sol ýerde*, 19 s.) diýip ýazýar. Hormatly Prezidentimiziň täze kitabı bize Gündogar halklarynyň, şol sanda, türkmen halkynyň pedagogik pikiriniň ösüş tapgyrlaryny içgin öwrenmekde hem gymmatly çeşmedir. Uly medreselerde ylmyň dürlü ugurlaryndan sapak berlip, dil, edebiýat we taryh dersleriniň hökmäny sapaklar bolandygy, hasap-hesip, matematika, algebra, himiýa, astronomiýa, zoologiya, geografiýa, filosofiýa, logika ýaly beýleki birnäçe ylmy ugurlaryň ymykly özleşdirilendi (*Sol ýerde*, 19-20 s.) baradaky setirler bize XVIII asyryň uniwersitetleriniň okuw meýilnamasyny göz öňüne getirmäge mümkünçilik berýär.

Bilim ojaklarynda Magtymgula kybap, ýagny onuň öwüt-ündewlerine ygrarly ýaş nesli terbiyelemek biziň mukaddes borjumyza öwrülmelidir. Arkadagly Gahryman Serdarymyzyň: “Magtymgula düşünmek üçin halkyň söýmeli! Magtymgula düşünmek üçin Watanyň söýmeli! Magtymgula düşünmek üçin barlygy söýmeli!” (*Sol ýerde*, 20 s.) diýen pähimlerini ýaş neslimiziň aňnya guýmalydrys. Hormatly Prezidentimiziň Magtymgulynyň bir ummandygy, düybüne çümmeseň, onuň dürlerini çöpläp bilmejekdigiň, Magtymgulynyň asmandygy, ýyldyz bolup beýgelmeseň, onuň belentligine göz ýetirip bilmejekdigiň, Magtymgulynyň kämil bir ynsandıgy, beýik häsiyetlere eýe bolmasaň, onuň kämiliğine akył ýetirmegiň mümkün däldigi, Magtymgulynyň bir yhsandygy, onuň adamzat üçin rehmetdigini duýmaýan adamyň payħasly sözün nygmatdygyna hem düşünýän däldigi (*Sol ýerde*, 20 s.) hakdaky täzeçil pikir-garaýylaryny biz pedagoglar bilim-terbiyeçilik işimiziň esasy ugur alyş nokadyna öwürmelidir.

Hormatly Prezidentimiziň täze kitabındaky “Magtymguly diýmek – türkmen, türkmen diýmek Magtymguludyr. Bu dünyä ýüzünde ykrar edilen hakykatdyr. Türkmeniň ýedi ýaşlısynandan ýetmiş ýaşlısyna çenli ählisi Magtymgulyny ýatdan bilyär” (*Sol ýerde*, 31 s.) diýen sözleri bilim işinde Magtymgulynyň tutuş mirasynyň esasy sütün, özen hökmünde alynmalydygyny salgy berýär. Kitapdaky: “Aslynda, her bir türkmen magtymgulyşnasdyr. Her bir türkmen ömrüniň dowamynda Magtymgula düşünmäge çalyşýar” (*Sol ýerde*, 31 s.) diýen sözler çagalar bagyndan başlap, bilim ulgamyň işgärlerini bilimiň beýleki ähli basgaçklarynda Magtymgulyny öwretmek işine örän çuňnur hem-de jogapkär cemeleşmelidigini aňladýar.

Kitapda getirilýän baý maglumatlar orta mekdeplerde türkmen edebiýatyny, ýokary okuw mekdeplerinde türkmen edebiýatynyň taryhyны, şol sanda, Magtymgulynyň döredijiligini ulgamlayyn esasda öwretmekde bahasyna ýetip bolmajak çeşmedir. Arkadagly Gahryman Serdarymyzyň nygtasyýy ýaly: “Kakamyň Magtymguly Pyragynyň çuňnur many-mazmunly setirlerine, sözlerine berýän düşündirişleri, şol sözleriň şu günümize täsiri, geljegimize ähmiýeti, Magtymgulynyň sözleri bilen nesilleri terbiyelemek baradaky söhbетleri, berýän maslahatlary, dogrusy, aýratyn bir pedagogik gollanma, düýpli bir eser” (*Sol ýerde*, 46 s.).

Gündogaryň nusgawy we türkmeniň akyldar şahyry Magtymguly Pyragynyň dünýä ýüzünde giňden tanalmagynda ägirt uly işleri bitiren alym Arkadagymyzyň eserlerini ýaş nesli terbiýelemek işinde ulgamlaýyn esasda ýerlikli ularmak, biz pedagoglaryň gündelik işiniň aýrylmaz bölegine öwrülmelidir, çünkü hormatly Prezidentimiziň nygtaýsy ýaly: “Gahryman Arkadagymyzyň döreden eserleri bize Magtymgulynyň dünýäsine çuňnur düşünmäge ýol görkezýär. Milli Liderimiz akyldar Magtymgulynyň döwletlilik hakdaýy iň beýik arzuwlaryny, belent maksatlaryny hasyl eden Gahrymandyr” (*Sol ýerde*, 49 s.).

Asly dünýäde iň abraýly hünär bolan mugallymlar maşgalasyndan bolan hormatly Prezidentimiz öz maşgalasynda Magtymguly Pyragynyň pähim-parasatyna, sygyrlarynda öne sürülyän ahlaklylyk, lebzi halallyk, kiçini söýmek, ululara hormat goýmak, mätäji goldamak ýaly pikirlerine hemiše hormat goýulýandygyny aýratyn belleýär. Hormatly Prezidentimiziň kitabynda öz maşgala dowamatynyň Magtymgulynyň goşgularynyň ruhunda terbiýelenendigi baradaky berýän gürrüňleri has-da täsirli. Atasynyň atasy Anna aganyň “Akyl sandyklary” hazynasynda Magtymguly Pyragynyň döwletlilik, mertlik, gaýratlylyk ýaly çuňnur watançylyga ýugrulan goşgularyndan bölekleriň bardygyny buýsanç bilen belleýär (*Serdar Berdimuhamedow. Magtymguly – dünýäniň akyldary. – Aşgabat: TDNG, 2024. 66-67 s.*). Atasy Mälíkguly aga bilen gürründeşlikleriniň birinde Berdimuhamed aganyň front ýollarynyň käbir pursatlarynyň Magtymguly Pyragynyň goşgular bilen baglydygy barada aýdyp berendigini ýatlaýar. “Berdimuhamed aga söweše gideninde ýanynda kakasynyň “Akyl sandyklary” hazynasyndan käbir ýazglylary, Magtymgulynyň goşgular ýygyndysyny alyp gidipdir. Söweşdeş ýoldaşlaryna – Watanynyň gaýduwsyz gerçeklerine söz ussadymyzyň goşgularyndan okap beripdir” (*Sol ýerde*, 68 s.). Mugallym, esger, ilhalar ynsan Berdimuhamed mugallym 1948-nji ýylyň 5-nji oktyabrynda okuwçylara Magtymgulynyň döredijiliginde Watan, ilgün, mertlik, gahrymançylyk ýaly ynsanyň ahlak esaslarynyň beýan edilişi barada düzme ýazdyrypdyr. 1948-nji ýylyň weýrançylykly ýer yranmasında dünýäden öten garry atasynyň ömrüniň iň soňky sagatlarynda hem akyldaryň pähim-parasatyna

yüzlenmegini töötänlilik hasaplamaýar. Hormatly Prezidentimiz Magtymguly Pyragynyň şygylarynyň halkyň toýly hem ýowly gününde hemiše ruhuň ganatlandyryjy güýje eýe bolandygy baradaky mysallary her bir türkmen maşgalasynyň ojagyndan ýazyp alsa boljakdygyny aýdýär (*Sol ýerde*, 68 s.).

Arkadagly Gahryman Serdarymyzyň täze kitabı diňe bir edebiýat däl, eýsem, taryh we jemgyýetçilik ylymlary dersini täzece nukdaýnazardan – Magtymgula düşünip okatmakda bize örän köp täzeçil pikir-garaýşlary salgy berýär. Magtymgula parahatçylygyň şahyry nukdaýnazaryndan cemeleşmek – bu Garaşsyz, Bitarap Türkmenistan döwletiniň üçünji müňýyllygyň çylşyrymly geosyýasy şertlerinde dünýä teklip edýän daşary syýasatdaýy “Ösüş arkaly parahatçylyk”, “Dialog – parahatçylygyn kepili” atly ýörelgelerimiziň düýp manysyna göz ýetirmekdir. Bu ýörelgeler geçmişden sapak alyp, şu gününň rahatlygyny, geljegiň aýdyňlygyny gazanmaga gönükdirilendir (*Sol ýerde*, 56 s.).

Hormatly Prezidentimiz Magtymgulynyň syýasatçy, taryhçy hökmünde öz ýaşan döwrüniň taryhy ýagdaýy, çylşyrymly wakalary barada ýörite ýazan goşgularynda wajyp maglumatlary belläp geçen digini nygtamak bilen, Pyragy, ilkinji nobatda, agzybirligiň ündewçisidir, parahatçylygyň şahyry hökmünde häsiýetlendirilýär (*Sol ýerde*, 56 s.). Kitapda getirilýän “XVIII asyrda Magtymgulynyň şygylary ruhy konstitusiya hasaplanypdyr” (*Sol ýerde*, 57 s.) diýen örän jaýdar kesitleme mundan üç asyr ozalky türkmen jemgyýetçilik durmuşyna düşünmegiň açarydyr. Hormatly Prezidentimiz öz kitabynda: “Magtymgulynyň eserlerini XVIII asyryň ortalarynda we ikinji ýarymynda Türkmenistanyň çäeginde, goňşy ýurtlarda bolup geçen syýasy-yk dysady wakalary jikme-jik beýan edýän hronologik ensiklopediya hem hasaplap bolar” (*Sol ýerde*, 79 s.) diýip ýazýar. Arkadagly Gahryman Serdarymyz häzirki wagtda Magtymguly Pyragynyň edebi mirasyny öwrenmän, şol döwrün sebitleýin we has giň halkara wakalaryna hemmetaraplaýyn düşünmegiň kyndygyna ünsi çekýär. Bu, hakykatdan-da, şeýledir. Magtymguly şol wagtky türkmen tire-taýpalarynyň dagynyklygy we goňşy döwletler tarapyndan agzynyň alardylýan, milli döwletliliğin ýok zamanasynda diňe bir berkarar döwletiň ruhy binýadynyň kerpijini goýmaga çalyşman, eýsem, öz döwrüniň çylşy-

rymly jemgyýetçilik-syýasy ýagdaýyndan içgin baş çykaryp bilen şahsyét hökmünde iş ýüzünde onuň düýbüni tutmakda ilkinji ädimleri ätmäge synanyşypdyr (*Gurbangeldiyew J. XVIII* asyrdaky Orta Gündogaryň geosyýasatynyň “Uly oýnunda” Magtymguly göçümi // Magtymguly Pyragynyň umumadamzat ähmiýetli parahatçylyk taglymaty we häzirki zamanyň möhüm meseleleri. Ylmy makalalaryň ýygyntrysy. – Aşgabat: “Ylym”, 2023. 20-21 s.). Onuň özeninde bolsa şu günki türkmen bitaraplygynyň kökleri ýatandyr (*Sol ýerde*, 39 s.). “Gul bolgul”goşgusyndaky: *Gargyş gurduň züryadyny azaldyr // Goýun kimin çar tarapa il bolgul* (Magtymguly. Eserler ýygyntrysy. I jilt. – Aşgabat: “Ylym”, 2013. 434 s.) diýen setirlerde akyldaryň ruhy taglymatynyň bary-ýogy iki setirinde Magtymgulynyn dünýäni türkmençe görssi, halkara gatnaşyklarda diňe parahatçylygy ündemek pikiri jemlenendir (*Ödäýew O. Magtymguly Pyragy. Makalalar*–Aşgabat: TDNG, 2014. 57-58 s.). Bu bolsa türkmen halkynyň Milli Lideri, Türkmenistanyň Halk Maslahatyň Başlygy Gurbanguly Berdimuhamedowyň halkara gatnaşyklarynda öne süren “Dialog–parahatçylygyň kepili” atly täze filosofiýanyň binýatlyk esaslarydyr.

Hormatly Prezidentimiz Magtymguly Pyragyny parahatçylygyň hakyky waspçysyna (*Serdar Berdimuhamedow. Magtymguly* – dünýäniň akyldary. – Aşgabat: TDNG, 2024. 58 s.), dostluguň wagyzçysyna (*Sol ýerde*, 70 s.) deňeyär. Söz ussadynyň goşgularynyň özenini düzýän ynsanperwer ideýalaryň bu gün Birleşen Milletler Guramasynyň bütin dünýäde parahatçylygy berkarar etmek baradaky esasy maksatlaryna laýyk gelýändigini nygtayär. Ýurdumyzyň başlangyjy bilen Birleşen Milletler Guramasynyň Baş Assambleýasynyň degişli Kararnamasy arkalı 2025-nji ýylyň “Halkara parahatçylyk we ynanyşmak ýyly” diýlip yglan edilmeginiň özeninde hem Magtymguly Pyragynyň ynsanperwer pikir-garaýylarynyň bardygyny belleýär (*Sol ýerde*, 57-58 s.). Aşgabatda Magtymguly Pyragynyň 300 ýyllik şanly ýubileýine bagışlanan “Döwürleriň we siwilizasiýalaryň özara arabaglanyşygy – parahatçylygyň we ösişiň binýady” atly halkara forumyň geçirilmegi Magtymgulynyn parahatçylygyň şahyrydygyny dünýä aýan eden möhüm halkara waka boldy. “Bu halkara forum

parahatçylyk söýüji döwlet hökmünde Türkmenistanyň abraýyny belende gösterdi. Dünýä bileleşigi tarapyndan biziň ýurdumyza, türkmen halkyna, onuň bay taryhyna, medeniýetine uly hormat bilen garalýandygyny görkezdi” (*Sol ýerde*, 59 s.). Hormatly Prezidentimiz dana Pyragynyň eserleriniň binýadynda: “Dünýäni ýagşylyk, dostluk, hoşniýetli hyzmatdaşlyk, mähirlilik, adamkärçilik hallas edýär” diýen pikir durýar” (*Sol ýerde*, 71 s.) diýip ýazýar. Kitapda Magtymguly Pyragynyň sözüniň türkmeniň sözi, türkmeniň paýhasy bolup dünýäde dabaranýandygы nygtalyar (*Sol ýerde*, 79 s.).

Türkmenistanyň Prezidentiniň Birleşen Milletler Guramasynyň Baş Assambleýasynyň 2023-nji ýyldaky 78-nji sessiýasyndaky çykyşynda Bitarap Türkmenistanyň adyndan öne süren başlangyçlardyr teklipleriň düýpli esaslary, dünýä halklaryny birek-birege ynanyaşmaga, dostluga, bileylikde has bagtly geljegi gurmaga çagyryş boljak türkmen pelsepesi hökmünde Magtymgulynyn “Adamzat” atly goşgusyndaky döwürdeşlerine we geljek nesillere nesihat eden: “Ýatsa-tursa hyýalyndan çykarmaz // Kayşy işe mayýl bolsa adamzat” diýen setirleri bilen jemlemegi ýöne ýerden däldir (*Sol ýerde*, 86 s.).

Jemläp aýdanymyzda, Arkadagly Gahryman Serdarymyzyň täze Diwany beýik söz ussady Magtymguly Pyraga sözden dikilen hakyda heýkelidir. Biz täze döredýän zatlarymyzy geçmiş bilen, şu gün we geljek bilen beýgelen halkymyzy bu gün Gahryman Prezidentimiz Magtymgulynyn ady bilen hem, namy bilen, şöhraty-şany bilen hem ýene bir mertebe beýgelti (*Sol ýerde*, 286 s.). Magtymguly hakda ýazylan bu eser türkmen halkynyň bakylygy hakda kitapdyr. Magtymgulynyn mukaddesliklerden doly ýoly barada indi ýazyljak beýik eserlere başlangyçdyr, badalgadyr (*Sol ýerde*, 291 s.). Hormatly Prezidentimizin “Magtymguly – dünýäniň akyldary” atly kitabı bilimterbiýeçilik işleriniň täze nazaryét-usuly esasydyr.

*Jumamyrat Gurbangeldiyew,  
Türkmenistanyň bilim ministri,  
taryh ylymlarynyň kandidaty.*

## TÜRKMENISTANYŇ ÝOKARY OKUW MEKDEPLERINE STEM USULÝÝETI GIÐDEN ORNAŞDYRYLYÁR

**S**oňky ýyllarda Türkmenistanyň Bilim ministrligi tarapyndan Gahryman Arkadagymyzyň hem-de Arkadagly Gahryman Serdarymyzyň taýsyz tagallalary esa-synda bilim babaǵda halkara hyzmatdaşlygyna uly ähmiýet berilýär. Bilim babaǵda halkara hyzmatdaşlygynyň çäklerinde okatmagyň we bilim bermegiň häzirki zaman usullary boýunça halkara tejribeleri öwrenilýär hem-de bilim ulgamyna giðden ornaşdyrylýar.

Döwrümiziň bilim ulgamynyň ösüş ugruna seljerme geçirenimizde, ýaşlaryň bilesigeliji, ähli ýagdaýlara öwreniji göz bilen garaýy, ylmy barlaglara höwesli we öndürijilikli işlemäge ukyplı bolmagynyň zerurlygyna göz ýetirdik. Şu sebäpli hem, sorag bermegi we alan jogaplaryna akyň ýetirip baha bermegi başarıyan, täzelikleri öwrenmäge höwesli, döredijilikli ýaşlary ösdürüp ýetişdirmekde bilim beriş usulyny işläp düzümkem we durmuşa ornaşdyrmak zerurdyr. STEM (Ylym, Tehnologiya, Inženerçilik we Matematika) usulýyet bitewüligi bu maksatlara hyzmat edip biljek, agzalan ugurlar boýunça ýaşlaryň ukyp-başarnyklaryny birleşdirip biljek taslama ulgamydyr.

Bu taslama ulgamy ylmyň, tehnologiyanyň, inženerçiliğiň we matematikanyň arasyndaky bolup biljek tapawutlary aradan aýyrmak bilen, mekdebe čenli çagalar edarasından ýokary okuw mekdebine čenli ýaşlara berilýän bilimi sazlaşdyrmaga niýetlenendir. Şeýle hem bu taslama ýaşlaryň okuw mekdeplerinde bilim almaklaryny tamamlanlaryndan soňra, işe başlan döwründe hem täze şertlere aňsatlyk bilen uýgunlaşmagyny ýeňilleşdirmegi maksat edinýär. Bu ulgamda bilim alan talyplar öz taslamalaryny anyk durmuşa geçirip biler.

STEM ulgamy agzalan ugurlarda nazary bilimler we täze oýlap tapyşlar nukdaýnazaryndan hem möhümdir. Bu usul öwrenmäge höwesek, köp zat bilen gyzyklanýan, matematika ýa-da inženerçilige höwesli, pikirlenmegi başarıyan çagalary ýüze çykarmak, geljekki kärine höweslendirmek ýaly işleri berjaý etmekde hem netijeli bolup biler.

Ýokarda bellenilenleri göz öňünde tutup, Türkmenistanyň bilim ulgamynada STEM ulgamyny giðden ornaşdyrmaga ugur alyndy. Bu işde ýurdumyzyň okuw mekdeplerinde bellibir derejede işler ýola goýuldy.

STEM usulýyeti düşünjesi goşmaça düzüm bölekleriniň hasabyna, ýagny täze programmalaryň işlenilip düzülmegi bilen öz gerimini giñeldýär. Ýokary bilim ulgamynada dersara baglanyşygy saklamak arkaly talyplara ylmy-didaktik maglumatlary öwretmegiň usulýyeti hökmünde peýdalanylýan STEM usulýyeti esasynda (ýokardaky ugurlardan başşa-da) sungat bilen baglanyşkly goşmaça düzüm böleklerini öz içine alýan STEMM, STEAM we STREAM programmalary hem döredildi. Bulary aşakdaky ýaly düşündirmek bolar:

- STEMM goşmaça ugur hökmünde aýdym-sazy öz içine alýar.
- STEAM usulýyeti sungaty öwretmegi göz öňünde tutýar.
- STREAM-da bolsa edebiýaty okatmak (Reading) öwredilýär.

Ýokary bilime giðden ornaşdyrylýan STEM konsepsiýasy ylmy çemeleşmä we takykk derslere esaslanýan bolsa, onuň bilen ugurdaş usullar bolan STEMM, STEAM we STREAM konsepsiýalary ylmy öwrenmäge döredijilikli çemeleşmegi göz öňünde tutýar.

Bilim ulgamyny düýpli özgertmegiň talap edilýän häzirki döwründe STEM usulýyeti Türkmenistanyň bilim edaralaryna ornaşdyrylýar. Hormatly Prezidentimiziň ýorite Karary bilen tassyklanan “Türkmenistanyň Prezidentiniň ýurdumyzy 2022 – 2028-nji ýyllarda durmuş-ykdysady taýdan ösdürmegiň Maksatnamasynda” 2023 – 2028-nji ýyllarda ýurdumyzyň inžener ugurly ýokary okuw mekdeplerinde tapgyrlaýyn STEM maksatnamasy esasynda okuw işini guramak boýunça çäreler göz öňünde tutulýar.

Inžener ugurly ýokary okuw mekdeplerine okatmagyň STEM usulýyetini tapgyrlaýyn ornaşdyrmak maksady bilen, Türkmenistanyň Bilim ministrligi tarapyndan:

- 2023-nji ýylde “Inžener ugurly ýokary okuw mekdeplerinde okatmagyň STEM usulýyetini tap-

gyrlaýyn ornaşdyrmagyň 2023-nji ýyl üçin Ýol kartasy”;

- 2024-nji ýylda “Inžener ugurly ýokary okuw mekdeplerinde okatmagyň STEM usulyyetini tap-gyrlaýyn ornaşdyrmagyň 2024-nji ýyl üçin Ýol kartasy” tassyklanyldy.

Bu ýol kartalarynda STEM usulyyetini Türkmenistanyň ýokary okuw mekdeplerine ornaşdyrmagyň takyk ýoly kesgitlendi.

- “Türkmenistanyň Bilim ministrliginiň STEM usulyyetini bilim ulgamyna



ornaşdymak boýunça İş toparynyň” işleýändigini bellemelidir.

Ýol kartalary boýunça esasy ýerine ýetirilen işler, ýokary okuw mekdepleriniň professor-mugallymlarynyň okatmagyň STEM usulyyeti barada düşünjelerini öwrenmek maksady bilen pikir soraşmalar geçirildi. Pikir soraşmalaryň netijesinde okatmagyň STEM usulyyetinden habarly, bu usulyyeti öz iş tejribesinde peýdalanmaga ymtýlyan professor-mugallymlaryň bardygy ýüze çykaryldy we olaryň tejribesini öwrenmek we yaýratmak boýunça işe giriþildi. Pikir soraşmanyň netijesinde professor-mugallymlar zerur çäreleriň

görülýändigini bellediler, okuw mekdepleriniň hataryny artdyrmakda Türkmenistanyň bilim ministrligi tarapyndan zerur çäreler görülüyär.

Geçen okuw ýylynyň dowamynnda okatmagyň STEM usulyyetini iş tejribesine ornaşdyrmaga göñükdirilen okuw-usuly seminarlaryň, ylmy-usuly maslahatlaryň 8-si geçirildi; Türkmenistanyň Bilim ministriň buýrugy bilen, “Inžener ugurly ýokary okuw mekdeplerinde okatmagyň STEM usulyyetini ullanmak arkaly özbaşdak barlag, hasap-çyzgy



işlerini ýerine ýetirmek boýunça ýumuşlary işläp düzmegiň Tertibi” tassyklanyldy we işde peýdalaňma k üçin degişli ýokary okuw mekdeplerine iberildi. Muňa laýyklykda, ýurdumyzyň ýokary okuw mekdeplerinde täze

usulyyeti ornaşdymak boýunça ylmy-usuly işleri taýýarlamak, bu ugurdaky tejribeleri paýlaşmak uly goldaw tapdy. Mysal üçin, Magtymguly adyndaky Türkmen döwlet uniwersitetinde, 2023 – 2024-nji okuw ýylynyň ikinji ýarymyndan maglumat ulgamlary we tehnologýalary hünariniň okuw meýilnamasyna laýyklykda, “Robot tehnika-syny programmirlemek” atly ýörite ders girizildi.

Şonuň ýaly-da, uniwersitet tarapyndan “Okatmagyň STEM usulyýeti” atly saýlama dersiň esaslyk okuw maksatnamasy taýýarlanыldy.

Halkara ynsanperwer ylymlary we ösüş uniwersiteti tarapyndan professor-mugallymlar üçin okatmagyň STEM usulyýeti barada düşünje berýän öwrediji tanyşdyryşlar, wideorolikler taýýarlanыldy. Uniwersitetde okatmagyň STEM usulyýetini ornaşdymagyň ilkinji basgançagy hökmünde uniwersitetiň uly mugallymy tarapyndan matematikany öwretmegin interaktiw usuly, ýagny “Sepgit” diýilip atlandyrylan mobil programma işlenilip düzüldi. Şeýle hem, Halkara ynsanperwer ylymlary we ösüş uniwersitetinde “Bilimi dolandyrma” ugry boýunça magistr maksatnamasynyň talyplary tarapyndan magistrlik işler ýerine ýetirildi.

Türkmenistanyň Telekommunikasiýalar we informatika instituty tarapyndan “Inžener ugurly ýokary okuw mekdeplerinde okatmagyň STEM usulyýetini ularmak arkaly özbaşdak barlag, hasap-çyzgy işleriň ýerine ýetirmek boýunça ýumuşlary işläp düzmeňgiň Tertibine” laýyklykda birnäçe iş taýýarlanыldy.

Türkmenistanyň Döwlet energetika instituty tarapyndan “STEM usulyýetiniň ulyalysyňa bagışlanylan “Inžener ugurly ýokary okuw mekdepleri üçin okuw gollanmasy” çap edildi. Ýagşygeldi Kakayew adyndaky Halkara nebit we gaz uniwersiteti tarapyndan “Taslama işleriniň esaslary” atly dersiň okuw maksatnamasy taýýarlanыldy we bu ders bakalawr maksatnamasy boýunça taýýarlygyň talaplarynda okadylyp başlanyldy.

Halkara tejribelerini öwrenmek esasynda bu usulyň ulanylmaçynyň uly goldaw tapandygynyň myssallaryny ýene-de uzaldyp, Seyitnazар Seýdi adyndaky Türkmen döwlet mugallymylyk institutynda 2022 – 2023-nji okuw ýylyndan fizika hünäriniň 4-nji ýyl talyplary üçin “Fizikany öwretmekde STEM cemeleşme” atly ýörite dersiň okadylyp başlanandygyny hem-de bu täze dersiň okuw maksatnamasynyň taýýarlanılandygyny bellemek ýerliklidir. Täze usulyýeti iş ýüzüne ornaşdymakda bu institutda matematika we informatika hem-de fizika we informatika hünärleriniň okuw meýilnamalarynda göz öňünde tutulan saýlama dersleriň sanawyna “Robot tehnikasynyň esaslary” atly ders girizildi, dersiň esaslyk okuw maksatnamasy taýýarlanыlyp, Türkmenistanyň Ylymlar akademiyasyndan netijenama alyndy.

STEM usulynyn ýurdumyzyň ýokary bilim ulgamyna ornaşdyrylyşynda Türkmen döwlet bi-nagärlilik-gurluşyk institutynyň tejribesi hem hasaba alarlyklydyr. Institutda 2023 – 2024-nji okuw ýylynyň ikinji ýarymýyllygynda taýýarlygyň ugurlary boýunça hünär derslerinde STEM usuly arkaly talyplaryň özbaşdak işlerini guramak boýunça okuw maksatnamalary taýýarlanыldy we girizildi. Bu okuw maksatnamalarynda mugallymyň ýolbaşçylygyndaky STEM usuly arkaly talyplaryň özbaşdak işlerini guramak, talyplara özbaşdak işlemeňgiň esasy endiklerini we ukyplaryny öwretmek, şeýle hem, bu ders boýunça STEM usulyýetini bilen bilim bermek işini guramakda dersara baglanyşygy üpjün etmek, ýaşlary hemmetaraplaýyn sowatly edip yetişdirmek, döwrüň talaplaryna laýyklykda zerur bolan başarnyklary ýaşlara gazandyrmaç esasy maksatlaryň biri bolup durýar. Bu maksatnamalarda okatmagyň STEM usulyýetini ularmak arkaly özbaşdak barlag, hasap-çyzgy işlerini ýerine ýetirmek boýunça ýumuşlar göz öňünde tutuldy.

Türkmenistanyň Döwlet energetika institutynda inženerçilik işi, tehnologiyalar we tekniki ylymlar, bilim ulgamynyň ugruna degişli bolan hünärleriň we taýýarlygyň ugurlarynyň maksatnamalary boýunça hünär beriji kafedralarda okatmagyň STEM usulyýeti arkaly özbaşdak işleri bermegiň nusgalyk tertibi işlenilip taýýarlanыldy. Institutyň tejribesinde okatmagyň STEM usulynы iş ýüzüne ornaşdymagyň çäklerinde talyplary toparlara bölmek esasynda berilýän taslama ýumuşlary görnüşinde ýerine ýetirilýär.

Ýurdumyza çap edilýän ylmy, ylmy-usuly žurnallarda we halkara ylmy žurnallarda ýokary bilim ulgamy boýunça STEM usulyýetini beýan etmäge bagışlanan 20 töweregi makala çap edildi. Şeýle takyk maglumatlar ýokary bilimde okatmagyň STEM usulyýetini Türkmenistanyň bilim ulgamynda ornaşdymak babatda zerur işleriň ýetirilýändigini görkezýär.

**Türkmenistanyň Bilim ministrliginiň  
maglumatlary esasynda “Bilim” ylmy-  
usuly žurnalynda taýýarlanыldy.**

## İŞ NETIJELILIGINI YOKARLANDYRMAKDA KÄMIL HASABATLYLYGY GURAMAGYŇ MESELELERİ

**D**ünýäde täze tehnologiýalaryň adamzadyň durmuşyna giňden ornaşmagy gündelik täzeçilik barada pikir ýoretmäge mümkünçilik döredýär. Tehnologiýalar biziň durmuşmyzy ýenilleşdirip, täze mümkünçilikleri açýar. Bu ýagdaý ösen tehnologiýalary içgin özleşdireن ýagdaýymyzda has-da ýokary netije berýär. Adamzady gurşap alýan her bir meselede onuň täsiriniň uludygyny inkär etmek kyn, asla mümkün hem däl diýip bolar, ýöne biziň täze tehnologiýalary ulanmak arkaly dürli usulyétleri kämilleşdirmek mümkünçiligimizi ulanyşşymyzyň derejesini yzygiderli seljermek gerek. Şeýle edilmesi döwrebap hünärmenleri yetişdirmek işinde zerur meseleleriň biridir. Bilim edaralarynda ýaşlara bilim berlip, hünär örwendilende, hasabatlylyk, ýagny her bir işin netijesi boýunça hasabat bermek düşünjesine ünsi çekmek, bu işde täze tehnologiýalary işjeň ulanmak barada şu makalamyzda durup geçmegi maksadalaýyk hasapladyk.

Biz hasabat bermek, ýagny hasabatlylyk meselesine has giň manyda seredip, onuň ýaşlaryň kämil hünärmen bolup yetişmeginde nähili ornuň bardygyny seljereris. Türkmen halkynyň “Hasaply dost uzaga gider” diýen nakylyndan belli bolşy ýaly, her bir işin netijesini hasaplaşmak, deňgli adamlaryň öňünde hasabat bermek kämil endikleri bolan adama mahsusdyr. Hasabatlylyk hakynda türkmen halkynyň Milli Lideri Gahryman Arkadagymyz: “Aslynda, meniň pikirimče, hakyky ynsan boljak bolsaň, mydama öz-özüňden hasabat sorap ýaşamaly. Bu ýagdaý her ynsanyň öz-özünü açmagy, özüniň nädogry hem dogry ädimlerine, asgyn hem üstün taraplaryna düşünmegi, eden hem edip yetişmedik işlerini seljermegi, ýalňyşmazlygy, geljegini kämil kesgitlemegi, dogry ýoldan gitmegi üçin möhüm pursatdyr” [2, 5-6 s.] diýip belleýär. Ýerine ýetirilýän işler barada wagtly-wagtynda hasabat berilmegi, onuň yzygiderliliği, ösüş derejesi, meseläniň işjeň ugurlary we täsirleri barada maglumatlaryň seljerilmegi dolandyryş işinde möhümdir. Şonuň üçin, hasabat bermek, hasabatly bolmak, her bir işinde-hereketinde hasabatlylyk bellibir ukyp-başarnygy, tejribäni talap edýär. Bilim edaralarynda bu düşünjeleriň geljekki hünärmenlere

örwendilmegi, professor-mugallymlaryň köpýyllyk tejribeleriniň ulgamlaşdyrylyp, tejribe bilen baglanysdyrylyp, maglumatlaryň köpcülige ýetirilmeňiň peýdalydyr.

Hasabatlylyk, yzygiderli hasabat bermeklik talypdan, hünärmenden birnäçe oňyn endiklere eýe bolmagyny talap edýär. Gelin, hasabatlylyga hünärmeniň öz şahsy hereketleri babatyndan sere-deliiň. Adam durmuşda, köplenç, öz-özüne hasabat berip durýar. Ol aňynda eden hereketlerini seljerip, jemläp, onuň netijelerini görýär we öz-özüne hasabat berýär. Bu endik onuň indiki hereketlerini meýilleşdirmäge, dogry we netijeli bolmagyna täsirini ýetirýär. Munuň üçin adam öz hereketlerini ýatlamaga, käbir statistik maglumatlary bellemäge, hereketlerindäki owunjak pursatlara çenli üns bermeňe synanyşýar. Şol bir wagtda hem, özüniň bu hereketlerine daşarky täsiriň bolandygyny seljermäge ýmtylýar. Şunlukda, adam özüniň zerur hasaplaşan hereketleri boýunça öz-özüne hasabat berýär.

Bellenenlerden görnüşi ýaly, bu ýagdaýda hasabatly bolmak üçin ýatkeşlik, takyq hereket edip bilmek we ünslülik endikleri has uly orun tutýar. Bu endikleri özüne ýoldaş edinen hünärmen hasabatlylyk meselesinde hem kämil bolýar. Professor-mugallymlaryň bu ugurda guraýan sapaklarynda ýaşlara sanalyp geçilen häsiyetleri edinip, olary öz endiklerine öwürmekleri üçin ýakyndan ýardam bermekleri zerur. Hätzirki döwürde ýatkeşlik, takyq hereket etmek we ünslülik endiklerini ele almakda täze tehnologiýalary giňden ulanmak mümkünçilikleri bar. Mysal üçin, ykjäm telefonlardaky tehnologiýalar adama bu meselelerde ýakyndan kömekçi bolup bilýär ýa-da häzirki zaman goşar sagatlaryndaky mümkünçilikler adamyň gündelik hereketindäki käbir görkezijileriň hasabatyny ýoredýär. Adam gündelik pyýada hereket eden aralygyny görüp, öz üstünde işlemeňiň möcberini kesgitläp bilýär. Bu ýagdaý adamyň öz-özüne hasabatlylygyna ýonekeý mysallaryň biridir. Şeýle mysallaryň ýüzlerçesini sanamak bolar.

Adamyň okuwynda, işinde, durmuşynda we beýleki ýagdaýlarda hasabatlylyk meselesi hem dürli-dürli bolýar. Gelin, ilki bilen, oku meselesine seredeliň. Talybyň hasabatly bolmak meselesini

onuň geçilýän derslerini özleşdirişiňe, jemgyýetçilik işlerine gatnaşygyna, sport bilen meşgullanyň gazanan netijelerine, ylmy we çeper edebiýatlary okamak endiklerine, boş wagtlaryny sarp edişine, talyf ýoldaşlary bilen gatnaşyklaryna we ş.m. böllüp bolar. Bu hasabatlylyk görnüşleriniň her birini hem, öz gezeginde, birnäçe bölekltre böllüp, gerekli netijeleri seljermäge mümkünçilik beryän ýagdaýa getirmek mümkündür. Hormatly Arkadagymyz: "Milli bilim ulgamyny kämilleşdirmegiň çäklerinde häzirki zaman kompýuterleri, okuw-tehniki enjamlary, interaktiw we multimedia tehnologýalary bilen üpjün edilen dürli bilim edaralarynyň gurluşygyny dowam edýär" [1, 27 s.] diňip belleýär. Bilim edaralarynda sanly tehnologýalaryň giňden ornaşdyrylmagy bilen, sanalyp geçen görkezijileri awtomatlaşdurmak arkaly hasabatly bolmakda täze tehnologýalary g i n d e n ullanmak maksada-laýyk bolar.

E ý -  
s e m ,  
ha-



1 y -  
t a l y -  
ýokarydy-  
lygyň näme peýdasy bar? Ol  
byň haýsy ugurda ýetişikleriniň  
gyny ýa-da pesdigini, şeýle hem  
onuň sebäplerini anyklamaga şert döredýär. Ondan  
başga-da, her bir talyf bilen aýratyn işlemek mümkىnligini giňeldýär. Geçirilýän işleriň oňa nähili  
täsir edýändigine gözegçilik etmäge, wagtynda ulanlyýan usullary üýtgetmäge, netijeligi ýokarlandyrma  
maga oňyn täsir edýär. Görüşümüz ýaly, hasabatlylyk  
kämilleşdirmek okuwalaryň hilini ýokarlandyrma  
gönüden-göni täsir edýär.

İşgärler düzümünde hem hasabatlylyk meselesine seretsek, onda onuň işiň netijeligini ýokarlandyryp biljek esasy serişdeleriň biridigini nygtap bileris, ýöne hasabatlylyk okuwdada we işde, esasan-da, onuň nähili görnüşde bolmalydygyna, haýsy esasy

görkezijilere baha berilýändigine, näçe wagtdan görkezijileriň jemlenýändigine, haýsy görkezijiler arkaly deňesdirilýändigine we ş.m. baglydyr. Bu ýagdaýlaryň dogry kesgitlenmezligi ýalňyş hasabatlaryň taýýarlanmagyna getirip ýa-da işiň netijeliligine ters täsir edip hem biler. Şeýle hem artykmaç, zerurlygy bolmadyk hat-ýazuw işleriniň döremegine, iş wagtynyň sarp edilişiniň netijeliliğiň peselmegine getirmegi ahmal. Sunuň bilen baglanyşklylykda, edaralarda esasy hasabatlar içgin seljerilip, ylmy taýdan öwrenilip, durmuşa doly ornaşdyrylmazdan öň sy-nagdan geçirilse dogry bolar.

Hasabatlylyga ýene-de  
bir



täsir  
e d y ä n  
esasy ele-  
mentleriň  
biri san  
g ö r k e -  
zijileridir,  
ýagny statisti-  
kadır. "Okuwdada,  
işde haýsy görnüşli  
hereketleriň jemini san  
görkeziji görnüşinde ýoret-  
meli, olary hasabatlylyk işinde  
ulanmaly, talybyň, hünärmeniň

işeňligine, netijeligine haýsy görkezijiler arkaly baha bermeli?" diýen ýaly soraglar döreyär. Bu görkezijileriň dogry saýlanyp alynmagy dolandyryş işiniň esasy üstünligidir. Käbir ýagdaýlarda statistika maglumatlary talybyň okuwynyň ýa-da hünärmeniň işiniň netijeligini takyk bahalandyrmaýar. Bu ýagdaýda bellenen hasabaty maglumat hökmünde ulanyp, görkezijilere seljerme bermek zerurlygy döreyär. Sonuň netijesinde bolsa ýüze çikan ýagdaya hakyky baha berip, hasabaty degişli tertipde ulanyp bolýar.

Hünärmenleriň ukyp-başarnyklary hasabatyň döredijilikli taýýarlanmagyna täsir edýär. Onuň öz işiniň netijeligini doly görkezip bilmegi işgärler düzüminiň ýolbaşçylarynda oňyn garayýşlary döredýär. Şol sebäpli, hasabatlaryň görnüşü saýlanyp alnanda, alnyp

barylýan iş ugruna, hasabat berýän adamyň şahsy we iş ukyplaryna, wagt meselesine seredilýär. Hünärmeniň öz hasabatında degişli ýolbaşçylary, iş dolandyryjylary ýa-da beýleki degişli taraplar gyzyklandyryp bilmegi, hasabata ünsi çekmegini başarmagy eyýäm oňny netije hasapanylýar. Häzirki wagtda hasabatlar slaydlar, prezentasiýalar, animasiýalar, wideorolikler, tablisalar, grafikler, diagrammalar, suratlar we ş.m. görnüşlerde ýerine yetirilýär. Şeýle görnüşde hasabatlar taýýarlanylda diňleýilere has elýeterli bolýar. Umuman, makalada hasabatlylygyň wajypliggy barda käbir meseleleri gysgaça bellemek bilen, bilim edaralarynda guralýan dolandyryş ugurly okuwarda

hasabatlylygyň içgin öwredilmeginiň ýaşlaryň döwrebap hünärmenler bolup ýetisheklerine öz täsirini yetirýändigini nygtamak bolar.

Berkarar döwletiň täze eýýamynyň Galkynyşy döwründe ýurdumyzyň ähli ugurlarynda uly ösüşler gazanylyp, sanly tehnologiýalaryň giňden ornaşdyrylmagy bolsa hasabatlylyk işini has-da döwrebaplaşdyrmaga, täze usullary ulanmaga şartları döredýär. Hormatly Prezidentimiziň alyp barýan içeri we daşary syýasaty netijesinde ýurdumyzyň dürlü pudaklarynyň halkara gatnaşyklary ösdürilip, bu ugurda dünýäniň ösen tejribelerini ornaşdymaga giň mümkünçilikler döredilýär.

## EDEBIÝAT

1. *Gurbanguly Berdimuhamedow*. Abadançylyň röwşen gadamlary. – Aşgabat: Türkmen döwlet neşirýat gullugy, 2021.

2. *Gurbanguly Berdimuhamedow*. Ömrümiň manysy. – Aşgabat: Türkmen döwlet neşirýat gullugy, 2022.

## M. AGAGELDIEV ISSUES OF ARRANGING EFFECTIVE REPORTING IN IMPROVING WORK EFFICIENCY

The article discusses the accountability system focused on achieving planned results, which has a positive impact on improving the quality of education and the responsibility of all participants in the educational process. Timely reporting on the progress achieved, its consistency and assessment are important requirements in management. Therefore, reporting in each activity requires a certain skill and experience. In educational institutions, it is very important to teach these concepts to young specialists, and systematize professors and teachers' long-term experience, convey information by linking them with their work experience. Accountability and consistent reporting require the necessary competencies of students, which have a significant impact on the process of planning subsequent actions, making them correct and effective.

## М. АГАГЕЛЬДИЕВ ВОПРОСЫ ОРГАНИЗАЦИИ ОТЧЕТНОСТИ В ПОВЫШЕНИИ ЭФФЕКТИВНОСТИ РАБОТЫ

В статье рассматривается система подотчетности, ориентированная на достижение запланированных результатов, оказывающая положительное влияние на повышение качества образования и ответственности всех участников образовательного процесса. Своевременная отчетность о достигнутом прогрессе, о его последовательности и оценке являются важными требованиями в управлении. Поэтому отчетность в каждой деятельности требует определенных навыков и опыта. В учебных заведениях очень важно обучать этим понятиям молодых специалистов и систематизировать многолетний опыт преподавателей. Подотчетность и последовательная отчетность формируют необходимые компетенции у студентов, оказывающих значительное влияние на процесс планирования последующих действий, делая их правильными и эффективными.

*Muhammetgeldi Agageldiyew*, Türkmenistanyň Milli howpsuzlyk institutynyň rektory.

**Makalany resmileşdiren:** Türkmenistanyň Milli howpsuzlyk instituty.

**Kabul edilen wagty:** 2025-nji ýylyň 14-nji ýanvary.

## MEMLUKLAR DÖWLETINDE YAŞAP GEÇEN BELLİ TÜRKMEN ALYMY

**B**erkarar döwletiň täze eýýamynyň Galkynыш döwründe ýurdumyzyň syýasy-jemgyýetçilik ösüşinde uly üstünlikler gazanylýar. Munuň özi, ilkinji nobatda, ylym-bilim ulgamynda ýetilen sepgitler bilen baglanyşkly bolup, dünýä jemgyýetçiliğiniň öñünde täze gözýetimleri açýar. Ýurdu-myza ylym we medeni ugurlarda amala aşyrylýan halkara hyzmatdaşlyk, türkmen taryhynyň görünüklü şahsyételeriniň adynyň ebedileşdirilmegine gönükdirilen tagallalar Gündogaryň beýik söz ussatlarynyň mirasyny öwrenmegiň binýadynyň pugtalandyrylmagyna güýcli itergi berýär. Berkarar döwletimizde hormatly Prezidentimiz Serdar Berdimuhamedowyň parastaly baştutanlygynda ylym-bilim ulgamyny ösdürmek, ylmyň gazananlaryny önemciliğe ornaşdymak hem-de ylmy esasda döwletiň ykdysady kuwwatyny we strategik ýagdaýyny ýokarlandyrmaç babatda uly işler amala aşyrylýar.

Her bir halkyň öz mukaddes Watanya bolan söygüsü onuň şöhratly taryhyndan başlanýar. Bu barada türkmen halkynыň Milli Lideri Gahryman Arkadagymyz şeýle belleýär: “Ynsany bagtyýarlyga ýetirýän esasy sebäpleriň biri milli buýsanç arkaly kemala gelýär. Milli buýsanjyň gözbaşynda bolsa halkyň müňýyllıklardan gözbaş alýan şöhratly taryhy bardyr. Taryh hakynda söz açylanda dünýäniň iň gadymy halklarynyň arasynda, ilki bilen, türkmen halky hem ýatlanylýar. Şöhratly hem-de buýsançly taryhmyzyň her sahypasında dünýä medeniýetine nusgalyk ösüşler hem-de açýşlar ýaty” [2, 4 s.].

Biz şu makalamyzda türkmen taryhynyň şöhratly sahypalaryndan biri bolan Memluklar döwleti hem şol döwürde ýaşap geçen belli alym Halil ibn Aýbek Safadi barada özümüzde bar bolan maglumatlary okyjymyz bilen paýlaşmak isledik. Geçmişde ata-babalarymyzyň dünýä ylmyň ösüşine goşan saldamly goşandy, dünýä edebiýatynyň rowaçlanmagynda yz galdyran görünüklü söz ussatlarynyň döredijilik mirasy bilen baglanyşkly bolan türkmen taryhy hem heniz açylmadık syrlardan doly täsin galdyrýan sahypalary bilen bellidir.

Gadymy zamanlardan başlap, häzirki döwrümize çenli türkmen edebiýatynyň, ylmynyň ösüşine täsirini ýetiren gymmatly çeşmeleriň öwrenilmegi bilen, taryh, medeniýet has baýlaşýar. Şeýle hem, edebiýaty öwreniş ylmynyň ösüşinde hem täze gözýetimler açylýar. Bu bolsa dünýä yüzünde özüniň ykdysady, medeni we durmuş ulgamynda-ky ösüşleri bilen barha pugta orun alýan Garaşsz Türkmenistanyň geljegiň wezipeleri babatda has ynamly hereket etmeginiň ygtybarly binýadyny kemala getirýär. Taryhyň çylşyrymlılyklarynda, ata Watanymyzyň çäklerinden has uzakda ýaşap, çeper söz sungatyny, gymmatly ylmy tejribelerini miras galdyran, syýasy düşünjeliliği, harby-gahrymançılık başarnyklary bilen, öz adyny dünýä mälim eden belli türkmen şahsyétleri, näçe asyrlar geçse-de, türkmen edebiýatyny, taryhyny parlak ýyldyzlar bolup nurlandyryár. Bu barada alym Arkadagymyz “Bilim – bagtyýarlyk, ruhubelentlik, rowaçlyk” atly kitabynda hem: “Gadymy ylmy-medeni ojaklarda okap, terbiye alan, irki mekdepleriň täsiri astynda atlary dünýä belli bolan Nejmeddin Kubra, Mahmyt Zamahşary, Firdöwsi, Faraby, Biruny, Ibn Sina, Omar Haýýam ýaly ýülerçe alymlaryň ömri, döredijiliği, ylymda ýeten derejeleri bu günki ýaş türkmen alymlaryna nusgalyk mekdep bolup hyzmat etmelidir” [1, 36 s.] diýmek bilen, türkmen halkynыň ençeme asyrlaryň dowamynda döreden ylmy we edebi-çeper eserleriniň ylmy esasda düýpli öwrenilmeginiň zerurdygyny nygtap geçýär.

Alym Arkadagymyz 2023 – 2024-nji ýylyň okuň ýylynyň başlanmagy mynasybetli Arkadag şäheriniň Ruhýyet köşgünde Bilimler we talyп ýaşlar gündünde umumy sapak geçirip: “Türkmenler Zemindäki gadymy halklaryň biri bolmak bilen, Ýakyn we Orta Gündogarda, Kiçi Aziýada, Hindistaný ägirt uly giňişliklerinde, Hytaýdan tä Ýewropa çenli aralykda mesgen tutup, uly döwletleri, hanlyklary, beglikleri, atabeglikleri esaslandyrıp, döwleti dolandyrmagyň gymmatly nusgasyny döredipdirler. Bu babatda Parfiýa imperiýasynda, Horezmşalar, Gaznalylar we Garahanlylar döwletlerinde, Beýik Seljuk imperiýasynda, Memluklar, Garagoýunlylar we Akgoýunlylar döwletlerinde,

Hindistandaky soltanlyklarda örän baý tejribe toplanypdyr” [3, 5 s.] diýmek bilen, Garaşsyz döwletimizde ýurdy dolandyrmagyň tejribeleriniň düýpli esasa daýanýandygyny görkezýär. Şeýle hem türkmen taryhyny, edebiýatyny we medeniýetini öwrenmegiň giň geografik çäklerde alnyp barlan gözleglere esaslanmalydygy hakyndaky pikiri aýan edýär.

Tutuş Gündogaryň ylym hem-de edebi döredijilik öñegidişliklerine özüniň saldamly goşandyny goşan ildeşlerimiziň döredijilik mirasyny öwrenmegiň hem asyl maksady şahsyýetleriň Watanyň ösüşlerinde bitiren hyzmatlaryna goýulýan sarpany aňladýar. Şunuň bilen baglylykda, Memluk Türkmen döwletinde ýaşap geçen belli şahsyýetleriň taryhy hyzmatlaryny öwrenmegiň ähmiýetiniň nazara alynmagy derwaýysdyr.

Memluklar döwletinde dünýä ylmynyň hemde sungatynyň taryhyna atlary ýazylan beýik alym-ulamalar, ýazyjy-şahyrlar, görnükli syásatçylar ýaşap geçipdirler. Memluk Türkmen döwletinde edebiýatyň ösüşine uly goşant goşan görnükli alym, edebiýatçı Halil ibn Aýbek Safadi bolup, onuň eserleri Ýakyn Gündogaryň taryhyny öwrenmekde orta asyrlar Gündogaryny öwrenijileriň, seljerijileriň ünsüni özüne çekip geldi. Halil ibn Aýbek Safadiniň işleri öz döwrüniň syýasy ýagdaýlaryna garaýsyny beýan edýändigi billede häsiýetlidir. Türkmen alymy, filolog, taryhçy orta asyrlar taryhyny öwrenmekde gymmatly çeşmeleri miras galdyrdy.

Müsürde döredilen Eýýuby Türkmen döwletini dowam etdiriji bolan Memluklar döwleti ylym-bilimiň, edebiýatyň, medeniýetiň ojagy bolup, Osmanly döwleti hökümdarlygy ele alyanca, XVI asyryň başlaryna čenli dowam edýär. Müsür, Siriýa, Liwan, Iordaniýa, Hijaz, Sudan, Anadoly sebitlerine we Ýewfrat derýasyna čenli ýerler bu döwletiň çäklerine giripdir. Olar barada memluk taryhyny öwrenijiler, Gündogaryň taryhyny öwreniji alymlar örän kän maglumatlary galdyrypdyrlar.

*Memluk seljuklarynyň döreden harby-terbiye ulgamy.* Türkiýede neşir edilen çeşmede şeýle bellenilýär: “Memluk döwletiniň taryhy iki bölege bölünýär. Bahry memluklar we Burjy memluklar döwürleri. Bahry memluk soltanlary türkmen bolupdyr we 1250 – 1382-nji ýyllaryň aralygynda

höküm sürüpdirler”, “Müsürde, Palestinada we Siriýada türkmen medeniýetini ýaýratdylar we ornaşdyrdylar. Koşkde hemme kişi, hatda soltanlar hem türkmençe gürleşipdirler. Soltanlaryň içinde türkmençe goşgy ýazanlar hem bar” [4, 97 s.]. Şunuň özi memluk soltanlarynyň öz gelip çykyşy boýunça türkmen bolandyklary hakyndaky taryhy maglumatlary aňryýany bilen subut edýär.

Taryhyň emele getiren ruhy-medeni aýratynlyklary bu ýerde belli şahsyýetleriň kemala gelmegine hem itergi beripdir. Döwlet dolandyryş kadalarynyň türkmen dilinde ýöredilmegi, türkmen däp-dessurlarynyň bolmagy türkmen ylmynyň ösüşinde Memluklar döwletinde ýaşap geçen belli şahsyýetleriň ornunyň uludygyny subut edýär. Şunuň bilen baglylykda, Memluk Türkmen döwletinde ýaşap geçen belli şahsyýetleriň taryhy hyzmatlaryny öwrenmegiň ähmiýetiniň nazara alynmagy derwaýys bolup durýar.

Memluk Türkmen döwletinde edebiýatyň we ylmyň ösüşine saldamly goşant goşan Halil ibn Aýbek Safadi Siriýada doglupdyr. Onuň doly ady Safa Halil ibn Aýbek Safadidir. Onuň atasy memluk türkmenlerinden bolup, ady Izzeddin Aýbekdir. Safadiniň Aýbek künýesi atasyndan geçipdir. Halil ibn Aýbek Safadiniň edebiýat, dil, hatdatlyk we stilistikadaky başarnyklary Memluklaryň döwlet edaralarynda resmi işerde işlemegine ýol açypdyr. Doglan ýeri bolan Safadda kätip (mürze) bolup işlemäge başlan, soňra Kair, Halap (Aleppo), Ruhbe we Şam ýaly ýerlerde kätiplik wezipelerinde özünü tanadýar. Döwlet wezipelerinde işlän wagtynda köp sanly biografik eserleri, sözlükleri, edebi eserleri, şygylary, taryhy kitaplary, suhangöýlik (риторика) ugrundan köp sanly eser ýazypdyr. Safa Halil ibn Aýbek Safadiniň özüniň bellemegine görä, onuň 300 eseriň awtorydygy aýdylýar.

Onuň galamyna degişli eserleriň içinde iň möhümleri hökmünde şulary bellemek bolar: Wafi bil Wafiyat, Aýan ul Asir we Awanul Nasir, Masaliki Absar Fi Memalik Amsar, Teksire, Tashihul-Tasrif we Tahrirul Tahrif, Gawamizu Sihah, Tafsirul Tashiw. Eserleriň tematik taýdan köpdürlüligi Safadiniň dürli ugurlarda uly başarnyklara eýe bolandygyny görkezýär. Beýik alym Halil ibn Aýbek Safadiniň eserleri Ýakyn

Gündogaryň taryhyny öwrenmekde, orta asyrlar Gündogaryny öwrenijileriň, seljerijileriň ünsünü özüne çekip geldi.

Halil ibn Aýbek Safadiniň işleriniň ýewropa, arap, türk alymlaryny gyzyklandyryp gelme-  
gi asla töötänlük däldir, çünkü türkmen şahyry,  
alymy, taryhçysy orta asyrlar Ýakyn Gündogarynyň taryhyny öwrenmekde gymmatly  
çeşmeleri miras galdyrypdyr. Halil ibn Aýbek  
Safadi ymam, alym, edebiýatçy, dilewarlykda  
juda üýtgeşik zehinli, hemise bilmäge ymtyl-  
yan, sahawatlylygy örän ýokary, hat ýöretmek

babatdaky ylymda görlüp-eşidilmedik şahsy-  
yet, hadysy öwreniji, kalligrafiá taýdan iňňän  
ýokary ukyplı bolupdyr.

Türkmen taryhçysy, ýazyjysy we alymy Halil  
ibn Aýbek Safadiniň döredijiligi arap dilinde  
döredilen eserleriň arasynda ähmiýetli orny  
eýeleýär. Ol şygryň çeper ussady hökmünde,  
söýgi, tebigat we jemgyýetiň ýasaýyş-durmus-  
şy hakynda aýry-aýrylykda eserlerinde beýan  
edipdir. Şeýle hem sada we düşünüli dilde be-  
ýan etmek bilen, döredijiliginin okyjy üçin aňsat  
many alar ýaly sekilde bolmagyny gazanypdyr.

## EDEBIÝAT

1. *Gurbanguly Berdimuhamedow*. Bilim – bagty-  
ýarlyk, ruhubelentlik, rowaçlyk – Aşgabat: Türkmen  
döwlet neşiryat gullugy, 2014.

2. *Gurbanguly Berdimuhamedow*. Hakyda göw-  
heri. – Aşgabat: Türkmen döwlet neşiryat gullugy,  
2024.

3. *Gurbanguly Berdimuhamedow*. 2023–2024-nji  
okuw ýylynyň başlanmagy mynasybetli geçirilen  
umumy sapakdaky çykyşy // Türkmenistan. – 2023.  
– 2 sent.

4. *Ali Güler; Suat Akgül, Atilla Şimşen*. Türk bil-  
gisi. – Ankara: Tamda ýaýincılık, 2001.

## O. OVEZSAHEDOV

### A FAMOUS TURKMEN SCOLAR OF THE MAMLUK ERA

The Mamluk era has long been famous for its famous great scholars, writers, poets and politicians, whose names have been forever inscribed in the history of world science and art. One of the greatest scientists of the Mamluk period was Khalil ibn Aybek Safadi, an outstanding historian, poet, prose writer, literary critic and philologist, who made a great contribution to the development of literature and history of the Turkmen Mamluk state. It is no coincidence that the historical and biographical works of Khalil ibn Aybek Safadi have attracted European, Arab and Turkish researchers. Undoubtedly, the great scientist left a deep mark on the scientific heritage, gifting humanity with a number of works, the relevance of which remains to this day.

## О. ОВЕЗСАХЕДОВ

### ИЗВЕСТНЫЙ ТУРКМЕНСКИЙ УЧЕНЫЙ ЭПОХИ МАМЛЮКОВ

Эпоха Мамлюков издревле славилась знаменитыми учеными, писателями, поэтами, политиками, чьи имена навечно вписаны в историю мировой науки и искусства. Одним из величайших ученых мамлюкского периода был Халил ибн Айбек Сафади – выдающийся историк, поэт, прозаик, литературный критик и филолог, внесший большой вклад в развитие литературы и истории Туркменского государства Мамлюков. Неслучайно историко-биографические труды Халила ибн Айбека Сафади вызывают интерес у европейских, арабских и турецких исследователей. Бессспорно, великий ученый оставил глубокий след в научном наследии, одарив человечество большим количеством сочинений, актуальность которых сохраняется и по сей день.

*Orazgeldi Öwezsähedow, Magtymguly adyndaky Türkmen döwlet uniwersitetiniň rektory.*

*Makalany resmileşdireni: Magtymguly adyndaky Türkmen döwlet uniwersiteti.*

*Kabul edilen wagty: 2025-nji ýylyň 14-nji ýanvary.*

## BILIM GIİŞLIGINI DOLANDYRMAGYŇ SANLY MODELİNİŇ DÜZÜMI

Jemgyétiň milli, umumadamzat gymmatlyklary esasynda ösmegi we kämilleşmegi, hemmetaraplaýyn ösen şahsyéti kemala getirmek wezipesi raýatlaryň döwrebap bilim almagynyň häzirki zaman şartleriniň döredilmegini talap edýär [1]. Bilimiň mazmunyny baylaşdyrmak we okatmagyň usullaryny kämilleşdirmek maksady bilen, sanly bilim tehnologiyalaryny işläp düzäge mümkünçilik berýän dolandyryş modelini taýýarla-

ri üçin hem ýerine ýetirilýär. Şeýle ulgamyň esasy düzgüni bilim edarasynyň sanly infrastrukturasy bilen ulgamyň bitewi sanly bilim giişliginiň baglanyşyndan ybarat.

Netijede, teklip edilýän maglumatlary toplaýy: bilimi dolandyryş gurşawyndaky resminama dolanyşygyň kagyz akymlaryny aradan aýyrıma we dolandyryşyň kagyzsyz tehnologiyasyny ulanmaga geçişini başlamaga; aýratyn bilim edarasynyň, şeýle hem tutuş bilim ulg a-



m a k  
bu wezipäni  
üstünlikli çözmegeň  
esasy wezipeleriň biridir.

Bilim giişligini dolandyryş ulgamy iki özara baglanyşykly çäkler bilen tapawutlandyryrlýar:

- maliye-hojalyk işleri;
- bilim edarasynyň administratiw işi.

Bu çäkler ýeke-täk maglumat gorlary peýdalananmak bilen, özünde olary toplaýy ulgamy saklap, bu ulgam diňe aýratyn bilim edaralarynyň işini dolandyrmak üçin sanly üpjünçiligi amala aşyrımdan, dolandyryş guramalarynyň dürlü derejele-

mynyň  
ýa g d a ý y  
baradaky infor  
masiyalary takyk we işeň ulanmak bilen, dolandyryş çözgütleriň netijeliligini ýokarlandyrmaga; aýratyn, şeýle hem sebitiň bilimi dolandyryş ulgamyň derejesinde iş dolandyryş prosesini standartlaşdyrmaga; bilimi dolandyryş edaralaryny öz ýagdaýlary barada maglumatlary toplamaga sarp edilýän az netijeli zähmetden boşadyp, hasabat resminamalarynyň beýan edilişiniň görünüşini kämilleşdirmäge mümkünçilikleri döreder.

Ulgamda hereket edýän maglumatlary wizuallaşdyrmak maksady bilen, onuň düzümünde sanly geoteknologiyalaryň elementlerini peýdalananmak teklip edilýär [2].

Bilim giňiňligini dolandyrmagyň logiki gurluşy relyasion model görnüşinde işlenip düzülip, bellibir yzygiderlilikde ýerleşen obýektleriň we gatlaklaryň toplumyny saklayar. Bu ýagdaýda sanly modeliň düzümi sebitiň bilim toruny dolandyrmagyň meseleleriň wezipelerine degişli talaplary hasaba alyp gurulýar.

Adatça, talaplaryň wezipesiniň, ýagdaýynyň we semantikasynyň häsiýetnamalary tablisa görnüşinde beýan edilýär [3].

Ulgamlaýyn nukdaýnazardan, sanly tehnologiya integrirlenen ulgam bolmak bilen, *bir tarapdan*, ýuze çykýan bölek meseleleri awtomatlaşdyrmakdan toplumlaýyn çözgüde geçmäge mümkünçilik berse, *beyleki tarapdan*, modelirlenýän giňiňligiň dowamlylygynyň dürli basgaçaklaryna degişli meseleleri jemlemegi göz öňünde tutýar [4].

Ulgamyň özüne mahsus bolan giňiňligindäki tejribelerden bu amalyň yzygiderli iki basgaçakda ýerine ýetirilýändigi aýdyň. Belli bolşy ýaly, bu basgaçaklar bilim bermekden we onuň netijesini kesgitlemekden ybarat. Geljekki iş amallarynda basgaçaklaryň bu iki hadysalarynyň jemini bitewi ýitip gitme – täzeden döreme ýa-da köpelme tebigatly markow prosesi görnüşinde kabul etmek mümkün. Şeýle bitewülik görnüşinde kabul etmek bu yzygiderli basgaçaklardaky amallara zerurlyk we ýeterlik şertleriň mahsuslygy bilen baglanyşkylydyr. Bu proses iki ýagdaýdan ybarat bolup, olar üzňüsiz wagtda bolup geçýär.

Şeýlelikde, bu prosesiň häsiýetnamalaryny we düzgünlerini bilim berme amalynyň model beýany üçin peýdalanyars.

Onda, goý, bu ýerde  $T$  – okuň wagty bolup, tötnän ululyk;  $P_0(t)$  – bilim berme amalynyň  $t$  – döwürden giç bolmadyk wagtda üstünlikli tamamlanmagynyň ähtimallygy;  $P_1(t) = 1 - P_0(t)$  – bilim berme amalynyň  $t$  – döwürden ir bolmadyk wagtda üstünlikli tamamlanmagynyň ähtimallygy ýa-da bilim derejäniň bahalandyrmasы. Indi bilim berme amalynyň modelini beýan etmek üçin Kolmogorowyň deňlemesini peýdalanyars:

$$\begin{cases} \frac{dP_0(t)}{dt} = -\lambda P_0(t) + \mu P_1(t) \\ \frac{dP_1(t)}{dt} = \lambda P_0(t) - \mu P_1(t) \end{cases} \quad (1)$$

bu ýerde

$\lambda$  – okatmagyň işjeň ýagdaýynyň intensiwligi;

$\mu$  – meseläniň çözülüşiniň we bilimiň derejesini bahalandyrmagyň ýagdaýynyň intensiwligi.

Onda (1) deňlemeler ulgamynyň çözümünü aşakdaky görnüşde ýazarys:

$$\begin{cases} P_0(t) = P_0(\infty) - P_0(\infty)e^{-(\lambda+\mu)t} = P_0(\infty)(1 - e^{-(\lambda+\mu)t}) \\ P_1(t) = P_1(\infty) + P_0(\infty)e^{-(\lambda+\mu)t} = 1 - P_0(t) \end{cases} \quad (2)$$

bu ýerde

$$P_0(\infty) = \lim_{t \rightarrow \infty} P_0(t) = \mu / (\lambda + \mu), \quad P_1(\infty) = \lim_{t \rightarrow \infty} P_1(t) = \lambda / (\lambda + \mu)$$

prosesiň parametrleriniň predel bahalary.

Okatmagyň maglumatlaryny gaýtadan işlemek prosesi ýa-da maglumatlary özgertmegiň ýonekeyň amallaryny yzygiderli görnüşde kabul ederis. Onda  $\lambda$  – intensiwlik maglumatlary özgertmegiň ýonekeý amallarynyň mukdary bolup, ol işjeň okatmak ýagdaýynyň wagt birliginde amala aşrylyar. Oňa ters bolan  $\sigma = 1/\lambda$  ululyk – maglumatlary özgertmegiň bir amaly üçin sarp edilýän wagt bolup, okaýanyň taýýarlyk derejesi görnüşinde kabul edilýär.  $\mu$  – intensiwlik maglumatlary özgertme amallarynyň mukdary bolup, ol bilime gözegçilik kadadaky wagt birliginde ýerine ýetirilýär ýa-da maglumatlary işlemek amalynyň tizligi görnüşinde kabul edilýär. Bu ýerde intensiwlige ters  $\tau = 1/\mu$  ululykly maglumatlary özgertme amalynyň birini ýerine ýetirmegiň ortaça wagty görnüşinde hasaplamak bilen, ony meseläniň kynçylygy diýip kabul ederis.

Bu modeliň zerur elementleriniň biri-de üstüňsebitiň sanly modelidir. Sebitiň sanly modeli – bu üçölçegli giňiňlik obýektlerini üç ölçegli maglumat görnüşinde beýan etmegiň sanly serişdesi bolup, tertipleşdirilen (tertipleşdirilmédik) toruň düwünlerinde beýiklik belgileriniň we beyleki aplikata bahalarynyň ýa-da gorizontallaryň, beyleki izoçyzyklaryň ýazgylarynyň köplüğini emele getirýär.

(1) – (2) obýekti geometrik görnüş baradaky maglumatlardan başga, dürli görnüşli atributiw informasiýalar bilen üpjün etmek mümkün. Ol atributiw informasiýalary aýratyn tablisa görnüşinde bir maglumatlar bazasynyň içinde ýa-da görkezijileriň toplumy bilen baglanyşan özbaşdak maglumatlaryň toplumyny geomaglumatlaryň bankyna birleşdirilip saklanýar.

Şeýle hem, sanlylaşdyrmaga esaslanan bilim giňiňliginiň sanly modeliniň takyk bolmagy üçin aşakdaky şertleriň ýerine ýetmegi zerur: – gurşap alma: bilim alýan tarapyň (okuwçy, talyp, diňleýji, ...) sanly bilim gurşawynda özbaşdak bilim almagyna gönükdirilmegi. Bu ýagdaýda

mugallym bilim alýan üçin okuň işini guramaly, ony goldamaly we bu döwürde kömek etmeli; – özbaşdaklaşma: bilim alýana bilimiň maksadyny özbaşdak kesgitlemäge, bilim amalynyň zerur bolan şahasyny, bilim maksatnamasyny özleşdirmegiň derejesini saýlamaga mümkünçiligi göz öňünde tutulýar. Şeýle çemeleşme mugallyma bilim alýan tarapda bilimiň derejesine we netijesine gözegçilik etmäge mümkünçilik berýär; – maksadalaýyklyk: bu düzgün adaty didaktiki maksadalaýyklyk düzgüni bilen kesişyär. Ol okuň döwründe anyk bilim almaga gatnaşyán tarapyň maksadyna ýetmegini maksimal üpjün edýän sanly tehnologiyany peýdalanmagy talap edýär. Bu düzgün az netije berýän pedagogik tehnologiyany we anyk bolmadık bilim beriş maksadyny peýdalanmagy göz öňünde tutanok; – çeyélik we uýgunlaşyjylyk sanly bilim

döwrüniň şertine baglylykda ýekebara çemeleşmäni ösdürmäge mümkünçilik berýär. Sanly bilim amaly maksatnamany bilim alýan tarapyň her birine awtomatik gurnamaga mümkünçilik berýär. Şeýle şertde okuň materialyny bermegiň tertip, usul, kada (тәмп) ýagdaýlary hasaba alynýar. Bu ýagdaýdan başga-da, bu düzgüniň çäginde pedagogyň derejesini we häsiyetini goldamak üpjün edilýär.

Degisli bilim giňisligi üçin hödürlenýän sanly model ulgamlayyn çemeleşmäni peýdalanyp, maglumat-kommunikasiýa tehnologiyalaryň daşarky gurşaw bilen baglansykyly köplüğini beýan etmäge mümkünçilik bardyr. Şu usuldan peýdalanmak arkaly, bu ugurda zähmet çekyän hünärmenler makalany ylmy maglumat çeşmesi we bilim işinde didaktik material hökmünde ulanyp bilerler.

## EDEBIÝAT

1. Türkmenistanda sanly bilim ulgamyny ösdürmegiň Konsepsiýasy // Türkmenistanyň Prezidentiniň 2017-nji ýylyň 15-nji sentýabrynda çýkaran Karary.
2. Майкл, Н. Демерс. Географические ин-

формационные системы. – Москва, 2019.

3. “Bilim hakynda” (rejelenen görnüşi) Türkmenistanyň Kanuny // Türkmenistan. – 2021. – 10 iýun.

4. Мухин Б.И. Исследование систем управления: учебник. – Москва: «Экзамен», 2016.

## H. SOLTANOV, Y. YMAMGULYEV

### STRUCTURE OF THE DIGITAL KNOWLEDGE MANAGEMENT MODEL

The article is devoted to the development of a management model that will enable the development of appropriate digital technologies in order to enrich the content of education and introduce advanced teaching methods.

The issue of creating a unified knowledge base, which involves the development of approaches to facility planning and management, was also considered.

## X. СОЛТАНОВ, Ы. ҮМАМГУЛЬЕВ

### СТРУКТУРА ЦИФРОВОЙ МОДЕЛИ УПРАВЛЕНИЯ ЗНАНИЯМИ

Статья посвящена разработке модели управления, которая позволит разработать соответствующие цифровые технологии с целью обогащения содержания образования и внедрения передовых методов обучения.

Также рассматривается вопрос о создании единой базы знаний, которая предполагает разработку подходов к планированию объектов и к управлению.

*Hajymämmet Soltanow, Türkmenistanyň Milli bilim institutynyň Alym-kätibi, fizika-matematika ylymlarynyň kandidaty, dosent.*

*Ylyás Ymamgulyýew, TYA-nyň Halkara ylmy- tehnologiya parkynyň dalaşgäri.*

*Makalany resmileşdiren: Türkmenistanyň Milli bilim instituty.*

*Kabul edilen wagty: 2025-nji ýylyň 17-nji ýanvary.*

## SPORT TÜRGENLEŞIKLERİNDE BIOELEMENTLERİŇ ÄHMIÝETI

**B**erkarar döwletiň täze eýýa-  
mynyň Galakyňsy döwrün-  
de Gahryman Arkadagymyzyň  
we Arkadagly Gahryman Serdarymyzyň taýsyz  
tagallalary netijesinde türkmen Diýarymyzda be-  
denterbiye-sport ulgamyny ösdürmeklige aýratyn  
üns berilýär. Ýurdumyzda we dünýäde geçirilýän  
sport bäsleşiklerine yzygiderli gatnaşyp, baýrak-  
ly orunlara mynasyp bolýan ildeşlerimiziň sany  
barha artýar. Bedenterbiye-sport çäreleri bilen  
yzygiderli meşgullanmak, elbetde, ösüp gelýän  
ýaş neslimiziň saglygynyň girewidir. Bedenterbi-  
ye we sport bilen meşgullanýanlary beden taýdan  
berk, ruhy taýdan durnukly derejede saklaýan  
serişdeleriň biri hem bioelementlerdir [1; 2; 3; 4].  
Beden üçin üstünligiň görünmeyeň çeşmesi bolan  
magniý, demir, sink, mis, marganes, selen ýaly  
elementler doğrusunda, olaryň Türkmenistanda  
bitýän dermanlyk ösümlükler we jana şypaly  
suwlar bilen bedendäki gorunyň elmydama üs-  
tuniň doldurylmagy, fiziologik we lukmançylyk  
ähmiýeti babatda söhbet açmak sport lukmançy-  
lygy nukdaynazardan wajyp mesele hasaplanýar.  
Bioelementleriň birnäçesi türgen bedeninde aerob  
we anaerob okislenmäni hem esaslandyrýar [5].

Magniý bedene, esasan, iýmit öňümleri arkaly  
düşýär. Ösümlük öňümleri oňa aýratyn baýdyr.  
Bir gije-gündizde onuň 200 – 400 mg mukda-  
ry kabul edilmeli. Ol aşgazanda sorulyp, gana  
geçýär. Gan bilen bagra baryp, biologik işjeň  
maddalaryň sintezine gatnaşýar. Uly adamyň  
bedeninde 140 gram töweregi magniý saklanyp  
(agramynyň 0,2%-ni tutýar), onuň  
2/3 bölegi süňk dokumasynda ýer-  
leşýär. Bu elementiň gory süňk we  
muskul hasaplanýar. Ol köpsanly  
fermentleriň işeňligini üpjün edýär.  
Esasan hem, nerw-muskul impuls  
geçirijiliginı, ýylmanak muskulla-  
ryň tonusyny kadaly durkda sakla-  
ýar. Şeýle-de, ol öýjükde energiýa  
çalşygyna – harçlanyşyna, ATF-yň  
çykmagyna jogapkärdir. Dartgynly-  
ga garşy täsiri bolsa türgenlere oňyn  
psiologik goldaw berip, ýetginjegi  
ýeňše hyjuwlandyrýar. Magniý im-

mun ulgama berkidiň täsir edip, fiziki işden soňky  
dikeldişi çaltlandyrýar. Magniý elmydama kalsiý  
bilen gapma-garşylykda bolup, onuň iýmidtäki  
ýetmezçiliği bedende *giperkalsiyemiyany* döred-  
ýär. Adaty şertde et, nohut, merjimek, şokolad we  
kakao magniý saklaýan iýimit öňümleri bolup,  
onuň öwezini dolmak ukyby bar. Kulturistler,  
fitnes bilen meşgullanýanlar, tansçylar, balet-  
meýsterler hünäri mynasybetli köp hereket edip,  
magniniň mukdarynyň bedenlerinde peselmegine  
özleri sebäp bolýarlar. Olar, esasan, berhiz tutup,  
ýagny şokolady, süýji badamy, tokaý hozuny, ba-  
nany, nohudu, stüleni az iýýärler. Türkmenistanyň  
yssy howa şertlerinde açık meydanda oýunlar ge-  
çirilende, sauna-hammamda uzak bolnanda, agyr  
fiziki yüklenmeler bilen dowamly meşgullanylan-  
da, magniniň der bilen çykmagy has hem artýar.  
Alymlaryň barlaglaryna görä, magniniň in pes  
konsentrasiýasy uzak aralyga (marafona) ylgáyan  
türgenlerde, bedenterbiye we sport fakultetleriniň  
talyplarynda, futbolçylarda, sunda ýüzüjilerde  
we pensiýadaky adamlarda kesgitlenipdir [5].  
Magniý ýetmezçiliği, şeýle-de, bedende natriý,  
hrom, demir, kaliý, selen we marganes ýaly ele-  
mentleriň hem ýetmezçiliği bilen utgaşyp, tur-  
şy-aşgar deňeçerligini (gomoeestazy) bozup biler.

Demir bedende 3 – 5 gram töweregi saklan-  
ýar. Onuň 2/3 bölegi gemoglobiniň düzümünde  
bolýar. Demir, esasan, bedene iýmit öňümleri  
bolan et, bagyr, balyk, kädi, süle, nohut, injir,  
kişmiş, ýaprakly gök öňümler arkaly düşýär.  
Demir bir gije-gündizde 10 – 20 mg mukdarda



kabul edilse, kadaly hasaplanýar. Bu mukdar has azalan ýagdaýında (gan ýítirmede, dürli kesellerde, dowamly berhiz saklananda), bedende onuň ýetmezçiligi döreýär. Günde 200 mg we ondan hem köp mukdarda bedene demir düşende, zäherlenme döreýär. Demir bedende gemoglobiniň düzümimde dokumalara kislorody daşaýy bolup hyzmat edýär. Ol energiýa çalşygyny, fermentatiw reaksiýalaryň kadaly geçmegini, immun ulgamyny we holesteriniň metabolizmini sazlaýar. Bedene demir ýetmese, agramyň peselmegi, dalagyň, çarşak şekilli mäziň, bagryň işi bozulyp, immunitet gowşaýar, DNK we proteinleriň emele gelşi haýallaýar. Şeýle-de, *proliferasiýa* jogapkär T – limfositleriň mukdary azalyp, makrofaglaryň migrasiýasyny ingibirleýji faktoryň ýetmezçiligi döreýär. Neytrophilleriň *bakterisið* işjeňligi peselýär. Demriň mukdarynyň bedende köp bolmagy hem patologýa getirýär. Şeýle ýagdaýda gemohromatoz, sideroblast ganazlyk (anemiýa), immunitetiň peselmegi ýüze çykýar. Yzygiderli sport bilen meşgullanýan türgenlerde *polidefisit* ýagdaý, ýagny “sport anemiýasy” atly azganlylygyň döremegi mümkün. Ol, öz gezeginde, demriň, sinkiň we misiň ýetmezçiligi bilen utgaşýar. Sport anemiýasynda türgenleriň gazanýan netijeleri peselip, muskullaryň gowşaklygy (atoniýa) bilen ýüze çykyp bilýär. Alymlaryň subut etmeklerine görä, bu ýagdaýy ýetginjek türgenleriň dowamly görnüşli sport bilen (marafon, suwda ýüzmek, gimnastika we ylgamak) meşgullanýanlarynda döremegi ähtimal. Sebäbi olaryň kadaly fiziologik össüsi hem ýokary derejede demriň mukdaryny talap edýär. Farmakologik nukdaýnazardan, demriň dermanlaryny sportdur bedenterbiye bilen yzygiderli meşgullanýanlara günde 85 mg demir, 150 mg glýutamin turşusy, 150 mg C witamini, 2 mg mis, 10 mg marganes bilen utgaşdyrylsa, iň kadaly ýagdaý hasaplanýlyar. Iýmit önümlerinden et, bagyr, balyk, ýumurtga, süýt we süýt önümleri, noýba, mäş, behi, alma demre baýdyr. Demre baý önümler çay bilen bile içilmän, nahardan 1 sagat öñ ýada soň ulanylmaý, çünkü çay onuň sorulyşyny ýoýýar. Şeýle gatnaşykda iki hepedeläp öňüni alyş maksatly bu elementleriň ulanylmagy türgenleriň oňat netijeleri gazanmagyna getirýär. Sport bilen meşgullanýan gyz-gelinlerde duş gelýän

demir ýetmezçilige has täsirli derman serişdelelerini ulanmak bilen onuň öwezini dolmak bolar. Anemiýanyň öňüni almakda Milli Liderimiziň “Türkmenistanyň dermanlyk ösümlilikleri” atly köp jiltli nusgawy kitabyna giren alma, akytere, alyç, ysmanak, ýandak ýaly ösümlilikleri ulanmak hem ýerliklidir [4].

Sink bedene 10 – 15 mg mukdarda iýimit önümleri bilen düşýär. Uly adamda sink 1,5 – 3 gram möçberde saklanýar. Onuň ýetmezçiligi günde 1 mg-den pes bolan halatynda döreýär. 600 mg we ondan hem köp mukdarda ulanylanda, zäherlenme ýüze çykýar. Sink sygyr etinde, bagyrda, deňiz balyklarynda, tüwüde, bugdaý maýsasynda (semenede), käşirde, nohutda, soganda, hozda, süle ununda, ysmanakda köp saklanýar. Sinkiň bedende gowy siňmegi üçin, A we B<sub>6</sub> witaminleriň bolmagy zerur. Sink bedende, esasan, erkeklik mäzde, spermada, deride, saçda, muskulda, gan öýjüklerinde saklanýar. Sink protein çalşygyna gatnaşýan fermentleriň, kollageniň we süňk dokumasynyň düzümine girýär. Ol öýjükleriň köpelmegine, T – öýjük immunitetiň emele gelmegine, aşgazanasty mäzde insuliniň we jyns gormonlarynyň emele gelmesine gatnaşýar. Saçyň, dyrnagyň kadaly ösmegini, deride regenerasiýanyň bolmagyny, der mäzleriniň oňyn işini üpjün edýär. Şeýle-de, ol bedenden uglerodyn iki-li *okisiniň* çykmagyny amala aşyrýar. Sink nuklein turşularynyň emele gelmeginde, proteinleriň sintezlenmeginde esasy ähmiýete eýedir. Onuň immunokomponent häsiýetine aýratyn orun değişlidir. Demirden tapawutlylykda, ol bedendäki lipidleriň perekisli okislenmesiniň ingibirlemechine getirýär we nerw öýjükleriň membranasyny erkin radikallaryň zeperlenmeginden goraýar. Sinkiň gatnaşmagynda fermentler öýjük içki össi, bölünmäni we zähersizlenmäni üpjün edýärler, wiruslara garşı täsiri bar. Netijede, sink tutuş bedeniň we nerw ulgamynyň işini kadalaşdyryp, oňyn häsiýet reaksiýanyň, endokrin ulgamynyň sazlaşyklı işlemegini, tagam biliş, ys alyş, görüş ýaly duýgy agzalarynyň doly we dogry işlemeğini gazanýar. Şeýlelikde, sink immunite oňyn täsirini ýetirip, dikelişi güýçlendirýär, zyýanly maddalara garşı häsiýeti bilen ynsanyň geljekki nesil daragtynyň sagdyn bolmagy ugrunda çykyş edýär. Sport bilen meşgullanýanlarda sinkiň

ýetmezçiliginde işdäniň peselmegi, allergik reaksiýalar, dermatit, agramyň we görüşün peselmegi, saçyň düşmesi bolýar. Immunitet gowşap, gripdir dümewleme keselleri bilen çalt-çaltdan keselleýär, ýaralar we döwük-ýenjikler háyal bitýär. Sport lukmançylygyna bejeriş we öňüni alyş maksatlary üçin sinkiň mefenaminaty, sulfaty, asetaty, sitraty ulanylýar. Milli Liderimizň "Türkmenistanyň dermanlyk ösümlilikleri" atly kitabında bioelementleri saklaýan ösümlilikler aşakdaky tablisada görkezilen [4].

**Tablisa**

Ösümliginiň ady	Magniy	Demir	Sink	Mis	Marganes	Selen
Adaty boýbodran		+	+	+	+	
Ajtere		+				
Alma	+				+	
Alyç	+				+	
Babasyl oty			+			+
Böwürslen we gögümtıl böwürslen				+	+	
Buldurgan	+	+				
Bürmekçe	+					
Çerrik	+	+	+			
Çit-çiti	+			+	+	
Gosadiş						+
Haraceken	+		+	+	+	
Keçegül	+			+	+	
Solmazak	+					+
Yismanak	+		+	+		
Ýandak	+	+				+
Adaty nar	+					+
Adaty üzüm	+	+				+
Grek gyzylagajy		+		+	+	
Köpetdag iljisi	+	+		+		

Mis bedene iýmit bilen düşyär. Ol, esasan, deniz jandarlarynda, nohutda, kelemde, ýeralmada, çit-çitide, mekgejowende, käşirde, ysmanakda, almada, kakaoda köp saklanýar. Bedene düşen misiň 95%-i aşgazan-içege ulgamynda absorbirlenýär. Bedende, esasan, 2 walentli mis gowy özleşdirilýär. Ganda ol syworotkadaky albumin we gistidin, treonin, glutamin bilen birleşyär. Bir gije-gündizde bedene 2 – 3 mg misiň düşmegi kadaly hasaplanýar. Eger ol 1 mg-den pes bolsa, ýetmezçiliği 600 mg-den köp bolanda, záherlenme döräp biler. Mis ähli öýjüklere we dokumalara aralaşyp bilýär, esasan, bagyrda, böwrekde, beýnide, ganda onuň konsentrasiýasy has ýokarydyr. Bagyrda ol sitohromoksidaza, askorbinaza, tirozinaza fermentleriň sintezine gatnaşyp, gomoestazy üpjün edýär, immuniteti stimulirleýär. Superoksiddismutaza fermentiň kofaktory bolmak bilen, antioksidant täsiri ýuze çykaryp, bedendäki erkin radikallary ingibirläp, ynsanyň ömrünü uzaldýar. Ol süňküň, kitirdewükleriň,

siňirleriň düzümine girip, *gan damar* diwarynyň maýysgaklygyna, öýken alweolalarynyň ýygrylyjylygyna we deriniň durkunyň kadaly derejede saklanmagyna gatnaşýar. Türgenlerde misiň ýetmezçiliği immunitetiň peselip, köp kesellemeklige, hususan-da, bronhial demgysma, anemiýa, gipotireoza, allergodermatozlara, kardiopatiýa, zenanlarda aýbaşynyň bozulmagyna getirýär [6]. Gök suwly howdanlarda türgenleşýänlerde kate misiň bedendäki mukdarynyň kadadan köp bolmagyna duşulmagy hem mümkün. Sebäbi suwdaky mis deri üsti bilen sorulyp, bedene aşa mukdarda düşüp biler.

Marganes bedene iýmit önümleri bilen düşyär. Ol arpa we bugdaý çöreginde, tüwüde, sóýada, nohutda, ýeralmada, şugundyrda, pomidorda, ewkaliptde saklanýar. Marganes içegäniň ähli bölümünde oňat sorulýar. Ol, esasan, gan bilen dürli öýjük membranalaryna baryp, mitochondriýada mesgen tutýar we öýjügiň energiya çeşmesi hasaplanýar. Marganes bagyrda, süňk dokumasynda, böwrekde we aşgazanasty mäzde hem bar. Bir gije-gündizlik ortaça mukdary – 2,5 – 5 mg. 1 mg-den pes düşse, bedende onuň ýetmezçiliği döreýär. Howply mukdary – bir gije-gündizde 40 mg-den köp kabul edilmeğidir. Marganes bedende neýromediatorlaryň sintezine, öýjük membranasynyň bitewi saklanmagyna, muskullaryň endigan hereketine, tiroksin gormonynyň emele gelmegine, süňk we kitirdewük dokumasynyň berkligine, glýukozanyň we ýaglaryň harçlanyşyna, bagryň ýag dokumasy bilen dolmazlygyna, *E*, *B* we *C* topar witaminleriň çalşylygyna gatnaşyp, kadaly ösüše we nesle geçijilige jogap berýär. Türgenlerde marganesiň ýetmezçiliginde gipoholesterinemiyá, insuline bagly süýjüli diabet, saçyň we dyrnagyň ösmezligi, ösüşiň durup, agramyň peselip, titreme, dermatit, osteoporoz, anemiýa ýaly keselleriň döremegi mümkün.

Selen bedene iýmit önümleri bilen düşyär. Bir gije-gündizlik mukdary 20 – 100 m kg, 5 mkg-den az düşse, ýetmezçiliği ýuze çykýar. Ol, esasan, sarymsakda, doňuz ýagynda, bugdaý ununda, ak kömeleklerde köp saklanýar. Deňiz suwtusynda, zeýtun ýagynda we zeýtunyň özünde, hamyrmaýada, nohutda, pissede, keşýuda, kokosda hem ýeterlik mukdary bar. Selen ince

icegede sorulyp, metionin we sistein bilen birleşyär. Ol böwrekde, bagyrda, süňk ýiliginde, ýürek muskulynda, aşgazanasty mäzde, öýkende, deride we saçda ýygnanýar. Selen madda çalşygyny stimulirleyär, köpsanly fermentleriň düzümine girýär. Ol bedende del maddalaryň okislenmegini, toksinlerden goramagy üpjün edýär. Şeýlelikde, türgeniň beden taýdan päsgeçiliksz hereketiniň döremegine ýardam edýär we bedeni fiziki taýdan goldaýar. Selen bedende juwanlygy, ruhubelentligi döredip,

iše, ýeňše höwesjeňligi artdyrýar, antioksidant täsiri bolsa garrylygyň öünü alýar. Şeýle-de, ol simap, myşýak, kadmiý, talliý, gurşun ýaly agyr metallaryň duzlarynyň antagonistı hasaplanýar. Esasan, bedeniň antioksidant goragyny ýokarlandyrıp, dürli biohimiki hadysalaryň kadaly geçmegini gazanýar.

Netijede, aýry-aýry häsiýetnama berlen bioelementleriň ählisi bedeniň fiziki işjeňligini we ruhy ýagdaýyny kadaly durkunda saklamaga, ony kuwwatlandyrmaga ýardam edýär.

## EDEBIÝAT

- Gurbanguly Berdimuhamedow.* Türkmenistanda saglygy goraýsy ösdürmegin ylmy esaslary. – Aşgabat: “Ylym”, 2007.
- Gurbanguly Berdimuhamedow.* Türkmenistan – sagdynlygyň we ruhubelentligiň ýurdy. – Aşgabat: TDNG, 2007.
- Gurbanguly Berdimuhamedow.* Türkmenistan – melhemler mekany. – Aşgabat: TDNG, 2011.
- Gurbanguly Berdimuhamedow.* Türkmenistanyň dermanlyk ösümlikleri. I tom. – Aşgabat: TDNG, 2010.
- Скальный А. В. Макро и микроэлементы в физической культуре и спорте. – Москва, 2000.
- Цыган В.Н., Скальный А.В., Мокеева Е.Г. Спорт, иммунитет, питание. – Санкт-Петербург, 2012.

## E. SOPIYEV, H. NUNNAYEV

### THE ROLE OF BIOELEMENTS IN SPORT TRAINING

The article is devoted to the importance of bioelements in physical culture and sports. Based on the works of the Leader of the Nation “Medicinal Plants of Turkmenistan”, medicinal plants containing magnesium, iron, zinc, copper, manganese and selenium are identified. The work provides data on the biochemical composition of individual flax bioelements necessary in certain sports, indicating the method of application and dose of active substances. Particular attention is paid to products of increased biological value, widely used in the preparatory and recovery period of athletes.

## Э. СОПЫЕВ, Х. НУННАЕВ

### РОЛЬ БИОЭЛЕМЕНТОВ В СИСТЕМЕ ПОДГОТОВКИ СПОРТСМЕНОВ

Статья посвящена роли биоэлементов в физической культуре и спорте. Основываясь на труды Лидера Нации «Лекарственные растения Туркменистана», идентифицированы лекарственные растения, содержащие магний, железо, цинк, медь, марганец и селен. В работе приводятся данные, касающиеся биохимического состава отдельных биоэлементов, необходимых в определённых видах спорта с указанием способа применения и дозы активных веществ. Особое внимание уделено продуктам повышенной биологической ценности, широко применяемым в подготовительном и восстановительном периоде спортсменов.

*Emir Sopyýew, Türkmen döwlet bedenterbiye we sport institutynyň aspiranty.*

*Hydyr Nunnayew, Türkmen döwlet bedenterbiye we sport institutynyň rektory, pedagogika ylymlarynyň kandidaty.*

**Makalany resmileşdiren:** Türkmen döwlet bedenterbiye we sport instituty.

**Kabul edilen wagty:** 2025-nji ýylyň 16-njy ýanvary.

## GAHRYMAN ARKADAGYMYZYŇ “ÄLEM İCRE AT GEZER” ROMANYNDA MUGALLYMYŇ ŞAHSYÝETINE BILDİRİLÝÄN TALAPLAR

**H**alkara parahatçylyk we yna-nyş mak ýylynda Arkadagly Gahryman Serdarymyzyň baştutanlygynda ýurdumyzda ägirt uly işler alnyp barylýar, ählí ulgamlar bilen bir hatarda, ylym we bilim ulgamlary dünýä tejribesine laýyklykda kämilleşdirilýär.


Gahryman Arkadagymyzyň “Älem içre at gezer” atly romanynda mugallymyň şahsyýetine bildirilýän talaplar eseriň baş gahrymany Berdimuhamed Annaýewiň durmuş hakykaty esasynda açylyp görkezilýän çeper keşbi arkaly aýdyňlaşdyrylýär. Romandan şeýle bir parça ünsi çekeliň: “Bu jelagaýda heniz görülmedik mekdebiň gurluşygyna başlandy. ...Mugallymlar otagy, muzeý, ussahana, aşhana, başga ýerden gelip işlejek mugallymlar üçin ýaşar ýaly otaglar – bularyň bary Berdimuhamed mugallymyň taslamalary, çyzgylary esasynda ýerine ýetirildi” [1, 142 s.]. Bu mysaldan mugallymyň mekdebiň düýbi tutulandan başlap, onuň köptaraplaýyn okuw, zähmet, guramaçylyk işleriniň ählisinde işjeň bolmalydygy baradaky ideýa beýan edilýär. Ýene-de bir mýsal: “Mekdebiň demirgazyk tarapynda ýüz inedördül meýdança arassalanyp, tertibe salnyp goýuldy. Okuwçylara işlär ýaly ýer açylyp, olara zähmet endiklerini öwretmäge mümkünçilik döredildi” (*Solýerde*, 142 s.). Mugallymyçlyk işiniň özeni – zähmet. Mugallym hem, okuwçy hem zähmetsöýer bolmalydyr. Muny ylmy-pedagogik nukdaynazarlary beýan edýän häzirki zaman talaplary hem tassyklaýar: “Adamzat jemgyýetiniň ösmegi we zähmetiň wezipeleri: zähmet endiklerini kämilleşdirmek; zähmete söýgi döremek; tabşyrylan işe jogapkärçilikli cemeleşmek; jemgyýetiň öñündäki borja düşünmek. Tertip-düzgüni, endikleri zähmetiň üsti bilen kämilleşdirmek...” [3, 292 s.]. Bu mysaldan görünüşi ýaly, häzirki wagtda öwredilýän pedagogik bilimleriň many-mazmuny Gahryman Arkadagymyzyň “Älem içre at gezer” atly romanynda mugallymyň işine bildirilýän talaplara laýyk getirilendir. Bu bolsa mugallymdan edilýän döwrebap talaplaryň romanyň mazmuny arkaly öne sürülyändigini görkezýär we eseriň bilim işgärleri üçin ähmiyetlilik derejesini has-da ýokarlandyrýär, zähmetsöýerligiň beýik nusgasynyň

görnükli mugallym Berdimuhamed Annaýewde jemlenendigini beýan edýär. Okuwçylara zähmet terbiýesiniň berlişini kämilleşdirmek üçin, mugallymyň özünüň zähmet çekmegiň nusgasyny görkezmelidigini ussat mugallym Berdimuhamed Annaýew aňryýany bilen bilipdir. Şeýle pedagogik talaplaryň ählisiniň nusgalyk iş tejribeli mugallymyň manyly ömrüniň dowamynda beýanyny tapandygyny we okuwçylaryna zähmet terbiýesini yzygiderli bermegi hiç wagt ýadyndan çykarmandygyny romany okanyňda aýdyň bilmek bolýar.

Mugallymyň sözü okuwçynyň gursagynda berk orun almalydyr. Sözü ýerlikli peýdalanmak mugallymdan takatlylygy, pähimliliği talap edýär. Okuwçynyň hut özüne mahsus bolan häsiýetine mugallymyň göz ýetirip bilmezligi ýa-da ýol beren häýsydyr bir hereketiniň ýuze çykmagyna, düýp sebâbine göz ýetirmezden, ony ýazgarmagy, ol babatda gelişksiz hereketi etmegi okuwçynyň häsiýetiniň ýaramaz taraplarynyň ösmegine tásirini ýetirip biler [1].

Mugallym okuwçylaryň özara gatnaşygynyň sazlaşykly, sylag-hormata eýe bolmagyny gazaňmak isleyän bolsa, onuň özi hem okuwçylara bolan gatnaşygyna ünsli bolmalydyr. Şeýle edilende, okuwçylar bilen ýürekdeşligi gazanyp bolar. Belleyşimiz ýaly, okuwçy öz-özünden terbiýelenmeýär. Onuň terbiýelenmegi üçin maşgala bilen mekdep uzak wagtyň dowamynda takatlylyk we paýhaslylyk bilen iş alyp barmalydyr. Bu ideýa romanyň mazmunyndan eriş-argac bolup geçýär.

Mugallymyň adalatlylygy, mylakatlylygy, mylaýymlygy, köplenç, dil serişdelerinden ýerlikli peýdalanyp bilşine syn etmek arkaly ýuze çykarylýar. Bu barada Keý Kowsuň öz ogluna beren nesihatlarynda ýerini bilip, ýagşy sözlemek hakynda köp ündewler edilýär: “... Sözlenýän söz dört hili bolýandy. Olaryň birinjisí: bilinmegem, aýdylmagam gerek däl sözdür; ikinjisí: bilinmegem, aýdylmagam gerek sözdür; üçünjisí: gürrüň berilse bolýan, emma bilmeklik hökman däl sözdür; dördünjisí bolsa, bilmeli-de, gürrüň bermeli däl sözdür” [2, 42 s.]. Şu ideýa “Älem içre at gezer” romanynda hem bardyr [1].



Mugallym özüni ýokary pedagogik keşpde alyp barmak, ýerlikli hereketleri, daşky görnüşi, egin-eşigi, geýnişi bilenem şahsy göreldedir. Berdimuhamed mugallymyň hemmämize nusgalykdygyna: "... Mugallymyň daşky görnüşem, onuň içki dünýasınıň bolşy ýaly, owadan hem pákize bolmalydyr diýip, Berdimuhamed hasap edýärdi. Mugallym hemme wagt öz üstbaşyna esewan bolmalydyr, timar bermelidir, her möwsüme görä geýim-eşik geýmelidir. Onuň özi şu kadanam saklayardy. Ak köýnek, gara jalbar, arassalygyndan ýaldyrap duran köwüş onuň syratyna bezeg berýärdi. Howa salkyn wagty egnine şapylaşyp duran gara penjek geýerdi. Ilkinji gezek Aşgabatdaky kursa gatnaşanda satyn alan, kömür ýakylyp gyzdyrylyan ütügini ýanyndan goýmazdy. Köýnek-balagynда ýygyrt görjek gümanyň bolmazdy. Ony gys günlerem, galyň, hopul-sopul eşikde, mekdep ottag-a beýlede dursun, eýsem mekdebiň töwereginde-de, gören ýokdur" [1, 144 s.] diýen anyk mysal arkaly göz ýetirmek bolýar. Bu maglumatdan okuwçylaryň mugallymyň syratyna-da üns berýänligini, şonuň üçin geýnişiniň hem uly ähmi-

ýete eýedigini bilmek bolýar. Berdimuhamed halypyň şahsy göreldesiniň mysalynda mugallymyň elmydama pedagogik keşbiniň maksadalaýyk bolmalydygyny ýatda saklandygyny görmek bolýar.

Şular bilen birlikde, Berdimuhamed mugallym hakynda: "Ol mekdebe öýünden ýeňil garbanyp gelerdi. Garnyny göjäp gelip, gägirsemmekäm-gägirmesemmikäm diýip çagalaxyň öňünde derde galýan, hynçgylawygy tutup, çym-gyzyl bolup duran, otursa irkilmäge meýilli mugallym onuň ýek ýigrenýänidi" (*Şol ýerde*, 144-145 s.) diýilmegi özünü talabalaýyk alyp barýan mugallymyň pedagogik keşbiniň suratlandyrılmasydyr. Şahsyýetiň jemgyyetçilik we maşgala durmuşynda hereket işjeňligini üpjün edýän iýip-içmek kadalaryny dogry berjaý etmek barada gürrüň edilende, bu meseläni doly özleşdiren maşgala terbiyesi Berdimuhamed mugallymyň pikirlerinde has aýdyň görünüýär.

Berdimuhamed mugallymyň jemgyýete sagdyn durmuş ýörelgelerini ornaşdyrmak babatda hem ýeterlik zähmetiniň bardygyny onuň irdenki tür-

genleşige adamlary çekisinden hem bilmek bolýar. Romanda beýan edilişi ýaly, Berdimuhamed mugallymyň mekdep müdürü wezipesinde işlän döwründe türgenleşik maşklaryny ilki özüniň berjaý edişi, soň irdenki türgenleşiklere beýleki mugallymlaryň, oba sowetiniň işgärlерiniň, okuwçylaryň goşulmagy bilen saglyk maşklarynyň adaty zat ýaly bolup galandygy hem muňa şayatlyk edýär. Berdimuhamed mugallym okuwçylary, hatda, gerek bolsauly adamlary-da jebislesdirip, jemläp, ýaşlar bilen okuw-terbiýeçilik işlerini talabalaýyk

gurap, olaryň ýerine ýetirmeli işlerine we borçlaryna gowy düşünmeklerini gazamagy başarypdyr.

Eserde örän täsirli beýan edilişi ýaly, ussat mugallymyň, ilhalar ynsanyň 1923-nji ýylyň 5-nji awgustynda Köşi obasynda döredilen ilkinji çagalar bagynyň tejribesini öwrenip we bu ugra degişli kitaplary okap, öz ýolbaşylyk edýän mekdebiniň ýanynda hem çagalar bagyny açandygy baradaky maglumatlar onuň gura-maçylyk ukybynyň juda ýokary bolandygyny aňryýany bilen subut edýär.

## EDEBIÝAT

1. *Gurbanguly Berdimuhamedow. Älem içre at gezer. Roman.* – Aşgabat: Türkmen döwlet neşirýat gullugy, 2011.  
2. Kowusnama. – Aşgabat: “Türkmenistan”, 1992.

3. *Tursunow J. we başg. Pedagogika. Mugallymcylyk mekdepleri üçin synag okuw kitabı.* – Aşgabat: Türkmen döwlet neşirýat gullugy, 2011.

## D. DOVLETGELDIYEV

### DESCRIPTION OF THE REQUIREMENTS FOR THE PERSONALITY OF THE TEACHER IN THE NOVEL “ÄLEM İÇRE AT GEZER” (“GOOD NAME IS IMPERISHABLE”)

The article tells about the outstanding teacher and educator Berdimuhamed Annayev, who devoted his life to the most important and necessary cause – teaching and educating the younger generation. The article traces the pedagogical activity, humanistic views of the educator and teacher, as well as his adherence to the principle that “the teacher’s appearance should be as beautiful and pure as his inner world”. The educator believed that spiritual and moral education is associated, first of all, with the inner world of the individual, with the assimilation of spiritual values. The outstanding teacher relied in his pedagogical activity on the principles of humanism, hard work and speech culture. The article also tells about the importance of a healthy lifestyle.

## Д. ДОВЛЕТГЕЛЬДЫЕВ

### О ТРЕБОВАНИЯХ К ЛИЧНОСТИ УЧИТЕЛЯ В РОМАНЕ ГЕРОЯ – АРКАДАГА «ИМЯ ДОБРОЕ НЕТЛЕННО»

В статье рассказывается о выдающемся педагоге и учителе – Бердымухамеде Аннаеве, который посвятил жизнь самому важному и нужному делу – обучению и воспитанию подрастающего поколения. Рассуждая о роли учителя, автор акцентирует внимание на том, что «внешний облик учителя должен быть таким же красивым и чистым, как и его внутренний мир». Педагог считал, что духовно-нравственное воспитание связано, прежде всего, с внутренним миром личности, с усвоением ею духовных ценностей. Выдающийся педагог опирался в своей педагогической деятельности на принципы гуманизма, трудолюбие и речевую культуру. В статье также говорится о важном значении здорового образа жизни.

**Döwran Döwletgeldiyew, Magtymguly adyndaky Türkmen döwlet uniwersitetiniň mugallymy.**

**Makalany resmileşdiren: Magtymguly adyndaky Türkmen döwlet uniwersiteti.**

**Kabul edilen wagty: 2025-nji ýylyň 20-nji ýanvary.**

## MAGTYMGULY PYRAGNYŇ DÖREDIJILIK ÝOLY NESILLERIŇ KÄMILLIK TERBIÝESINDE GÖRELDE MEKDEBIDIR

**T**ürkmenistanyň Prezidenti Serdar Berdimuhamedowýň baştutanlygynda alnyp barylýan ýurduň içeri we daşary syýasaty halkymyzyň ýasaýyş-durmuşynyň kämil derejesini üpjün etmeklige gönükdirilendir. Bu durnukly ösüşiň strategýasy bütin dünýäde parahatçylyga, ählumumy howpsuzlyga hem-de ynsanperwerlik ýol-ýörelgelerine esaslanýar. Garasız, hemişelik Bitarap ýurdumyzyň mundan beýlæk-de dünýä nusgalyk ösüşini üpjün etmek üçin ýaşlarymyzyň öñünde möhüm wezipeler durýar. Olaryň ata-babalarymyzyň mukaddeslikleriniň ýol-ýörelgesi esasynda, ýokary derejede bilimli, ylymly, başarnykly, maksada okgunly, döredijilikli zähmet çekmäge ukyplı nesiller bolup yetişmekleri häzirki döwrüň esasy tala-bydyr. Bu babatda Türkmenistanyň Prezidenti Serdar Berdimuhamedow: “Watany myzyň geljegi ýaşlarymyz bilendir. Olar ata Watany myza, halkymyza wepaly, ata-babalarymyzyň döwletlilik we ynsanperwerlik ýörelgelerine eýerýän, zähmetsöýer, watansöýüji, pák ahlakly ýaşlar bolmalydyr. Şeýle belent adamkarçılık sypatlary bilen Watany myzyň, türkmen halkynyň dünýädäki abraý-mertebesini hasda belende götermelidirler” (Türkmenistan. – 2024. – 3 ýanw. 2 s.) diýip nygtayár.

Milli edebi bolan, Watany, halkyny söýyän, hormatly Prezidentimize belent sarpa goýyan ýaş neslimiz ýurduň geljegidir, öndürji güýjüdir. Şol sebäpli hem, döwrebap, kämil nesilleriň kema-la gelmegi üçin ähli mümkünçilikler döredilýär. “Pähim-paýhas ummany Magtymguly Pyragy” ýylynyň bosagasynda Arkadagly Serdarymyzyň “Ýaşlar – Watanyň daýanjy” atly eseriniň ýaşlara gowuşmagy aýratyn mana eýedir [1].

Biz bu gün türkmen halkynyň beýik oglы, Gündogaryň beýik akyldary Magtymguly Pyragynyň döredijilik mirasyna ýüzlenýäris. Görnükli Gündogary öwreniji Aleksandr Nikolaýewiç Samoýlowiç (1880 – 1938) özünüň “1906 – 1907 ýyllarda Türkistana syýahat” diýen işinde Gündogar halklarynyň ruhy dünýäsinde Magtymgulynyň döredijiliginiň aýratyn orun eýeleýändigini belläp geçýär [2].

Şol döwrüň Gündogary öwrenijileri akyldaryň ömür ýoly we ýaşap geçen döwri öwrenilende, onuň şygylarynyň many-mazmunyna akyl ýetirmek mümkündür diýip ýazypdyrlar.

Fransuz ýazyjysy Andre Marlo: “Men Magtymgulyňň goşgularyny okap, şeýle pikire geldim: eger Magtymgulyň dünýäsini doly öwrenip bolsa, onda özüni dünýäde iň bagtly adam hasap etse bolar, islän menziliňe-de ýetip bilersiň” diýip ýazypdyr.

Pakistanly edebiýatçy Muhammed Ansarullah: “Magtymgulyň şahsyétini, durmuşyny içgin seljerenimizde, ol biziň göz öňümüzde mugally-myň, filosofyň, demokratyň, gumanistiň, akyldaryň we keramatly adamyň keşbinde peýda bolýar” diýip belläp geçýär (*Rejebow A. Dünýä ýaýylýan parasat // Türkmenistan. – 2023. – 6 dek. 4 s.*).

Magtymgulyň ömri we döredijiligi barada gymmatly maglumatlaryň toplanmagynda we onuň şygylarynyň dünýä ýaýramagynda öz döwrüniň magaryfçy alymy Hojaly Molla Myratberdi oglunuň (1860 – 1920) hyzmatlary uludyr. Onuň işlerinde Magtymgulyň ýasaýyş-durmuş mese-lesine esasy orun berlipdir.

Magtymguly başlangyç bilimi atasy Döwlet-mämmet mollanyň mekdep-medresesinde alypdyr. Onuň okuwa bolan yhlasy ýokary bolupdyr. Ol öz-boluşly ýiti zehini bilen aýratyn tapawutlanypdyr. Magtymguly medresede okan döwründe hojalyk işlerine kömekleşipdir, mal bakypdyr hem-de atasynyň ussahanasynda işläp, zergälik hünärini öwrenipdir. Ol atasında bar bolan kitaplary ylas edip okap öwrenipdir. Ol “Düsen günlerim” atly goşgusynda şeýle belläp geçýär: *Dokuzymda berdim taňry salamy // Onumda boynumda hakyň kelamy // On birimde tutdum döwet galamy // Okyp-okyp magny saçan günlerim* [3, 563 s.].

Magtymgulyň döredijilik ýolunda beýik söz ussady, alym Nyzameddin Alişir Nowaýynyň (1441 – 1501) eserleri ähmiýetli orun eýeläpdir. Nowaý özünüň 50 müň setir töweregi şygry öz içine alýan baş sany liriki diwany, baş bölekden ybarat “Hamsasy”, ençeme ylmy we çeper eserleri bilen bütin dünýäde meşhurdyr. Ol Magtymgulyň halypa saýan ussatlarynyň biridir. Sonuň ýaly-da,



dogaryň beýik şahyrlarynyň biri Nyzamy Genjewiň – Abu Muhammet Ylýas ibn Ýusubyň (1141 – 1209) pars dilinde ýazan liriki şygylaryny we poemalaryny içgin öwrenipdir.

Magtymgulynyň döredijiliginin kämilleşmeginde Gündogaryň beýik nusgawy pars-täjik şahyry Abulkasym Firdöwsiniň (934 – 1027) eserleri aýratyn orun alypdyr. Firdöwsi özüniň “Şanama” epopeýasy bilen bütin dünýäde bellidir.

Gündogaryň nusgawy şahyrlarynyň biri Muhammet ibn Yusup Fuzuly Bayatly (1498 – 1556) arapça, parsça, türkçe goşgular diwanlarynyň, ençeme allegorik poemalaryny, “Şikaýatnama” atly kyssa eseriniň hem-de “Leýli-Mejnun” poemalarynyň awtory hökmünde meşhurdyr. Magtymguly ony öz halypalarynyň biri hasaplaýar [4].

Bu tanymal şahslara bolan minnetdarlygyny Magtymguly şeýle beýan edipdir:

Mysal üçin, şahyryň “San bolsam” diýen şygrynda şeýle setirler bar: *Abu Seýit, Omar Hayýam, Hemedany // Firdöwsi, Nyzamy, Hafız Perwany // Jelaleddin Rumy, Jamy elnamy // Alarnyň ýanynda men hem san bolsam* [2, 99 s.].

Döwletmämmet Azadynyň hut özüniň maslahat bermegi bilen Magtymguly ilki Halaç etrabynda-ky Idris baba medresesinde bilim alypdyr. Magtymgula sapak beren Nyýazguly ahun at-abraýly,

## Magtymguly G ü n -

okuw-bilim derejesi boýunça ýokary, dünýägarayşy boýunça il içinde hormatlanýan adam bolupdyr. Magtymguly bu medresede heniz özüne näbelli bolan kitaplaryň birnäçesini ürc edip okaptdyr. Şol bir wagtyň özünde, ahunyň berýän sapaklaryny özleşdiripdir. Ahunyň beren gürrüňleri, onuň bilen geçirilen söhbetler geljekki beýik akyldar şahyryň göwnüne giňlik salypdyr, ýüregine rahatlyk inderipdir. Onuň bu döwürdäki Idris baba, Nyýazguly ahun babatynda nähili goşgulary ýazandygy barada entek belli maglumatlar yok, ýöne Nyýazguly ahun aradan çykandan soňra, Magtymgulynyň Idris baba medresesinde okuwyň tamam edip, öýlerine gaýdandygy barada çaklamalar bar.

Taryhy maglumatlara görä, Magtymguly Buharanyň Gögeldas medresesinde hem okaptdyr, emma onuň bize mälim şygylarynda Buharada okan döwrüniň beýanlary berilmändir.

Magtymguly Pyragy öz döwründe “Alymlaryň mekany” diýlip atlandyrylan, Hywadaky Şirgazy hanyň gurduran ajaýyp medresesinde bilimini has-da çuňlaşdyryýar. Takyk bilimleri öwrenmek bilen birlükde, tebigat, jemgyýet, adam psihologiyasy baradaky bilimlerini has-da artdyryýar. Şirgazy medresesinde şahyryň Hezreti Pälwan diýen halypsasy bolupdyr. Olar biri-biri bilen ysnyşyp, dostlaşypdyrlar. Magtymguly, Hezreti Pälwan dagylar üýüşüp, bilim-ylmyň dürli ugurlary boýunça özara pikir alşyp, söhbetdeşlik gurapdyrlar. Bu bolsa olaryň aň-düşünjesiniň barha ýokarlanmagyna ýardam edipdir. Şirgazy medresesinde Magtymgulynyň ahlak gymmatylklary baradaky dünýägarayşy has kämilleşipdir.

Hywada okan döwründe Magtymguly astronomiýa, müneçjimlik, geografiýa, matematika, şol sanda, ebjet, taryh, pedagogika, şygyr, kyssa sungatynyň nazaryýeti, lukmançylyk ugurlaryny talyp teşneligi bilen öwrenipdir. Ýasaýyş-durmuş ýagdaýlary sebäpli, obasyna dolanyp barmaly bolan Magtymguly “Gözel “Şirgazy” goşgusynda medresäni taryplap şeýle ýazýar: *Mekan eyläp*

*üç ýyl iýdim duzuň // Gider boldum, hoş gal,  
gözel "Şirgazy!" // Ötürdim gyşyň bahar-ýa-  
zyň // Gider boldum, hoş gal, gözel "Şirgazy!"* [3, 240 s.]

Il-ülkeleri aýlanyp, jahankeşdelik etmeklik Magtymgulyň döredijiliginin barha kämilleşmegine getiripdir. Taryhy maglumatlara görä, Magtymguly Hindistany, Merkezi Aziýany, Kawkazy, Ýakyn Gündogar ýurtlaryny aýlanyp görüpdir. Gören ýurtlaryndaky milletleriň däp-dessurlaryny, ol ýerdäki akyldarlaryň, belli şahyrlaryň döredijiliginini içgin öwrenipdir. Keramatly ýerlere sarpa goýup zyýarat edipdir. Bu bolsa tebigy taýdan paýhasly şahyryň ýokary kämillege ýetmegine giňden ýardam beripdir.

Beýik akyldar adamyň häsiýetiniň onuň juwan wagtyndan bekeyändigini ündäpdir, ýaşlara wesýet edipdir. Bu babatda onuň "Tapmas sen" goşgusynda şeýle setirler bar: *Ýigrimi ýasynda äriň ne gamy // Ýakar dagy, daşy erider demi ... // Bir gün öter ýigitligiň möwsümi // Alymlar kem bolup, edep tapmas sen* (*Sol ýerde*, 189 s.).

Şeýle-de, türkmeniň nusgawy şahyry adamzadyň asyl mirasynyň durmuşyň indiki tapgyrlarynda-da, islendik derejede-de sarpalanjakdygyny goşgularynda beýan edýär. Umuman, Gündogaryň beýik akyldary, türkmeniň dünýä meshur şahyry Magtymguly Pyragynyň geçen aň-bilim, ylmy-döredijilik, durmuş ýollaryny giňden öwrenmegi dowam etmek möhümmdir.

## EDEBIÝAT

1. *Serdar Berdimuhamedow*. Yaşlar – Watanýň daýanýy – Aşgabat: TDNG, 2023.
2. *Serdar Berdimuhamedow*. Änew – müňýylıyklardan gözbaş alýan medeniýet – Aşgabat: TDNG, 2024.

3. *Magtymguly*. Saýlanan goşgular. – Aşgabat: "Türkmenistan", 1977.
4. *Aşyrow T. Ilkinji magaryfçylar Magtymguly barada* // Türkmenistan. – 2024. – 14 fewr.

## J. MAMEDOV

### THE SIGNIFICANCE OF THE CREATIVE WORK OF THE GREAT SAGE MAGTYMGULY IN THE EDUCATION OF THE YOUNGER GENERATION

The article refers to the creative heritage of the eastern sage, the great son of the Turkmen people, Magtymguly Pyragy. His path to understanding the world around him, studying and developing his own inner world play an important role in educating the younger generation. It is also noted that the study of the life path and the time in which the thinker lived and created, through poetry, helps to find inner harmony and self-understanding, and also encourages reflection on the meaning of life and its beauty.

## ДЖ. МАМЕДОВ

### ЗНАЧЕНИЕ ТВОРЧЕСТВА ВЕЛИКОГО МУДРЕЦА – МАХТУМКУЛИ В ВОСПИТАНИИ ПОДРАСТАЮЩЕГО ПОКОЛЕНИЯ.

В данной статье автор обращается к творческому наследию восточного мудреца, великого сына туркменского народа – Махтумкули Фраги. Его путь к познанию окружающего мира, изучение и развитие собственного внутреннего мира играют важную роль в воспитании молодого поколения. Отмечается также, что изучение жизненного пути и времени, в котором жил и творил мыслитель, благодаря поэзии помогает обрести внутреннюю гармонию и понимание себя, а также подталкивает к размышлению о смысле жизни и ее красоте.

*Jumagylyç Mämmədow, Türkmenistanyň Inžener-tehniki we ulag kommunikasiýalary institutynyň mugallymy, tehniki ylymlaryň kandidaty, dosent. "Ýylyň mugallymy – 2024" bäsleşiginiň ýeňijisi.*

**Makalany resmileşdiren:** Türkmenistanyň Inžener-tehniki we ulag kommunikasiýalary institutu.

**Kabul edilen wagty:** 2025-nji ýylyň 22-nji ýawary.

## BIRINJI ÝYL TALYPLARYŇ ÝOKARY OKUW MEKDEPLERINE UÝGUNLAŞMA BAŞARНЫKLARYNY ÖSDÜRMEK

**Y**okary okuw mekdeplerine kabul edilen ýaşlaryň täze durmuş şertlerine uýgunlaşmaklaryna psihologik we pedagogik taýdan goldaw bermek meselesi häzirki zaman ýokary hünär biliminde möhüm wezipeleriniň biridir. Talyplar bu döwürde dürli psihologik ýagdaýlary başdan geçirýärler. Bu ugurda alnyp barlan barlaglaryň netijesi olaryň 30 – 40%-e golaýynyň beden hem-de ruhy násazlyklara duşyandyklaryny yüze çykardı.

Talyplaryň täze şertlere ýeňillik bilen uýgunlaşmagyny gazaňmak zerurdyr. Bu işde mugallymlaryň we talyplaryň sazlaşykly hereket etmekleri, biri-birlerine goldawy gerekdir. Ylmyň we tehnikanyň ösen eýýamynda, işine ussat hünärmenleriň kemala getirilýän häzirki döwründe işin netijeli tapgyrlaryna geçmek wajypydyr. Mysal üçin, oba hojalyk ylymlaryna degişli dersler okadylanda, islendik talyplarda latyn, grek dilinde ýazylan adalgalara düşünmekde kynçlyklar we päsgelçilikler döreýär. Mugallym şol kynçlyklary ýeňip geçmek maksady bilen goşmaça sapaklary guramalydyr. Olarda hünär ugry boýunça öwrenilmäge degişli bolan adalgaldan peýdalanylmalıydyr. Eger-de talyplar üçin adalganyň manysy nätanyş bolsa, mugallym bu ugurda zerur bolan düşünjeleri talyplara öwretmelidir, çünkü talybyň ýokary okuw mekdebine uýgunlaşmagynyň esasy şertleriniň biri – onuň öz hünär ugry bilen baglanyşykly okuw maglumatlaryna, didaktik materiallara kadaly düşünmegidir. Talyplar okaýan ýa-da öwrenýän zadyna düşünse, onda ýokary okuw mekdebine, öz hünärine, okaýan derslerine bolan söýgi dörär. Şeýle bolanda, talyplar daştoweregindäki ýoldaşlary bilen hem sazlaşykly gatnaşyga girmäge, durmuşyndaky täze ýagdaya uýgunlaşmaga ukyplidyrdı.

Psihologiýada we pedagogikada ýaşlaryň täze durmuş şertlerine uýgunlaşma meselesi möhüm işleriň sanawynda öwrenilýär. Täze durmuşa uýgunlaşma birnäçe obýektiw hem subýektiw häsiyetlere baglydyr. Bu iş dogry ýola goýlanda, talyplar okaýan ýokary okuw mekdebinde ýasaýşyň kadalaryny we özüni alyp barmagyň düzgünlerini özleşdirmeli bolýar.

Birinji ýyl talyplar şahsyét hökmünde öz durmuş keşbini bütinley üýtgedyär, ýagny maşgala ojagyndan bellibir maksatly (bilim-terbiye alýan) toparyna düşyär. Jemgyýetde şular ýaly topara goşulmak bilen, talybyň dürli hyzmatlary ýerine ýetirmeli pursatlary, endik edilmedik hereketleri, meňzeş bolmadyk hyzmatlary alyp barýanlygy seýrek bolmaýar. Ata-enäniň mähirli ojagyndan ören birinji ýyl talyplar topara düşeninden soňra, özünü topardaşlarynyň arasynda düýbünden başgaça alyp barýar. Diýmek, şol bir adam dürli şertlerde mazmuny boýunça gapma-garşylykly keşplerdedir. Munuň tersine, ýagny adamyň dürli ýagdaýlarda özüniň maşgalada, gullukda, jemgyýetçilik işinde, sportda we ş.m. birmeňzeş häsiyetleri, keşpleri ýüze çykaryp, olar biri-birlerine garşylykly bolman hem biler. Professor B.Basarowyň belleýşi ýaly: “Bu şahsyétiň bitewüliginiň görkezijisi bolup, ony gapma-garşylykly, dürüşde häsiyetlerinden tapawutlandyrýýar. Şonuň bilen birlikde adamyň alyp barýan funksiýalarynyň we rollarynyň jemgyýetiň dürli toparlarynda dürli-dürlülígine, onuň durmuşdaky häsiyetlendirilmesiniň köp mazmunlylygyna garamazdan, onuň şahsyétini häsiyetlendirmek mümkünçiliği hemise saklanýar” [1, 104 s.]. Alymyň ünsümizi çekişi ýaly, şahsyétiň psihologik ýagdaýy, “Onuň psihologik aýratynlyklarynyň utgaşylykly... her bir takyk adama durnukly birlik döredip, ol şahsyétiň psihologiki düzüminiň çandan hemişeligi emele getirýär” (*Şol ýerde*, 104 s.). Diýmek, psihiq ýagdaýlar üzňüsiz üýtganında, duýgularyň, meýilleriň, pikirlenmäniň täzelenebige bilen, birinji ýyl talybyň özüni alyp barşynyň onuň dürli durmuş toparlarynda we dürli ýagdaýlarynda ýerine ýetirýän hereketlerine, işlerine baglylykda ruhy derejesiniň üýtgemegine getirip biler. Şeýle üýtgemeleriň mazmuny oňyn endiklerden, gulyk-häsiyetden we hoşniyetlilikden ybarat bolmalydyr.

Talyplarda duş gelýän psihiq ýagdaýlary eksperimental usulda öwrenmeklige soňky ýyllarda birnäçe synanyşyklar edildi [2; 3]. Köplenç, derňewler gomeostat diýip atlandyrlyan enjamda alnyp barylýar. “Gomeostatyň gurluşynda şkala bo-

ýunça süýşyän we dolandyryş ryçaglarynyň sanyna laýyk peýkam göz öňünde tutulyp, bu ryçaglar sähelçe gymyldanynda, peýkamy gyşardar ýaly, onuň bilen birleşdirilendir. Toparyň umumy wezipesi ryçaglary hereketlendirip, peýkamy bellibir aralykda saklamakdan ybaratdy” [1, 156 s.]. Derňewler dogry guralanda, bu gelmekligi öwrenberýär, çünkü torynyň hereylalaşyk-gazan-

- beden taýdan uýgunlaşma;
- ruhy taýdan uýgunlaşma;
- okuň işine uýgunlaşma;
- durmuşa uýgunlaşma;
- täze ýasaýış şertlerine uýgunlaşma



b i -  
lelikde  
b a r y l ý a n  
lige öwrülyär.  
mugallymyň ussat-  
gy düsnüklidir.

Uýgunlaşma psihologik we fiziologik şertleri, özüni alyp baryş düzgünlerini, şahsyýete mahsus aýratynlyklary jemgyyetde kabul edilen kadalar bilen sazlaşdymak ýaly talaplary öz içine alýar. Talyplaryň ýokary okuň mekdebiniň durmuşyna uýgunlaşmagy umumy adam durmuşynyň jemgyýete uýgunlaşmagynyň bir görnüşi bolup, ýaşayışın işeň, köptaraply häsiyetini özünde jemleyär. Bu döwürde her bir talyplar täze şertlere jogap hökmünde okuň wagtynda özüne bildirilýän talaplary berjaý etmek başşarnyklaryny önsüdürüyär [3].

Okuwa täze kabul edilen talyplar üçin uýgunlaşma döwri birnäçe anyk ýagdaýlary göz öňünde tutýar. Başga sözler bilen aýdylanda, biziň pikirimizce, talyplaryň ýokary okuň mekdebindäki şertlere uýgunlaşmagy onuň öz töwerekleýin gurşawyny psihologik kabul edişi esasynda bolup geçýär.

Uýgunlaşmanyň bu görnüşleri institutymzyň birinji ýyl talyplarynda okuň ýylynyň başyndan ahyryna çenli öwrenildi. Onuň netijesi ýokary,

orta we pes derejelerde boldy, ýagny talyplarda uýgunlaşmanyň psihiki we sosial görnüşleriniň kynçylyk döredýändigi anyklanyldy. Muny birinji ýyl talyplaryň ýokary okuň mekdebiniň durmuşyna üstünlikli uýgunlaşmaklary üçin, täsirli usullaryň ýeterlik derejede ulanylmaýandygy bilen düşündirip bileris. Şonuň üçin institutymzyň düzümleri bu işe döredjilikli cemeleşip, talyplaryň ýokary okuň mekdebiniň durmuşyna, psihologik taýýarlygyna yzygiderli gözegçiliği gurap, bellibir derejede oňyn netijä eýé boldy.

Talyplary insti-  
uýgunlaşdyrma-  
usullary ola-  
we peda-  
d a n



m a k -  
ý a g n y  
ýagdaýlarda  
çözgütleri kabul  
şertleri döretmekdir.

d y r ,  
d ü r l i  
iň amatly  
etmek üçin  
Has takygy, biz mu-  
nuň üçin uýgunlaşma maksatnamasyny işläp  
taýýarladyk we üstünlikli amala aşyrıma girişdik.  
Talyplaryň özlerini alyp baryşlaryna yzygiderli  
gözegçiliği guradyk, halypa mugallymlaryň talyplaryň gündelik durmuşy bilen gyzyklanyp durma-  
laryny ýola goýduk.

Talyplar täze şertlere uýgunlaşmagy kämilleşdirmegiň meşeleleri öwrenilende, “iň amatly şertleri döretmek” adalgasyny olaryň durmuşyna degişli olan ähli ugurlarda ulanmak zerur diýip hasaplaýarys. Şahsyýete psihologik we pedagogik goldaw täze gurşaw tarapyndan adama bildirilýän talaplara onuň gatnaşygyndaky gapma-garşylygы aradan aýırmak diýip hasaplaýarys. Bu gapma-garşylyklar şahsyýetiň özünü alyp barşyny täze şertlere uýgunlaşdyrmagyň

we mugallymlar bilen daşky gurşawyň özara täsiriňe gözegçilik etmegin netijesinde çözülyär. Uýgunlaşma döwründe birinji ýyl talyplary bilen ýörite toparlaýyn öünü alyş we düzediş işlerini geçirmek, işleriň netijesini berkitmek maksady bilen, medeni-köpcülük çäreleri işjeň guralmalydyr. Anyklaýış we düzediş çäreleri yzygideri geçirilmelidir.

Medeni çäreler estetiki gözlegleriň bir görnüşi bolmak bilen, birinji ýyl talyplaryň şahsy ösusine köptaraply täsir edýär. Bu çäreler çeper eserleriň estetiki, ynsanperwer, aklý we ahlak gymmatlyklaryny öz içine alýar. Fiziki maşklar, bedenterbiye, sport taýýarlyklary, ahlak, ruhy baýlyklar bilen şahsyýetiň aň, jemgyýetçilik ösusü amala aşyrylýar. Köp ýylyň dowamynda toplanan uýgunlaşma tejribesini mak-satlaýyn işler bilen baýlaşdymakda edebiýatyň we sungatyň hyzmatyndan peýdalanmagy häzirki zaman psihologik we pedagogik işde örän peýdaly hasaplarys. Ony *sungat pedagogikasy* diýip atlandyrýarlar. Sungat pedagogikasy (edebiýat, aýdym-saz, şekillendirish sungaty, teatr) şahsyýete toplumlaýyn täsir edýär.

Sungat pedagogikasy psihologiyá bilen pedagogikanyň çatrygynda ýuze çykan top-lumlaýyn ylmy hadysadır. Ol psihologiyanyň, medeni gözlegleriň, sosiologiyanyň we beýleki dersleriň gazananlaryny öz içine alýar. Häzirki döwürde sungat pedagogikasyna progressiw gural hökmünde has köp ýüzlenilýär. Onuň täsiri pedagogik işiň, şahsyýeti sosiallaşdymagyň birnäçe wezipelerini (uýgunlaşdymra, düzediş, kadalaşdymryş, dikeldiš, öünü alyş) iş ýüzünde durmuşa geçirmäge kömek edýär. Sungat pedagogikasy ähli bilim edaralarynda ýaşlaryň köpugurly psihologik we sosial meselelerini çözmek üçin ulanylýar.

Sungat tehnologiyalaryny ulanyp, talyplary uýgunlaşdymak üçin alnyp barylýan işler iki tapgyrda amala aşyrylýar. Birinji tapgyr dürli döredijilik çärelerini öz içine alýar. Ikinji tapgyr bolsa uly psihologik sungat oýunlaryny we köpçüklikleyín döredijilik meselelerini, hem-de çäreleri öz içine alýar.

## EDEBIÝAT

1. Basarow B. Umumy psihologiyá. – Aşgabat: Türkmen döwlet neşirýat gullugy, 2010.
2. Рean A.A. Психология адаптации личности: анализ, теория, практика // A.A. Rean,

A.P.Кудашев, A.A.Баранов. – Санкт-Петербург: Прайм-ЕвроЗнак, 2006.

3. Чайкун С.А. Проблемы социальной адаптации студентов. – Минск, 2009.

## M. MERETMADOV

### ADAPTATION OF FIRST-YEAR STUDENTS IN THE UNIVERSITY SOCIETY

The article is devoted to the problem of adaptation of freshmen to the educational process at university. It is based on the materials of the research carried out during the year and contains specific proposals to accelerate the process of painless adaptation of first-year students to new conditions.

## М. МЕРЕТМАДОВ

### АДАПТАЦИЯ СТУДЕНТОВ-ПЕРВОКУРСНИКОВ В ВУЗОВСКОМ СОЦИУМЕ

Статья посвящена проблеме социальной адаптации студентов первого курса к образовательному процессу в вузе. Она основывается на материалах проведенных исследований в течение года и содержит конкретные предложения по ускорению процесса безболезненной адаптации первокурсников к новым условиям.

*Meretmät Meretmädow, Türkmen oba hojalyk institutyň mallaryň kesellerini anyklamak we bejermek kafedrasynyň müdürü, uly mugallym.*

*Makalany resmileşdireن: Türkmen oba hojalyk instituty.*

*Kabul edilen wagty: 2024-nji ýylyň 5-nji noýabry.*

## KÖPÇÜLIKLEÝIN HYZMAT ETMEK ULGAMYNA DEGIŞLİ MESELELERİŇ SANLY DERÑEWI

**M**ähriban Arkadag myzyň we hormatly Prezidentimiz Arkadagly Gahryman Serdarymyzyň öndengörüjilikli, parasatly içeri we daşary syýasaty bilen Berkarar döwletiň täze eýýamynyň Galkynyşy döwründe ýurdumyz gün-günden gözelleşýär, täze-täze belentliklere göterilýär, mähriban Watanymyzyň abraý-mertebesi jahana dolýar. Milli Liderimiziň ýurdumyzyň bilim edaralarynyň işlerini kämilleşdirmäge we bilim, ylym ulgamyn dünýä ölçeglerine laýyk getirmäge gönükdirilen asylly işleri özünüň ajaýyp miwelerini berýär.

Gurallara köpçülikleýin hyzmat etmek ulgamy önemcilik pudagynda möhüm orny eýeleýär. Köpçülikleýin hyzmat etmek ulgamy gurallary netijeli dolandyrmagy we önümiň hilini ýokarlandyrmagy gazarı maga uly mümkünçilikleri döredýär. Gurallara tehniki taýdan hyzmat etmegi dogry guramak iş öndürjiligine oňaýly täsir edýär. Köpçülikleýin hyzmatlar gurallaryň yzygiderli abatlansyny üpjün edýär, bu işde hyzmatçylaryň bejerijilik sowatlylygy gerekdir. Gurallaryň tehniki iş möhletiniň azalmagy önümiň hiliniň peselmegine, işiň togtamagyna sebäp bolup biler. Házırkı wagtda köpçülikleýin hyzmat etmek ulgamynyň wezipesi has-da giňedi.

Köpçülikleýin hyzmat etmek ulgamynyň kabir meseleleriniň sanly derñewlerine garalyň.

*Mesele:* Toparda  $r$  sany işçi bolup, olar  $n$  ( $r < n$ ) gurala hyzmat edýär. Hyzmatyň optimal ýagdaýy üçin gerekli ölçegleri we olaryň bahalaryny kesgitlemeli.

*Cözülişi:* Goý, toparda  $r$  işçi  $n$  sany gurala ( $r < n$ ) hyzmat etsin. Gurallaryň islendigi tötnänleýin wagt pursadynda işçiniň ünsüni çekmegen mümkün. Islendik  $t$  wagt pursadynda işçiniň ünsüni çekende, guraly sazlamak üçin bir işçi ýeterlik bolsun ýa-da tersine, gural hatardan çykanda, işçi olaryň diňe birine seredýär diýeliň.

( $t, t+h$ ) wagt aralygynda islendik gural işçiniň ünsüni  $\lambda h + 0(h)$  ähtimallyk bilen çekýär. Goý,  $t$  wagt pursadynda  $k$  - sany guralyň işçileriň ünsüni çekmek ýagdaýy  $E_k$  bolsun. Onda şeýle ýagdaýlar mümkün bolar:  $E_0, E_1, \dots, E_n$ .  $\sum_{k=0}^n p_k = 1$

Seredilýän köpçülikleýin hyzmat etmek ulgamy artýan we kemelyän prosese degişlidir. Artýan we kemelyän prosesiň  $\lambda_k$  we  $\mu_k$  ölçeglerini  $k$ -nyň bahalaryna baglylykda aşakdaky ýaly kesitlәliň.

Eger  $0 < k < n$  bolsa, onda  $\lambda_k = (n-k) \lambda$ ,  $\lambda_n = 0$ ,  $\mu_0 = 1$ ,  $1 \leq k \leq r$ ,  $\mu_k = k v$ ,  $r \leq k \leq n$ ,  $\mu_k = r v$  bolar.

Ýokarky bellikleri artýan we kemelyän ýagdaýlarda ulanyp alarys:

$$P_k = \frac{\lambda_{k-1}}{\mu_k} P_{k-1} = \frac{\lambda_{k-1} \lambda_{k-2}}{\mu_k \mu_{k-1}} P_{k-2} = \dots = \frac{\lambda_{k-1} \lambda_{k-2} \dots \lambda_1 \lambda_0}{\mu_k \mu_{k-1} \dots \mu_1 \mu_0} P_0 = \frac{\lambda^{k-1} n(n-1)\dots(n-k+1)}{k! \mu^k} P_0 = \left(\frac{\lambda}{\mu}\right)^k \frac{n!}{(n-k)!} P_0; \quad (1)$$

bolar.

Eger-de  $r \leq k \leq n$  bahalarda  $\lambda_k (n-k) \lambda$ ,  $\mu_k = r v$  bolýandygyny hasaba alsak, onda:

$$P_k = \frac{\lambda_{k-1} \lambda_{k-2} \dots \lambda_1 \lambda_0}{\mu_k \mu_{k-1} \dots \mu_1 \mu_0} P_0 = \frac{n! \lambda_k}{(n-k)! r! v^k} P_0.$$

Eger-de formuladan peýdalansak, onda ulgamyn ißsiz ýagdaýdaky ähtimallygyny

$$P_0 = [\sum_{k=0}^r C_n^k p^k + \sum_{k=r+1}^n C_n^k \frac{p^k}{r^{k-r}}]^{-1} \quad (2)$$

arkaly kesgitläp bolýar.

Eger-de  $1 \leq k \leq r$  bolsa, onda ol işde  $P_k$  talabyň bolmak ähtimallygyny:  $P_k = \frac{n!}{(n-k)! r! r^{n-r}} \left(\frac{\lambda}{v}\right)^k P_0$   $\quad (3)$

$r \leq k \leq n$  bolsa, onda ol iş ýerine ýetirilende, ulgamda  $P_k$  talabyň bolmak ähtimallygyny:

$$P_k = \frac{n!}{r^{k-r} (n-k)!} \left(\frac{\lambda}{v}\right)^k P_0 \quad (4)$$

bolar.

Eger-de  $1 \leq k \leq n$  we işçi sany  $r=1$  bolsa, onda (2) we (4) formulalardan peýdalanyp:

$$P_0 = [\sum_{k=0}^n \frac{n!}{(n-k)!} p^k]^{-1} \quad P_k = \frac{n!}{(n-k)!} p^k P_0$$

formulalarys alarys.

Ýörte kompýuter programmasy arkaly ýokarda berlen ulgamyň esasy häsiýetnamalaryny san taýdan  $\mathcal{E}$  ( $\mathcal{E} > 0$ ) takyklıkda kesitlemäge işçileriň sany, hyzmat gurallarynyň  $t$  wagt pursadynda zaýalanmak we bejerilmek ölçeglerine baglylykda,  $P_k$  ähtimallygyny amatly bahasyny hasaplamaǵa mümkünçilik berýär.

*Microsoft Excel-de*  $t$  wagt pursadynda  $k$  sany hyzmat gurallarynyň işçileriň ünsüni çekmek ähtimallygyny ulgamyň ýüküne ( $\rho$ ), işçi sanyna ( $r$ ),

huzmat gurallarynyň sanyna ( $n$ ) baglylykda alýan bahalaryny tapalyň we  $\rho, r, k$ -laryň haýsy bahalarynda ulgamyň amatly ýagdaýa eýedigini kesgitläliň.

1-nji ýagdaýda  $n=5, \rho=0,2, r=1$  san bahalarda  $P_0$ -yň we  $P_k$ -nyň bahalaryny tapýarys:

$\rho_o$	N	r	k	$P_0$	$P_k$
0,2	5	1	0	1	0,0023739
			1	1	0,0023739
			2	0,8	0,00379824
			3	0,48	0,00683683
			4	0,192	0,01093892
			5	0,0384	0,01093892
$P_0$				0,284867821	

$P_0$ -yň bahasyny hasaplamaç üçin:  
=(ΦAKTP(\$B\$2)\*\$A\$2^D2)/ΦAKTP(\$B\$2-D2);

$P_k$ -nyň bahasyny hasaplamaç üçin:  
=(ΦAKTP(D2)\*\$A\$2^D2)\*\$E\$8 /  
ΦAKTP(\$B\$2-D2) formulalardan peýdalanyarys.

2-nji ýagdaýda  $n = 5, \rho = 0,2, r = 2$  san bahalarda  $P_0$ -yň we  $P_k$ -nyň bahalaryny tapýarys:

$\rho_o$	N	r	k	$P_0$	$P_k$
0,2	5	2	0	1	0,785422557
			1	1	0,392711279
			2	0,4	0,157084511
			3	0,12	0,047125353
			4	0,024	0,009425071
			5	0,0024	0,000942507
$P_0$				0,392711279	

Bu ýagdaýda  $P_0$ -yň bahasyny hasaplamaç üçin:  
 $k=0$ -da: =(ΦAKTP(\$B\$2)\*\$A\$2^D2)/  
(ΦAKTP(D2)\*ΦAKTP(\$B\$2-D2)) formuladan;  
 $k=3$ -de: =(ΦAKTP(\$B\$2)\*\$A\$2^D5)/  
(ΦAKTP(\$C\$2)\*ΦAKTP(\$B\$2-D2)\*\$C\$2^(D2-D5)\*(\$C\$2^(D5-\$C\$2)));

$P_k$ -nyň bahasyny hasaplamaç üçin:  
=(ΦAKTP(\$B\$2)\*\$A\$2^D2)\*\$E\$8 /  
(ΦAKTP(\$C\$2)\*ΦAKTP(\$B\$2-D2)\*\$C\$2^(D2-D5));

3-nji ýagdaýda  $n = 10, \rho = 0,2, r = 1$  san bahalarda  $P_0$ -yň we  $P_k$ -nyň bahalaryny tapýarys:

$\rho_o$	N	r	k	$P_0$	$P_k$
0,2	10	1	0	1	5,06629E-09
			1	2	1,01326E-08
			2	3,6	3,64773E-08
			3	5,76	1,75091E-07
			4	8,064	9,8051E-07
			5	9,6768	5,88306E-06
			6	9,6768	3,52984E-05
			7	7,74144	0,000197671
			8	4,644864	0,00094882
			9	1,8579456	0,003415753
$P_0$				0,01838457	

4-nji ýagdaýda  $n = 10, \rho = 0,2, r = 2$  san bahalarda  $P_0$ -yň we  $P_k$ -nyň bahalaryny tapýarys:

$\rho_o$	N	r	k	$P_0$	$P_k$		
0,2	10	2	0	1	0,240372153		
			1	2	0,240372153		
			2	1,8	0,216334938		
			3	1,44	0,17306795		
			4	1,008	0,121147565		
			5	0,6048	0,072688539		
			6	0,3024	0,03634427		
			7	0,12096	0,014537708		
			8	0,036288	0,004361312		
			9	0,0072576	0,000872262		
$P_0$				0,00072576	8,72262E-05		
				0,120186077			

Ýokarda berlen ölçegleri hasaplamaç üçin Pascal ABC programmırleme dilinde programma düzüldi. Programmada işçiniň sany  $r = 1$ , gurallaryň sany  $n = 1 - 10$  aralygynda üýtgeýän, ulgamyň ýüki  $\rho = 0,2$  san bahalarda  $P_0$ -yň we  $P_k$ -nyň bahalary tapylyar.

```
Function fact(a:integer):integer;
begin
var i,u:integer; u:=1;
for i:=1 to a do u:=u*i;
fact:=u; end;
var p0, ro, pk:real; k,n:integer;
begin
readln (n,ro);
for k:=0 to n do p0:=p0+fact(n)*power(ro,k)/
fact(n-k);
p0:=1/p0; writeln('P0=', p0); writeln;
for k:=0 to n do begin
pk:=fact(k)*power(ro,k)*p0/fact(n-k);
writeln('P',k,'=',pk);end;
end.
```

İşçiniň sany  $r = 2$ , gurallaryň sany  $n = 1 - 10$  aralygynda üýtgeýän, ulgamyň ýüki  $\rho = 0,2$  san bahalarda bolan ýagdaýynda  $P_0$  we  $P_k$ -nyň bahalary tapylyar.

```
Function fact(a:integer):integer;
begin
var i,u:integer; u:=1;
for i:=1 to a do u:=u*i;
fact:=u; end;
var p0, ro, pk:real; k,n,r:integer;
begin
readln (n,ro,r);
for k:=0 to r do p0:=p0+fact(n)*power(ro,k)/
(fact(k)*fact(n-k));
```

```

for k:=r+1 to n do p0:=p0+fact(n)*power(ro,k)/
(fact(r)*power(r,k-r)*fact(n-k));
p0:=1/p0; writeln('p0', p0); writeln;
for k:=0 to n do begin
pk:=fact(n)*power(ro,k)*p0/(fact(r)*power(r,k-
r)*fact(n-k));
writeln('p',k,'=',pk);end;
end.

```

Ýokardaky usullary ullanmak bilen, ulgamyň ýüki  $\rho = 0,2$  san bahasynda  $n -$  gurallaryň sanyny (1; 10) aralygynda, işçiniň sany 1; 2 bolanda üýtgedip, ýokardaky tablisa bahalary hasaplanыldy hem-de  $P_0$ ,  $P_k$ -nyň *max* we *min* bahalary kesgitlenildi.

Köpcülikleýin hyzmat etmek ulgamlary gurallar üçin ýönekeý hyzmatlary däl-de, şol bir

wagtyň özünde, önemçilikde üstünlikli işlemek, serişdeleri tygşytlamak, howpsuzlygy üpjün etmek we tehnologiyany döwrebaplaşdyrmak ýaly meseleleri hem öz içine alýar.

Halkara parahatçylyk we ynanyşmak ýylynda Arkadagly Gahryman Serdarymyzyň beýik başlangyçlarynyň rowaç alýan häzirki döwründe durmuşa ornaşdyrylýan bilim özgertmelerinde köpcülikleýin hyzmat etmek ulgamyna degişli meseleleriň dernewiniň uly ähmiýeti bolar. Ýurdumyzyň bilim edaralarynyň işini kämilleşdirmäge, bilim ulgamyny dünýä ölçeglerine laýyk getirmäge gönükdirilen ajaýyp işlere şahsy goşandyny goşmak her bir bilim işgäriniň mukaddes borjudyr.

## EDEBIÝAT

1. *Serdar Berdimuhamedow*. Ýaşlar – Watanyň daýanjy. – Aşgabat: Türkmen döwlet neşirýat gullugy, 2023.
2. *Esenamanow G.* Matematiki modelirlemek.

– Aşgabat: Türkmen döwlet neşirýat gullugy, 2012.

3. *Ýazgylyjow A.* we başg. Häzirki zaman kompýuter tehnologiyalary. – Aşgabat: Türkmen döwlet neşirýat gullugy, 2018.

## CH. TEMIROV, Y. HEMRAYEV

### ANALYTICAL AND DIGITAL ANALYSIS OF QUEUE SEVICE SYSTEMS

The article is devoted to the study of issues related to the mass service system. Mass service systems include equipment operation, resource saving, safety provision and technology modernization. The existing methods of modeling and their differences, the possibility of analytical and computer modeling of mass service systems are considered. The obtained results can be taken into account when organizing the work of the corresponding systems, which will have a significant economic effect.

### Ч. ТЕМИРОВ, Ё. ХЕМРАЕВ

### ИССЛЕДОВАНИЕ СИСТЕМ МАССОВОГО ОБСЛУЖИВАНИЯ

Статья посвящена исследованию вопросов, связанных с системой массового обслуживания. Системы массового обслуживания включают эксплуатацию оборудования, экономию ресурсов, обеспечение безопасности и модернизацию технологий. Рассмотрены существующие способы моделирования и их различия, возможности аналитического и компьютерного моделирования систем массового обслуживания. Полученные результаты могут быть учтены при организации работы соответствующих систем, что окажет значительный экономический эффект.

*Çary Temirov, Seyitnazar Seýdi adyndaky Türkmen döwlet mugallymçylyk institutynyň kafedra müdürü, dosent, fizika-matematika ylymlarynyň kandidaty.*

*Ýoldaş Hemrajew, Seyitnazar Seýdi adyndaky Türkmen döwlet mugallymçylyk institutynyň mugallymy.*

**Makalany resmileşdireni:** Seyitnazar Seýdi adyndaky Türkmen döwlet mugallymçylyk instituty.

**Kabul edilen wagty:** 2025-nji ýylyň 17-nji ýawary.

## POLIMER ÖNÜMLERINIŇ GALYNDYLARY WE EKOLOGIK MESELELER

**B**iziň ýurdumuz tebigy baýlyklaryň örän baý mekanydyr. Tebigatda duş gelýän dürli görnüşli maddalaryň arasynda fiziki we himiki häsiyetleri boýunça tapawutlanýan birleşmeleriň topary bar. Olar ýokary molekulýar birleşmeler ýa-da polimerler diýlip atlandyrylyar. Birleşmeleriň bu toparyna polisaharidler (krahmal, sellýuloza), beloklar, nuklein kislotalary, pektin, lignin we janly organizmleriň ýasaýyş işjeňliginde ýüze çykýan haýwan we ösümlük dünýäsinde giňden ýaýran beýleki birleşmeler degişlidir [2]. Ýokary molekulýar birleşmeler şepbeşik erginleri, gelleri we süýümleri emele getirmäge ukyplydyr. Olaryň tapawutly häsiyetleri, ilkinji nobatda, makromolekulalarynyň ululygy bilen şertlendirilendir. Organiki we organiki däl häsiyetli ýokary molekulýar birleşmeler, suw we howa ýaly, tebigatda giňden ýaýrandyr. Organiki ýokary molekulýar birleşmeler janly tebigatyň esasy düzüm bölegidir [2].

Durmuşda köp ulanylýan polimer önumleriniň birine polietilen paketleri degişli bolup, olar giňden ulanylýar we birnäçe sagat ulanylandan soňra, zir-zibile atyp, daşky gurşawa zyýan ýetirýär. Ony aşakdaky ýaly görkezmek bolar: 1. Sintetik polimerlerden taýýarlanýan gaplar tebigy şertlerde uzak wagtlap dargamaýar, olar ýakylanda, dioksin we furan ýaly záherli gazlar bölünip çykýar. 2. Polietilen paketler ulanylandan soň, zir-zibile öwrülýär we 400 ýlyň dowamynda dargaýar. Dargamanyň dowamlylygy täsir edýän daşky şertlere görä üýtgap biler. 3. Polietileniň önumçılıgine dünýä möçberinde nebitiň 4%-i harç edilýär. Ýer planetasynyň dörtden bir böleginiň üst gatlagynda plastik zir-zibil saklanýar. 4. Millionlarça deňiz guşlary we pyşdyllary hem-de kitleri plastik zir-zibiller bilen iýmitlenip helák bolýarlar.

### 1-nji surat



Ummalardaky jandarlara polimer galndylarynyň ýetirýän zyýany

Daşky gurşawy hapalaýan plastik galndylar ölçegleri boýunça aşakdaky toparlara bölünýär:

1. Makroplastikler, bu toparyň bölejikleriniň ululygy 50 mm-den uly plastik galndylarydyr.

2. Mezoplastikler, olaryň bölejikleriniň ululygy 5 – 50 mm bolan plastiklerdir.

3. Mikroplastikler ölçegi 5 mm-den kiçi bolan plastiklerdir. Plastik galndylaryny bu görnüşi dünýä ummanyny hapalaýylaryň agramly bölegidir. Şeýle hem, bu plastikler deňiz ekoulgamy üçin inň howplusydyr.

Tebigaty goramagyň halkara birleşiginiň berýän maglumatlaryna görä, her ýyl daşky gurşawa zyňylýan 10 mln tonna plastik zyňndylarynyň 15 – 31%-i dünýä ummanyna düşýär.

Bellemeli zatlaryň biri, plastik galndylary uzak wagtyň dowamynda suwda saklanýar, wagtyň geçmegi bilen, ultramelewše şöhleleriň we umman duzlarynyň täsirinde kiçi bölejiklere bölünýär. Plastigiň çeýe üst yüzünde köp mukdarda gidrofil okislemäniň önumleri saklanýar. Olar bolsa yzygiderli gaýtalanýan çişme we gurama hadysalaryň esasynda mikroplastikle dargamaga ýakyn bolýar. Mundan başga-da, wagtyň geçmegi bilen, mikroplastik galndylary ummanyň düybüne çökyär.

Mikroplastikler dürli görnüşli dokma (neýlon, akril, poliester), kosmetiki we beýleki önumleriň düzümine girýär. Awtooulaglaryň tekerleriniň ýollarda sürtülip dargamagy mikroplastiginiň daşky gurşawa düşmeginiň esasy çeşmesidir. "Mikroplastik" adalgasyny ilkinji bolup 2004-nji ýylда Riçard Tompson plastiklere baýgaslan makalasynda ulandy.

Käbir maglumatlara görä, dünýä ummanında 300 mln tonnadan gowrak plastik

### 2-nji surat



Awtoulag tekerleriniň ýollarda sürtülmegi

hapalaýjylar bar. Olar ummarda zir-zibil adalary ýa-da tegmiller görnüşinde saklanýar. Şeýle zir-zibil “adalarynyň” 5-si has uludyr. Zir-zibilleriň esasy baş adany emele getirmegi suwuň akymy we şemalyň ugry bilen baglanyşklydyr. Olara Demirgazyk buzly ummandaky, Ýuwaş ummandaky, Atlantik we Hind ummanlardaky zir-zibil “adalary” degişlidir. Ýer yüzündäki iň uly zir-zibil “adasy” Ýuwaş ummanyň demirgazyk böleginde ýerleşip, “Uly Ýuwaş okean zir-zibil tegmili” diýlip atlandyrylyar, ol 1997-nji ýylda açyldy [5].

### 3-nji surat



*Ýuwaş umman zir-zibil tegmili*

Plastik öndürýän kärhanalar ýylda atmosfera 400 mln tonna kömürturşy gazyny goýberýär. Gawaý ştatynyň uniwersitetiniň geçiren barlaglarynda plastikleriň daşky gurşawda saklanmagynyň zyýanly taraplarynyň ýene-de bir sebäbi ýüze çykaryldy. Oňa Gün radiasiýasyň täsirinde plastmassa darganda bölünip çykýan metan we etilen gazlary degişlidir. Bu bolsa klimatyň üýtgemegine, umumy maýlama hadysasyna getirýär, sebäbi kömürturşy gazyna görä, metanyň ýylylygy saklap bilijilik ukyby 80 esse ýokarydyr, emma metanyň bölünip çykmagy kömürturşy gazyna görä pes. Häzirki döwürde daşky gurşawda plastmassalaryň köp mukdarda saklanýandygy sebäpli, bu önumleriň umumy maýlamanyň, ýagny ýylylyk balansynyň bozulmagynyň esasy sebäpleriniň biri bolup biljekdigini bellemek bolar.

Polimer galyndylary gaýtadan işlenilende, göz öñünde tutulmaly zerur zatlaryň biriniň polimerleriň goşundylar bilen garyndysyndan plastmassalar alynýandygyny, şol goşundylaryň bolsa bellibir derejede zäherlilige eýe bolan maddalardygyny bellemekçidir. Mundan başga-da, sintetik polimerler uzak wagt durkuny üýtgetmän saklanmaga ukyplydyr. Köp zyňyndylary ýakmak we gömmek usullaryny ullanmak amatsyzdyr. Polimerleri göm-

mek, umuman, nädogry usullaryň biridir. *Birinjiden*, plastik galyndylary topraga düşende, kiçijk bölejiklere dargáyar we topraga zyýanly himiki birleşmeleri bölüp çykarýar. Ol birleşmelere hlor, dürlü zäherli we kanserogen häsiýetli himiki maddalar degişlidir. Bu zyýanly himiki birleşmeler ýerasty suwlara geçirip biler. *Ikinjiden*, plastik maddalaryň köp mukdarda ulanylyp, çalt zir-zibile öwrülýändigi göz öñünde tutulsa, onda bu iş üçin ýerleriň köp bölegi ulanylars [3].

Polimer galyndylaryny ýakmak aňsat usullaryň biri bolup, zyňyndylaryň deslapky taýýarlygyny talap etmeýär we ol zyňyndylary beýleki maddalar bilen bilelikde zyýansyzlandyrmagá mümkünçilik berýär. Häzirki wagtda polimer zyňyndylaryň 40%-i ýakmak usuly bilen zyýansyzlandyrylyar, emma polimer zyňyndylaryny ýakmak bilen zyýansyzlandyrylanda, zäherli gazlar emele gelýär. Ol gazlaryň has howplularına furanlar we dioksinler degişlidir. Şonuň üçin ýakmagy 1200 – 1400 °C-da amal etmek gerek. Bu ýagdaýda zäherli gazlar dargaýar. Şeýle hem tüsse gazlary siňdirmek usullary bilen ýa-da gury usullar bilen arassalamak hem ullanlyýar. Bu usul boýunça gazlara sönmedik hekiň, magniy oksidiniň ýa-da natriý gidroksidiniň tozgajyklary goýberilýär, olar bolsa ýanmada emele gelýän zäherli önumler bilen täsirleşýär we zyýansyz maddalary emele getirýär. Meselem, sönmedik hek hlorowodorodý aşakdaky reaksiýa boýunça bitaraplaşdyryýar:



Daşky gurşawda polimer zyňyndylarynyň ýygnalmagynyň öününi alyp biljek ýagdaýlaryň biri hem biodargaýan polimerleriň alnyş usullaryny işläp düzmemek we ullanmakdyr. Bu polimerler ullanlyýan wagtynda öz häsiýetlerini saklamaly, soňra bolsa suwuň, bakteriýalaryň we ultramelewše şöhleleriniň täsirinde dargamalydyr [4].

Häzirki wagtda biodargaýan polimerler aşakdaky usullar bilen alynýar:

1. *Biosintezlenýän sopolimerleriň önumçılıgi.* Olara bakteriýalaryň belli şamplaryndan alynýan poligidroksibutirat we poligidroksiwalerat degişlidir. Şol sopolimerleriň esasynda “Biopol” diýlip atlandyrylyan material alynýar.

2. *Tebigy birleşmelerden sintezlemek.* Bulara, esasan, polisaharidler (krahmal, hitin, sellýuloza),

beloklaryň käbir görnüşleri we beýleki organiki birlleşmeler (süyt kislotasy) degişlidir.

*3. Makrotonnaly önümçilik.* Polimerleriň (polietilen, polipropilen, poliwinilchlorid, polistirol we polietilentereftalat) dargama-gyny tizlesdirýän tebigy goşundylar bilen garyndysy esasynda biosintetik polimerleri öndürmek. Şeýle maksatlar üçin dürli polisaharidler (esasan, krahmal) ulanylýar. Biodargaýan polimerleriň artykmaçlygy tebigy taýdan gaýtadan dikeldilýän çig mallaryň ulanylmagy we olaryň daşky gursawa düshende doly dargamaga ukyplylygydyr. Şeýle polimerleriň ýetmezçiliği pes ulanyjylyk

häsiýetnamalary we özune düşyän gymmaty bilen baglanyşyklydyr.

Halkara parahatçylyk we ynanyşmak ýylynda önümçiligi ylmy esasda kämilleşdirmek, ylmyň soňky gazananlaryny durmuş maksatly peýdalannmak ýaly jemgyýetçilik ähmiýetli meseleleri öwrenmek we olaryň oňyn çözgüdini tapmak işleri üstünlikli dowam etdirilýär. Ýurdumyzda ylmy barlaglary alyp barmaga uly mümkünçilikler döredilendir. Şeýle mümkünçiliklerden peýdalannmaga giň ýol açýan Gahryman Arkadagymyzyň we Arkadagly Serdarymyzyň janlary sag, başlary dik bolsun, il-ýurt bähbitli amala aşyrýan ägirt uly işleri elmydama rowaçlyklara beslensin.

## EDEBIÝAT

1. *Serdar Berdimuhamedow. Yaşlar – Watanyň dayanýy.* – Aşgabat: Türkmen döwlet neşirýat gullugy, 2023.

2. *Аветисян Н.Н. Высокомолекулярные соединения: Методическое пособие по химии для самостоятельной работы студентов технических специальностей всех форм обучения // Рубцовский индустриальный институт.* – Рубцовск, 2012.

3. *Крутько Э.Т., Прокопчук Н.Р., Глоба А.И. Технология биоразлагаемых полимерных материалов: учеб.-метод.* – Минск: БГТУ, 2014.

4. *Вольфсон С.А. Вторичная переработка полимеров // Высокомолекулярные соединения.* – 2000. – №11. Том 42.

5. *Соловьев А.А. Пластики и окружающая среда // Твердые бытовые отходы.* – 2010. – №8.

## M. AMANGULIYEV, M. SOYUNOV, O. BAYSAHEDOVA ENVIRONMENTAL PROBLEMS OF POLYMER WASTE DISPOSAL

The article presents scientific information on the use of various polymeric materials, the formation of their waste and the impact of such waste on the environment. It also describes the processes associated with the disposal of polymer waste. Data on biodegradable polymers, the advantages and disadvantages of their use are provided.

## М. АМАНГУЛЬЕВ, М. СУЮНОВ, О. БАЙСАХЕДОВА

### ЭКОЛОГИЧЕСКИЕ ПРОБЛЕМЫ УТИЛИЗАЦИИ ПОЛИМЕРНЫХ ОТХОДОВ

В статье представлены научные сведения об использовании разнообразных полимерных материалов, образовании их отходов и влиянии таких отходов на окружающую среду. Описаны также процессы, связанные с утилизацией полимерных отходов. Приведены данные о биоразлагаемых полимерах, преимущества и недостатки их использования.

**Myratguly Amangulyýew, Magtymguly adyndaky Türkmen döwlet uniwersitetiniň uly mugallymy, himiýa ylymlarynyň kandidaty.**

**Merdan Söýünnow, Magtymguly adyndaky Türkmen döwlet uniwersitetiniň mugallymy.**

**Ogulnar Bayşahedowa, Magtymguly adyndaky Türkmen döwlet uniwersitetiniň mugallymy.**

**Makalany resmileşdirenen: Magtymguly adyndaky Türkmen döwlet uniwersiteti.**

**Kabul edilen wagty: 2025-nji ýylyň 17-nji ýanvary.**

## TEBIGY BILIMLERI ÇUŇLAŞDYRYP ÖWRETMEKDE BIOTEHNOLOGIÝANYŇ ORNY

**T**ürkmenistanyň Prezidenti hormatly Serdar Berdimuhamedowyň dünýädäki ähli ösüsleriň ylym hem-de tehnologiyalar esasynda amala aşyrylýandygy barada aýdanlary ähli üstünliklerimiziň gözbaşynda duran türkmen halkynyň Milli Lideri, Türkmenistanyň Halk Maslahatynyň Başlygy alym Arkadagymyzyň beýik başlangyçlaryny mynasyp dowam etdirip, täze tehnologiyalara, öndebarlyjy tejribä, ylymň gaza-nanlaryna daýanyп, giň gerimli maksatnamalary we meýilnamalary durmuşa geçirmeke türkmen ylym, bilimi ýurdumyzyň öne gitmeginiň binýatlyk esasy hasaplanýar. Bu ugurda alnyp barylýan işler dünýä döwletleri we abraýly halkara guramalary, şol sanda, Birleşen Milletler Guramasynyň Bilim, ylym we medeniýet (ÝUNESKO) boýunça guramasy tarapyndan biragyzdan goldanylýar hem-de makullanylýar. Bu okgunly özgertmeler ýurdumyzyň ylym we bilim ulgamyny hil taýdan dünýä derejesine çykarmaga, ylym barlaglaryň, tehniki işläp taýýarlamalaryň netijeliliginí ýokarlandyrmagá, jemgyýetiň we döwletiň durmuşynyň möhüm meselelerini çözäge gönükdir-mäge hem-de ahyrky netijede, eziz Watanymyzyň ykdysady, durmuş ösişi babatda dünýänin iň ösen döwletleriniň hataryna goşulmagyna ýardam berer [1].

Häzirki döwürde ýurdumyzyň ýokary okuwy mekdeplerinde hünärmenleri taýýarlamak maksady bilen, döwletimizi ösdürmegiň köp sanly Prezident maksatnamalary, konsepsiýalary, şol sanda, "Türkmenistanda daşary ýurt dillerini okatmagy kämilleşdirmegiň Konsepsiýasy", "Türkmenistanda 2019 – 2025-nji ýyllarda sanly ykdysadyýeti ösdürmegiň Konsepsiýasy", "Türkmenistanda Ýaşlar baradaky döwlet syásatynyň 2021 – 2025-nji ýyllar üçin Döwlet maksatnamasy", "Türkmenistanda Himiýa ylmyny we tehnologiyalaryny toplumlaýyn ösdürmegiň 2021 – 2025-nji ýyllar üçin Döwlet maksatnamasy", "Türkmenistanda tebigy we takyk ylym ugurlara değişli dersleri okatmagy kämilleşdirmegiň Konsepsiýasy", "Türkmenistanda umumybilmim maksatnamalary boýunça okatmagyň usulyýetini kämilleşdirmegiň 2028-nji ýyla çenli Konsepsiýasy" we beýlekiler meýilnamalaýyn esasda üstünlikli durmuşa geçirilýär.


Türkmenistanyň Prezidentiniň "Türkmenistanda biotehnologiyany toplumlaýyn ösdürmegiň 2024 – 2028-nji ýyllar üçin Döwlet maksatnamasyna" laýyklykda, uniwersitetimizde biotehnologiyalar boýunça ylym, usuly we bejeriş işlerini halkara talaplaryna laýyklykda alyp barmak üçin ähli mümkünçilikler döredilendir we bu işler meýilnamalaýyn esasda durmuşa geçirilýär. Hususan-da, biotehnologiya ylym we bilimi babatda daşary ýurtlaryň lukmançylyk ugrundan bilim berýän ýokary okuwy mekdepleri, ylym-kliniki merkezleri bilen hyzmatdaşlyk ösdürilýär. Bu ugurda hünärmenleriň hünär derejeleri yzygiderli ýokarlandyrlyar we kämilleşdirilýär. Meýilnama laýyklykda, geljekde hem ýurdumyzda saglygy goraýyş, farmasewtika, himiýa, tebigy we takyk ylymlar hem-de beýleki ugurlar boýunça gaza-naylıyan oňyn netijeler okadylýan değişli dersleriň okuwy maksatnamalaryna yzygiderli girizilýär.

Gahryman Arkadagymyzyň "Türkmenistanyň dermanlyk ösümlükleri" atly köpjiltli ylym-ensiklopedik eserindäki baý tebigy serişdeleriň, şol sanda, dermanlyk ösümlükleriň, bejeriş suwlaryň, deňiz palçyklarynyň dermanlyk häsiýetleri ylym taýdan esaslandyrlyp öwrenilýär. Değişli ugurlardan professor-mugallymlaryň, talyp ýaşlaryň dörlü derejede geçirilýän ylym maslahatlara, ders we ylym-döredijilik bäsleşiklerine gatnaşmaklaryna uly ähmiýet berilýär. Yeri gelende aýtsak, taýýarlanýan farmasiýa hünäriniň okuwy meýilnamasyna laýyklykda, talyplar üçin "Biotehnologiya" atly okuwy dersi geçirilýär. Bu ders arkaly talyplara biotehnologiyanyň ýüze çykyş taryhy, ösüş tapgyrlary, önde goýan maksady, meseleleri we beýleki ylymlar bilen gatnaşygy, biotehnologik usullar bilen alınan öňümleriň farmasiýada we lukmançylykda ähmiýeti, häzirki zaman ösişi, täze ugurlary ýaly soraglar boýunça düýpli nazary hem-de amaly bilimler berilýär.

Güneşli Diýarymyzyň ösümlükler dünýäsinde giňden duş gelýän we ýokary dermanlyk häsiýete eýe bolan birýyllyk ýowşan, alapakyr, boýdäne, şeýle-de, suwotular ýaly dermanlyk ösümlükleri ylym taýdan esaslandyryp öwrenmek we ahyrky netijede ýokary bejerijilik häsiýetine eýe bolan

derman görnüşlerini almak boýunça ylmy-barlag işlerine giriþildi [2; 3]. Suwotularyň himiki düzümini öwrenmek, biologik işjeň maddalary, hususan-da, lipid maddalaryny, ýokary molekulýar ýag kislotalaryny bölüp almak, olaryň esasynda täze derman seriðdelerini öndürmegiň tehnologýasyny işläp düzmek hem-de saglygy goraýşyň tejribesine ornaþdymak üçin teklip etmek boýunça kesgitli netijeler alyndy [4; 6].

Hazar deñziniň türkmen sebitinde 187 görnüşli suwoty ösýär we olar tebigy hem-de ykdysady nukdaýnazardan, şeýle-de, düzümünde saklaýan biologik işjeň täsirli maddalaryň mukdary boýunça örän ähmiýetli derman ösümligi hasaplanylýar. Suwotularyň düzümine tebigatda öñ hiç duş gelmedik lipidler we adam bedeni üçin biologik



taýdan möhüm ýokary molekulýar kislotalar girýär. Suwotularyň esasy aýratynlygy öz düzümünde köp mukdarda ýokary molekulýar doýgun däl ýag kislotalaryny saklaýandyklarydyr. Ol kislotalar, *bir tarapdan*, adam bedeniniň kadaly ýagdaýda bolmagy üçin gymmatly maddalar hasaplanylýar, *beyleki tarapdan*, lipid çalşygy hadysasyna gatnaşyár, öýjükleriň syzyjylyk häsiýetini üpjün edýär, ýasaýyş üçin möhüm dürli biohimik hadysalarda katalizatorlaryň wezipesini ýetirýär we derman seriðdelerini almakda gymmatly başlangyç çig mal hasaplanýar.

**Işıň maksady.** Hazar deñzinde ösýän dört sany gyzyl – *Laurensia caspica* A.Zin et Zaberzh (I), *Polysiphonia caspica* Kütz (II), *Polysiphonia denudata* (Dillw) Kütz (III), *Polysiphonia violacea* (Roht) Grev (IV) we iki sany ýaşyl – *Cladophora vagabuna* (L.) Hoek (V), *Enteromorpha linza* (L.) J.Ag (VI) suwotularynyň deñizdäki ýaýraýyş aýratynlyklaryny, olardan

lipidleri we ýokary molekulýar ýag kislotalaryny bölüp almagyň amatly şertlerini işläp düzmek, lipidleriň mukdarynyň ýylyň aýlaryna görä üýtgemegini öwrenmek, bölünip alnan maddalaryň fiziki-himiki hem-de dermanlyk häsiýetlerini, himiki düzümlerini kesgitlemek bolup durýar.

Barlag üçin gerek bolan suwotular saýlanyp alnanda, olaryň deňizde ýaýraýsy, duş gelşi, mukdary göz öňünde tutuldy. Geçirilen barlaglaryň dowamında deňizden ýygnalan suwotular ilki kölegede guradyldy, dürli goşmaça jisimlerden (daşlardan, balykgulaklardan we başgalardan) arassalandı, mikroskopyň kömegini bilen suwotularyň haýsy görnüşine degişlidigi kesgitlendi, ekstraksiýa etmek üçin bellibir kesgitli ölçüge çenli owradyldy.



Ekstraksiýanyň düzümünde suwotularyň 0,82 – 4,52% lipid maddalarynyň bardygyny görkezdi. Geçirilen tejribeerde lipidleriň ekstragirlenip bilmek häsiýetine suwotularyň ölçeginiň we eredijileriň tebigatynyň uly täsir edýändigi anyklanyldy. Suwotularyň düzümindäki lipidleriň mukdary we olaryň käbir fiziki-himiki görkezijileri kesgitlenildi (agregat haly, ysy, tagamy, ereýiligi, dykyzlygy, döwülme görkezijisi we ş.m.). Bölünip alnan lipidler açyk goňrumtyl reňkli, özboluşly ysy bolan ýagjymak suwuklykdyr. Açyk howada çalt garalýar we goýalýar, emma gaty aggregat halyna geçmeýär, suwda eremeýär, 96%-li etil spirtinde az ereýär.

Lipidleriň düzümindäki ýokary molekulýar ýag kislotalaryny bölüp almagyň ýönekeýligi, ekologiýa we ykdysady taýdan amatlydygy geljekde suwotulary has čuňnur we giňişleýin öwrenmäge itergi berýär.

Geçirilen barlaglaryň indiki tapgyrynda häzirki zaman fiziki-himiki usullaryndan peý-dalanyp, suwotulardan bölünip alnan lipidleriň düzümindäki ýokary molekulýar ýag kislotalarynyň umumy mukdary hem-de olardaky erkin, baglanyşykly, doýgun we doýgun däl kislotalaryny mukdar taýdan biri-birlerine bolan gatnaşyklary anyklanyldy. Hazar deñziniň käbir suwotularyny lipidleriniň ýokary molekulýar

ýag kislotalarynyň düzümi spektrofotometrik usul bilen kesgitlenildi.

Bölünip alnan kislotalaryň arasyndan ylmy barlaglar we lukmançylyk hem-de dermançylyk amalynda uly ähmiýeti bolanlarynyň käbiri, şol sanda, palmitin, stearin, olein, linol, arahidon, eýkozamoneýen we dokozageksaýen kislotalary bölünip alyndy. Suwotulardan ekstrasiýa arkaly bölünip alnan ýag kislotalary haýwanlarynda tezribe geçirilende, olaryň kologik häsiýetleri

öwrenildi. Bölünip alnan lipidleri, ýokary molekulýar ýag kislotalaryny dürli derman görnüşlerini almakda başlangyç çig mal hökmünde ular makşady bilen, olar üçin kadalaşdyryjy resminamalar, şol sanda, "Melhemçilik" makanasy işlenilip tayýarlanыldy hem-de Türkmenistanyň Saglygy goraýyş we derman senagaty ministrliginiň ýanyndaky Derman serişdelerini hasaba alyş we olaryň hiline döwlet gözegçiligi merkezi tarapyndan tassyklanyldy.

## EDEBIÝAT

1. Serdar Berdimuhamedow. Ýaşlar – Watanyň daýyanjy. – Aşgabat: TDNG, 2023.
2. Gurbanguly Berdimuhamedow. Türkmenistanyň dermanlyk ösümlükleri. I том. – Aşgabat: TDNG, 2010.
3. Gurbanguly Berdimuhamedow. Türkmenistan – melhemler mekany. – Aşgabat: TDNG, 2011.
4. Ажихин И.С., Шпаков Ю.Н. Применение метаболитов морских организмов в народном хозяйстве и медицине. – Кишинёв, 1980.
5. Касымов А.Г. Каспийское море. – Ленинград, 1987.
6. Методы биохимического анализа растений. Под ред. В.В.Полевого. – Ленинград, 1988.

### I. KURBANOV, A. BERDIYEV, G. KERIMOV

### THE ROLE OF BIOTECHNOLOGY IN ADVANCED NATURAL SCIENCE TEACHING

This article reveals the biological peculiarities of lipid composition and develops optimal conditions for the isolation of lipids and high-molecular fatty acids in extracts of four red and two green seaweeds growing in the Turkmen region of the Caspian Sea. Physicochemical and biologically active properties, as well as chemical composition of lipids, are determined. Modern physicochemical methods for determining the total amount of high-molecular fatty acids, acid unsaturation, and the level of saturation in lipids are also considered.

### И. КУРБАНОВ, А. БЕРДИЕВ, Г. КЕРИМОВ РОЛЬ БИОТЕХНОЛОГИИ В УГЛУБЛЕННОМ ПРЕПОДАВАНИИ ЕСТЕСТВЕННЫХ НАУК

В данной статье выявлены биологические особенности состава липидов и разработаны оптимальные условия выделения липидов и высокомолекулярных жирных кислот в экстрактах четырех красных и двух зеленых морских водорослей, произрастающих в туркменском регионе Каспийского моря. Определены физико-химические и биологически активные свойства, а также химический состав липидов. Также рассмотрены современные физико-химические методы определения общего количества высокомолекулярных жирных кислот в липидах и уровень насыщенности и ненасыщенности кислот.

*Ilmyrat Gurbanow, Myrat Garryýew adyndaky TDLU-nyň kafedra müdiri, himiýa ylymlarynyň kandidaty.*

*Atamyrat Berdiýew, Myrat Garryýew adyndaky TDLU-nyň mugallym-öwrenijisi.*

*Gulam Kerimow, Myrat Garryýew adyndaky TDLU-nyň uly mugallymy, farmasewtika ylymlarynyň kandidaty.*

*Makalany resmileşdirenen: Myrat Garryýew adyndaky TDLU.*

*Kabul edilen wagty: 2024-nji ýylyň 20-nji iýuny.*

## KÖPGRANLYKLAR WE OLARYŇ ULANYLYŞY

**H**ormatly Prezidentimiziň öndengörüjilikli, parasatly baştutanlygynda Berkarar döwletiň täze eýyamynyň Galkynыш döwründe mähriban Watanymyz bütin Yer ýüzünde dabarananýar. Mähriban Arkadagymyzyň, hormaltly Prezidentimiziň okuw-terbiýecilik edaralarynyň işini kämilleşdirmäge we ýurdumyzyň ylym, bilim ulgamyny dünýä ölçeglerine laýyk getirmäge gönükdirilen Kararlary we Permanlary özünüň ajaýyp miwelerini berýär.

Bilim ulgamyny mundan buýana hem ösdürmäge degişli resminamalaryň ýene-de biri Türkmenistanyň Prezidentiniň Karary bilen tassyklanan “Türkmenistanda tebigy we takyk ylmy ugurlara degişli dersleri okatmagy kämilleşdirmegiň Konsepsiýasydyr”. Bu resminama laýyklykda, umumybilim berýän mekdepleriň okuwçylaryna matematika, fizika, informatika, himiýa, biologiya, geografiýa, ekologiya dersleri boyunça bilim bermekde sanly tehnologiýalara daýanýan usullary, tärleri işläp düzmek we olary sapaklarda ullanmak mugallymlaryň öňünde durýan esasy wezipeleriň biridir.

Makalada durmuşyň dürlü ugurlarynda giňden ulanylýan köpgranlyklar bilen baglanyşykly maglumatlar getirilýär. Köpgranlyklar ir döwürlerden bari ylmy esasda öwrenilip, olar barada birnäçe teorema subut edildi. Köpgranlyklar baradaky esasy teoremalaryň biri hem Eýleriň teoremasydyr. Leonard Eýler tarapyndan subut edilen bu teorema köpgranlygyň depeleriniň, gapyrgalarynyň we granlarynyň sanlarynyň gatnaşygy baradadır.


**Teorema:** Eger gübercek köpgranlygyň D – depeleriniň sany, P – gapyrgalarynyň sany, G – granlarynyň sany bolsa, onda aşakdaky deňlik dogrudur:  $D - P + G = 2$  (1)

$x = D - P + G$  sana köpgranlygyň *Eýler häsiýetnamasy diýilýär*. Eýleriň teoremasyna laýyklykda, bu häsiýetnama gübercek köpgranlyklarda 2-ä deňdir.

Bu teorema matematikada uly ähmiýete eýedir. Onuň kömegi bilen köpgranlyklara degişli birnäçe teoremalary subut etmek mümkün. Matematikleriň hemise üns merkezinde bolmak bilen, Eýeriň teoremasynyň giňden ýáýran umumylaşdymalary alyndy. Matematikada täze bir ugur – “Topologiya” döredi.

Köpgranlygyň hemme granlary deň dogry köpburçluklar bolup we her bir depesinden deň sanly gapyrgalar çykýan bolsa, şeýle köpgranlyklara *dogry köpgranlyklar diýilýär*. Hemme granlar dogry  $p$  – burçluk we her bir depeden  $q$  sany gapyrga çykýan bolsa, şeýle dogry köpgranlyk  $\{p, q\}$  görnüşde aňladylýar. Bu belgileme geometriýada we matematiki derňewde köp sanly meşhur işleri galdyran şweýsar matematigi L.Şlefli tarapyndan girizildi.

Eýleriň teoremasyny ullanmak arkaly dogry köpgranlyklaryň baş görnüşiniň bardygyny görkezmek bolýar. Olar: tetraedr, kub, oktaedr, dodekaedr we ikosaedr.



Dogry köpgranlyklaryň in ýönekeýi her depesinden üç gran çykýan, jemi dört grany bolan we granlary deňtaraply üçburçluklardan ybarat bolan dogry tetraedrdir. Onuň Şlefli ýazgysy  $\{3,3\}$  görnüşinde bolup, ol üçburçly piramidaný hususy görnüşidir. Onuň her depesindäki tekiz burçlarynyň jemi  $180^\circ$ . Şeýlelikde, tetraedriň 4 grany, 4 depesi we 6 gapyrgasy bar. Tetraedriň simmetriýa merkezi ýok, ýone 3 simmetriýa oky we 6 simmetriýa tekizligi bar.


Dogry köpgranlyklaryň has köp duş gelyän görnüşi kubdur. Oňa başgaça *geksaedr* hem diýilýär. Ol kwadrat bolan alty grandan ybarat we her depesinden üç kwadrat çykýar, onuň Şlefli ýazgysy  $\{4,3\}$  ýaly ýazylýar. Şeýlelikde, kubuň 6 grany, 8 depesi we 12 gapyrgasy bar. Kubaň simmetriýa merkezi bar we ol onuň diagonallarynyň kesişme nokadydyr. Ondan başga-da, 9 simmetriýa oky we 9 simmetriýa tekizligi bar.

Dogry köpgranlyklaryň galan 3-si üçin hem şuna menzeşlikde aýratynlyklaryny kesgitlemek bolar. Dogry köpgranlyklar baradaky ilkinji maglumatlar Platonyň “Timaus” atly traktatynda gabat gelyär. Şonuň üçin dogry köpgranlyklara *Platonyň jisimleri hem diýilýär*, ýone dogry köpgranlyklar baradaky düşünjeler Platondan has öñ ylma bellidir. Platon

öz ylmy işlerinde köpgranlyklara degişli düşunjeleri ylmy esasda işlemek bilen, oña ylmy öwüşgin beripdir. Ol dogry köpgranlyklaryň üsti bilen 5 sany tebigat hadalaryny baglanyşdyrypdyr: ýer (kub), suw (ikosaedr), ot (tetraedr), howa (oktaedr) we asman (dodekaedr). Meşhur matematik we astronom Kepler sferanyň içinden we daşyndan çyzylan dogry köpgranlyklaryň hatary görnüşinde Gün ulgamynyň modelini gurupdyr.

Durmusda köpgranlyklaryň dürlü görnüşlerine duş gelinýär. Şonuň üçin olar häzirki zaman dünýäsinde wajyplygyny we ähmiyetini ýitirmeyär. Biz şu işimizde köpgranlyklar bilen bagly hadalaryna we olarda köpgranlyklaryň ulanylышyna seredýäris.

**Yeriň gurluşynyň gipotezasy.** 1976-njy ýylda rus alymlary N.F.Gonçarow, W.A.Makarov we W.S.Morozow geometriýa we geografiýa ylymlary bilen baglanyşykly Yeriň ýadrosynyň iki sany utgaşykly dogry köpgranlyklarynyň – dodekaedriň we ikosaedriň formasында ösyän kristalyň görnüşine hem-de häsiyetine eýedigini görkezýän taglymatlary teklip etdiler.



**Kristallar we kristal gözenekler.** Köpgranlyklar birnäçe himiki maddalaryň kristal gözenekleriniň görnüşini kesgitleýär. Bize mälîm bolan käbir

maddalaryň kristallary köpgranlyk görnüşine eýedir. Meselem, nahar duzunyň  $NaCl$ /kristaly kub görnüşinde, bor elementi bolsa ikosaedr görnüşindendir.

**Biologiyada köpgranlyklar.** Birnäçe ýonekeý organizmler we molekulalar köpgranlyk görnüşine eýedir. Mysal üçin, bir öýjükli organizm – feodariýa ikosaedr görnüşini ýada salýar. Şeýle geometrirlenme prosesi, belki, ähli köpgranlyklaryň içinde şol bir gran sany boyunça diňe ikosaedr iň kiçi üst meýdanyна we iň köp görürme eýe bolmagy bilen baglanyşyklydyr. Bu häsiyet deňiz mikroorganizmlerine suwuň basyşyny ýenip geçmäge kömek edýär.

Biziň eziz ýurdumuz Türkmenistan geçmişin ajaýyp, özboluşly binagärlilik eserleriniň merkezi bolmak bilen birlikde, häzirki döwürde-de hormatly Prezidentimiziň we Gahryman Arkadagymyzyň taýsyz tagallalary netijesinde dünýäni haýran galdyryyan binalar gurulyar. Olara mysal edip 2011-nji ýylda gurlup ulanyl maka berlen “Bagt köşgi” binasyny görkezmek bolar. Ol her tarapy sekiz burçly ýyldyz görnüşine eýe bolan adaty bolmadyk binadır. Şeýlede, paýtagtymyz Aşgabatda Ginnesiň rekordlar kitabyna girizilen başga bir özüne çekiji bina – “Türkmenistan” teleradioýálymlar merkezidir. Bu binanyň esasy aýratynlygy Oguz hanyň ullakan ýyldyzydyr. Ol dünýäde iň uly ýyldyz şekilli binadır. Görnüşi ýaly, dogry köpgranlyklar binalaryň gözelligine gözellik goşýar. Şol sebäpden hem, olar gadamy döwürlerden häzirki güne çenli adamlaryň üns merkezinde saklanýar.


Ýurdumyzyň umumybilim berýän orta mekdeplerinde köpgranlyklar 12-nji synpyň geometriýasynda öwredilýär. Köpgranlyklar öwredilende, olary göz öňüne getirmek käbir kynçlyklary döredýär. İşlenilende, olary dürlü tarapdan synlap bilmek, dürlü tekizlikler bilen kesilende alynýan kesikleri we şuna meňzeşleri açık synlamak üçin innowasion usullar özünüň oňyn netijelerini berýär. Köpgranlyklar öwrenilende, “Geogebra”, «Живая геометрия» ýaly grafiki redaktorlary ullanmak örän ähmiyetlidir. Geogebra – bu grafiki redaktor bolup, onda matematiki hasaplamlary, geometriýa, algebra, şeýle-de, gurmaga degişli meseleleri çözmek mümkün.

Köpgranlyklar bilen baglanyşykly derňewlerimiziň netijesinde “Köpgranlyklar” atly elektron okuwlugamny dörettdik. Elektron ulgam: 1. Köpgranlyklar baradaky esasy teoremlary, köpgranlyklar bilen baglanyşykly meseleler çözüllende, olary ullanmagyň

usullaryny; 2. Köpgranlyklaryň ylmyň we durmuşyň dürlü ugurlarynda ulanylysyny; 3. Geometriýadan 12-nji synpda köpgranlyklary öwrenmäge niýetlenen temalaryň seljermesi we temalary öwretmäge degişli usuly maslahatlary; 4. “Geogebra”, «Живая геометрия» ýaly grafiki redaktorlary we olaryň ulanylyş bilen bagly maglumatlary özünde jemleýär.

Matematikadan ýaşlary taslama bäslekiklerine taýýarlamakda, saýlama dersler okadylanda, matematika aşşamlary guralanda, “Köpgranlyklar” elektron ulgamyndan netijeli peýdalanmak bo-

lar. Şeýle hem, orta mekdeplerde geçilýän dersleriň arasynda



dersara baglanyşklary guramakda hem döredilen elektron okuw ulgamyny bilim ulgamynyň degişli basgaçaklarynda peýdalanmak özünüň oňat netijelerini berer.

## EDEBIÝAT

1. Serdar Berdimuhamedow. Änew – müň-ýylliklardan gözbaş alýan medeniýet. – Aşgabat: TDNG, 2024.

2. Serdar Berdimuhamedow. Ýaşlar – Watanyň däyanjy. – Aşgabat: TDNG, 2023.

3. Gurbanguly Berdimuhamedow. Türkmeniň döwletlilik ýörelgesi. – Aşgabat: TDNG, 2020.

4. Kulyýew D. we başg. Kompýuterde işlemek. – Aşgabat: TDNG, 2005.

5. Üwdiyéw O. we başg. Geometriýa. Umumy orta bilim berýän mekdepleriň X synpy üçin okuw kitabı. – Aşgabat: TDNG, 2016.

6. Э.Г.Готман. Стереометрические задачи и методы их решения. – Москва, 2006.

## D. KULYYEV, D. MEREDOV POLYHEDRA AND THEIR APPLICATION

The first mentions of polyhedrons are known three thousand years BC in Egypt and Babylon. Regular polyhedrons are found in nature, used in science, architecture and many other areas of human activity. In architecture, the use of polyhedrons allows you to create unique shapes of buildings, giving them a modern and original look. Polyhedrons play a significant role in architecture and design, where they are used to create complex and interesting shapes. The article also discusses both theoretical aspects and practical applications of polyhedrons, including their role in architecture.

### Д. КУЛЫЕВ, Д. МЕРЕДОВ МНОГОГРАННИКИ И ИХ ПРИМЕНЕНИЕ

Первые упоминания о многогранниках были известны ещё за три тысячи лет до нашей эры в Египте и Вавилоне. Правильные многогранники встречаются в природе, применяются в науке, архитектуре и многих других сферах человеческой деятельности. В архитектуре применение многогранников позволяет создавать уникальные формы зданий, придавая им современный и оригинальный вид. Многогранники играют значимую роль в архитектуре и дизайне, где они используются для создания сложных и интересных форм. Также в статье рассматриваются как теоретические аспекты, так и практические применения многогранников, включая их роль в архитектуре.

**Döwletgeldi Kulyýew, Seyitnazar Seýdi adyndaky Türkmen döwlet mugallymçylyk institutynyň dosenti, fizika-matematika lyymalarynyň kandidaty.**

**Diyar Meredow, Seyitnazar Seýdi adyndaky Türkmen döwlet mugallymçylyk institutynyň mugallym-öwrenijisi.**

**Makalany resmiledireñ: Seyitnazar Seýdi adyndaky Türkmen döwlet mugallymçylyk institutu.  
Kabul edilen wagty: 2025-nji ýylyň 13-nji ýanvary.**

## ÝERLİ ÇIG MALLARDAN BITUM EMULSIÝASYNY ÖNDÜRMEGIŇ TEHNOLOGIÝASY

**B**erkarar döwletiň täze eýýamynyň Galkynyşy döwründe himiýa ylmyny ösdürmäge aýratyn üns berilýär. Himiýanyň esasy obýektleriniň biri hökmünde bitum emulsiýasyny önemçilige ornaşdymak üçin, işlenilip düzülen tehnologiýa, ýerli çig mallary ullanmak bilen, onuň düzümimiň üýtgetmek esasynda hilini ýokarlandyrmagyň amatly tehnologiyany işläp düzmegiň ähmiýeti uludyr [1].

Makalanyň ylmy mazmuny önemçilik bilen berk baglanyşkly bolup, onda Türkmenistanda bitum emulsiýasyny önemçilige ornaşdymak üçin ýeterlik ýerli çig mallaryň bardygy beýan edilýär. Daşary ýurtlarda öndürilýän bitum emulsiýalaryň hil we ykdysady tarapy seljerilende, ýerli howa şertlerimize görä, oňaýsyz taraplary ýüze çykaryldy. Olardan Gazagystan döwletinde öndürilýän bitum emulsiýalarynyň düzümine girýän bitumyň küükürtli birleşmeleriniň köpðügi anyklanyldy we ekologiya ýetirýän zyýanynyň uludygy aýdyňlaşdyryldy. Eýran döwletinde öndürilýän bitum emulsiýasynyň bolsa sowuga durnuksyzdygy we tejribeleriň üsti bilen sowuk howada partlama ýa-da portlaşma getirýändigi aýdyňlaşdyryldy [3].

Azerbaýjan döwletinde öndürilýän bitum emulsiýasynyň düzümünde aromatik uglewodorodlaryň agdyklyk edýänligi sebäpli, wagtyň geçmegi bilen, ol ýerde öndürilýän emulsiýanyň hili peselýär. Türkiye döwletinde öndürilýän bitum emulsiýasy hil tarapdan gowy bolsa-da, ony import etmek ýurdumya juda gymmat düşyär. Ýerli çig mallaryň esasynda öndürilen bitum emulsiýasynyň düzümi we hili import edilýän bitum emulsiýasından tapawutlanýar.

Ýerli çig mallardan taýýarlanan bitum emulsiýasynyň düzümi:

- küükürtli birleşmeleriň möçberiniň azlygy;
- aromatik uglewodorodlaryň möçberiniň azlygy;
- parafin uglewodorodlaryň möçberiniň köplüğü;
- yeñil ucuju suwuklyklaryň möçberiniň azlygy bilen tapawutlanýar.

Ýokarda beýan edilen aýratynlyklaryň esasynda aşakdaky ähmiýetli taraplary ýüze çykýar:

- ekologiya taýdan az zyýansyzlygy;

- wagtyň geçmegi bilen, okislenijilik ukybynyň peselýändigi;
- sowuga çydamlylygy;
- pes temperaturada ýanyjylgynyň ýoklugy;
- şepbeşikliginiň ýokarlanmagy;
- daşky täsirlere çydamly gatlaklaryň emele gelmegi.

Beýan edilen düzüm görkezijileriniň esasynda bitum emulsiýalaryny öndürmegiň tehnologiyasyny önemçilige ornaşdymagyň hemmetaraplaýyn amatlydygy gelip çykýar.

Dünýä tejribesi boýunça toplanan ylmy maglumatlary yzygiderli öwrenmek bilen, “Ýerli çig mallardan bitum emulsiýasyny öndürmegiň tehnologiyasy” boýunça daşary ýurtlaryň ylmy ojaklarynda bu ugra degişli düýpli ylmy işleriň alnyp barylýandygy, esasan hem, gerek bolan möçberleri ýerli çig mallardan, senagat galyndylaryndan peýdalanmagyň mümkünçiliginin bardygy öwrenildi.

Kärhanada ulanylýan enjamlara, konfigurasiýalara, öndürilen emulsiýanyň markasyna we beýleki himiki reagentleriň ýerli elýeterliligine baglylykda, emulsiýanyň düzümi dürli bolup biler. Esasy zat işlenilip taýýarlanan bitum emulsiýasy TDS – 18659 – 81 (Jemgyýetçilik awtoulag ýollarý) talaplaryna laýyklykda barlaghanada tejribe-barlag işleriniň esasynda taýýarlanýldy. Bitum emulsiýasy öndürilende, daşary ýurtlardan gyzyl pula satyn alynýan emulgatoryň deregine ýerli çig mallary ullanyp, önemçilik synagy geçirildi [2].

Bitum emulsiýasynyň takyň düzümi garyndynyn barlaghanada alnan nusgalarynyň synag netijeleri gaýtadan işlenenden soň kesgitlenýär. Diňe şondan soň kompozisiýa tassyklanylýar.

1. “Ýol gurluşygy üçin täze önumi almagyň innowasion usuly” boýunça barlaghana şertlerinde ylmy-barlag tejribe işleri geçirilende, onuň düzümine goşulýan suwuň pH – 7,5 deňdigi ölçenilýär. Soňra suwuň üstüne 0,6% ýuwujy seride, 0,6% duz kislotasy guýlup, pH – derejesiniň 2-ä deňdigi barlanylandan soň, birnäçe synag işleri geçirildi. Bitum emulsiýasyny taýýarlamak üçin emulgator hökmünde goşulýan üst işjeň maddalar iki topara bölünýär: anion görnüşli üst işjeň maddalar we kation görnüşli üst işjeň maddalar.

Bitum emulsiýasynyň umumy mukdary, ortaça:  
 – (30 – 70%) nebit ýol bitumy;  
 – (30 – 70%) adaty suw;  
 – (8 – 12%) erediji;  
 – (0,5 – 3%) emulsiýanyň durnuklylygyny ýokar-  
 landyrýan kislota;  
 – (0,15 – 4%) emulgator.

Emulgator hökmünde Türkmenistanda öndürilen suwgaldylan sabyn ulanylyp, synag işleri geçirilende, has gowy netije alyndy. Ýuwujy serişdeler bitum emulsiýasynyň durnuklylygyny bermäge we saklamaga ukyplly maddalardyr (onuň dargamagynyň öňüni alýar). Emulsiýanyň iki fazasynda (suw we bitum) ýa-da olaryň birinde (diňe suwda ýa-da diňe bitumda) ereýän ýuwujy serişde ulanylýar.

2. Şeýlelikde, dispersiya tapgyryndan öñ taýýarlanan suwuň, emulgatoryň we bitumyň mukdaralaryna hem-de olaryň görkezijilerine ýlmy taýdan işlenilip düzülen düzüm boýunça gözegçilik edildi.

3. “Ýerli çig mallardan bitum emulsiýasyny öndürmegiň tehnologiyasy” boýunça ýlmy-barlag, tejribe işleri geçirilende, aýratyn gapda (30 – 70%) bitumyň üstüne (8 – 12%) erediji guýup, “IKA® C – MAG HP 10” gyzdyryjy peçde 160 – 180°C-a čenli gyzdyrylyp eredildi. Ýene bir gapda-da (30 – 70%) suwuň üstüne nasos (dozator) bilen 0,6% suwgaldylan sabyn (0,5 – 3%) kislota guýlup, taýýarlanylınan suwly erginini hem “IKA® C – MAG HP 10” gyzdyryjy pejinde 25 – 65°C temperaturada gyzdyryldy. Soňra gyzyp duran bitumyň üstüne taýýarlanylınan suwy guýup, gyzyp duran pejiň üstünde ýörite awtomatlaşdyrylan “Heidolph” Hei – TORQUE 200 enjamby bilen garyldy. Bu görnüşde alınan kompozisiya dolandyryş panelinden işe girizilen ýörite awtomatlaşdyrylan “Heidolph” gomogenizator enjamby bilen garyldi.

4. Halkara ýlmy-tehnologiya parkynda bar bolan enjamlarda geçirilen usulyýet ýlmy-barlag tejribe işleriniň netjesini aýdyňlaşdyrmak maksady bilen barlaghana otagynda bellibir wagtyň dowamynada daşky gurşawaň fiziki täsirlerinden gorag ýagdaýynda saklamak boýunça usuly ýlmy-barlag synag işleri geçirildi.


*Bitum emulsiýasynyň görkezijileri.* Bitumyň ýapışjaňlygy ýörite “Penetrometer” enjamby bilen, bellibir temperaturada iňňaniň bituma çuňlugyna sanjylmasý bilen kesgitlenýär. Bitum emulsiýalary üçin aralaşmagyň çuňluğu 25°C we 0°C derejesinde kesgitlenýär [4].

Görkezijileriň atlary	Marka üçin ka-da BND 60/90	KDSM barlaghana 20.03.24 60/90	Synag usullary
Iňňaniň çuňluga sanjylmasý 25°C, 0,1 mm az	61 – 90	72	TDS 11501 – 75
Tegelek we şar boýunça ýumşamak, temperaturasy 47 °C-dan az däl	47	47.1	TDS 11506 – 73
Süýnmeklik sm 25°C-dan az däl	55	63	TDS – 11505 – 75

#### *Bitum emulsiýasynyň görkezijileri*

**Bellik:** Bitumyň tekniki-fiziki häsiyetlerine baglanyşykly üýtgap biler.

Bitum emulsiýasyny öndürmegiň tehnologiyasynyň yzygiderliliği şeýle görnüşde amala aşyrylýar.



#### *Bitum emulsiýasyny öndürmegiň tehnologiyasy*

**Ykdysady taraplary:** Bitum emulsiýasy öndürilende, ýylylygy talap edýän gyzgyn bitum taýýarlanylandan 40 – 50% az energiýa sarp edilýär, bu hem energiýany we wagty tygşytlayáar.

Önümçilikde ulanylyşy: gyzgyn we suwuklanadyrylan bitumdan tapawutlylykda, emulsirlenen bitum sowuk we çig mineral materiallar bilen ulanylýap bilner.

Daşky gurşawa täsiri: bitum emulsiýasy taýýarlyk wagtynda hem-de ulanylan wagtynda, gyzgyn we sowuk bitum ýaly, atmosfera zyýanly maddalary çykarmaýar, şeýle hem ot we partlama döretmeýär.

Gyzgyn bitumda (ezilen daş-mastik garyndylar, gyzgyn gysylan ýa-da guýma garyndylar) taýýarlalanan gyzgyn we ýyly asfaltbeton garyndylaryny ulanyp, ýollar asfalt edilende, goýlan garyndynyň sowamagy bilen, ýoluň üstü gatylaşýar we güýçlenýär. Bitum emulsiýasy diňe bir asfaltbeton ýollarynyň gurluşygynda däl, eýsem, sementbeton ýollaryny döretmekde hem ulanylýap bilner. Sementbeton garyndysyna bitum emulsiýasynyň girizilmegi sementbetonyň fiziki we mehaniki aýratynlyklaryny (suwa garşylygy, aýaza garşylygy we çat açmaga

garşylyk) ýokarlandyrmagyň usullaryndan biridir.

Bitumyň hilini ýokarlandyrmak üçin, úýtgäp durýan öňümler ters kondensasiýa arkaly okislenmä iberilýär. Teklip edilýän enjam, dürli gaýnadyş nokatlary ýag bilen doldurylan iki termostaty we termostatlardan ýylylygy gezekli-gezegine alýan hem-de okislenme sütüniniň içinde ýerleşyän gyzdyryjylara geçirýän termostatik ýylylyk çalsyjysy bilen tapawutlanýar. Bu tapawut sebäpli çig mal çykdajylar azalýar.

Ylymda gazanylýan üstünlikler bilen dünýäniň ösen döwletleri bilen bäsleşyän mähriban

Watanymyzda ylmyň dürli ugurlaryny, şol sanda himiýa senagatyny ösdürmäge aýratyn ähmiýet berilýär. Himiýanyň esasy obýektlерiniň düýpli öwrenilmegi, netijeleriň seljerilmegi ylmyň, bilimiň we öňümçiliğin sazlaşykly ösdürilmegine goşant gosýar we ylmyň täze gazananlaryny öňümçilige ornaşdymakda uly mümkünçilikleri açýar. Şuňuň bilen baglanyşyklylykda, makalanyň mazmunynyň öňümçiliğin ösdürilmegine özboluşly täsir etjekdigini bellemek bolar. Häzirki wagtda ylmyň öňümçilige peýda getirmegi döwlet syýasatyň esasy ugurlarynyň biri hökmünde kesgitlenendir.

## EDEBIÝAT

1. Türkmenistanyň durmuş-ykdysady ösüşiniň 2011 – 2030-njy ýyllar üçin Milli maksatnamasy. – Aşgabat: TDNG, 2010.
2. *Aşyrmýradowa A., Berkeliýewa L., Gurbanýazowa G.* Önümçiligiň tehnologiyasynyň ekoloğik esaslary. – Aşgabat: TDNG, 2010.
3. Научно-технический отчёт по теме: Вы-

сокопарафинистые битумы Туркменистана и возможности их использования в дорожном строительстве с использованием ПАВ, НИ-ИСС. – Ашхабад, 2001.

4. Гост 18659-81 «Эмульсии битумные дорожные». – Издательство стандартов, 1981.

## D. GADAMOV, M. HUDAYBERDIYEV, A. PIRMEDOV

### TECHNOLOGY OF PRODUCTION OF BITUMEN EMULSION FROM LOCAL RAW MATERIALS

Until now, the bitumen emulsion used in road construction and road repair have been imported. The proposed research study developed a suitable technology to improve the composition and quality of bitumen emulsion using local raw material.

Advantages of the proposed bitumen emulsion: – Promotes adhesion of layers; Filling the resulting cracks; Pothole repair; It is a binding material in the production of asphalt concrete. The State Road Construction Administration of Turkmenistan has developed a technology for producing bitumen emulsion from local raw materials.

## Д. КАДАМОВ, М. ХУДАЙБЕРДИЕВ, А. ПИРМЕДОВ

### ТЕХНОЛОГИЯ ПРОИЗВОДСТВА БИТУМНОЙ ЭМУЛЬСИИ ИЗ МЕСТНОГО СЫРЬЯ

До сих пор битумная эмульсия, используемая в дорожном строительстве и при ремонте дорог, была иностранного производства. В данном научном исследовании разработана технология улучшения состава и качества битумной эмульсии с использованием местного сырья.

Преимущества предлагаемой битумной эмульсии: – сцепление слоев; Заполнение образовавшихся трещин; Экологическая безопасность; Является вяжущим материалом при производстве асфальтобетона. В Государственном Управлении дорожного строительства Туркменистана была разработана технология производства битумной эмульсии из местного сырья.

**Durdymyrat Gadamow, TYA-nyň Halkara ylmy-tehnologiýa parkynyň direktory, himiýa ylymlarynyň doktry.**

**Meretmuhammet Hudaýberdiýew, TYA-nyň Halkara ylmy-tehnologiýa parkynyň barlaghana müdiri, tehniki ylymlaryň kandidaty.**

**Aman Pirmedow, TYA-nyň Halkara ylmy-tehnologiýa parkynyň kiçi ylmy işgäri.**

**Makalany resmileşdirenen: TYA-nyň Halkara ylmy-tehnologiýa parky.**

**Kabul edilen wagty: 2025-nji ýylyň 16-njy ýanvary.**

## TÜRKMEN WE PARS DILLERINDÄKİ MANYDAŞ DURNUKLY SÖZ DÜZÜMLERI

**M**ähriban Watanymyzyň geljegi bolan talyp ýaşlaryň saýlap alan daşary ýurt dillerini kämil derejede öwrenmekleri üçin, okuw sapaklarynda dürli usullar ulanylýar. Ylaýta-da, daşary ýurt dilleri öwredilende, ene dili bilen öwrenilýän daşary ýurt dilini deňeşdirip öwretmek netijeli we ýörgünlü usullaryň biridir.

Dünýä dilleriniň ählisinde sözleriň leksik we sintaktik baglanyşygyň kadalarynyň esasynda söz düzümleri emele gelýär. Iki ýa-da birnäçe sözün semantik, grammatic we sintaktik baglanyşyp gelmegi söz düzümüdir. Olar aňladýan manylaryna baglylykda iki topara bölünýär:

1. Erkin söz düzümleri.
2. Durnukly söz düzümleri.

*Erkin söz düzümleri* diliň sintaktik birikmesi. Olar sözleýsiň dowamynda emele gelýär.

*Durnukly söz düzümleri* öň dilde bar olan taýýar, bitewi birlikdir. Birikmäni emele getirýän sözler asyl manysyny ýítireňkirländir we semantik taýdan bir manyny aňladýandyrlar. Olaryň aňladýan manysy ony düzýän sözleriň manysynyň jemi dälde, başga bir göçme manydyr.

Erkin söz düzümleri bilen durnukly söz düzümleriniň tapawudy şeýle häsiýetlendirilip bilner:

1. Durnukly söz düzümminiň sözlerini çalşyryp bolmaýar, erkin söz düzümleriniň sözleriniň her birini başga söz bilen çalşyp bolýar.

2. Durnukly söz düzümlerinde ähli sözler biribirli bilen baglanyşyklydyr, erkin söz düzümünde her söz öz manysyny saklaýar.

3. Durnukly söz düzümleri gepleşikde emele gelmeýär we ýat tutup öwrenmeli, erkin söz düzümleri bolsa gepleşikde emele gelip, ýat tutmaklygy talap etmeyär.

Frazeologiyá – bu grek dilinden geçen “phrasis, phraseos” – aňlatma, söz düzümi we “logos” – söz, ýlym, taglymat bolup, dil biliminiň frazeologik düzümminiň häzirki zaman ýagdaýyny we taryhy ösüşini öwrenýän bölümündür.

Dildäki frazeologik jemlenmeler bu diliň frazeologik düzümüdir. Diliň frazeologik düzümi ýzygiderli baýlaşýar we ösýär. Frazeologik düzüm halkyň medeni ösüş tejribesini we şol diliň ösüş

kanunalaýyklygyny şöhleendirýär. Frazeologizmleriň doloreýşini we ulanylýsyn dil biliminiň frazeologiyá böлümü öwrenýär [5].

Dil biliminde frazeologizmleriň çägini kesgitlemekde ýeke-täk anyk garayýs ýokdur. Bu mesele boýunça dilçi alym B.Baýjanow iki garaýsy öne sürüyär:

1) Frazeologizme dar manyda düşünilýär, oňa obrazlylygy, göçme manylylygy, ekspressiw öwüşginliliği bilen häsiýetlendirilýän hem-de atlandyrmak hyzmatyny ýerine ýetirýän durnukly frazeologik birlikler girizilýär.

2) Frazeologizme giň manyda düşünülip, oňa nakyllar, atalar sözi, durnukly söz düzümleri, dürli aňlatmalar, aforizmler, ewfemizmler ýaly durnukly häsiýete eýe bolan ähli birlikler degişli edilýär. Leksikologiyáda frazeologizmleriň leksik-semantik gatnaşyklary öwrenilýär. Leksikologiyáda frazeologizmler leksik, semantik, sintaktik taýdan durnukly bolan, many bitewüligini saklamak bilen, tutuşlygyna alnanda, bir düşunjäni aňlatmaga, atlandyrmaga ukyplı, obrazly, ekspressiw-stilistik öwüşginli durnukly söz düzümleri hökmünde kesgitlenilýär.

Frazeologizmleriň leksik taýdan durnuklylygy olaryň düzümine girýän we olary emele getirýän ähli komponentleriň bir leksik birlik hökmünde kabul edilýändigi we edil sözler ýaly, dilde taýýar görnüşde ulanylýandygy bilen düşündirilýär. Frazeologizmleriň düzümindäki komponentleri çalşyryp, üýtgedip, olara täze söz goşup ýa-da söz aýryp bolmaýar.

Frazeologizmleriň semantik taýdan durnuklylygy olaryň düzümindäki komponentleriň hemmesiniň birigip, bitewülikde bir düşunjäni, manyny aňladýandygy bilen düşündirilýär. Frazeologizmleriň düzümünde ol sözler öz hakyky leksiki manysyny ýitirýärler [2, 143-145 s.].

Frazeologiyá – bu dile ylmy cemeleşme bolup, XX asyryň 50-nji ýyllarynda rus alymy W.W. Winogradow frazeologiyany aýratyn lingwistik ýlym hökmünde öwrenmäge başlayáar. Akademik W.W. Winogradow we onuň mekdebi rus frazeologiyá ylmynyň düýbünü tutuju hasaplanylýar. Alym frazeologiyany üç topara bölyär:

- frazeologik utgaşmalar;
- frazeologik birlilikler;
- frazeologik düzümler [4, 27-33 s.].

Rus alymy N.M.Şanskiý frazeologiyany öwrenende, olary dört topara bölýär. Olara:

- frazeologik birleşmeler;
- frazeologik birlilikler;
- ifrazeologik utgaşmalar;
- frazeologik aňlatmalar degişlidir [6, 75 s.].

Türkmen dil biliminde frazeologiýa meselesi düýpli öwrenilýär. Türkmen dilinde frazeologizmleriň öwrenilişi işeňleşdi we düýpli öwrenilmäge girişildi. G.Açylowanyň, M.Abdyrahmanowanyň, A.Annamämmedowyň, K.Amangeldiyewanyň, K.Babaýewiň, T.Bekjäýewiň, A.Geldimyradowyň, Ý.Çöňňäýewiň, B.Jumageldiyewiň, G.Göläýewanyň işleri türkmen diliniň frazeologiyasyny öwrenmek meselelerine bagışlandy.

Frazeologizmler diliň, pikirlenişin we medeniyetin arabaglanyşgyny aýdyňlyk bilen görkezýär. Frazeologizmleri dili we medeniyeti baglansydyryń çeper aňlatma hasaplama bolar. Frazeologizm gündelik durmuşda giňden ulanylýar. Bu owadan we gysga manyly söz düzümleri nesilden-nesle geçip, halky ata-babalarymyzyň arzuwlary, şatlyklary, gam-gussasy, halallygy, ynam-ybadatlary bilen tanyşdýryár.

Pars hem türkmen halklarynyň diline mahsus frazeologizmleri deňesdirip, gyzykly maglumatlaryň üstünden baryp bileris. Frazeologizmler iki halkyň dilinde hem olaryň čuňnur paýhasyndan emele gelen çeper serişdeler bolup, taryhy ösüşiniň önumidir. Olary deňesdirme esasynda seljermek dili öwrenmegiň hem ony öwretmegin möhüm ugrudyr. Biziň mysal getirjek frazeologizmlerimiz bu pikiri-mizi tassyklap biler:

Türkmen dilinde ulanylýan “Saman astyndan suw goýberen” frazeologizmi *assyrynyk bilen, ters, mekir iş edýän, misginsokar* manysyny berýär [3, 302 s.].

Pars dilindäki – آب زير كاه (ab zir-e kah) terjimesi: “Saman astynda suw” türkmen dilinde “Saman astyndan suw goýberen, aşaklyk bilen iş edýän” diýen manylary berýär [6, 75 s.].

Türkmen dilindäki frazeologizmde “goýbermek” işligi ulanylyp, aýdylyan pikiri giňişleýin beýan etmäge synanyşlypdyr, emma deňesdirilýän iki dilde hem many taýdan meňzeşlik ýüze çykypdyr.

Türkmen dilindäki “Elinden dür dökülüýär”, ýagny ýappyşan işini başarıyan, çeper, hünärlı, başarnykyly manydaky frazeologizm pars dilinde hem gabat gelýär [3, 374 s.].

– از ریگ روغن می کشد (az rig rowgân mi keşâd) terjimesi: “Çägeden ýag alýär”. *Hemme zada ökde, onuň elinden dür dökülyär* manysyny berýär [6, 105 s.].

Deňesdirilýän frazeologizmler many taýdan meňzeş bolsa-da, gurluş we düzüm babatynda meňzeş däldir. Frazeologizmde aňladylýan pikir iki dilde hem dürli beýan edilipdir. Bu frazeologizmiň pars dilindäki görünüşinde – ریگ (rig) – çäge, – روغن (rowgân) ýag sözünüň kömegin bilen aňladyljak pikir çeper beýan edilipdir.

Türkmen dilinde “Kölegäňden gorkmak”, ýagny örän ätiýaçly bolmak, seresap bolmak manysyny berýän frazeologizm [3, 247 s.].

– از سایه خود می ترسد (az saýe-ye hod mitärsäd) terjimesi: “Öz kölegesinden gorkýar”. *Gorkup, ätiýaçly hereket edýän* manyly frazeologizm [6, 105 s.]. Düzumi we manysy birmeňzeşdir.

Türkmen dilinde “Dünýäni topugyňdan saýmak”, ýagny hiç zadyň aladasyny, ünjüsini etmezlik, bar zada biperwayý, sowuk-sala garamak manysyndaky frazeologizm ulanylýar [3, 172 s.].

اگر دنیارا آب برد او را خواب براه است (ägar donýa ra ab bäräd u ra hab berah äst) terjimesi: “Bütin dünýäni suw alsa-da, ol uky ýolundadır”, ýagny bütin dünýäni suw alsa-da, ol turmaýar, sowukganly, äwmezek, perwajýsz manysyndaky frazeologizm ulanylýar [6, 112 s.].

Mysal getirilen frazeologizm many taýdan meňzeş bolsa-da, gurluş we düzüm jähetden meňzeşlik saklanylmandyr. Frazeologizmde aňladylýan pikir iki dilde hem dürli beýan edilipdir. Bu frazeologizmiň pars dilindäki görünüşinde آب (ab) – suw, – خواب (hab) – uky, راه (rah) ýol sözleriniň kömegin bilen aňladylýan pikir giňişleýin beýan edilipdir.

Türkmen dilinde ýörgünlü ulanylýan “Bugdaý nanyň bolmasa, bugdaý sözün ýokmudy?” frazeologizmi gepleşikde *edepli, mylaýym, pikiriň medeniýetli beýan etmek* manysynda gelýär [1, 92 s.].

اگر نان گندمت نىست زبان مردمت – كجاست (ägar nan-e gändomät nist zeban-e mär-

domät kojast) – terjimesi: “Eger seniň bugdaý nanyň bolmasa, seniň adam diliň nirededir?”, ýagny *gödek adama, hemmeler bilen gödek gürleşyän adama mylayým gepleşmekligi* ündäp aýdylýar [6, 114 s.].

Bu frazeologizm many taýdan meňzes bol-sa-da, gurluş we düzüm jähetden tapawutlanyşy gowşagrak. Frazeologizmde aňladylýan pikir pars dilindäki görnüşinde ماردم – (märdom) – adam sözünü artdyrmak bilen beýan edilipdir.

Türkmen we pars dillerinde sözlerde, söz düzümlerinde, frazeologizmde meňzeslikler köpdür. Şeýle meňzeslikleriň manydaslygy türkmen-pars gatnaşyklarynyň ýakyn bolandygy bilen baglanyşylydyr. Frazeologizmeler halklaryň taryhy ösüş ýoly, däp-dessurlary, medeniýeti, edep-terbiye düzgünleri baradaky baý maglumatlary özünde jemleyän dil hazynasydyr we ol ýaşlaryň häzirki wagtda bilim-terbiye babatda kämil, giň dünýägaraýysly, medeniýetli bolup yetişmeklerinde uly ähmiýete eyedir.

### EDEBIÝAT

1. Paýhas çeşmesi. – Aşgabat: Türkmen döwlet neşiryát gullugy, 2016.
2. Bayjanow B. Türkmen dili. Leksika (Amaly kurs). – Aşgabat: Türkmen döwlet neşiryát gullugy, 2018.
3. Türkmen diliniň frazeologik sözlüğü. – Aşgabat: “Ylym”, 1976.
4. B.B. Виноградов. Русский язык. – Москва: «Высшая школа», 1986.
5. Лингвистический энциклопедический словарь. – Москва: «Советская энциклопедия», 1990.
6. Н.М.Шанский, В.В.Иванов. Современный русский язык. – Москва, 1986.

### D. HOMMADOVA

#### SIMILARITY OF PHRASEOLOGICAL UNITS IN TURKMEN AND PERSIAN LANGUAGES

The article is devoted to a comparative study of phraseological units in the Turkmen and Persian languages. Phraseological units of each language are the most dynamic and expressive elements in the linguistic world. Phraseological units are closely connected with the culture of the people, reflect the national character, values, mentality, life, customs and traditions of the people. Phraseological units, being the keepers of the culture of the people, carry information about the surrounding world and society.

The widespread use of set phrases in language enhances its artistic value and expressiveness. Teaching the correct and appropriate use of set phrases is of great importance in raising the level of speech culture of the younger generation.

### Д. ХОММАДОВА

#### СХОДСТВО ФРАЗЕОЛОГИЧЕСКИХ ЕДИНИЦ В ТУРКМЕНСКОМ И ПЕРСИДСКОМ ЯЗЫКАХ

Статья посвящена сопоставительному исследованию фразеологических единиц в туркменском и персидском языках. Фразеологические единицы каждого языка являются самым динамичным и выразительным элементом в языковом мире. Фразеологические единицы тесно связаны с культурой народа, отражают национальный характер, ценности, менталитет, обычаи и традиции народа. Фразеологизмы, являясь хранителями культуры народа, несут информацию об окружающем мире и обществе.

Широкое использование в языке устойчивых словосочетаний усиливают его художественную ценность и выразительность. Обучение правильному и уместному употреблению фразеологизмов имеет важное значение в повышении уровня речевой культуры молодого поколения.

*Dünýägözöl Hommadowa, Türkmenistanyň Milli howpsuzlyk institutynyň mugallymy.*

*Makalany resmileşdireni: Türkmenistanyň Milli howpsuzlyk instituty.*

*Kabul edilen wagty: 2025-nji ýylyň 14-nji ýanvary.*

## DAŞARY YURT DILINI ÖWRETMEKDE TASLAMA USULYNYŇ ORNY

Berkarar döwletiň täze eýýamynyň Galkynyşy döwründe bilim ulgamyny kämilleşdirmek maksady bilen kabul edilen strategiýalarda, maksatnamalarda, konsepsiýalarda, meýilnamalarda kesgitlenen wezipele-re, şeýle hem, belent mertebeli Prezidentimiziň 2024-nji ýylyň 24-nji sentýabrynda geçirilen Türkmenistanyň Halk Maslahatynyň mejlisinde ylmyň, tehnikanyň örän çalt depginlerde ösmegi, täze tehnologiyalaryň döremegi bilen baglylykda, bilim edaralarynda okatmagyň usulyýetini kämilleşdirmek barada beren tabşyrygy esasynda mekdebe čenli çagalar edaralaryndan başlap ähli derejedäki düzümlerinde okatmagyň usulyýetini has-da kämilleşdirmek meselelerine uly orun berilýär. Şu nukdaýnazardan garalanda, rus dilini öwretmegiň usulyýetini innowasion lingwistik we lingwodidaktik tehnologiyalar esasynda kämilleşdirmek zerurdyr. Şu jähetden, geljekki dilçi we edebiýatçy hünärmenlere daşary ýurt dillerini öwretmegiň usulyýetiniň esaslaryny we onuň soňky gazananlaryny nazara alyp öwretmegiň, lingwodidaktik kanyň innowasion usullaryny okuw işlerine ornaşdymagyň aýratyn ähmiyeti bardyr.

Bilim syýasatyň yzygiderli amala aşyrylmagy netijesinde, Türkmenistanda onuň geljegi ni kesitlejek ösüsiň täze tapgyryna



gadam basyldy. Türkmenistan bilim ulgamynda ýurtlar, halkara guramalary bilen hyzmatdaşlygyň ýaýrawyny has-da giňeldýär. Halkara gatnaşylarynyň giňemegi we hil taýdan kämilleşmegi, ýurduň syýasy-jemgyýetçilik we ykdysady durmuşynyň internasional häsiýete eýe bolmagy daşary ýurt dillerini öwrenmegiň hem-de okatmagyň usulyýetlerini nazaryýet we tejribe taýdan kämilleşdirmegiň zerurlygyny has-da aşgär edýär.

Tutuş dünýädäki durmuş-ykdysady ýagdaýyň çalt üýtgemegi we ösüşi bilen baglylykda, jemgyýet tarapyndan şahsyýetlerden edilýän talaplar hil taýdan özgerýär. Döwrebap hünärmenleri döredijilikli pikirlenmegi başarıyan şahsyýet hökmünde terbiýelemek jemgyýetçilik we tehnologiyalar maglumatlaryny hem-de beýleki häzirki zaman möhüm başarnyklaryny kämil özleşdirmegi talap edýär.

Durmuşy talaplaryň üýtgemegi bilim işiniň mazmuny, usullary we görnüşleri ýaşlary geljekki hünärne taýyar etmek meselesinde uly orun eýeleýär. Bilim ulgamyndaky täze gymmatlyklar we üstünlikler (okatmaga şahsy çemeleşme, mugallym bilen okuwcylaryň arasyndaky gatnaşyklar we ş.m.), şeýle hem ylym we tehnologiyanyň häzirki zaman gazananlary mugallymalaryň okatmagyň usullaryny saýlap almagyna uly mümkünçilik berýär. Biliň

ösüşiniň täze tapgyry, esasan, işjeň we interaktiw pedagogik tehnologiyalara daýanmagy talap edýär.

Taslama usulynyň giňden ulanylmagy munuň aýdyň mysalydyr. Bu usulyň esasy aýratynlygy okuwçylarda:

1. Alnan maglumatlara düşünmek;
2. Netije çykarmak;
3. Sebäplerini düşündirmek;
4. Yüze çykýan meseleleri çözmek başarnyklaryny terbiýeleýänligindedir.

Taslama okatmagyň häzirki zaman interaktiw usullarynyň biridir. Taslama tehnologiyasy okuwçylara özbaşdak pikirlenmeli öwredýär, şeýle-de, meseleleri kesgitlemek we çözmek, bilim bermek işini dörlü usullaryň üstü bilen kämilleşdirmek we zipesini ýerine ýetiryär.

Taslama usuly dünýäniň köp ýurtlarynyň pedagogik tejribesine berk ornaşdy, okuwçylarda özbaşdak pikirlenmek başarnygyny kemala getirýär, her bir okuwçynyň okuwa işjeň gatnaşdyrylmagyna, daşary ýurt dilleri sapaklarynda gözleg, döredijilik ýagdaýynyň döredilmegine mümkünçilik berýär, okatmagyň hyzmatdaşlyk usulyyetine esaslanýar.

Häzirki zaman pedagogikasynda giňden ulanylýan bu usul işjeň hasaplanýar. Ol dörlü taraplary öz içine alýar we häzirki zaman ylmy üçin işjeň gözleg temasy hökmünde öwrenilýär. Görnükli pedagoglaryň ylmy gözleglerinde okuwçylaryň taslama endikleriniň kemala gelmeginiň şertleri öwrenilýär. Taslama usulynyň mekdep okuwçylarynyň bilim almaga bolan gyzyklanmasynyň döremegine we onuň ýokarlanmagyna täsiri hem lingwodidaktik alymlaryň işlerinde düýpli derñelýär. E.S.Polatyň ylmy-barlag gözleglerinde taslama usulyny durmuşa geçirmekde maglumat tehnologiyalarynyň ulanylmagyna uly üns berilýär [1, 193-200 s.]. Öwrenijileriň döredijilik ukyplaryny ösdürmegiň serişdesi hökmünde taslama usulyndan peýdalananmagy maslahat berýän işler hem bellidir. Gözlegleriň aglabasynda daşary ýurt dillerini öwretmekde taslama usulyny ullanmak maslahat berilýär.

Häzirki wagtda bilim standartlaryna laýyk gelýän täze pedagogik tehnologiyalary, usullary we okuw serişdelerini gözlemek, bilim işine or-

naşdyrmak örän möhümdir. İşjeň hasaplanýan we giňden ýáýran pedagogik tehnologiyalaryň biri hem täze taslama usulydyr. Döwrebap derejesine garamazdan, bu tehnologiyanyň uzak taryhy bar. Taslama esasly usullar ýüz ýyl töweregi wagt bări okuw prosesinde ulanylýar.

Taslama diýlip islendik maksatlı taslama, maksatlaýın işin işin islendik ýagdaýyna düşünilýärdi, bu ýerde “içerki hyjuw” şu ýagdaýlary yüze çykarýar:

- 1) hereketiň maksadyny kesgitleyär;
- 2) işini dolandyryrár;
- 3) ugruny, içerki hyjuwyny saklaýar [2].

Alymlaryň başga bir topary ylmy nazaryýete görä taslamanyň gurluşynda dört elementi belleýär:

1. Okuwçylaryň özünde yüze çykmalı soraǵa sebäp bolup biljek hakyky, möhüm zerurlyk duýgusy;
2. Netijede gyzyklanmany we joşguny artdyrmak işeňligi peýda bolýar;
3. Degişli gurallary we materiallary gözlemek;
4. Emele gelen taslamany durmuşa geçirmek üçin guramaçylyk işi.

Daşary ýurt dillerini öwretmegiň usulyyetiniň ösüşiniň häzirki tapgyry taslama usulyny ullanmak meselesine bolan gyzyklanmanyň artmagy bilen häsiýetlendirilýär. Bu usul adaty umumybilm berýän mekdepde ýa-da ýokary okuwy mekdeplerinde okuwyň hilini ýokarlandyrmagá we diňleýjileriň garaşsyz iş ukyplaryny ösdürmäge kömek edýär. Mugallymyň esasy wezipesi bilimiň iň ýokary derejesini üpjün etmekdir.

Taslama usuly “taslama” düşünjesiniň düýp mazmunyny emele getirýän pikire esaslanýar, bellibir amaly ýa-da nazary taýdan möhüm meseläni çözmek arkaly gazanyp boljak netijä amalyyetde peýdalylyk nukdaýnazaryndan üns bermek bilen özleşdirilýär. Bu netijäni gazanmak üçin mekdep okuwçylaryna özbaşdak pikirlenmeli öwretmek zerurdyr. Taslamany tamamlamak üçin dörlü ugurlardan bilimleri çekmek, käbir kararlaryň wariantlarynyň, dörlü çykalgalaryň netijelerini we bolup biljek netijelerini çaklamak, sazlaşykly işlemek, birek-birege kömek etmek ýaly meseleler yüze çykýar.

Daşary ýurt dilini öwrenýän okuwçylaryň özbaşdak, garaşsyz ýerine ýetirip biljek işi:

– her bir aýratyn alınan okuwçynyň ýa-da tutuş bir toparyň okuwy döwründe alınan gözleg tejribesini ullanmak ukybyny görkezmekden;

- gözleg edilýän tema bolan gyzyklanma düşünmekden;
- saýlanan gözleg usulyny we netije bermek barada bilimleri artdyrmak, bularyň hemmesi hakynda okaýan synpyndaky ýa-da başga bir synpdaky beýleki okuwçylaryň öñünde çykyş etmekden;
- daşary ýurt dilini biliş derejesini görkezmekden;
- okuwçylar üçin giň sözleýiş goruny döremekden;
- olara şahsy jogapkärçiligi çekmegini öwretmekden;
- daşary ýurt dilini bilmek, öwrenmek üçin üýtgeşmeleri girizmekden;
- köpçülükleyín işlere gatnaşmak endiklerini,

ýagny hyzmatdaşlykda işlemek ukybyны ýokarlan-dyrmadan;

– özbaşdak bilim almagy öwretmekden ybaratdyr.

Taslama usulynyň ulanylmas by bilen, okuw işinde çözgütleri we netijeleri durmuşa geçirmek üçin dürli faktorlary we şertleri göz öñünde tutup, meseläni birmeňzeş öwrenmek we özleşdirmek mümkünçiligi yüze çykyar. Taslamanyň üstünde işlemek arkaly, öwrenýänlerde daşary ýurt dillerini özleşdirmäge bolan gyzyklanmany ösdürmek mümkündür. Şeýlelikde, daşary ýurt dillerini döwrebap öwretmekde taslama usulynyň uly orny bolup, ony didaktik maksatlar bilen ulanmak okuw sapaklarynyň usuly taýdan dogry guralmagyny üpjün edýär.

## EDEBIÝAT

1. Полат Е.С. Метод проектов: история и теория вопроса. Современные педагогические и информационные технологии в системе образования. – Москва: «Академия»,

2010.

2. [https://nsportal.ru/shkola/obshchepedagogiches\\_technologii/library/2022/05/02/metod-proektov-vchera-i-segodnya](https://nsportal.ru/shkola/obshchepedagogiches_technologii/library/2022/05/02/metod-proektov-vchera-i-segodnya)

## O. GURBANOVA

### THE ROLE OF THE PROJECT METHOD IN TEACHING RUSSIAN LANGUAGE

The article analyzes the use of the project method in Russian language lessons, which makes it possible to use a variety of forms to develop the skills and knowledge acquired in Russian language lessons, but at a new, productive, search level. Project activities are aimed at developing independent research skills, students formulate a problem, collect and process information, conduct experiments, and analyze the results. Project activities contribute to the development of creative abilities and logical thinking, and combine knowledge acquired during the educational process. This article considers project-based learning as an innovative method of teaching Russian.

## О. КУРБАНОВА

### РОЛЬ МЕТОДА ПРОЕКТОВ В ОБУЧЕНИИ РУССКОМУ ЯЗЫКУ

В статье анализируется использование на уроках русского языка метода проектов, который дает возможность применения самых разнообразных форм для развития выработанных умений, знаний, полученных на уроках русского языка, но уже на новом, продуктивном, поисковом уровне. Проектная деятельность направлена на выработку самостоятельных исследовательских умений, учащиеся формулируют проблему, собирают и обрабатывают информацию, проводят эксперименты, анализируют полученные результаты. Проектная деятельность способствует развитию творческих способностей и логического мышления, объединяет знания, полученные в ходе учебного процесса. В данной статье проектное обучение рассматривается как инновационный метод обучения русскому языку.

**Ogulsenem Gurbanowa, Aşgabat şäheriniň dil derslerini čuňlaşdyryp öwredýän ýöriteleşdirilen  
87-nji orta mekdebiniň mugallymy.**

**Makalany resmiledirende: Türkmenistanyň Milli bilim instituty.**

**Kabul edilen wagty: 2025-nji ýylyň 24-nji ýawary.**

## SES REŽİSSURASYNYŇ ÇEPER BEÝAN EDİŞ SERİŞDELERİ

**B**u makala ylmyň, jemgyýetiň häzirki ösüşindäki nazary we amaly meseleleri öz içine alýar, ylmy-nazary, ylmy-amaly işler bilen meşgullanýan alymlaryň üstünliklerini görkezýär.

Bilim, aň-düşünje we medeniýet ulgamy biribirli biler berk baglanyşyklydyr. Medeniýet biler baglanyşykly hünär ugrundan taýýarlanylýan hünärmenleriň (talyplaryň) bu ugurdan hünär bilimini almaklarynda olara ses režissurasynyň çeper beýan ediji serişdeleriniň esasy aýratynlyklarynyň öwredilmegi, tebigatynyň seljerilmegi zerurdyr. Şu günü talyp, ertirki hünärmen ses režissurasynyň çeper beýan ediji serişdeleriniň tipologýasyny hem özleşdirmelidir.

Tehnologik ösüş we sanly özgerişler döwründe ses režissurasy sungaty täze many-mazmuna eýe bolýar. Bu işde köptaraply ses režissurasy hünarıniň taryhyň we häzirki taraplaryny öz içine alýan sakralmental döwri barada garaýylarymız beýan edilýär. Hususan-da, ses režissurasynyň esasyny düzýän düşünjeleri we usullary ýüze çykarmak, tehnologik täzelikleriň dürli media taslamalarynda ses döremekde edýän täsirini seljermek maksat edinilýär.

Tehnologýalaryň görlüp-eşidilmedik depginler bilen ösýän häzirki döwründe ses režissurasy hünär ulgamy innowasiýalaryň hem-de ylmy takyklygyň subutnamasyny ýüze çykarmaga mümkünçilik berýär. Bu makalada “Ses režissurasynyň çeper beýan ediş serişdeleriniň täze sepgitleri” diýlip atlandyrylyan sesiň kabul edilmeginde, gaýtadan işlenilmeginde we seslendirilişinde düýpli üýtgesmeler ibilen belli bolan döwür öwrenilýär. Taryhy ewolýusiýany, tehnologik ösüşleri we ses režissurasynyň taraplaryny öwrenmek bilen, bu ugry kesgitleyän tehniki ussatlygyň arasyndaky çylsyrymly denagramlylygy açmagy maksat edinýär.

Tehniki ugur hökmünde kabul edilýän ses režissurasy sungatyň bir görünüşidir. Ol hususan-da, ses eşitdiriş tärlerini takyk şekillendirmegi, kämilleşdirmegi öz içine alýar. Bu ýerde ses režissýory ses şekilleriniň arhitektory hökmünde çykyş edýär we her bir ses düzümimi bellibir duýgulary we beýan etmeleri oýarmak üçinulanýar. Bu amal diňe bir ses almak bilen çäklenmän, eýsem, ony tejribä

öwürmek bilen baglanyşyklydyr. Ses režissurasy bu döwrüň tebigatyna, jemgyýetiň akym ugruna, eşiş düzümeleriniň ruhy ähmiýete eýe bolmak ukybyna esaslanýar. Bu kino, aýdym-saz we interaktiw, sanly tejribe ýaly metbugatda beýan etmeleriň aýrylmaz bölegine öwrülýär.

Hünärmenler tarapyndan ýörite barlaglaryň geçirilip, XX asyryň 20 – 30-njy ýyllarynda täze – ses režissýory hünarıniň özboluşly çeperçilik beýan ediji serişdeler bilen çeper döredijiligiň aýratyn görünüşiniň peýda bolandygyny nygtamak ýerliklidir. Ses režissurasynyň çeper beýan ediji serişdeleriniň gelip çykyşynyň (ontologik) we kesitleyji aýratynlyklarynyň emele gelşi aýylasýyl edilmelidir. Şeýle hem, ony ses ýazgysynyň tekniki we tehnologik binýadynyň döremegi, ösmegi nukdaýnazaryndan seljermek, ynsanperwerlik we tekniki gapma-garşylykly tendensiýalary birleşdirenen ses režissurasy hünarıniň çeper beýan ediji serişdeleriniň irki döwürde emele gelendigini häsiyetlendiriyär. Şu makalada hödürlenýän ylmy derňewiň mazmuny taryhy hakykatlaryň, synaglaryň, ylym we tehnologiýa pudagyndaky açylaryň we oýlap tapyşlaryň umumylaşdyrylmagy bilen, şeýle-de, XIX asyryň ahyry – XX asyryň başlarynda çeper-estetiki we jemgyýetçilik ösüsüň öne gidişini kesgitlemek bilen baglanyşyklylykda beýan edilýär.

Ses režissurasynyň taryhy XIX asyryň ahyrynda we XX asyryň başında ses ýazgy tehnologiýalarynyň ösmegi bilen başlandy. Tomas Edison we Emil Berliner ýaly inženerler fonograf we grammonfon ýaly oýlap tapyşlary bilen bu işin düýbüni tutdular. Bu enjamlaryň takyklygy çäkli bolsa-da, sesleri kabul etmäge ukyplı. Bu ugurda tehnologiýa ösensoň, sesiň durulygyna we redaktirleme mümkünçiliklerine ukyplı magnit lenta ýazgysynyň peýda bolmagy uly ösüşleri gazanmaga mümkünçilik berdi. 1950-nji we 1960-njy ýyllarda köpýodalı ýazgylaryň peýda bolmagy ses režissýorlaryna dürli ses çeşmelerini aýratyn kabul etmäge hem-de gaýtadan işläp özgertmäge, netijede, has çylsyrymly we arassa ses kesplerini döremäge mümkünçilik tapyldy.

Ses režissurasynyň çeper beýan ediş serişdeleriniň täze sepgitleri, hakykatdan-da, sanly ulgamyň ösüsü bilen baglylykda XX asyryň ahyrynda we XXI

asyryň başynda kemala gelip başladı. Analogdan sanly ýazga geçmek bilen, görlüp-eşidilmedik takyklygy we çéýeligi hödürlenip, ses režissurasynyň ses keşbi düýpli üýtgedildi. Sanly ses iş stansiyalary bilen (DAW) sesi redaktirlemek, özleştirmek üçin sesleri güýçlendiriji elektron gurallar bilen üpjünçilik häzirki zaman ses režissurasynyň binýadyny berkitdi. Bu döwür çeper gözýetimiň we tehnologik ussatlygyň ýakynlaşmagy bilen häsiýtlendirilýär. Ses režissýorlary sanly gurallaryň güýcli mümkünçiliklerini ulanyp, ses keşplerini döredijilik taydan ösdürip, öňki ýetilen sepgitleri has ilerletdiler.

Bu döwrüň kesgitleyiji taraplaryndan biri sesiň durulygyny we akustik güýjünü doly üpjün etmäge ukyplı tehnologiýalaryň döredilendigi bilen şertlendirilýär. Bu tehnologiýalar daş-töwerekdäki we ýakyn aralykdaky sesi duýmazlygymyzy, sesler bilen gatnaşylda bolup, eşidişimiziň kynlaşmagyny ýeňilleşdirdi. İş ýüzünde bu tehnologiýalar diňleyjileri hakyky durmuş ýagdaýlaryny, başdan geçirmeleri simulýasiya edýän baý ses gurşawynda bolar ýaly, üç ölçegli ses keşplerini döretmäge mümkünçilik berdi. Giňişlikdäki ses tehnologiýalarynyň ulanylasmagy ses režissýorlaryna ses düzümlerini ýokary derejede (üç ölçegli giňişlikde ýerleşdirmäge) mümkünçilik berýär, hakykaty duýmagy güýçlendirýär.

Ses režissurasynyň çeper beýan ediş serişdeleriniň täze sepgitleri, hakykatdan-da, jemgyýetiň demokratýalaşmagyny hem alamatlandyrdy. Elýeter ýokary hilli ýazgy enjamlarynyň we taslama üpjün-

çiliginiň peýda bolmagy täze döredijilere uly mümkünçilikleri berdi. Has takygy, sazandalara, artistlere, sahyrlara, režissýorlara, umuman, döredijilik adamalaryna asla mümkünçilik bermedik öý studiýalaryny edinmäge amatly ýagdaý döredilendigine ünsünizi çekesimiz gelýär.

Bu döwrüň ýene bir möhüm ösüşi emeli intellektiň (EI) we tehnikany öwrenmegiň ses režissurasyna birleşdirilmegidir (integrirleñmegidir). EI bilen işleyän gurallar sesleri ozal göz öňüne getirip bolmajak görnüşde seljerip we özgerdip biler. Mysal üçin, EI-niň algoritmleri päsgeł berýän goh-galma-gallary awtomatik usulda gözläp tapyp, aýryp, sesiň hilini ýokarlandyrıp we hatda, täze sazlary döredip biler. Bu tehnologiýalar ses režissýorlarynyň işini diňe bir amatylaşdyrman, eýsem, täze döredijilik mümkünçiliklerini hem açýar. EI-ni ses režissurasynda ulanmak professional ussatlygyň we tehniki takyklygyň utgaşmagynyň mysaly bolup, ses önemciliğiniň umumy hilini ýokarlandyrýan sinkretik gatnaşyga getirýär.

Medeni we tehnologik üýtgeşmeleriň ses režissurasyna edýän tásirine näçe ýokary baha berseň hem azdyr. Jemgyýetde gitdiğice sanly ösüşde ýokary hilli ses döredijiliginde tejribe alyşmaga bolan isleg artýar. Ses režissýorlary çeper gözýetimiň bitewüligini saklamak bilen, täze gurallara we usullara uýgunlaşyp, tiz üýtgeýän ses keşpleriniň çylşyrymylaşyandagyndan baş çykaryp bilmelidirler. Şeýlelik bilen, ses režissurasynyň çeper beýan ediş serişdeleriniň



täze sepgitleri diňe bir tehnologik ösüşler barada däl, eýsem, ses režissýorynyň wezipesiniň ewolýusiýasy barada-da inženerce oýlanmalydyrlar.

Bu döwür sesiň özünü ele almak ukybyna haýran galmak duýgusy bilen häsiýtlendirilýär. Mum silindrlerinden başlap, irki magnit lentasyna çenli, döwrüň tehnologiyasy kämil däldi. Bu döwre ýazgylaryň ýoýlandygy, ýygyligyn çäkliligi we durmuş tejribesi bilen deňesdirilende, aratapawudyň uludygы, takyklygyň saklanmandygy häsiýetlidi. Şeýle-de bolsa, bu kemçilikleri tejribeden daşlaşdyrmagyň ýerine, bir minutda 76 aýlawly ýazgydaky şatyrdylary we hyzyldylary aýyrmak başartmadı.

Bu döwürde ses režissýorlary diňe bir tehnik däldi, olar täze döreyän “ses patyşalygynyň” derwezebanlarydy, döredijileridi. Olaryň kararlarynyň mikrofony

ýerleşdirmek, ýazgy derejelerini, feýderleri dolandyrmak we ýonekeý ekwalaýzerlemek usullary – diňleyjide täsir döretmäge güýji bardy. Her bir indiki kabul edilen ýörelge, ses režissurasy taryhyň bir bölegini hemişelik úytgedendiklerini ykrar edilen netijedir diýlen pikire getirýärdi. Bu ýagdaylar ýazgy geçirilýän studiyalara-da degişlidi. Bu döwürde, köplenç, ybadathanalar ýa-da zallar studiyalara öwrülen otaglardy, olaryň gowaklardan çykýan seslere meňzeş akustikasy ýazga geçirilýän sese tebigy häsiýet berýärdi. Ses izolýasiýasyna ilkinji synanyşyklar başlangyç bolup, saz gurallary bilen wokallaryň arasynda ýetmezçilikleri döwrüň tapawutlandyryjy alamaty boldy.

Häzirki ýagday düýbünden başgaça bolup, ýagny ses ýazgysy gobelen saz döredijiliginiň janly durmuşa ýaňlanýan tebigy subutnamasyna övrüldi.

## EDEBIÝAT

1. *Maşaýewa S.* Ses režissurasy. Ýokary okuw mekdepleri üçin okuw kitabı. – Aşgabat: Türkmen döwlet neşirýat gullugy, 2023.

2. *Mashaeva C.* Искусство звукорежиссуры: Сакриментальная эпоха // Всемирный ученый. – №32. – Т.1. – Москва, 2024.

## S. MASHAYEVA NEW ACHIEVEMENTS IN ARTISTIC AND EXPRESSIVE MEANS OF SOUND ENGINEERING

In the era of rapid technological progress and digital transformation, the art of sound engineering is acquiring new meaning and development. This article is devoted to the study of the sacramental era of sound engineering, covering both historical and modern aspects of this multifaceted profession. The key concepts and techniques that form the basis of sound engineering are considered, as well as the study of the impact of innovative technologies on the process of creating sound in various media projects.

## С. МАШАЕВА НОВЫЕ ДОСТИЖЕНИЯ СРЕДСТВ ХУДОЖЕСТВЕННОЙ ВЫРАЗИТЕЛЬНОСТИ ЗВУКОРЕЖИССУРЫ

В эпоху стремительного технологического прогресса и цифровой трансформации, искусство звукорежиссуры приобретает новое значение и развитие. Данная статья посвящена исследованию сакраментальной эпохи звукорежиссуры, охватывающей как исторические, так и современные аспекты этой многогранной профессии. Рассматриваются ключевые понятия и техники, которые составляют основу звукорежиссуры, а также исследование влияния инновационных технологий на процесс создания звука в различных медиапроектах.

*Surayý Maşaýewa, Türkmen döwlet medeniýet institutynyň uly mugallymy, Türkmenistanyň at gazanan medeniýet işgäri.*

*Makalany resmileşdirenen: Türkmen döwlet medeniýet instituty.*

*Kabul edilen wagty: 2025-nji ýylyň 15-nji ýanvary.*

## MEKDEBE ÇENLİ YÄŞLY KÖRPELERİ ÇEPELERI BILEN TANYŞDÝRMAK

**T**äze – “Halkara parahatçylyk we ynañşmak ýyly” diýlip atlandyrylan ýylyň başlanmagy bilen, häzirki wagtda mekdebe çenli edaralarda körpe nesliň döwrebap terbiýelenmegi babatda döwletimiz tarapyndan döredilýän mümkünçilikler has-da giňeldilýär. Yaş nesliň irki ösus döwründen başlap, olar bilen guralýan bilim-terbiyeçilik işleriniň talabalaýyk bolmagy, dünýä ülňülerine laýyk getirilmegi üçin, uly tagallalar edilýär.

Mekdebe çenli döwür – çaganyň östüşiniň in aýgytlayjy döwri. Bu döwürde çaga örän çalt ösyär. Şeýle östüşin kadalary mekdebe çenli pedagogika, mekdebe çenli psihologiá bagışlanan ylmy edebiyatlarda anyk görkezilendir. Y.A.Komenskiý, W.A.Suhomlinskiý, N.K.Krupskaýa ýaly tanymal alymlaryň ylmy işlerinde çaganyň irki ösus döwrüniň aýratynlyklary barada takyk ylmy maglumatlar berilýär. Çaganyň beden, ruhy-aň taýdan ösmeginde daş-towerekdäki gurşawdaky adamlar, ýakynlary, terbiyeçisi, dostlary, özünü gurşap alan tebigat, onuň gözellikleri we ş.m. barada görýän-eşidýän zatlarynyň, wakalarynyň, hadysalarynyň ählisini kabul edişiniň ýokarylygy bilen tapawutlanýan irki ösus döwri çaga bilen işlemegiň örän jogapkärçilikli tapgyry hasaplanylýar. Bu döwürde çagada pikirlenme, aň, sözleyiş, etiki, estetiki garaýyşlaryň şinelemesi onuň örän anyk hereketlerinde (oýunlarynda, dilinde, düşündirişlerinde we ş.m.) aýdyňlygy bilen ýuze çykýar.

Irki ösus döwründe çaganyň baglanyşykly sözleşî, dil maglumatlarynyň baýlygy artýar. Körpelikten janiň diliniň leksikasy onuň görýän, eşidýän zatlaryny ýadynda saklamagy, gaýtalamagy bilen çalt depginde özleşýär. Çaganyň bu ösus döwri ululara öykünmesiniň güýçlüdigi bilen tapawutlanýar. Şu aýratynlyklar terbiyeçiniň üns merkezinde bolmaýdyr we ol öz işini çaganyň ösus aýratynlyklarynyň talabyна görä guramalydyr.

Mekdebe çenli ýaşly körpeleri çeper eserler bilen tanyşdýrmak, ilki bilen, çaganyň irki ösus döwründe onuň sözleyiş diliniň kämilleşmegine, dil baýlygyň artmagyna getiryär. Galyberse-de, çeper eserler bilen tanyşmagy onuň aňynyň, pikirlenmesiniň (şol bir wagtda, özbaşdak pikirlenmesiniň) ösmegine,

gözyetiminiň giňelmegine, gözellige bolan garayşlarynyň kemala getirilmegine örän oňaýly täsir edýär.

Çeper eserler çagalaryň akyllı, ahlak we estetiki terbiyesiniň güýçli, täsirli serişdesidir, bu çaga leksi-kasynyň ösmegine we baýlaşdyrylmagyna uly täsir edýär. Duýgularы baýlaşdyryýär, hyýaly ösdürýär we çaga üçin türkmen milli diliniň ajaýyp mysallaryny berýär. Bu mysallar täsirliliği bilen tapawutlanýar. Tanyşdýrylýan, okalýan ýa-da gürrün berilýän gysgajyk (çeper tekstleriň göwrümi elmydama çaganyň güýçyeterligine esaslanmalydyr) hekaýalarda çagalar sözleriň takyklygyny we manysyny öwrenýärler.

Sygryyetde, halk ertekilerinde türkmen diliniň aýdym-sazyny we ritmini, diliň ýeňilligini we aňlatmasyny, satira we ýumora baý sözleri, söz düzümlerini, göçme manyly sözleri aýdyňlaşdyryarlar.

Çeper eser çagada gahrymanyň şahsyýetine we içki dünýäsine gzyzyklanma döredýär. Körpelikden başlap, çeper eserler şahsyýetiň adamkarçılık duýgularyny, dost-doganlyga imrinmegini, hoşníyetliliğini terbiyeleýär. Çaganyň “Ýagşy näme, ýaman näme?” diýen çylşyrymly soragynyň jogabyny tapmagyna çeper eserleriň gahrymanlarynyň häsíyetleri baradaky çaga pikirlenmeleri örän oňat ýardam edýär.

Mekdebe çenli döwürde çagalarda kitap okamaga bolan söýgini döretmegiň onuň eşidişiniň ösmeginde we eşiiden zatlaryny aňynda aýlap, şolar esasynda diliň öwrenilmeginiň şertleriniň gowulandyrylmagynda netijesi ýokarydyr. Çaga okap bermegiňde kitapdan köp sanly täze sözleri, göçme manyly aňlatmalary öwrenýär. Onuň dili, sözleyişi duýgy we şahyrana sözler bilen baýlaşdyrylýar. Çaga okalyp berilýän kitaplar, onuň ýaşyna laýyk saýlanylýap alnanda, çeper edebiyatdaky deňesdirmeleri, metaforalary, epitetleri we göçme manyda aňlatmagyň beýleki usullaryny ulanyp, eşiiden zatlaryna bolan garaýyşlaryny beýan etmäge kömek edýär.

Edebiýatyň terbiyeçilik funksiyasy diňe sungata mahsus bolan çeper keşbiň täsir ediji güýji bilen amala aşyrylýar.

Çeper edebiýat çaga terbiyesiniň in möhüm serişdelerinden biridir. Eseriň çeperçilik ideýasynyň semantik nukdaýnazaryndan (şekiller arkaly) çaganyň

daşky dünýäni kabul edişi babatdaky hakykaty özleşdirmeginiň usuly kämilleşdirilýär. Bu terbiyeçilik usuly hökmünde çeperçilik ölçeglerine esaslanýar. Hakykaty bilmegiň oňaýly görnüşi hökmünde şeýle çeper neşirler çaganyň durmuş tejribesini giňeldýär, estetiki we ahlak tejribeleriniň organiki bitewüligi çaganyň şahsyétini baylaşdyryan ruhy we emosional gurşawy döredýär.

Çeper eserler bilen tanyşmak arkaly çagalar ýagşylyk, borç, adalatlylyk, abraý we gaýduwsyzlyk ý a l y ahlak düşünjeleri bilen ta-

nysýyalar.



Ça-  
g a n y ŋ  
şahsyéti-  
niň emosio-  
nal gurşawyny  
ösdürmek, hyýaly  
pikirlenmek, çagalaryň

gözyetimini giňeltmek, dünýävaraýsynyň we ahlak pikirleriniň esaslaryny emele getirmek üçin uly mümkünçilikler bardyr. Köpýyllyk iş tejribelerimizden görnüşi ýaly, çaganyň çeper eserleriň täsirinde düşünjesiniň işjeňligi hem-de eserleriň gahrymlaryna çuňňur duýgudaşlyk bildirmek ýaly aýratynlygy bellidir. Mysal üçin, ertekiniň gahrymanlary bilen bilelikde, çagalar dartgynly pursatlarda gorky duýgusyny, adalat ýeňiş gazaranda bolsa, rahatlyk we kanagatlanma duýgusyny başdan geçirýärler.

Eseriň ýordumyna ünsli bolýarlar. Ony logiki yzarlaryarlar we aňynda özleşdirmegi başarıyarlar. Özleşdirilen çeper keşplere (oňyn häsiýetlere)

gönüden-göni duýgudaşlyk, özüne ýaran keşbiň ösusini yzarlamak ukyby, eserde beýan edilen wakalary durmuşda synlaýan wakalary bilen deňsdirmek çaga hekaýalara, ertekilere has çalt we dogry düşünmäge kömek edýär.

Çeper eser bilen tanyşdymakda çaganyň ösünde ýüze çykýan ýene bir aýratynlygy mekdebe çenli ýaşly döwründe onuň umumy (abstrakt) pikirlenmesiniň gowşak bolýandygydyr. Bu psihologik ýagdaý çaganyň görýän, eşidýän çeper wakalaryny kabul etmegini kynlaşdyryar we şuna ulularyň ýardamy gerek bolýar.

Biziň terbiyeçilik işindäki tejribämizde çagalar bilen işlän usullarymyzyň netijesi mekdebe çenli ýaşly çagalaryň şahyrana eserleri özles-

dirmäge ukyplydy-  
gyny we kyssa  
bilen şygry-  
yetiň ara-  
syndaky  
esasy ta-  
pawut-



l a r a  
d ü s ü -  
nip bil-  
jekdigini  
aýtmaga esas berýär. Ça-  
galaryň edebi eseri öwrenmekleri arkaly, olar  
öwrenen eserlerini çeper mazmunyň we çeper  
görnüşiň bitewüliginde görmäge ukyplydykla-  
ry üçin, körpeleri çeper eserleriň kömegi bilen  
terbiyelemegimiz amatly bolýar.

Çaganyň edebi esere düşünmegini gazar mak  
üçin ony taýylamalydyr. Munuň üçin çagalaryň  
ünsünü diňe bir mazmuna däl, eýsem, öwrenilýän



çeper eserleriň diliniň täsirli serişdelerine çekmek örän zerurdyr. Kem-kemden çagalar edebi eserleri saýlamaga ukyplı bolýarlar, olaryň çeper eserle-re söýgüsinde şahsy garaýylary (“Pylan ertekini gowy görýärin”, “Hekaýany haladym”, “Goşgy-ny söýdüm” we ş.m.) ösdürilýär, çagalaryň özleri duýmazdan, olaryň aňynda çeper seljermeler emele gelýär.

Körpeje çaganyň göçme manydaky aňlatmalary ulanyşyna hem-de şeýle sözleyşiniň ösüşine köpugurly garamalydyr. Çagalarda sözleyşin ähli taraplaryna (fonetik, leksik, grammatik) başarnyklary, edebi we halk döredijiliginin dürli žanrlaryna düşünmek we lingwistik gatnaşygynyň talaba-laýyklygynyň, takyklygynyň emele gelmegini gazanmalydyr.

Çeper edebiýat eserleri, şol sanda, kiçi edebi görnüşler (nakyllar, çeper sözler, aforizmler, frazeologik birlikler, tapmaçalar, dil öwrümleri) çagalaryň sözleyşiniň ösmeği üçin örän möhüm çeşmelerdir.

Mekdebe çenli ýaşly çagalar ilki bir söze diňe esasy, göni manysynda düsünýärler. Çaga, ýaşynyň ulalmagy bilen, sözün manylaryna düsünip başlaýar, çeper sözleyşin göçme manysyna, çylşyrymly aňlatmalaryň we nakyllaryň göçme manysyna düsünmegi öwrenýär.

Sözleyiş diliniň baýlygynyň görkezijisi diňe bir işjeň söz düzüminiň ýeterlik mukdary bolman, eýsem, ulanylýan leksik düzümleriň dürlüligi, sintaktik gurluşlar, şeýle hem sazlaşykly sözleriň ses (ekspressiw) gözelligidir. Şu nukdaýnazardan, çaganyň durmuşydaky her bir meseläni we onuň bilen baglanyşykly sözleyşin ösüşiniň arasyndaky baglanyşygy yzarlap bolýar.

Netijede, mekdebe çenli ýaşly körpeleri çeper eserler bilen tanyşdymak arkaly, olary köptaraplaýyn ösdürmekde üstünlik gazanyp bolar.

**Ýalpyl Myradowa, Aşgabat şäherindäki 158-nji  
çagalar bakja-bagynyň müdürü,  
Türkmenistanyň ussat mugallymy.**

**Makalany resmilediren: Aşgabat şäher Baş  
bilim müdirligi.**

**Kabul edilen wagty: 2025-nji ýylyň  
15-nji ýanvary.**

## MUHAMMET HOREZMI BARADA BILÝÄRSIÑIZMI?

XIV asyr türkmen edebiýatyň görnükli we-killeriniň biri Muhammet Horezmidir. Şahyryň durmuşy we döredijiligi doğrusynda maglumat örän az. Onuň doglan hem-de aradan çykan ýyllary belli däl. Ýone onuň Syrderýa ýakasynda ýaşandygyny, şol ýerde hem özuniň “Muhabbet-namasyn” döredendigini aýtmaga esas bar:

*“Muhabbetnama” sözün munda aýtdym,  
Kamugyn Syr ýakasynda bitdim...*

Şahyr öz eserini haçan ýazyp guitarandygyny şeýle habar berýär.

*Bu defder kim bolupdyr Müsür kandy,  
Eti ýüz elli tört içre tükendi.*

Bu eser şahyryň döwürdeşi Muhammethoja begiň haýyşy boýunça söýgi temasynda ýazylypdyr.

Şahyr poemany ilki 10 namada tamamlamakçy eken, ýone soň ony on bir nama ýetiripdir.

Bu poemanyň käbir namalary pars dilinde ýazylgydyr.

Horezminiň poemsynyň iki nusgasy bar. Onuň biri arapça, beýlekisi uýgur grafikasynda ýazylypdyr.

Horezminiň ýaşlyk döwri Horezmde geçipdir. Emma ol syáhat etmäge höwesli bolany üçin, Günbatar Aziýa sebitine – Şama tarap hereket edipdir. Biz muny poemanyň ahyrynda ýerleşdirilen pars dilindäki ýazylan hekaýadan aýdyň görýaris:

*Mera saly ki suýy-Şam şod ruý,  
Besi budem sowara, ber seru-pay.  
Eki abam hemi dadu, eki nan,  
Çu zulfi-dilberan zowrakperişan.  
Towakkel kerdem ez derýa guzeşdem,  
Zi ser ta pay mulki Rum geştem...*

*Men Şama tarap ugran ýylymda,  
Köp ýollary aşdym payú-pyýada.  
Biri suwum berdi, birisi hem nan.  
Gözeller zülpi dek gayyk perişan,  
Töwekgellik edip derýadan aşdym.  
Rum mülküni boýdan-başa men geçdim.  
Türkmen dessanylarynyň ideýa-mazmunynyň,  
çeperçilik derejesiniň kämilleşmegine Horezmi-  
niň şu poemsynyň-da belli derejede täsir edendigi  
şeksizdir.*

***Maýagözel Muhyýewa,  
Aşgabat şäherindäki 56-njy çagalar  
bakja-bagynyň müdürü.***

## ÇAGANYŇ IRKI ÖSÜŞ DÖWRÜNIŇ PSIHOLOGIK AÝRATYNLYKLARY

**B**erkarar döwletiň täze eýýamynyň Galkynyşy döwründe Arkadagly Gahryman Serdarymyzyň ýurdumyzda durmuşa ornaşdyryan bilim syýasatyňa laýyklykda, mekdebe çenli çagalar edaralarynda terbiýelenýän körpeleriň ählisi üns-alada bilen gurşalyp alynýär we olaryň hemmetaraplayyn ösüp, kemala gelmegi üçin dürli usullardan peýdalanylýar. Esasan hem, psihologik hem-de ýaş aýratynlyklaryny göz öňünde tutmak bilen, çaganyň hemmetaraplaýyn ösdürýän terbiyeçilik sapaklaryny guramak, oýunlar arkaly onuň dünýägaraýsyny giňeltmek ýaly ugurlara uly üns berilýär.

Ruhý ösüş çaganyň dünýä inen gününden başlap, pedagogik-psihologik gözegçilikde saklanylmalýdyr. Täze dünýä inen körpäniň ilkinji gözegcisiniň ata-enesidigine ýa-da enekesidigine garamazdan, onuň kadaly ösüsü degişli hünärmenleriň üns merkezinde bolmalydyr, çünkü çaganyň irki ösüş döwrüniň özüne mahsus psihologik aýratynlyklary bardyr. Irki ýaş onuň durmuşynyň iň möhüm döwri bolup, bu döwrde çaganyň mundan beýlæk bütin ömrüniň dowamynda ösüsini kesgitleyän möhüm ukyplardyr başarnyklar, ýagny akyl işjeňligi, sözleýis dili, özüne ynamlylyk, daş-töweregindäkilere mähirli garaýış, hereket edijilik mümkünçilikleri, umumy durmuş işjeňligi we beýleki esasy häsiyetleri kemala gelýär. Şeýle başarnyklaryň ösüsü çagada birden yüze çykmaýar. Kadaly ösüsiniň gazanylmagy çagany gurşap alýan we onuň terbiyesine gatnaşyan adamlaryň dogry işlemegini, olar bilen çaganyň arasynda bellibir aragatnaşyk görnüşiniň, bilelikdäki işjeňliginiň dogry amala aşyrylmagyny talap edýär. Şu makalada köpýllik iş tejribämize esaslanyp, irki ösüş döwri bolan 1 – 3 ýaşlı çagalaryň psihologik aýratynlyklaryny ösüsini häsiyetlendirmäge synanyşdyk.

**Çaganyň akyl işjeňliginiň kemala gelşi.** Bu döwr sözleri öwrenmek üçin amatly hasaplanýar. 3 ýaşa çenli çaganyň sözleýis dili onuň durmuşında hakykatdan hem görýän, eşidýän, elläp bilyän zatlary esasynda kämilleşyär (sözleýis anyk mana eýe bolýar, şunuň bilen baglansyklarykda çaganyň aňynda obýektiw umu mylaşdymalar ýüze çykýar). Kadaly ösýän çaga 3 ýaşyna çenli köp zada düşünýär, ol 1000 – 1500-e çenli sözi ýatda saklamaga we sözleýisde ulanmaga ukyplydyr.

**Düşünmek işjeňliginiň ösüsü.** Çaganyň ýokarda agzalan (1 – 3 ýaşly) döwürde duýmak, pikirlenmek, ýatlamak, üns bermek ýaly akyl taýdan ösüsiniň dürli taraplary kemala gelýär we ösýär. Şeýlelikde, düşünmek ukyby artýar. Bu bolsa körpejäniň beýleki akyl amallaryny ýerine ýetirmegi üçin düşünmek başarnygynyň örän möhümdigini aňladýar. Çagalaryň özünü alyp barşynda islegleri peýda bolýar (erkin pikirli, özdiýenli hereket etmek islegi ýokarlanýar), daşky ýagdaýlaryň hiç biri olaryň ünsünü çekmeýär, çekäýende-de, bu ýasdaky çagalaryň ünsi şeýle ýagdaýlarda uzak saklanmaýar.

Psihologlaryň pikiriçe, çaganyň iki ýaşyna çenli hereketi ulularyň (ata-enäniň ýa-da terbiyeçiniň) kömeginé daýanmazdan, duýgularyny, hyýallaryny durmuşa ornaşdymakda heniz gowşak bolýar. Körpede duýgynyň başlangyç görnüşleri we hyýal etmek islegi ösüşli häsiyete eýedir. Kiçijik çaga bir zady oýlap tapmaga, ýalan sözlemäge ukyplı däldir. Çaga daş-töwereginde gören-esiden zatlaryny, wakalaryny bolşy ýaly, hakykata laýyk gürrüň berýär, düşündirýär. Bu ýasdaky çaganyň dili grammatic taýdan dogry we mazmuna baý bolmasa-da, ýaş aýratynlygyna laýyklykda, kadaly ösýän çaga, özi duýmazdan, takyk maglumat bermäge, baglanyşykly we yzygiderli düşündirmäge çalyşyár.

Terbiyeçiniň wezipesi körpäniň sözleýisini ösdürmekdir. Mekdebe çenli çagalar edalarynda körpeler bilen sözleýi ösdürmek sapaklary guralýar. Her bir terbiyeçiniň bu sapaklary talabalaýyk guramagy zerurdyr, çünkü bu sapaklaryň üstü bilen çaganyň sözleýi kämilleşdirilýär. Bu sapaklarda çagalara gysgajyk hem gyzykly ertekiler gürrüň berilýär. Goşgular ýatdan öwre-



dilýär. Gaty gysga tekstli paýhasly sözleriň manysy düşündirilýär. Munuň netijesinde, çagalarda hem gürrün bermek başarnygy kämillesýär. Yat tutmak ukyby has ýitileşýär. Ertekiniň gahrymanlarynyň häsiyetleri baradaky gürründeşlikler olarda uly gzyklama döredýär we kiçijik çaga üçin täsirli bolýar. Çaganyň ata-eneleri çagalar bagynda öwredilen düşünjeler bilen yzygiderli gzyklanyp, gürrün berdirip, çagany diňläp, öwredilenler bilen baglanyşykly sorag-jogap alşyp durmagy endik et-seler, bu çagada gürrün bermek endigini berkider, sözleýşini çeperleşdirer we düşünmek işjeňligini artdyrar.

**Yatda saklamak ukyby we onuň ösüşi.** Bu ýaşda entek ýat tutmak, unutmazlyk, ýatda berk saklamak babatda çaganyň tejribesi ýok. Çaganyň daş-toweregi kabul etmek başarnygy güýçli bolsa-da, çaganyň görýän-eşidýän, öwrenýän zatlaryny, düşünjelerini ýadynda saklamagy we ýatda saklamak ukybyný ösdürmek üçin, ata-enelerdir terbiyeçiler anyk usuly işleri geçir-melidir. My-sal üçin, terbiyeçi durmuş-da gaýta-

lanyp duran käbir zatlar barada her gün şol bir soraglar bilen yüzlenmäge endik edinse, çaga hem şoňa jogap bermäge gündelik



taýýar bolar. Görkezmek, öwran-öwran gaýtalatmak, sorag bermek arkaly gaýtaladan zadyny berkitmek, ýörite ýat tutdurmak ýaly usullardan peýdalanmak netijelidir. Güýç ýeterliligine görä, çaga goşgy, çeper tekst ýat tutdurmak hem onuň ýadyny berkitmekde ähmiýetli usuldyr.

**Çagada hereketleriň we pikirlenmegiň ösüşi.** Bu döwürde çaganyň pikirlenişi “wizual täsirli” diýilýär. Çaga özündäki bar bolan düşünjelerine we hereketlerine esaslanýar (isleyşice düşünýär we isleýşice-de hereket edýär). Çaga eýyäm, takmynan, 2 ýasynda özünüň “icerki hereket meýilnamasyny düzýän” hem bolsa, irki çagalyk döwründe obýektiw işjeňlik onuň intellektual ösüşiniň möhüm esasy bolmagyn da galýar. Uly adam bilen bilelikdäki işjeňlik ýagdaýlarynda (bile gezelenç edenlerinde, tebigata çykanlarynda, öý şertlerindäki işlerde) çaga dürli görnüşde hereket etmegiň usullaryny öwrenýär.

Çaganyň 1 – 3 ýaşlı döwründe onuň işjeňligi oýunlar arkaly ýuze çykýar. Ösüşiniň bu döwründe çagalar üçin reňkli kublar, toplar, piramidalar, höwürtgejikler, guşjagazlar, dürli gurjaklar, geometrik şekiller ýerleşdirilen tagtalar, gurluşyk materiallary ýaly oýunjaklar bolmalydyr. Ilki çaga ýeke oýunjak bilen oýnaýar, soňra ol oýunjaklaryndan “ýonekeýje ýordumlary döretmäge” höwes edip başlaýar. Çaganyň döredýän ýordumlary onuň öz durmuş, öýündäki ýagdaýlar, özünü gurşap alan töweregindäki wakalar bilen baglanyşkly bolýar. Oýunjaklar oýnalyp, öwrenilen düşünjeler, endikler, başarnyklar kämilleşdirilýär. Öwrenilen hereketler kem-kemden çaganyň durmuş şertlerinde peýdalanmak başarnygyna geçýär.

**Duýgynyň ösüşi.** Akyl işiniň kadaly bolmagy çaganyň duýgulaýyn (emosional) ösüşi bilen aýrylmaz baglanyşklydyr. Çaga 1 – 3 ýaş aralığındaky döwründe diňe duýyan zatlaryna laýyk garşylykly hereket edip bilyär. Çaganyň islegleri durnuksyz we çalt bolup geçirgen psihologik ýagdaydyr, ol öz duýgularynyň hemmesine özbaşdak erk edip bilmeýär hem-de diňe ulularyň täsiri bilen hereket etmeli bolýar. Çaga bu döwürde örän duýgurdyr. Ol “Et!” ýa-da “Etme!” diýlen buýruga düşünýär hem-de özünüň hereketleriniň goldanylýandygyny ýa-da inkär edilýändigini

gowy duýýar. Kiçijik çaga öz deň-duşlary bilen aragatnaşy磕 saklanda, hemise başgalaryň isleglerini inkär edip, öz islegleriniň kanagatlandyryly magyny halaýar.

Çagada içki “ego” (“men” düşünjesi) güýçlendir, ol duýgudaşlygy bilenok. Şeýlelikde, irki çagalyk döwri, körpäniň islegleri bilen baglanyşkly aýdyň duýgularynyň ýuze çykýandygy, olara erk etmekde entek güýçli bolmadık bellibir çägiň, ukybyň bardygy bilen häsiýetlendirilýär. Bu döwrüň ahyrynda, ýagny 3 ýaşlı çaganyň yüzbe-yüz bolýan durmuş wakalarynda, hereketlerinde olary täsirli duýmak pursatlary we degerli jogap bermek ukyplary ýuze çykyp başlaýar.

Çaga hoşal bolsa, onuň bile dil tapşmak oňaýly bolar, emma gaharly, öýkeli bolsa, onda körpejäniň özünüň halaýan oýunjagyny ýa-da täze oýnawaç görkezmek, gyzykly bir zatlary bilelikde ýerine ýetirmegi teklip etmek zerurdyr. Şeýle usul çaganyň ünsüni başga bir zada sowmakda örän netijelidir.

Çaga terbiyesiniň ähli görnüşinde şahsy görelde uly ähmiýete eyedir. Çaga näme öwredesiň gelse, nämäni unutmaýlygyny islešeň, ony özün edip görkezmelidir. Ata-enäniň we terbiyeçiniň çaganyň irki ösüş döwründe beren terbiyesi hemde onuň jemgyýete goşulyşmagynyň gazanylmaý geljekde şol çaganyň näderejede il-gününe peýdaly şahsyýet bolup yetişjekdigini kesgitleýär. Diňe dogry terbiyelenen çaga geljekde eziz Watanymyzyň kuwwatyna kuwwat goşmakda wepaly zähmet çeker we döwrebap ýaşar. Bu bolsa türkmen halkynyň Milli Lideri Gahryman Arkadagymyzyň hem-de Arkadagly Gahryman Serdarymyzyň nesilleriň terbiyesi ynanylan bilim işgärlerinden edýän esasy talabydyr.

*Annabagt Mayewa, Balkan welaýat Baş bilim müdirliginiň Mekdebe çenli bilim, terbiye we mekdepden daşary edalarar bölümminiň başlygy, Türkmenistanyň Mejlisiniň deputaty.*

*Makalany resmileşdirenen: Balkan welaýat Baş bilim müdirliği.*

*Kabul edilen wagty: 2025-nji ýylyň  
15-nji ýanvary.*

## ÝAŞ NESLİŇ TEBIGAT BARADAKY BILIMLERINI BAÝLAŞDYRMAKDA MEKDEPDEN DAŞARY BILIM EDARALARYNYŇ ORNY WE ÄHMIÝETI

**B**erkarar döwletiň täze eýýamynyň Galkynyşy döwründe Gahryman Arkadagymyzyň we Arkadagly Gahryman Serdarymyzyň baştutanlygynda ýaş nesliň döwrebap bilim almagy, ylmy-barlag, döredijilik işleri bilen meşgullanmagy, ökde hünärmen bolup yetişmegi baradaky aladalar döwlet syýasatynyň ileri tutulýan ugurlarynyň birine öwrüldi. Gahryman Arkadagymyzyň we Arkadagly Gahryman Serdarymyzyň tagallasy esasynda kämil milli bilim ulgamyny kemala getirmek, milli bilimiň hilini halkara ölçegleriniň derejesine ýetirmek maksady bilen, ýurdumyzda düýpli özgerişler, ösüşler amala aşyrylyar.

Gahryman Arkadagymyz Türkmenistanyň gülläp ösüşiniň, durmuşyemyzyň mundan beyläk hem gözelleşmeginiň bilimli, ylymly, ukyplı ýaş nesillere baglydygyny, şonuň üçinem ýurdumyzda ýaşlaryň dünýä derejesinde bilim-terbiye almagy, ylmy döredijilik işleri bilen meşgullanmagy, beden taýdan sagdyn ösmegi, giň gözýetimli, ökde hünärmenler bolup yetişmegi üçin ähli zerur şertler döredilýändigini, döwletimiziň mundan beyläk hem kuwwatlanmagy, gülläp ösmegi, halkyň hal-ýagdaýynyň gowulanmagy üçin, ilkinji nobatda, ýurdumyzda çuňnur bilimli, ylymly, beden hem-de ruhy taýdan sagdyn, maksada okgunly ýaşlary ösdürüp yetişdirmegiň zerurdygyny belläp geçirýär.

Arkadagly Gahryman Serdarymyz hem çykyşlarynda: "Biz bilim ulgamynda ruhy taýdan kämil, giň dünýägaraýyşly ýaş nesilleri terbiyelemek boýunça netijeli işleri alyp barýars" diýip, döwletimizde bilimli, ylymly, ruhy taýdan kämil, giň dünýägaraýyşly ýaşlary terbiýeläp yetişdirmek babatda uly işleriň amala aşyrylyandygyny belleýär (Mugallymlar. – 2024. – 20 noýb.).

"Türkmenistanda umumybilim maksatnamalary boýunça okatmagyň usulyétini kämilleşdirmeğiň 2028-nji ýyla čenli Konsepsiýasyny" amala aşyrmak boýunça ýerine ýetirilmeli çäreleriň Meýilnamasynda (24-nji punkt): "Okuwçylaryň ukyplaryny we zehinlerini ösdürmek, gyzyklanmalaryny, ruhy talaplaryny kanagatlandyrmak, jemgyétiň hem-de döwletiň şahsyétden edýän

talaplaryna laýyk gelmeklerini gazaňmak üçin, olarda umumymedeni we hünär almaktan öňki başarnyklary ýeterlik derejede kemala getirmek" zerur diýip bellenen. Şu işleri amal etmekde mekdepden daşary geçirilýän okuw-terbiyeçilik işleriňiň aýratyn orny bar.

Umumybilim berýän mekdeplerde *biologiya dersi* boýunça (VI – XII synplar) okuw maksatnamasynda öz beýanyny tapan janly tebigaty (ösümlikler we haýwanat dünýäsi hem-de beýlekiler) ylmy esasda öwrenmek, rejeli ulanyp, gorap saklamak baradaky meseleler diňe bir sapakda däl, sapakdan, synpdan we mekdepden daşary okuw-terbiyeçilik işlerinde hem çuňnur öwrenilýär. Şu işleri döwrüň talaplaryna laýyk guramakda mekdepden daşary bilim edaralarynyň ähmiýeti uludyr.

Mekdepden daşary bilim edaralarynyň maksady ýaş nesliň ekologik sowatlylygyny we medeniýetini ösdürmek, tebigy obýektler bilen işlemek boýunça amaly başarnyklaryny kämilleşdirmek hem-de daşky gurşawa jogapkärçilikli çemeleşmäni terbiyelemekdir. Şeýle-de, çagalaryň we okuwçy ýaşlaryň zehinlerini ösdürmek, gyzyklanmalaryny, ruhy talaplaryny kanagatlandyrmak, olaryň boş wagtlaryny peýdaly işlere gönükdirmek we hünäre ugrukdyrmakdyr.

Mekdepden daşary bilim edaralarynyň alyp barýan işleri demokratýa, ynsanperwerlik, elýeterlik, milli we umumadamzat gymmatlyklaryny ileri tutmak, şahsyétiň erkin ösmegi üçin oňaýly şert döretmek, çagalaryň hem-de ýetginjekleriň hukuklaryny, bähbitlerini goramak ýörelgelerine esaslanyp guralýar. Bu bilim edaralarynda okuwçylar okuw-gözleg (barlag) işleri boýunça tebigaty goramak çärelerine, bäsleşiklere we okuw gezelенçlerine gatnaşyalar.

Mekdepden daşary bilim edaralarynyň işleri Türkmenistanyň Konstitusiýasyna, "Bilim hakynda" (rejelenen görnüşi) Türkmenistanyň Kanunyna, "Tebigaty goramak hakynda" Türkmenistanyň Kanunyna, "Ösümlik dünýäsini goramak we rejeli peýdalanmak hakynda" Türkmenistanyň Kanunyna, Türkmenistanyň Tokaý kodeksine, Türkmenistanyň Milli tokaý maksatnamasyna,



“Türkmenistanyň haýwanat dünýäsini goramak hakynda” Türkmenistanyň Kanunyna we beýleki Kanunlaryna, Türkmenistanyň Mejlisiniň kararlaryna, Türkmenistanyň Ministrler Kabinetiniň çözgütlерine, çagalary durmuş taýdan goramak boýunça Türkmenistanyň Prezidentiniň gol çeken halkara hukuk namalaryna hem-de Türkmenistanyň beýleki kadalaşdyryjy hukuk namalaryna, bilim edaralarynyň okuwmeyilnamasyna laýyklykda guralýar.

Tebigatyň baýlyklaryny öwrenmäge, biologiya, ekologiýa, oba hojalygy ylmy ugurlaryna gzyylanma bildirýän okuwcylar ata-eneleriniň razylygy bilen mekdepden daşary bilim edaralaryna kabul edilýär.

Mekdepden daşary bilim edaralarynda okuwcylar gzyylanýan ugurlary (botanika, zoologiya, agronomiya, ekologiya, landschaft dizayny we beýlekiler) boýunça bölünýär. Onda nazary sapaklar (söhbetler, ylmy maslahatlar, tegelek stollar) bilen bir hatarda, tejribehanalarda, mekdep ýyladyş-

nalarynda, okuwt-ejribe meýdançasynda amaly sapaklar geçirilýär. Şeýle-de, ağaç nahallaryny oturtmak, gülleriň tohumlaryny ekmek, kölleri arassalamak, tebigy obýektleri synlamak ýaly ekologik çäreler geçirilýär. Gözleg işleriň netijesinde okuwcylar aýratynlykda ýa-da toparlaýyn taslamalary ýerine ýetirýärler. Bu bilim edaralarynda okuwt gezelençleri, bäsleşikler, sergiler ýaly okuwdan daşary çäreler geçirilýär.

Mekdepden daşary bilim edaralary ýaş nesliň tebigata bolan söýgüsini ýokarlandyrmak, daşky gurşawy goramak we tebigatyň baýlyklaryny (ösümlikler, haywanlar we beýlekiler) rejeli ulanyp, gorap saklamak hem-de köpeltmek bilen bagly bilim bermegiň mekdebi hasaplanýar. Bu ýerde geçirilýän nazary we amaly görnüşdäki okuwlarda okuwcylar tebigatyň ince syrlaryna, aýratynlyklaryna čuňňur düşünmäge mümkünçilik alýarlar. Okuwcylaryň tebigatyň ajaýypliklary bilen góni aragatnashylda bolmagy olaryň tebigata bolan garayşynyň we biliminin, söýgüsiniň düýpli ösmegine eltýär.



Mekdepden daşary bilim edaralarynyň okuw meýilnamasy okuwçylaryň tebigaty öwrenmek bilen baglanyşkly ähli ugurlary boýunça bilimle-rini artdyrmagà gönükdirilýär. Her bir sapak ylmy gözlegler, tejribeler bilen utgaşykly geçirilýär.

Okuwçylar ösümlikleri ösdürip ýetişdirmek (ösümlikleriň tohumyny ekeniňden başlap, gögerip çykanya, ösüp, boý alşyna, pasyllayýn özgerişine gözegçilik geçirimek, olara ideg etmek, ağaç na-hallary ösüp ýetişeninden soň, olaryň şahalaryna timar bermek we beýlekiler), toprak bilen işlemek, haýwanlara ideg etmek ýaly möhüm tejribeleri öwrenýärler. Şeýle-de, mekdepden daşary bilim edaralarynyň tejribe-barlag tejribehanasy okuwçylaryň ylmy döredijilige bolan gzyzkalmalaryny artdyrmak üçin ähli şartları döredýär. Bu tejribehanalarda dürli synaglar, suw, howa we toprak boýunça barlaglar geçirilýär.

Mekdepden daşary bilim edaralarynyň ýene-de bir möhüm wezipesi ýaşlaryň ekologik sowatly-lygyny, medeniýetini, terbiyesini ösdürmekdir. Okuwçylar daşky gurşawy hapalamazlyk, tebigy baýlyklary tygşytyl ullanmak, enerjiýa çeşmelerini ýerlikli peýdalanmak ýaly möhüm meseleler bilen tanyşýarlar.

Mekdepden daşary bilim edaralarynyň işgärleri tarapyndan guralýan ekologik çäreler we tebigaty goramak bilen baglanyşkly duşuşyklar ýaşlaryň daşky gurşawa goragly göz bilen garamak jogap-kärçiliklerini artdyrýär.

Mekdepden daşary bilim edaralary diňe bir bilim we tejribe merkezi bolman, eýsem, medeni we döredijilik çäreleriniň hem geçirilýän ýeridir. Her ýyl bu ýerde tebigata bagışlanan sergiler, bäsleşikler, okuw gezelençleri gurnalýar. Bu çä-reler ýaşlaryň döredijilik ukyplaryny, zehinlerini açmaga, özbaşdak iş geçirip bilmek we ondan netije çykarmak başarnyklaryny, ukyplaryny ýuze çykarmaga mümkünçilik berýär. Mysal üçin, "Tebigatyň ajaýyplyklary" atly döredijilik bäsleşiginde ýaşlar tebigatyň gözelligini suratlar, makalalar we aýdym-saz eserleri arkaly beýan edýärler. Şeýle çäreler ýaşlarda tebigata bolan mähirli, hoşniýetli gatnaşyklary ösdürýär.

Tebigatyň hadysalaryny, baýlyklaryny öw-renmek we olary aýawly ulanyp gorap saklamak – bu diňe bir häzirki döwrüň talaby däl, eýsem, geljekki nesiller üçin jogapkärçilikdir. Mekdep-

den daşary bilim edaralary bu jogapkärçiliği berjaý etmekde möhüm orny eýeleýär. Bu ýerde bilim alýan ýaşlar tebigatyň gymmatlydygyna hem-de onuň adamzat üçin ähmiýetine doly we anyk düşünýärler. Olar tebigatyň gözelligini saklamak we baylaşdyrmak ugrunda täze-täze taslamalary durmuşa geçirýärler.

Mekdepden daşary bilim edaralary ylhamyň bilim bilen birleşyän öyi bolup, her bir okuwça tebigaty goramagyň we ony söýmegiň ähmiýetini düşündirýär, ýaş nesillerimize tebigat barada çuňňur bilim almaga, dünýägarayýşlaryny gi-ñeltmäge, olary hünäre ugrukdyrmaga, zehinli ýaşlary ýuze çykarmaga mümkünçilik berýär. Okuwçylar bu ýerde diňe bir bilim almak bilen çäklenmän, eýsem, tebigata bolan söygüsini ösdürip, ýurdumyzda ekologiýa abadançylygyny üpjün etmäge, geljekde daşky gurşawy goramaga gatnaşjak, ýurdy bagy-bossanlyga öwürmäge goşant goşjak hünärmenler bolup ýetişmäge mümkünçilik alýarlar.

Mekdepden daşary bilim edaralary turkmen halkynyň Milli Lideri Gahryman Arkadagymyzyň, Arkadagly Gahryman Serdarymyzyň ýurdumyzda daşky gurşawy goramak, ekologiýa abadançylygyny üpjün etmek, tebigatyň baýlyklaryna aýawly garamak, mähriban Diýarymyzy gür baglyga, bagy-bossanlyga öwürmek babatda alyp barýan syýasatlaryny üstünlikli durmuşa geçirijek döredijilik öýüdir. Şular ýaly mekdepden daşary bilim edaralarynyň bolmagy ýaş nesle halkara ölçegleriniň derejesinde bilim hem-de terbiye bermäge ýardam edýär. Daşky gurşawy goramak we tebigatyň baýlyklaryny geljekki nesiller üçin abat galdyr-mak, köpeltmek işlerine goşant goşmak uludan-kiçä her bir raýatyň ynsanlyk borjudyr.

**Maral Akyýewa, Türkmenistanyň Milli bilim institutynyň Tebigy we takyk bilimler bölümünüň baş ylmy işgäri, biologiya ylymlarynyň doktry.**

**Makalany resmileşdiren: Türkmenistanyň Milli bilim instituty.**

**Kabul edilen wagty: 2024-nji ýylyň 25-nji dekabry.**

## ORTA MEKDEPDE ŞAHYRANA ESERLERİ ÖWRETMEGIŇ USULYÝETI

**T**ürkmenistanyň umumybilim berýän mekdepleriniň IV – XII synplary üçin edebiýatdan okuw maksatnamasynda köp sanly turkmen we daşary ýurtly awtorlaryň: nusgawy şahyrlar Magtymgulynyň, Mollanepesiň, XX – XXI asyrlaryň söz ussatlarynyň – turkmen halkynyň Milli Lideri Gahryman Arkadagymyz Gurbanguly Berdimuhamedowyň, Gurbannazar Ezizowyň, Kerim Gurbannepesowyň, Gözel Sagulyýewanyň eserlerini öwrenmek bellenilendir.

Mugallymyň wezipesine şahyrana sözüň aýratnlyklaryny, her şahyryň özüne mahsus döredijiliklaryny, şahyrana eserler bilen döwrüň baglanyşgyny açyp görkezmek degişlidir. Biz şu makala myzda turkmen we rus usulyýetçi alymlarynyň bu mesele barada aýdanlaryndan peýdalanylý, şeýle hem iş tejribämize daýyanyp, şahyrana eserleri öwrenmek baradaky pikirlerimizi kärdeşlerimiz bilen paylaşmak isledik.

Ilkinji nobatda, şahyrana eser bilen okuwçylary tanyşdymazdan ozal, mugallym zerur hasap etse, onuň ýazylan döwri we döreden şahyr barada giriş sözünü aýdýar. Mugallym giriş sözüne dykgat bilen çemeleşip, şoşmaça maglumatlary hem aýtmalydyr, çünkü sapakda okuwçylarda her hili soragyň ýüze çykmagy mümkün. Yene bir tarapdan, mugallym giriş sözü bilen okuwçylarynda goşgyny okamaga, ony derňemäge höwes döretmelidir. Mugallym okuwçylarda goşgynyň mazmunyna çuňňur düşünmäge höwes döretmek üçin şu usullardan peýdalanylýp biler:

- awtoryň şahsyýeti, onuň öz eserlerini döreden wagty barada ýeterlik derejede habar bermek;

- goşgynyň döredilmeginiň sebäbi barada maglumat bermek;

- beýleki şahyrlaryň şu temada ýazan eserleri we olaryň öwreniljek eserden tapawudy barada gürرүň bermek;

- bar bolsa, goşgynyň mazmunyna degişli sungat eserlerini görkezmek.

Giriş sözünden soňra, mugallym okuwçylary eser bilen tanyşdýrýar. Şonda ol hünärine ökde artistleriň okamagynda edilen ýazgylardan peýdalansa, has täsirli bolar. Bu eserleriň köpüsiniň artistleriň okamagynda ýazgy edilenleriniň ýeterlik derejede köp däldigi bellibir kynçylyk döredip biler. Şeýle bolan ýagdaýında goşgyny mugallymyň özi okamalydyr.

Diňe seýrek ýagdaýda, ilkinji gezek synpyň ökde okuwçylarynyň birine okadyp biler. Bu usula sere-sap çemeleşmeli. Okuwçy taýýar bolman ýa-da aşa tolgunyp biler. Goşgynyň okuwçylara ilkinji gezek okap berilmegi köp zatda olaryň goşgyny kabul edişine, onuň mazmuny bilen gyzyklamasyna, has çuňňur öwremäge bolan höwesine baglydyr. Ilkinji tanyşdyrylyşda okuwçylara goşgy bilen baglanyşkly artykmaç tabsyryk berilmeli däldir, ol diňe diňlemeli we düşünmäge çalysmalydyr. Goşmaça gönükmek tabsyrylmagy okuwçynyň ünsünü mazmundan sowar.

Goşgy ilkinji gezek okalandan soňra, mugallym okuwçylaryň goşgynyň mazmunyna, çeperçilik serىdelerine düşünmekleri üçin olara birneme wagt bermelidir. Şahyrana eseriň derňewine mugallym seresaplylyk bilen çemeleşmelidir. Eser çeper, joşgunly okalandan soňra, mugallym edebiyatşinaslyk nukdaýnazaryndan resmi stile ýakyn dilde derňew edip başlanmagy okuwça goşgynyň derňewine iç-gin girişmäge pâsgel bermegi mümkün. Mugallym derňewine başardygyça sepi bildirmän geçmeli. Meselem, sapagyň indiki, derňew tapgyryna doly geçmezden öň, okuwçylardan eseriň özlerinde nähili duýgulary oýarandygyny, nähili täsir galдыrandygyny beýan etmegi tabşyrмaly. Eseri dürli adamlaryň okan ses ýazgylaryny diňledip bolýan bolsa (meselem, şol bir goşgyny Juma Ýazmyadowyň, Setdar Abdyýewiň we beýlekileriň okaýşy), okuwçylardan olaryň haýsynyň has gowudygы we näme üçin şeýle hasap edýändigi barada sorag bermeli. Şeýle soraglaryň okuwçylaryň arasynda jedelli ýagday döretmegi mümkün, bu bolsa mugallyma has çuňňur derňew geçmäge pursat berer. Şeýle edilmesi çeper eser, aýratyn hem, şahyrana eser okalandı, dürli usullaryň ulanylasmagynyň mümkünligi, her bir çeper okaýjynyň esere öz garaýsynyň bardygы barada netijä getirer.

Adatça, şahyrana eseriň seljermesi umumy şahsy pikirleriň ýüze çykmagyna syrygar. Şeýle seljerme bilen awtoryň ulanan çeper serişdeleriniň arasyndaky baglanyşygy açmaga aralaşy়ar. 5-nji synpda öwrenmek teklip edilýän Rehmet Seýidowyň “Awçy, atma jereni”, Kerim Gurbannepesowyň “Daglar”, Gurbannazar Ezizowyň “Türkmen sährasy” we Ýagmyr Pırgulyýewiň “Pasyllaryň jedeli” goşgulary turkmen

peýzažyny wasp etmäge bagыşlanypdyr. Bagыşlanan temasy bir bolsa hem, şahyrlaryň tapan çözgüdi, tebigata bolan garasyны beyan edişi dürlü-dürlüdir. Rehmet Seýidowyň goşgusynda jereniň keşbiniň üsti bilen suwsuz ýatan çöli gandyrmak baradaky türkmen halkynyň aladasy, bu maksadyna ýetmek üçin çeken zähmeti barada gürrүň edilýär. Şonuň üsti bilen hem adam we tebigat, adam we Watan gat-naşyklary beýan edilýär. Kerim Gurbannepesowýň meşhur "Daglar" şygrynda bolsa dag tebigaty wasp edilýär, şahyryň taryha goýyan hormaty, Watanyň şu gününe buýsanjy, aýratyn hem türkmeniň beýik ogly Magtymguly Pyraga sarpasy beýan edilýär. Bu goşgynyň içinden hem Watana bolan söýgi eriş-aragaç bolup geçýär. Gurbannazar Ezizowyň "Türkmen sährasy" goşgusy düybünden başga röwüşde. Bu goşguda türkmen sährasynyň, daglarynyň-çölleriniň, gelin-gyzlarynyň waspy öz beýanyny tapýar. Deňeş-dirilýän goşgularyň ählisi hem şahyryň Watana bolan söýgüsine, guwanjyna ýugrulandyry. Olaryň üçüsinde hem şahyryň öz şahsyýeti-de, liriki gahrymanyň häsiýeti-de aýdyň ýüze çykýar. Şahyrana eser öwrenilende, şeýle deňeşdirmeleriň üsti bilen goşgynyň mazmuny açylyp görkezilse, okuwcylaryň olary öwrenmesi ýeñil düber.

Aýratyn goşgy hakynda gürrüň edilende, aşakda görkezilen tertip saklansa, dogry bolar diýip hasap edýäris. Mugallym:

Ilki bilen eseriň doloreyiş şertleri, taryhy, awtoryň durmuşy bilen baglanyşygy barada okuwcylara gürrüň berýär.

Eseriň žanryna okuwcylaryň ünsünü çekýär. Şunda ol sapakda ulanyljak adalgalara we eseriň tekstine aýratyn üns berýär.

Eseriň seljermesine geçmek bilen, esasy temany, öwüşginleri, gerek bolsa şekilleri açyp görkezýär. Bu ýerde sözün üsti bilen surat çekmigi, tekstde esasy sözleri bellemegi, göçürüp almagy maslahat berip biler. Eseriň teksti öwrenilende, öte geçmelerden seresap bolmaly. Diňe sözleriň manysyna, olaryň näme üçin öwrenilýändigine gereginden artyk üns berilmegi okuwcynyň ünsüniň şahyryň duýgularyndan sowmagy mümkün. Şahyrana eseriň teksti bilen işlenende, goşgynyň esasy bölekleri, mazmuny we manysy, şahyryň beýan edýän duýgularyny bir toplumda öwretmelidir.

Eserde ulanylýan çeperçilik serişdeleri (goşgy düzülüş görnüşleri, kapyýalar, meňzettmeler, metaforalar), çeper okaýyş usullary, liriki gahrymanyň häsiýetnamasy barada mysallaryň üsti bilen beýan etmelidir.

Şahyryň dil serişdelerini (şewe sözlerini, täze sözleri, taryhy sözleri) ulanyşynyň ýerlikliligine okuwcylaryň ünsünü çekmeli.

Şahyrana eseriň ideýasyny okuwcylar bilen bilelikde kesgitlemeli.

Bu işler ýerine ýetirilenden we şahyrana eseriň mazmuny jikme-jik öwrenilenden soňra, mazmuna üns berip, täzeden çeper okalyşy guramaly. Bu gezek şeýle ýumşy



okuwçylaryň özüne tabşyrmak bolar. Şundan soňra sapagyň jemlenmesi hem eser seljerilmezden öň we seljerilenden soňra düşünilişine baha bermek mümkün.

Usulyyetçi alymlar şahyrana eseri öwretmegiň birnäçe usulyny teklip edýärler.

- Eserde beýan edilýän duýgulardan peýdalanylý, görünüşini teswirlämäge geçmeli. Bu usul ulanylanda, esasy üns mazmuny öwrenmegiň üsti bilen duýgulara, çeperçilik serişdeleriniň ulanylышyna gönükdirilýär.

- Görnüşden mazmuna geçmek usulynda çeperçilik serişdeleriniň ulanylышyny, onuň mazmuny açmakdaky hyzmatyny görkezmek möhümdir.

- Goşgy düzülüş görünüşini we eseriň mazmunyny öwrenmegiň üsti bilen mazmunynyň, eseriň esasy ideýasynyň kesgitlenýändigini okuwçylara düşündirmeli.

Şahyrana eserler öwrenilende, mümkün bolduguça, şu ýörelgelerden peýdalanmaly:

1. Şahyryň döredijiligindäki has çylşyrymly we iň möhüm eserler bitewülikde öwrenilse, has dogry bolar. Meselem, Magtymgulyň eserleriň aglabasy bir bitewülik hökmünde öwrenilse, ýerlikli bolar.

2. Eserler bitewi bir temanyň tòwereginde (meselem, dürli şahyrlaryň Watançylyk temasyn-daky goşgulary, peýzaž lirikasy we ş.m.) jemlense ýerine düşer.

3. Özbaşdak öwrenmäge hödürlenýän eserleriň sanawyny teklip etmek.

Şahyrana eseriň teksti bilen işlemekde goşgy ny ýat beklemek baradaky tabşyryk aýratyn möhümdir. Ýokarda agzalan işler talabalayık ýerine ýetirilenden soňra, ýat tutmak tabşyrylsa, ýerlikli bolar, çünkü eseriň temasyň, onda şahyryň beýan etmek islän mazmunyny, ony ýazmak bilen awtoryň öz öňünde goýan maksadyny öwrenenden soňra, goşgyny akyl ýetirip ýat tutup biler.

*Jamal Ýayýlimowa, Aşgabat şäherindäki 9-nji  
orta mekdebiň müdiriniň wezipesini  
wagtlaiýyn ýerine ýetiriji.*

**Makalany resmilediren: Aşgabat şäher Baş  
bilim müdirligi.**

**Kabul edilen wagty: 2025-nji ýylyň  
24-nji ýanwary.**

## ABU REÝHAN MUHAMMET IBN AHMET AL-BIRUNY HAKYNDA



Gündogaryň beýik danalarynyň arasynda meşhur alym hökmünde özboluşly orun tutan Abu Reýhan Muhammet ibn Ahmet al-Biruny, takmynan, 973-nji ýylda Horezmiň Kiýat şäherinde dünýä inýär. Döredijilik dünýäsi köpugurly bolan bu alym filosofiýa, himiýa, geografiýa, matematika, kartografiýa, astronomiýa, terjimeçilik, antropologiya, fizika, astronomiya, taryh, lingwistika, botanika, ynsanperwer ugurlaryň hemmesi bilen gyzyklanypdyr. Ylmy jemgyjetçiliği ägirdi hökmünde fizika, matematika, astronomiya, tebigy ugurlar, taryh, hronologiya, indologiya, Ýer hakyndaky ylymlar, geografiýa, antropologiya, astrologiya, lukmançylyk ugurlary, minerologiýa we beýleki birnäçe ugurlardan baş çykarypdyr we olar bilen içigin gyzyklanypdyr.

Abu Reýhan Biruny hakynda saklanyp galan maglumatlarda alymyň, takmynan, 1036-nji ýyllar tòwereginde özi tarapyndan düzülen ylmy işleriniň sanawynda 100-den gowrak adyň getirilýändigi görkezilýär. Gündogarda ol ensiklopedik alym hökmünde tanalýar we öz işlerini arap we pars dillerinde ýazypdyr. Gündogarşnas alymlarynyň pikiriče, Abu Reýhan Birunynyň ene dili pars diliniň horezm şiwesi bolupdyr. Ol horezm gepleşigini, pars, arap, ýewreý, grek, sanskrit we siriýalylaryň dillerini örän oňat bilipdir. Alym şol döwrün däp bolan ugurlarynyň çäginden çykyp, matematika we filosofiýa ylymlaryny düýpli öwrenipdir, bu ugurlar boýunça uly sapak alypdyr. Onuň matematikadan mugallymy gadymy Horezmşalar döwletiniň paýtagty Kiýat şäherinden görnükli matematik hem astronom alym Ibn Irak bolupdyr.

*Ogulsapar Annagulyýewa,  
Daşoguz şäherindäki ýaş fizikleriň we  
matematikleriň ýöritleşdirilen umumybilim  
berýän 21-nji orta mekdebiniň mugallymy.*

## HÜNÄR KÄMILLEŞDIRİŞ OKUWLARY – BILIM ULGAMYNYŇ AÝRYLMAZ BÖLEGI

**T**ürkmenistanyň hormatly Prezidenti Arkadagly Gahryman Serdarymyzyň we türkmen halkynyň Milli Lideri Gahryman Arkadagymyzyň taýsyz tagallalary bilen ýurdumyzyň bilim ulgamynyň ýokary netijeliligini gazaňmak üçin ägirt uly işler amala aşyrylýar. Şeýle işlere mysal edip, bilimiň hilini gowulandyrmaǵa hyzmat etjek konsepsiýalardyr düzgünnamalary, olary ýerine ýetirmek baradaky alnyp barylýan işleri, dürli derejedäki bilim edaralarynda döwrebap tehnikalaryň we tehnologiyalaryň ornaşdyrylmagyny, dünýä tejribesinden peýdalanylmgyny, täze, döwrebap bilim edaralarynyň binalarynyň gurlup ulanylmaǵa berilmegini görkezip bolar.

Belli bolşy ýaly, bilim berlişiniň islendik mekdebiniň ýokary netijeli bolmagyny gazaňmakda pedagoglaryň işiniň hil derejesi esasy orny eýeleýär. Mugallymlaryň hünärini yzygiderli kämilleşdirip durmagy örän möhümdir. Bilim bermegiň ýokary derejesi öz hünärini kämilleşdirmäge hemiše çalyşyan, usulyýet ylmynyň gazaňanlaryny tejribesine ornaşdyrmagy başarıyan mugallymlaryň işiniň netijesinde gazanylyp bilner. Diýmek, bilim ulgamyny kämilleşdirmek boýunça alnyp barylýan işleriň üstünlikli amala aşyrylmagynyň ilkinji şertlerinden

biri başarjaň mugallymlaryň täze neslini kemala getirmekdir, olaryň öz hünärini kämilleşdirmäge döredijilikli cemeleşmegini, wezipe borçlaryny berjaý etmäge jany-teni bilen ýapyşmaklaryny gazaňmakdyr.

Bu wezipeleriň berjaý edilmeginde esasy orny mugallymlaryň hünär kämilleşdiriş okuwlary eýeleýär. Daşary ýurtly pedagog alymlaryň işleriniň mazmunyny jemläp netije çykaranymyzda, hünär kämilleşdirişiň esasy ugrunu “Ömrün dowamynda üzňüsiz bilim” ýörelgesi bilen häsiyetlendirmek bolar. Bu ýörelge mugallymyň öz-özünü kämilleşdirmeginiň esasy ugry diýlip kabul edilýär.

Ýurdumyza kabul edilen kadalara görä, mugallymlaryň hünär derejesini ýokarlandyrmaklary zerurdyr we olar bu işe amal etmäge borçludyrlar. Şu maksat bilen, mekdebiň müdürü mugallymlar üçin zerur şertleri döretmelidir. Mugallymlaryň hünär derejesini üzňüsiz ýokarlandyrmaklary üçin ýurdumyzyň belli ýokary okuw mekdeplerinde mugallymlary kämilleşdiriş fakultetleri işleyär. Olarda ýokary okuw mekdepleriniň professor-mugallymlary, Türkmenistanyň Milli bilim institutynyň alym-hünärmenleri, Bilim ministrligiň jogapkär işgärleri ýörite sapklary guraýarlar.

Mundan başga-da, Baş bilim müdirlikleriniň ýanyndaky döwlet umumybilim edaralarynyň mugallymlarynyň we mekdebe čenli çagalar edaralarynyň terbiyeçileriniň hünär derejesini ýokarlandyrış merkezlerinde okuwlardan guralýar. Şol okuwlaryň mazmunynda, esasan, şu meselelere garalýar:

1. Hünär kämilleşdiriş ulgamynyň işiniň ugrunu, görünüşini we mazmunyny kesgitlemek.
2. Mugallymlaryň täzelikleri öwrenmäge bolan islegini kanagatlandyrmagyň ýollary. Usulyýet ylmynyň ösüş ugrunu kesgitlemek we mugallymlaryň geljegi göz öňünde tutýan okuwlaryny höweslendirmek.



3. Okuwyň barşyna innowasion çemeleşmeleri ornaşdyrmaga şert döretmek.

4. Mugallymlara hünärini kämilleşdirmek üçin nazary hem amaly taýdan goldaw bermek.

5. Mugallymlaryň usuly taýýarlygyny kämilleşdirmek işlerini sazlamak.

6. Ylmy, ylmy-usuly işleriň taýýarlanylasmagyny we çap edilmegini guramak.

Ýurdumyzyň bilim ulgamynada hereket edýän hünär kämilleşdiriş ulgamynada welaýat Baş bilim müdirlikleriniň ýanynda döredilen hünär kämilleşdiriş merkezleriniň hem möhüm orny bardyr. Bu merkezler hünär kämilleşdiriş ulgamyny bitewüleşdiriji we işini sazlaşdyryjy obýektleridir. Bu merkezleriň işiniň netijelilige olaryň biriniň – Balkan welaýat Baş bilim müdirliginiň ýanyndaky döwlet umumybilim edaralarynyň mugallymlarynyň we mekdebe čenli çagalar edaralarynyň terbiýeçilerinin hünär derejesini ýokarlandyryş merkeziniň mysalynda göz ýetirmek bolýar.

Balkan welaýat Baş bilim müdirliginiň ýanyndaky Döwlet umumybilim edaralarynyň mugallymlarynyň we mekdebe čenli çagalar edaralarynyň terbiýeçileriniň hünär derejesini ýokarlandyryş merkezi Türkmenistanyň Bilim ministrliginiň buýrugy esasynda döredildi, welaýat Baş bilim müdirliği tarapyndan onuň işi ýola goýuldy. Merkezde 2014 – 2024-nji ýyllar aralygynda bilim işgärleriň 8597-si hünärini kämilleşdirdi.

Usuly-amaly okuwlarda “Türkmenistanda daşary ýurt dillerini okatmagy kämilleşdirmegiň Konsepsiýasynyň” hem-de “Türkmenistanda daşary ýurt dillerini okatmagy kämilleşdirmegiň Konsepsiýasyny durmuşa ornaşdyrmak boýunça geçirilmeli çäreleriň Meyilnamasynyň”, “Türkmenistanda umumybilim maksatnamalary boýunça okatmagyň usulyyetini kämilleşdirmegiň 2028-nji ýyla čenli Konsepsiýasynyň” maksady we wezipeleri barada söhbetdeşlik sapaklary guraldy, özara pikir alşyldy. “Türkmenistanda sanly bilim ulgamyny ösdürmegiň Konsepsiýasy” boýunça ähli derslerden geçirilen usuly-amaly okuwlarda çykyşlar guraldy, mugallymlaryň pikiri diňlenildi, teklipleri alyndy. Her dersiň okuwt maksatnamasynyň, elektron gollanmalaryň, bilim ulgamyna deňişli düzgünnamalaryň, usuly-gözükdiriji hatlaryň, derslere deňişli taýýarlanylidan tanyşdymalaryň, audio-video gollanmalaryň elektron nusgasy usu-

ly-amaly okuwlara gatnaşan diňleýilere paýlanyň berildi.

Her bir ders mugallyma sapaklaryny Türkmenistanyň Bilim ministriniň 2022-nji ýylyň 21-nji fewralyndaky buýrugy bilen tassyklanan “Umumybilim edaralarynda okuwt sapaklarynyň tertibiň düzülişine, mugallymlaryň sapak ýazgylaryna, ýyllyk senenamalaýyn okuwt çygrynda bildirilýän talaplar barada usuly Gözükdiriji” esasynda tala-balaýyk ýazmak boýunça usuly maslahatlar guraldy, bu ugurda amaly işlere uly orun berildi.

“Türkmenistanda sanly bilim ulgamyny ösdürmegiň Konsepsiýasynyň” wezipelerini ýerine ýetirmek maksady bilen, Balkan welaýat Baş bilim müdirliginiň ýanyndaky hünär derejesini ýokarlandyryş merkezinde “Iň gowy taýýarlanan tanyşdurylyş”, “Iň gowy taýýarlanan elektron okuwt diwarlygy”, “Kämil usulyyet – kämil bilimiň özeni” atly bäsleşikler hem geçirildi.

Mugallymlaryň hünär kämilleşdiriş ulgamyna girýän welaýat Baş bilim müdirlikleriniň işiniň netijeligi öwrenilende, bu işiň ýurdumyzyň bilim ulgamyny kämilleşdirmekde oňyn netije berýändigine göz ýetirmek bolýar. Bu işiň täsirli bolmagynda hormatly Prezidentimiz Serdar Berdimuhamedowyň, türkmen halkynyň Milli Lideri Gahryman Arkadagymyz Gurbanguly Berdimuhamedowyň alyp barýan döwrebap bilim syýasatyň orny ýokarydyr. Eziz Watanymyzyň gülläp ösmeginiň bähbidine gönükdirilen beýik işleri amala asyrýan, geljekki nesillere berilýän bilimiň çuňňur bolmagy barada ýadawsyz alada edýän Arkadagly Gahryman Serdarymyzyň, Gahryman Arkadagymyz janlary sag, ömürleri uzak, il-ýurt bähbitli, umumadamzat ähmiýetli işleri hemiše rowaç bolsun!

#### **Jumageldi Annamämmedow, Balkan welaýat**

**Baş bilim müdirliginiň ýanyndaky Döwlet umumybilim edaralarynyň mugallymlarynyň we mekdebe čenli çagalar edaralarynyň terbiýeçileriniň hünär derejesini ýokarlandyryş merkeziniň müdürü.**

**Makalany resmileşdirenen: Balkan welaýat Baş bilim müdirligi.**

**Kabul edilen wagty: 2024-nji ýylyň 7-nji dekabry.**

## GEOMETRIÝA DERSINDEN OKUWÇYLARYŇ MESELE ÇÖZMEK BAŞARNYKLARYNY ÖSDÜRMEK

**Y**urdumyzda ýaşlaryň döwrebap bilimylym öwrenmegi we döredijilik bilen meşgullanmagy üçin giň mümkünçilikler döredilýär. Gahryman Arkadagymyzyň, Arkadagly Gahryman Serdarymyzyň taýsyz tagallalary netijesinde, ýurdumyzda alnyp barylýan bilim syýasaty üstünlikli amala aşyrylyar.

Umumybilim edaralarynda işleriň mazmun hem-de guramaçylyk taýdan talabalaýyk amala aşyrylmagy esasy wezipeleriň hatarynda durýar. Mekdep mugallymlarynyň okadýan dersleri boýunça guraýan sapaklarynyň ýokary derejede bolmagy talap edilýär. Okuwtarbiyeçilik işiniň netijeli bolmagy mekdep mugallymlarynyň sapaga taýýarlygyna, sapagyň maglumat üpjünçiligine, usulyýetine we ders mugallymynyň ussatlygyna köp derejede baglydryr.

Ýurdumyzda mekdep okuwyylaryna bilim bermek dünýä ylmynyň gazananlaryna laýyklykda alnyp barylýar: sanly bilim ulgamy mekdeplerde işieň ornaşdyrylyar, usulyýet ylmynyň döwrebap gazananlaryna daýanmak gündelik talaba öwrüldi, mugallymlaryň hem okuwyylaryň taýýarlygynда emeli aň tehnologiýasy işjeňlesdirilmäge çalsylyar. Okatmagyň innowasiýaly tehnologiýalaryna ulanmak, interaktiw usulyýetiň okuwyň barşyna barha giňden ornaşdyrylmagy, multimedia serişdeleriniň barha we barha işieň ulanylýşa girizilmegi döwrümiziň bilim ulgamynyň häsiyetli aýratynlyklarydyr. Mysal üçin, matematika sapagynda interaktiw tagtanyň ulanylýmagy mugallymy sapakda uzak wagtyň dowamynnda tagtada geometrik şekilleri çyzyp, sapak düşündirmekden halas edýär. Şu nukdaýnazardan, umumybilim berýän mekdepler bilimi sanlylaşdymak üçin programmalar, ýagny innowasiýa tehnologiýalary, şeýle hem döwrebap kompýuterler bilen üpjün edildi. Bu tehnologiýalar, esasan hem, matematikany öwretmekde täsirlidir. Matematikanyň düýpli ideýalarynyň biri algebrany we geometriýany öwretmekde okuwyylaryň mesele çözmeğen başarnyklaryny ösdürmekdir. Biz şu makalamyzda tekniki mümkünçilikleri ulanyp, şekilleri interaktiw tagtada görkezip, formulalaryň kömegini bilen şol şekilleriň üstünde amaly meseleleri çözmeğin mysalyny görkezmeğin maksat edindik.

Geometriýanyň planimetriýa bölümine degişli “Towerek we tegelek” temasy boýunça meseleler çözülende ulanmaly aşakdaky esasy formulalary okuwyylar bilmelidirler (tablisa interaktiw tagtada görkezilse, has täsirli bolar):

Toweregiň uzynlygy	$C=2\pi R$ $C=\pi D$	R – radiusyň uzynlygy D – diametriň uzynlygy
Duganyň uzynlygy	$\ell =$ $\ell=R\phi$	R – radiusyň uzynlygy $\alpha$ – duganyň gradus hasabyndaky ululygy $\phi$ – duganyň radian hasabyndaky ululygy
Tegelegiň meýdany	$S=\pi R^2$ $S=$	R – radiusyň uzynlygy D – diametriň uzynlygy
Sektoryň meýdany	$S=$	R – radiusyň uzynlygy $\alpha$ – merkezi burçuň gradus hasabyndaky ululygy
$\pi \approx 3,14$ – bu matematiki həmçelik san bolup, toweregiň uzynlygynyň aňlatma diameterne bolan gatashygyny aňladýar. $\pi =$		

**Mesele.**  $x^2+y^2+ax+by+c, \frac{a^2}{4} + \frac{b^2}{4} - c > 0$  formulalar bilen berlen deňlemeleriň geometrik figuralardan haýsyna degişlidigini görkeziň.

**Çözülişi:** Berlen deňlemeleri ýonekeyleşdirip, (özgerdi) alýarys:  $x^2+ax+\frac{a^2}{4}+y^2+by+\frac{b^2}{4}=\frac{a^2}{4}+\frac{b^2}{4}-c$ ;  $(x+\frac{a}{2})^2+(y+\frac{b}{2})^2=(\sqrt{\frac{a^2}{4}+\frac{b^2}{4}}-c)^2$ , görsemiz ýaly, bu aňlatma, merkezi  $(-\frac{a}{2}; -\frac{b}{2})$  nokat, radiusy  $R=\sqrt{\frac{a^2}{4}+\frac{b^2}{4}-c}$ , deň bolan towerekdir.

**Mesele.** Taraplary  $a=5$  sm,  $b=7$  sm we  $c=10$  sm bolan üçburçlugyň daşyndan çyzylan toweregiň radiusyny tapyň.

**Çözülişi:** Geronyň formulasyndan peýdalanyп, üçburçlugyň meýdanyň tapalyп:

$$P=\frac{a+b+c}{2}=\frac{5+7+10}{2}=\frac{22}{2}=11, S=\sqrt{P(P-a)(P-b)(P-c)}=\sqrt{11(11-5)(11-7)(11-10)}=\sqrt{11\cdot 6\cdot 4\cdot 1}=\sqrt{264}\approx 16,3.$$

Onda  $R=\frac{a\cdot b\cdot c}{4\cdot S}=\frac{5\cdot 7\cdot 10}{4\cdot 16,3}=\frac{350}{65,2}\approx 5,4$ .  $R\approx 5,4$  sm.

Geometriýanyň stereometriýa bölümünde “Köpgranlyklar” temasy boýunça esasy ulanylmalý formulalar (tablisa interaktiw tagtada görkezilmeli).

Prizmanyň gapdal üstüniň meýdany	$S_{gapd}=P\cdot L$	P – perpendikulár kesigiň perimetri, L – gapdal gapyrgasynyň uzynlygy
Prizmanyň görwümi	$V=Q\cdot H$ $V=B\cdot L$	Q – esasynyň meýdany, H – beýikliginiň uzynlygy, B – perpendikulár kesigiň meýdany, L – gapdal gapyrgasynyň uzynlygy
Gönübürgely parallelepipedin görwümi	$V=a\cdot b\cdot c$	a, b, c – parallelepipediň ölçegleri
Dogry piramidanýň gapdal üstüniň meýdany		P – esasynyň perimetri, $h_{gapd}$ – apofemanýň uzynlygy, Q – esasynyň meýdany, $\varphi$ – esasyň ýanyndaky ikigranly burçuň ululygy
Piramidanýň görwümi Q – esasynyň meýdany, H – beýikliginiň uzynlygy		
Kesilen dogry piramidanýň gapdal üstüniň meýdany		$P, P_1$ – esaslarynyň perimetrleri, $h_{gapd}$ – apofemanýň uzynlygy
Kesik (kesilen) piramidanýň görwümi		Q, $Q_1$ – esaslarynyň meýdany, H – beýikliginiň uzynlygy

**Mesele.**  $M$  nokat  $DABC$  tetraedriň  $ADB$  gapdal granynda ýatýar. Bu tetraedriň  $ABC$  esasynda parallel we  $M$  nokadyň üstünden geçýän tekizlik bilen kesişmesini guruň.

**Çözülişi:** Tekizlik kesigi  $ABC$  esasa parallel bolanlygy üçin, ol  $AB$ ,  $BC$  we  $CA$  göni çyzyklara-da paralleldir. Şeýlelikde, tekizlik kesigi tetraedriň gapdal granlaryny  $ABC$  üçburçluguň taraplaryna degişlilikde parallel göni çyzyklar boýunça kesýär. Mundan gözlenýän tekizlik kesigini gurmak üçin aşakdaky usul gelip çykýar.

$M$  nokatdan  $AB$  kesime parallel göni çyzyk geçireliň we  $DA$  hem  $DB$  gapyrgalar bilen kesişme nokatlaryny, degişlilikde,  $P$  we  $Q$  bilen belgiläliň. Soňra  $P$  nokatdan  $AC$  kesime parallel göni çyzyk geçireliň we  $DC$  gapyrga bilen kesişme nokadyny  $R$  harpy bilen belgiläliň.  $PRQ$  üçburçluk – gözlenýän tekizlik kesigidir.

**Mesele.** Gapdal gapyrgasy 3 sm we esasy 4 sm bolan dogry üçburçly prizmanyň doly üstüniň meýdanyny tapmaly.


**Çözülişi:** Ilki bilen tarapy 4 sm bolan deňtaraply üçburçluguň meýdanyny  $4\sqrt{3}$   $\text{sm}^2$ -e deňdigini tapýarys. Bu prizmanyň gapdal üstü bolsa 3 sany, taraplary 3 sm we 4 sm bolan gönüburçluklaryň meýdanalarynyň jemine, ýagny  $3 \cdot 3 \cdot 4 = 36 \text{ sm}^2$ -e deňdir.

Onda prizmanyň doly üstüniň meýdany:


$$S_{\text{du}} = 2 \cdot 4\sqrt{3} + 36 \approx 8 \cdot 1,73 + 36 \approx 13,85 + 36 \approx 50 \text{ sm}^2.$$

**Mesele.** Dogry piramidanyň esasy tarapy


### 1-nji çyzgy



### 2-nji çyzgy



### 3-nji çyzgy



12 sm bolan üçburçluk bolup, onuň apofemasy 20 sm. Bu piramidanyň doly üstüniň meýdanyny hasaplamały.

**Çözülişi:** Ilki bilen tarapy 12 sm bolan deňtaraply üçburçluguň meýdanynyň  $S_{\text{es}} = 36\sqrt{3}\text{sm}^2$ -e deňdigini tapýarys. Bu piramidanyň bir gapdal granynyň meýdany  $S = \frac{1}{2} \cdot 12 \cdot 20 = 120 \text{ sm}^2$ -e deňdir. Onda bu piramidanyň gapdal üstüniň meýdany:  $S_{\text{gü}} = 3 \cdot 120 = 360 \text{ sm}^2$ .

Onda piramidanyň doly üstüniň meýdany:

$$S_{\text{du}} = S_{\text{es}} + S_{\text{gü}} = 36\sqrt{3} + 360 \approx 36 \cdot 1,73 + 360 \approx 62,28 + 360 \approx 422 \text{ sm}^2.$$

Biz şu işimizde “Türkmenistanda tebigy we takyk ylmy ugurlara degişli dersleri okatmagy kämillesdirmegiň Konsepsiýasynyň” talaplaryndan ugur aldyk. Konsepsiýanyň esasy maksady sanly ulgamyň mümkünçiliklerinden peýdalanyp, tebigy we takyk ylmy ugurlara degişli dersleri okatmagyň mazmunyny amaly işler, durmuş mysallary bilen baýlaşdyrmakdyr. Bilşimiz ýaly, matematika iň gadymy ylymdyr. Onuň düzümine geometriýa, algebra we beýleki ugurlar degişlidir. Geometrik ölçegleriň takyklagy her bir amal edilýän işde, hususan-da, binagärlig-gurluşyk işinde, demir we awtomobil ýollarynyň gurluşygynda, ýer ölçeglerinde, umuman, ähli ölçeg etalony bolup hyzmat edýär.


*Matematika dersinden okuwçylara döwrebap bilim bermek, olaryň amaly (mysal-mesele çözümk) endiklerini, ukyplaryny we başarnyklaryny ösdürmek esasy şartlarıň biridir, çünkü okuwçylaryň şular ýaly başarnyklaryny ösdürmek orta mekdeplerde bu ugurdaky okuw sapaklarynyň talabalaýyk guralmagyna ýardam eder.*

*Amangül Nuryýewa, Aşgabat şäherindäki daşary ýurt dillerine ýöriteleşdirilen umumybilim berýän 74-nji “Bagtyýar nesiller” mekdebiniň mugallymy.*

*Makalany resmilediren: Aşgabat şäher Baş bilim müdirligi.*

*Kabul edilen wagty: 2024-nji ýulyň 3-nji dekabry.*

### 4-nji çyzgy



## DIALOG SÖZLEÝŞINI ÖSDÜRMEGIŇ LINGWODIDAKTIK AÝRATYNLYKLARY

**H**ormatly Prezidentimiziň tagallasy bilen ýurdumyzda ýaş nesli hemmetarapla-ýyn sazlaşykly ösdürmek barada ähli mümkünçilikler döredilýär. Berkurar döwletiň täze eýýamynyň Galkynыш döwründe bilimli, ýokary aň-düşünjeli, giň dünýägaraýyşly ýaşlar kemala getirilýär. Olaryň dünýä ülňülerine laýyk gelýän bilim almagy üçin, milli bilim ulgamynда döwrebap özgertmeler amala aşyrylýar.

Häzirki döwürde sanly bilim ulgamyny ösdürmegiň we daşary ýurt dilleriniň okadylysynы kämilleşdirmegiň düzgünnamalary esasynda, “Türkmenistanda daşary ýurt dillerini okatmagy kämilleşdirmegiň Konsepsiýasynyň”, “Berkurar döwletiň täze eýýamynyň Galkynыш: Türkmenistany 2022 – 2052-nji ýyllarda durmuş-ykdasydy taýdan ösdürmegiň milli Maksatnamasynyň”, “Türkmenistanda umumybilm maksatnamalary boýunça okatmagy usulyyetini kämilleşdirmegiň 2028-nji ýyla çenli Konsepsiýasynyň” talaparyndan ugor alnyp, milli bilim ulgamyny kämilleşdirmäge, ulgamyň işini döwrebaplaşdyrmaga, mekdebe çenli çağalar edaralaryndan başlap, ýokary okuw mekdeplerine çenli bilim bermegiň ähli derejelerinde öndebarýyj innowasiýa çemeleşmelerini we usullaryny giňden ornaşdyrmaga aýratyn ähmiyet berilýär.

Mugallymçylyk mekdeplerinde iňlis dilini öwretmegiň usulyyetiniň özboluşly aýratynlyklarynyň bardygyny bellemelidir. Yörite orta hünär okuw mekdeplerinde dil öwretmegiň öňki dowam edip gelýän adaty usullaryndan başga-da, täze-täze usullar döredilýär. Her bir täze okuw usulynyň döremegi şol ugurda bitirilýän pedagogik hyzmatyň netjesidir. Jemgyét ösyär we onda örän köp görnüşli ýagdaýlar, hadysalar, düşünjeler özleşdirilýär, munuň şeýle bolmagynda daşary ýurt diliniň hyzmaty uludyr, çünkü dil jemgyetdäki her bir täze özgertmäni şöhleendirilýär. Dil – jemgyetçilik tazeliklerini beyan edýär, hut şonuň üçin-de onuň jemgyetçilik hyzmaty uludyr. Iňlis dilinde sözleyiş we ýazuw başarnyklarynyň öwredilmegi we durmuşda ulanylmaý şahsyetiň jemgyetçilik gurşawynda aňly-düşünjeli hereket etmegini şertlendirilýär. Iňlis diliniň grammatisasy,

tekstiň dernewi, sözleyişi kämilleşdirmek, dili intensiv we aňly-düşünjeli özleşdirmek, meseleleýin okuw ýaly usullar möhüm ähmiyete eyedir.

Iňlis dilini okatmagy umumy ulgamy öwrenijileriň sözleyisini ösdürmäge gönükdirilendir. Ähli ýyllarda öwrenilýän grammatik materialy ularmaga degişli sözleyiş işini öwretmek hem amala aşyrylýar. Sözleyiň birnäçe görnüşi tapawutlandyrylýar: 1) reseptiw görnüşleri: diňläp düşünmek we okap düşünmek (bir dilden beýleki dile terjime etmek sözleyiň köməkçi görmüşidir); 2) öndümlü (konstruktiv) görnüşleri: sözleyiş dili we ýazuw dili. Sözleyiň her bir görnüşi özboluşly bolup, olaryň her biri üçin degişli öwretmek usullary we gönükmeleriň özboluşly ulgamy bardyr. Sözleyiş iki görnüşde – dilden we ýazuw görnüşinde bolup, dilden sözleyiş dialog, monolog görnüşlerde amala aşyrylýar.

Dialog sözleyiň görnüşi hökmünde anyk, diňe özüne mahsus häsiyetlere eyedir, onuň aýratynlygy dialog öwredilende we gönükmeler ulgamy düzülende göz öňünde tutulmalydyr. Dialog edebi gepleşik diliniň sözleyiş görnüşi üçin mahsusdyr. Ol öz-özünden bolýanlygy, ýörite, öňünden ölçerilen guramaçylygyň ýoklugy, sözleyiň logiki taýyaratlyş serişdelerini saýlamakda otnositel erkinligi, dili beýan etmegiň, hususan-da, doly däldigi we başgada birnäçe aýratynlyklary bilen tapawutlanýar, ol aýratynlyklar gürründeşleriň günden-göni gürruň pursadynda biri-biri bilen gatnaşykda bolýandygyndan gelip çykýar (köplenç, ýagdaý, mimika, el hereketleri bilen gönükdirilýär). Şunda, elbetde, dialog sözleyişi doly derejede dilden sözleyişe mahsus aýratynlyklary, aýratyn-da, ekspressiwligi, duýga täsirliliği bilen häsiyetlendirilýär.

Monolog hem-de dialog sözleyişde olaryň her biri üçin aýratyn düzüm bölekleri we sözlemleriň baglanyşyk usullary tapawutlandyrylyp bilner. Monolog sözleyişde goşma sintaktik bitewülik, dialog sözleyişde bolsa dialogik birlilik şeýle aýratynlykdyr (*Севастьнова А.В. Инновационные методы преподавания английского языка. Электронный журнал «Экстернат». РФ, 2019. [http://ext.spb.ru/2011-03-29-09-03-14/152-special-education/14315\\_Innovatsionnye\\_metody\\_prepodavaniya\\_angliyskogo\\_yazyka.html](http://ext.spb.ru/2011-03-29-09-03-14/152-special-education/14315_Innovatsionnye_metody_prepodavaniya_angliyskogo_yazyka.html)*).

Dialog birligi dialogyň has iri many-düzüm birligi bolup çykyş edýär. Ol öz aralarynda many we düzümi boýunça berk baglanyşykly iki, seýrek ýağdayda, üç ýa-da dört sözlemden durýar. Şonda birinji sözlemiň mazmuny we şekili ikinji sözlemiň mazmunyny we şekilini kesgitleýär we ş.m. (*Нұжса И.В.* Традиционные и инновационные методики обучения иностранным языкам. Применение инновационных методов обучения иностранным языкам в школе: учебно-методическое

– habar, habar – soragy anyklaýan, sorag – jogap – habar, haýyış – ylalaşma – minnetdarlyk, sorag – jogap – haýyış – ylalaşma, salamlaşyklar – salamlaşyklar – haýyış – ylalaşma ýaly birnäçe toparlara, görnüşlere we kiçi toparlara bölünýär. Şunda dialogyň her bir topary özbuluşly sintaktik we äheň gurluşyna, käwagt leksik aýratynlyklara hem eýedir, meselem, sorag sözleriniň we ownuk bölekleriň, buýruk hemde ýüzlenme ümlükleriň bolmagy onuň özbuluşly gurluşynyň bardygynyň mysallarydyr.

Birinji replikanyň intonasion we many gutarnyksyzlygy, replikalary guramakda parallelizm we ikinji replikanyň kanuny doly däldigi – bularyň hemmesi bir replikany beýleki bilen berk baglanyşdyrýar,

olaryň utgasmasyny bitewi  
g u r -  
l u š a  
öwür-  
ý a r.  
Dia-  
logik  
söz-  
leý -  
ş i ğ  
repli-  
kalary-  
na söz-  
sözleriň  
sözle-  
leriniň  
susdyr.  
Köplenç, bu gysga, doly däl sözlemlerdir. Dialogda  
gepleşik formulalary (klişe) köpdür, ol ümlüklerde,  
modal sözlere baýdýr.

leme girýän  
doly aýdylmazlygy,  
riň we jümleleriň bölek-  
ýerlerini çalyşmalary mah-  
köplenç, bu gysga, doly däl sözlemlerdir. Dialogda  
gepleşik formulalary (klişe) köpdür, ol ümlüklerde,  
modal sözlere baýdýr.

Iňlis dilinde dialog sözleyişiniň sözlemleriniň doly däl (elliptik) bolmalydygy, öwrenijileriň hemme wagt jogap replikalarynyň hötdesinden gelip bilmeyändikleri hökman göz öňünde tutulmalydyr. Komponentleri özara baglanyşykly bolan doly sözlem nusgalaryny özleşdiren talyba adaty sözleyişde gerekli şekili saýlap almak kyn bolýar. Şu ýerden dialogik birlikleriň sorag we jogap replikalaryny öwretmek boýunça ýörite taýýarlyk gönükmeleriniň zerurlygy gelip çykýar.

Dialog sözleyiş öwredilende, anyk ulgam we yzygiderlilik bolmalydyr. Dialoglaryň görnüşleri



пособие. – Орск:  
Издательство ОГТИ,  
2009. 8-25 с.). Шонуň üçin dialog

öwredilende, sözleyişin birligi hem aýratyn jümle bolman, eýsem, dialog birligi bolmalydyr. Käbir mugallymlar dialogy soraglar we jogaplar diýip ýalňyş düşündiryärler. Hakykatda, ol hemise beýle däldir. Dialogy diňe sorag-jogap gönükmeleriniň kömegi bilen öwretjek bolmak ýeterlik däldir.

Dialogda talyba ýygy-ýygydan işjeň däl orun berilýär, ol, adatça, diňe jogap berýär, soraglary bolsa mugallym berýär. Üstesine-de, soraglary düzmemek, dialoglary ýat tutmak boýunça gönükmeler käte sözleyişin kommunikatiw hyzmatyny peseldýär, sebabi bu ýagdaylarda hyýaly sôhbetdeşin jogap mümkünçiliği çäkli bolýar, ol hem dialog sözleyisi öwretmäge pâsgel berýär.

Dialog replikalary, adatça, sôhbetdeşin dil we dildeň daşary hereketlerini ýüze çykarýan höwes hem-de beýleki sôhbetdeşin jogap-täsir replikalaryna bölünýär.

Manysy we görnüş aýratynlyklary hem-de äheňi boýunça dialogik birlikler: sorag – jogap, habar

tapgyrlaýyn özleşdirilýär. Şeýlelikde, talyplar dialogik sözleýsi diňlemegi we oňa düşünmegi, onuň replikalaryny dogry aýtmagy, nusga boýunça dialog düzmegi bütinleý özbaşdak öwrenýärler. Dili biliş derejesi ýokary bolan talyplarda bu endikler ösdürilýär we kämilleşdirilýär. Öwrenijileriň bu tapgyrdaky dialog sözleýsi durmuşy wakalar we öwrenijileriň şahsy tejribesi bilen gönüden-göni baglanyşkly zatlar barada pikir alyşmalardan ybarattdyr. Söhbetdeşlikde dialogyň aýratyn replikalary üç-dört sözlemli uly bolmadık baglanyşkly jümleler bilen utgaşýar. Her tarapdan üç-dört replikadan ybarat dialog göwrümi boýunça ýeterlik hasaplanýar. Şonda sorag-höweslendirme we jogap-tásır replikasy diňe ýeke däl-de, eýsem, birnäçe sözlemden ybarat bolup biler.

Sözleýsi kämilleşdirmek maksat edinilýän toparlaryň iňlis dili sapaklarynda söhbetdeşlige uly orun berilmelidir. Her bir söhbetdeşlik leksik-grammatik materialyň tematik düzüliş ýörelgesine laýyklykda guralýar. Şeýle sapaga mugallymyň taýýarlygy aşakdakylardan ybarattdyr:

1. Söhbetdeşligiň temasy bellenilýär.
2. Söhbetdeşligiň mümkün bolan ugurlary göz öňünde tutulýar, onuň meýilnamasy düzülýär.
3. Saýlanan temanyň kadaly açylyp görkezilme-gi üçin sözleýiš taýýarlygy görülyýär (sözler, söz düzümleri, frazeologik aňlatmalar, dialog birlikleri).
4. Bu tema-ýagdaý materialy (tematik ýygyny) sapakda sözleýiš aragatnaşygynyň ýagdaýlaryna girizilýär.

Talyplaryň dialog sözleýsini kämilleşdirmek üçin şu gönükmeleri teklip edip bileris:

1. Dört-bas replicaly gysga dialoglary ýat tutmak we meňzeşlik boýunça ýakyn ýagdaý esasında öz dialoglaryň düzmek.
2. Gürküni dowam etmek başarnygyny öwretmek (*How would you react, if someone had told you ....*). Bu tär bir görünüşli replika gorundan şol ýagdaýa has gabat gelýänini özbaşdak saýlamak başarnygyny ösdürýär.

3. Sözleýišden öňki gönükmeler ýerine ýetirilende, gysga dialoglary düzmek. Bu esasda görkezilen grammatick ýagdaýy işjeňleşdirmek üçin düzümi boýunça meňzeş dialog birlikleri düzülýär.

4. Berlen ýagdaý boýunça dialog düzmek (rep-likalaryň işjeňleşmegi we jogap seslenmä çagyryş).

Dili bilşı ýokary derejede bolan talyplar bilen ara alyp maslahatlaşylýan meseleleriň gurşawy üýtgeýär. Bu meseleler talyplaryň okuw-zähmet işleri, toparyň, şäheriň, ýurduň we ş.m. durmuşy bilen baglanyşkly meselelerdir. Sözlemleriň düzümi hem üýtgeýär. Dialoglarda goşma sözlemler peýda bolýar. Dili öwretmekde şeýle sözlemleriň peýda bolmagynyň ähmiyetli orny bardyr.

Ýokarda bellenilenleri jemläp, mikrodialoglary işlemegiň tapgyrlaýyn bolmalydygyny bellemek gerek:

1. Tekstden öňki tapgyr. Tekstiň öňünden gelýän sözleýišden öňki gönükmeleri ýerine ýetirmegiň dowamynda dil öwrenijiler mikrodialoglary (okuw tekstiniň materialynda) düzmek boýunça türgenleşyärler.

2. Esasy tapgyr – tekst bilen tanyşlyk. Analitik-sintetik iş, replikalary ýönekeý we goşma sözlemlerden ybarat sözlemara baglanyşyk bilen birleşen dialoglary düzmegi öwretmäge mümkünçilik berýär.

3. Tekstden soňky tapgyr. Tekstiň leksik esasyny ulanyp, dil öwrenijiler hödürlichen ýagdaýlar boýunça (dialog-nusgalary ulanyp bolýar) dialoglary düzýärler.

Ýurdumyzyň mugallymçylyk ugurly orta hünär okuw mekdeplerinde innowasion bilim tehnologiýalarynyň we okatmagyň interaktiw usullarynyň okuw işlerine giňden ornaşdyrylmagy we olaryň netijeli ulanylmasý iňlis dilinde dialog sözleýşini maksadalaýyk öwretmäge we öwrenmäge uly mümkünçilikleri açýar. Hormatly Prezidentimiziň beýik başlangyçlaryndan gözbaş alýan bilim özgertmeleri “Türkmenistanda sanly bilim ulgamyny ösdürmegiň Konsepsiýasyny”, “Türkmenistanda daşary ýurt dillerini okatmagy kämilleşdirmegiň Konsepsiýasyny”, “Türkmenistanda umumybilib maksatnamalary boýunça okatmagyň usulyýetini kämilleşdirmegiň 2028-nji ýyla çenli Konsepsiýasyny” üstünlikli amala aşyrmaga ýardam edýär.

**Aýjahan Babaýewa, Berdimuhamed Annaýew adyndaky Arkadag şäher mugallymçylyk orta hünär okuw mekdebiniň direktory.**

**Makalany resmileşdirenen: Berdimuhamed Annaýew adyndaky mugallymçylyk orta hünär okuw mekdebi.**

**Kabul edilen wagty: 2025-nji ýylyň  
20-nji ýanwary.**

## MAGTYMGULYNYŇ ŞYGYRLARYNDA TEBIGAT PELSEPESENİŇ TALYPLARY TERBIÝELEMEDÄKİ ORNY

**T**aryhyň mizemez sahypalaryndan gözbaş alyp gaýdýan, gadymy hem müdimi edebi çeşmelerimizde tebigaty öwreniň ylmy adamzat jemgyétiniň tebigat bilen sazlaşykly gatnaşyklaryny açyp görkezýär.

Şu sazlaşygyň dowam etmegi üçin ýaşlaryň ekologiýa terbiýesiniň üzňüksiz dowam etmegi zerurdyr. Ekologiýa terbiýesi yzygiderli hem ul-gamlaýyn alhyp barylса, dogduk mekanynyň abat hem abadan görnüşde saklanmagy, onuň tebigy baýlyklaryna rejeli çemeleşilmegi barada alada edýän ýaş nesli ösdürüp yetişdirmek başardar. Ekologiýa terbiýesi ekologiýa medeniýetiniň emele gelmeginiň ilkinji tapgyrydyr. Ekologiýa medeniýeti bolsa tebigata, gurşawa, özüne hem töwerekdäki lere oňyn garaýsyň kemala gelmegidir. Ekologiýa medeniýetini terbiýelemegiň täsirli usullarynyň biri bu işi edebiýat sapaklarynda ýola goýmakdyr, çünkü edebiýat adamyň ruhuna täsir edýär. Watana bolan söýgi duýgusyny, tebigy gurşawa aýawly çemeleşmegi terbiýelemek edebiýatyň esasy wezipesidir. Şu babatda milli şahyrymyz Magtymguly Pyragynyň döredijiligi hemmelere nusgalykdyr. Beýik şahyrymyz tebigatyň gözelligi barada örän köp şygyrlary döreden akyldardyr. Biz şu makalamyzda Magtymguly Pyragynyň tebigaty taryplap ýazan goşgularynyň ekologik terbiye bermekde eýeleýän orny barada söz açmakçy.

XVIII asyryň beýik akyldary Magtymguly Pyragynyň döredijiliginde adam bilen tebigatyň özara gatnaşyklary ussatlyk bilen beýan edilýär. Şahyr “Bady-sabany görsem” goşgusunda: *Hydry kimin çöllerde // Ylyas kimin köllerde // Kowus kimin daglarda // Ýagşy, ýamany görsem* (Magtymguly. Saýlanan goşgular. – Aşgabat: “Türkmenistan”, 1977. 42 s.) diýmek bilen, tebigatyň mysalynda dünýäni görmäge çalyşýar. Beýik akyldaryň şygyrlarynda tebigata dine bir maddy gymmatlyk däl, eýsem, ruhy gymmatlyk hökmünde hem garalýandygy mugallymyň okuwçylara ekologik terbiye bermek işinde täsirli serişdeleriň biridir. Adamlarda tebigata bolan söýgi onuň baýlyklaryna aýawly çemeleşmek duýgusynyň terbiýelenmegine ruhlandyrýar. Şahyr ýasaýşy berkarar edýän maksatdan ugur alyp, adamlaryň

bagly durmuşda ýaşamaklaryny arzuw edipdir. Ol öz arzuw-hyýallaryny, şol döwrün durmuşyny tebigatyň janly dünýäsi arkaly ussatlyk bilen şygyrlarynda beýan edipdir. Akyldar şahyr türkmen tebigatyň, onuň otuny-çöpüni, haýwanat dünýäsini gowy bilipdir. “Içinde”, “Dahan peýda”, “Ýeli Gürgeniň”, “Hasar dagy”, “Näler görüner” goşgusunda:

*Meşeleri şır-peleňli,  
Gülgüzar nowça bileňli,  
Gün düşmedik ter öleňli,*

*Cesmeli çayýlar görüner* (*Şol ýerde*, 110 s.) diýip beýan etse, “Dag saýar” diýen goşgusunda tebigat bilen baglanyşdyryp, onuň baý ösumlik we haýwanat dünýäsini çeperçilik bilen wasp edipdir.

Magtymguly Pyragynyň şygyrlarynda, türkmeniň häsiýetinde bolşy ýaly, tebigata ýakynlygynda onuň şypaly howasy bilen derdini bejerendigi, ýalňyzlygyny köşesdirendigi wasp edilýär. Bu barada onuň “Daşlar bile” diýen goşgusunda (*Şol ýerde*, 550 s.) öz içki duýgularyny tebigat bilen baglanyşdyryp beýan edýär. Bu goşgyny okanyňda, setirlerde Magtymgulyn dünýäniň gamyny tebigat bilen paýlaşmak isländigine düşünýaris.

Pyragy tebigaty iňňän syncylyk bilen öwrenip, şygyrlarynda özboluşly tebigat pelsepesini ulanyp, onuň many-mazmunyny baýlaşdırýar. Ýazylanyna köp ýyllar geçen-de bolsa, goşgularynyň çeperçiliği bilen halkyň söýgüsine eýe bolandygyna göz ýetirýar. Ol özünüň jigerbentlerini aldyranda, perzent awysyny tebigatyň jandarlarynyň çekýän hasraty bilen deňesdirip, “Yzlamaýan bolarmy?” diýen şygyrynda şeýle beýan edýär:

*Bir kákilik aldyrsa körpe balasyn,  
Sayräy-sayıray, yzlamayań bolarmy?  
Bir bilbil ýitirse gyzyl lälesin,  
Hasratyndan sözlemeýen bolarmy?* (*Şol ýerde*, 94 s.).

Pyragynyň ýşky-liriki goşgularyny tebigat bilen baglanyşdyryp, tebigatyň ajaýyp pursatlaryny gyzyn gözelligine, görküne deňäp beýan etmegi okyja ýiti täsir edýär.

Gün ýaşanda, şöhlesi ýere düşyär, şol pursatda gündogardan Güne garşy Aý dogýar. Tebigatyň bu owadanlygyny wasp etmek, elbetde, aňsat düşmeyär. Şahyr gözelleriň görküni şol pursada deňeyär we “Bu gün” diýen goşgusunda şeýle belläp geçýär:

*Dogdy asmanyň Zöhresi,  
Çyn aşyga döwran bu gün.  
Açyldy zemin lälesi,*

*Üşbu dünyä reýhan bu gün (Şol ýerde, 149 s.).*

Magtymguly Pyragy tebigatyň gözelliklerine guwanjyny, buýsanjyny jahana ýáýmagyň ussatlarça hötdesinden gelipdir. Akyldar “Yaýlahlary bar” diýen goşgusynda ýurdun güzel ýaýlalarynyň, bag-bakjalarynyň, arassa howasynyň adam saglygy üçin dermandygyny wasp edýär.

Häzirki wagtda dana akyldaryň setirlerinde waspy ýetirilen, gözelligiň we joşgunly ýasaýşyň gözbaşy – ýurdumyzyň tebigaty ekologik taýdan arassa saklanylýar, tokaýlar goralýar, olardan netijeli peýdalanylýar. Türkmenistany bagy-bossanlyga öwürmek baradaky döwlet maksatnamalary üstünlikli durmuşa geçirilýär. Ynsanperwerligiň belent ýorelgelerini hem-de zähmetsöyerligi rowaçlandyrýan beýik akyldarymyzyň arzuw eden ajaýyp eyýamynda ýasaýarys.

Hormatly Prezidentimiziň parasatly baştutanlygynda bagtly geljegin röwßen ymaratlaryny gurýarys. Berkalar döwletimiziň täze eyýamyňnyň Galkynyş döwründe Magtymguly Pyragynyň edebi mirasy bagtyýar halkemyzyň kalbynda ruhy galkynyş döredýär. Gahryman Arkadagymyzyň “Ynsan kalbynyň ölçümejek nury” atly kitalyndaky: “Mähriban türkmen topragymyzyň hakyky watançysy, joşgunly we şirin zybanly Magtymguly Pyragynyň şygyr diwanalary nesillerde watansöýüjiligi, ynsanperwerligi terbiýelemekde gymmatly ruhy çeşmedir” (*Gurbanguly Berdimuhamedow*. Ynsan kalbynyň ölçümejek nury. – Aşgabat: TDNG, 2014. 21 s.) diýen setirleri dana şahyryň gymmatly edebi mirasyna goýulýan belent sarpadır.

Beýik akyldaryň döredijiliginde ýurdumyzyň tebigy gözelliklerine guwanmak we ony goramak, tebigatyň baýlyklaryny aýawly saklamak, Watanyň janyň-teniň bilen söýmek duýgularы çeper beýan edilýär. “Pähim-paýhas ummany, Magtymguly Pyragy” ýylynda ýurdumyza milli şahyrymyzyň doglan gününiň 300 ýylligý halkara derejesinde dabaraly bellenildi.

Biz guraýan sapaklarymyzda talyplara beýik şahyrymyz Magtymguly Pyragynyň şu isimizde getirilen goşgularыndan başga-da, onuň çeper eserleriniň mysalynda söz sungatynyň

başlangyjynyň halk döredijiliginden geçendigini düşündiryäris. Mysal üçin, “*Köp sözün azy ýagşy, az sözün – uzy*” ýaly pähimleriň düýp çeşmesiniň nakyllardan gaýdýandygyny şahyryň şygylarynda mäkäm orun tutandygy bilen aýdýanlarymyzy delillendirýäris. Magtymguly adamyň doğrucyl bolmagyny ündeyär. Ömürboýy çyn sözli adam köpüň geregidir. Adam lebzi bilen halal ýasaýandır. Lebzinde durmaýan adam jemgyýete sygmaz. Şahyryň ynsanlaryny edep-ekramly bolmagyny tebigatyň gözelliginiň mysalynda deňeşdirmeye usullaryna daýanýan şygylary mese-mälîm düşündiryär. Magtymguly Pyragynyň eserlerini öwrenmegiň jemleýji sapaklary hökmünde “Magtymguly Pyragynyň eserlerinde tebigatyň waspy”, “Magtymgulynyň eserlerinde tebigatyň mysalynda adama häsiýetnama berlişi” we ş.m. temalary synpdan daşary iş hökmünde teklip etmek ýa-da edebiýat gurnagynyň temasy hökmünde peýdalanmak bolar.

ÝUNESKO-nyň Ýerine ýetiriji geňeşiniň 2023-nji ýylyň maýyndaky 216-njy mejlisinde Magtymguly Pyragynyň golýazmalar toplumy bu guramanyň “Dünýäniň hakydası” maksatnamasynyň Halkara sanawyna girizildi. Onuň eserleri dünýä dilleriniň köpüsinde neşir edildi. Magtymguly bu gün ähli eyýamlaryň we halklaryň şahyryna öwrüldi. Türkmeni dünýä gaýtadan tanatdy. Onuň pelsepewi döredijiligini dünýäniň alymlary düýpli öwrenýärler, ykrar edýärler. Hormatly Prezidentimiz Serdar Berdimuhamedowyň, Gahryman Arkadagymyzyň taýsyz tagallalary netijesinde milli şahyrymyz Magtymguly Pyragynyň edebi-filosofik döredijiliği bilen dünýä okyjisy tanyşdy. Akyldar şahyrymyzyň milli we umumadamzat ruhy ösüşlerine goşant goşýan ideýalaryny halkara jemgyýetçilige giňden tanatmakda ägirt uly işleri amala aşyrýan Gahryman Arkadagymyzyň we Arkadagly Gahryman Serdarymyzyň janlary sag, başlary dik, alyp barýan il-ýurt bähbitli işleri elmydama rowaç alsyn.

**Almagül Ýazdurdyýewa, Gurbansoltan eje adyndaky Daşoguz lukmançylyk orta okuwmek debiniň mugallymy.**

**Makalany resmileşdiren: Gurbansoltan eje adyndaky Daşoguz lukmançylyk orta okuwmek debi.**

**Kabul edilen wagty: 2025-nji ýylyň 17-nji ýanvary.**

## “ALTYN ASYR” TÜRKMEN KÖLÜNIŇ ŞOR-ZEÝ SUWLARYNYŇ TOPLUMLAÝYN ULANYLYŞY

**T**ürkmen halkynyň Milli Lideri Gahryman Arkadagymyz: “Diňe bir biziň ýurdumyz üçin däl, eýsem tutuş Merkezi Aziýa sebiti üçin iňňän uly ähmiýeti bolan “Altyn asyr” Türkmen kölümiz hem beýik işlerimiziň ajaýyp miwesidir, milletimiziň buýsanjydyr” (*Gurbanguly Berdimuhamedow*). Suw – ýasaýşyň we bolçulygyň çeşmesi. – Aşgabat: TDNG, 2015. 32 s.) diýip belleýär. Alym Arkadagymyzыň bu görkezmesini ýerine ýetirmekde möhüm işleriň biri “Altyn asyr” Türkmen kölünü döretmek hem ony talabalaýyk ulanmakdyr.

Ýurdumyzyň ýokary okuw mekdeplerinde daşky gurşawy goramak bilen baglanyşkly geçirilýän hemme dersde suwlary aýawly peýdalanmak, olaryň ýerasty we ýerüsti gorlarynyň möcberini gorap saklamak, olary hapalanmakdan goramak bilen baglanyşkly temalar öwredilýär. Biziň su makalamyz, şol temalar öwrenilende, talyplara goşmaça gollanma bolup hyzmat eder.

“Altyn asyr” Türkmen kölünüň milli ykdysadyjetimizi kuwwatlandyrmakda, oba hojalygyny, onuň ekerançylyk, maldarçylyk pudaklaryny ýokarlandyrmakda, azykönümleriniň mukdaryny artdyrmakda, ýurdumyzda azyk garaşsyzlygyny gazanmak ugrundaky işlerde, halkyň ýasaýyş-durmuş derejesini ýokarlandyrmakda, halkmyzyň täze iş orunlary bilen üpjün etmekde hem ähmiýeti örän uludyr.

Garagum sährasynda kölün döredilmeginiň suw serişdeleriniň hapalanyp egsilmezliginiň, ýerleriň şorlaşmagynyň öünü almak, olaryň hasyl berijiliğini saklamak bilen bir hatarda, olary oýlanyşkly peýdalanmak ýaly meseleleri çözmeke hem ähmiýeti uludyr.

“Altyn asyr” Türkmen kölünüň şor suw akaba ulgamlarynyň aýry-aýry böleklerinde suwuň düzümindäki zyýanly duzlaryň ýokary mukdary agyz suw hem-de hojalyk ähmiyetli zerurlyklary, şol sanda, oba hojalyk ekinleriniň suwarylmagy üçin şor-zeý suwlary ulanmaga ýol bermeýär. Şonuň bilen baglylykda, bu maksatlar üçin, şor-zeý suwlaryny onuň düzümindäki duzlardan arassalamak zerurlygy ýuze çykýar. Süýji suwlaryň ýetmezçilik edýän ýerlerine agyz suwy hökmünde, senagat suw

üpjünçiligi hem-de oba hojalyk ekinleriniň suwaryl-magynda, arassalanan şor-zeý suwlary ulanmagyň möhüm ähmiýeti bardyr. Şol sebäpli, şor-zeý suwlaryny duzlardan we beýleki zyýanly maddalardan arassalamakda häzirki zamanyň ýokary netijeli usullaryndan peýdalanmak zerur.

“Altyn asyr” Türkmen kölünüň Baş şor suw akabasynyň ugrundaky ýerleriň aglab alegini çöl öri meýdanlary tutýar. Çöllük ýerleriň ösümlikler dünýäsi uly gyrymsy agaçlardan başlap, bir ýillyk efemerlere čenli ösümlikleriň dürlü görnüşlerinden ybaratdyr. Has pes derejede ýaýrandygyna garamazdan, bu ýerde ownuk şahly mallaryň we düýeleriň iýimiňi üçin ähmiýeti uly bolan ýarym gyrymsy ýowşan (*Artemisia*), çogan (*Chenopodiaceae*), port, gyrymsy daneli (*Poaceae*) we tomus-güýz möwsümünde gögerýän birýillyk ösümlikler duş gelýär.

Çöllük öri meýdanlaryň ot-iýmlik gory uly bolman, olaryň göwrümi pesdir. Bu zolakdaky öri meýdanlaryň dürlü görnüşlerinde harçlanýan ortaça ýillyk ot-iýmlik ätiýaçlyklary 0,6 – 2,3 s/ga aralgynda üýtgäp durandyr. Ot-iýmlik gorlaryny toplamagyň we öri meýdan ekinleriniň möwsümleýin harçlanlyşynyň häsiýeti boýunça, çöllük öri meýdanlary dowarlaryň we düýeleriň tutuş ýlyň do-wamynda bakylmagy üçin oñaýlydyr.

Bu ýerde gyş-ýaz möwsümleýinde gögerýän gyrymsy agaçlar has giňden ýaýrandyr, şonuň bilen baglylykda, ot-iýmlik gorlarynyň has ýokary derejeleri ýaz möwsümine gabat gelýär. Ýazda bu ýerlerde gögerýän esasy ot-iýmlik ekini ýylakdyr (*Carex physodes*). Bu ösümligin aprel aýynyň aýaklaryna, gurak ýyllarda bolsa aprel aýynyň ortalaryna čenli täzeden gögermek ukyby bardyr.

Türkmenistanly alymlaryň belleýsi ýaly, bahar paslynda meýdan ot-iýmleriniň harçlanlyýan böleginiň ýarysy, beýleki pasyllarda bolsa galan bölekleri ulanylýar. Ýaz möwsümünde çöllük ýerlerde giňden ýaýran sazak-ýylak öri meýdanlarda ösümlikleriň umumy ot-iýmlik göwrüminin 90%-ne golaýy gögerip, olaryň diňe ýarysy gara mallary iýlemek üçin harçlanlyýar. Ýaz möwsüminden başlap gyş möwsümine čenli, harçlanlyýan ot-iýmlik ätiýaçlyklaryň kem-kemden azalmagy çöllük öri meýdanlarynyň özboluşly umumy aý-

ratynlygydyr. Şonuň bilen baglylykda, çöllük öri meýdanlary tutuş ýylyň dowamynda ulanylanda,

T/b	“Altyn asyr” Türkmen kölünüň şor akaba suwlarynyň ugurlary	“Altyn asyr” Türkmen kölünüň çägindäki tebigy öri meýdanlarynyň mallaryň jan başyna düşyän çägi (gektar hasabynda)			
		Tebigy ýagdaýda		Şor suw akaba suwlaryny ulanmak bilen goýunlar	
		goýunlar	düýeler	goýunlar	düýeler
1	Baş şor suw akabasy (Balkan welaýatynyň çägi)	10	27	6	16,2
2	Ahal welaýatynyň çäkleri	9	24,3	5,4	14,6
3	Ahal welaýatynyň Tejen bölegi	9	24,3	5,4	14,6
4	Mary welaýatynyň çäkleri	10	27,0	6,0	16,2
5	Lebab welaýatynyň çäkleri	10	27,0	6,0	16,2
6	Daşoguz ugrı	9,6	25,9	5,8	15,6
7	Baş Çepkenar şor suw akabasy	11,3	30,5	6,8	18,3
8	Jar ugrı	10	27,0	6,0	16,2
9	Baş Murgap şor suw akabasy	8,7	23,5	5,2	14,1
10	Merkezi Tejen şor suw akabasy	10	27,0	6,0	16,2
11	Gäwers ugrı	10,6	28,6	6,4	17,2
12	Aşgabat ugrı	8,7	23,5	5,2	14,1
13	Gökdepe ugrı	8,7	23,5	5,2	14,1
14	Balkan ugrı	10,5	28,4	6,3	17,0

#### “Altyn asyr” Türkmen kölünüň şor akaba suwlarynyň tebigy öri meýdanlarynda ulanylyşynyň görkezijileri

dowarlary gyş möwsümimde bakmak üçin, öri meýdanlaryny artdyrmaq zerurdyr.

“Altyn asyr” Türkmen kölünüň şor suw akaba ulgamlarynyň täsir edýän zolagynda ýerleşen öri meýdanlarynyň esasy ýetmezçiliği bu ýerde tebigy şertlerde emele gelyän ot-iýmlik gorlaryň azlygy bolup, az ygally ýyllarda has-da çylşyrymly ýagdaýlaryň döreýänligidir. Mundan başga-da, bakylýan mallaryň baş sanynyň artmagy bilen, öri meýdanlaryň ösümliklerine agramyň salynýandygy sebäpli, ösümlik gatlagy egsilýär we netijede, onuň mukdary oñaýsyz üýtgeýär. Bu ýagdaý, öz nobatynda, öri meýdanlaryň öndürjiligini pese düşürüýär we şular ýaly öri meýdanlarda dowar bakmagyň aňryçak sanynyň bir baş üçin 6-dan 14 gektara čenli, düýeler üçin bu görkezijiniň 25 – 30 gektara deň bolmagyny talap edýär.

Esasy bölegi Merkezi Garagum çölünüň içinden geçyän “Altyn asyr” Türkmen kölünüň şor suw akaba ulgamlarynyň gurluşygy we degişlilikde, olaryň şor-zeý suwlarynyň ulanylmas biodürlüligi we çöllük öri meýdanlaryň öndürjiligini gowulandyrmaç üçin has ähmiyetli bolan goşmaça mümkünçilikleri döredýär.

Türkmenistanyň Çöller, ösümlik we haýwanat dünýäsi milli institutynyň alymlary tarapyndan

duzlulygy 5 gram/litre čenli bolan şor-zeý suwlary bilen ýeňil topraklarda ösýän tebigy çöl ösümliklerine irki ýaz paslynda tagt suwlaryny bermek barlag işleri bu ösümlikleriň hasyl berijiliginin 1,5 – 2,0 esse artýandygyny görkezdi.

Ýurdumyzyň alymlary tarapyndan geçirilen barlaglarda ýeňil toprakly ýerlerde duzlulygy 5 gram/litre čenli bolan şor-zeý suwlary bilen suwarylda, her gektar ýerden jöweniň – 130 – 250 sentner, sudan otunyň – 160 – 185 sentner, darynyň – 150 – 210 sentner we ş.m. ekinlerden birnäçe ýylyň dowamynda gök massa görnüşinde durnukly hasyl alyndy.

Şonuň bilen birlikde, çap edilen ylmy maglumatlara görä, käbir duza çydamly iýmlik şugundyr, jöwen, arpa, bugday, sudan otuny, iýmlik garpyz we kädi, mekgejöwen ýaly oba hojalyk ekinlerini zeýkeş geçirilen ýeňil topraklarda duzlulygy 6 – 8 gram/litr bolan şor-zeý suwlary bilen ösdürüp ýetisirmek bolýandygы subut edildi.

Bu maglumatlaryň görkezişi ýaly, “Altyn asyr” Türkmen kölünüň şor suw akabalarynyň suwlarynyň aglabा bölegini ot-iýmlik oba hojalyk ekinlerini ösdürüp ýetişdirmekde giňden ulanyp bolýar.

“Altyn asyr” Türkmen kölünüň şor-zeý suwlarynyň oba hojalygynyň dürli ugurlary üçin ýaramlylygyny gazanmak ylmy gözlegleriň meselesi bolmagynda galýar. Bu ugurda edilen birnäçe ylmy işler jemgyyetçilik üçin tanyşdır. Alymlaryň belleysi ýaly, bu sebitde dörediljek maldarçylyk hojalyklarynda şor suw akabalarynyň suwlaryndan peýdalanmak hemişelik ot-iýmlik gorlary döretmek we tebigy öri meýdanlarda mallary bakmak üçin ösümlikleriň ýetmezçilik edýän döwürlerinde (bir baş maly bakmak üçin) ulanylýan meýdanyň 40%-e čenli azaltmaga mümkünçilik döredér. Şonuň bilen birlikde, bu ot-iým gorlary ýaş erkek, garry we ulanylyşdan galan mallary et üçin (mal ýataklarda) bakmaga gowy şertleri döredér.

“Altyn asyr” Türkmen kölünüň şor suw akabalarynyň ýerleşyän ýerlerinde iri şahly mallary esasy ýatak şertlerinde ösdürüp ýetişdirmek teklip edilýär. Şor suw akabalarynyň suwlaryny ulanmak bilen döredilýän ot-iýmlik, meýdanyň takmnan, 0,75 gektar ýeri iri şahly malyň birini ösdürüp ýetişdirmek üçin gerek bolýar.

Şor suw akabalarynyň suwlaryny oba hojalyk mallaryny suwa ýakmakda ulanmagyň şertleri

kadalaşdyryjy standartlaryň esasynda kesgitlenýär. Çöl şertlerinde mallary bakmakda köp ýyllaryň dowamynada toplanan tejribede ýylyň ähli pasyllarynda dowarlary hem düýeleri suwa ýakmak üçin suwuň duzlulygynyň 6 gram/litre çenli bolmagy amatly hasaplanýar.

Duzlulygy 6 – 16 gram/litr aralykda bolan suw bilen mallary diňe salkyn güýz-gyş aýlary suwa ýakmak teklip edilýär. Duzlulygy 16 gram/litrden ýokary bolan suw bilen mallar suwa ýakylmaýar. Tablisada getirilen maglumatlara görä, “Altyn asyr” Türkmen kölüniň şor suw akabalarynyň aglabा böleginiň ugrunda ýerleşyän öri meýdanlarynda mallary suwa ýakmak üçin gerek bolan şertler döredilýär. Iri şahly mallary suwa ýakmak üçin, takmynan, 2,4 gram/litre çenli duzlulygy bolan suw gerek bolýar.

“Altyn asyr” Türkmen kölünde, onuň Baş şor suw akabalarynyň ugurlarynda hem-de şor ýerlerde ýerleşyän tebigy köllerde balykçylygy ösdürmek boyunça balykçylyk hojalyklaryny döretmek üçin suwunyň hili, mukdary we amatly tebigy şertleri boyunça Lebap we Daşoguz welaýatlarynyň çäkleri hyzmat edip biler.

Balykçylyk hojalyklaryny döretmek üçin Lebap welaýatynyň çäklerinde ýerleşyän Rahmanköl, Yerajy köllerinde şertler bar. Bu köllerde ýygnanýan kollektor-zeýkeş suwlarynyň duzlulyk derejesi 1,7 – 2,3 gram/litr, suwuň mukdary 10 – 11 m<sup>3</sup>/sekunt bolup, suwuň himiki düzümi we balykçylyk hojalygyna bildirilýän talaplar boyunça balyk ýetişdirmek üçin amatlylyklar bardyr.

Balykçylyk hojalyklaryny döretmek üçin Daşoguz welaýatynyň çäklerinde ýerleşyän Zeňníbaba, Uzyn Şor, Atabaý Şor, Akýaýla kölleri hyzmat edip biler. Bu köllerde ýygnanýan kollektor-zeýkeş suwlarynyň duzlulyk derejesi 3 – 6 gram/litr, suw mukdary 13 m<sup>3</sup>/sekundan köp bolup, suwuň himiki düzümi we balykçylyk hojalygyna bildirilýän beýleki talaplar boyunça balyk ýetişdirmek üçin amatlydyr.

**Gurbannazar Çowdyrow**, Türkmenistanyň Inžener-tehniki we ulag kommunikasiýalary institutynyň uly mugallymy, oba hojalyk ylymlarynyň kandidaty.

**Omar Pasşyýew**, Türkmenistanyň Inžener-tehniki we ulag kommunikasiýalary institutynyň mugallymy.

**Makalany resmileşdiren: Türkmenistanyň Inžener-tehniki we ulag kommunikasiýalary instituty.**

**Kabul edilen wagty: 2024-nji ýylyň 16-njy ýanvary.**

Ýokarda-da bellenilip geçilişi ýaly, berlen maglumatlar ýokary okuw mekdepleriniň köpüsinde bar bolan daşky gurşawy goramak, ekologiá bilen baglanyşykly okuw sapaklarynda meýilnamalaýyn öwredilýän didaktik materialyň düzümünde we sapakdan daşary guralýan okuwlarda ulanylmaǵa de岐şlidir.

#### Netije:

*birinjiden*, öwredilýän temanyň ylmy esasly bolmagy üçin alymlaryň makaladaky pikirleri;

*ikinjiden*, oba hojalyk ekinlerini suwarmakdaky maksatlary;

*üçünjiden*, şorlaşan ýerleriň ýuwulmagy, olaryň duzlulyk derejesiniň peseldilmegi;

*dördünjiden*, öri meýdanlarynyň ähmiyetliliğiň artdyrylmagy;

*bäşinjiden*, çöllük öri meýdanlaryň ot-iýilik gorunyň köpeldilmegi, mallary suwa ýakmak üçin maldarçylyk hojalyklarynda ulanylmaǵy;

*altynjidan*, balykçylyk hojalyklarynyň döredilmegi bilen baglanyşykly didaktik materiallar öwredilende, maglumat hökmünde peýdalanylmaǵy ähmiyetli bolar.

Diýmek, “Altyn asyr” Türkmen kölüniň şorzeý suwlarynyň toplumlaýyn ulanylmaǵy bilen baglanyşykly maglumatlar öwredilende, onuň ekologik, durmuş-ykdysady maksatlar üçin peý-dalydygyny düşündirmek möhümdir. Häzirki zaman ýaşlary alym Arkadagymyzyň we Arkadagly Serdarymyzyň durmuşyymza ornaşdyryan bilim özgertmeleriniň çäklerinde, ýurdumyzyň ekologik meselelerini düýpli özleştirmelidirler.

Berkarar döwletiň täze eýýamynyň Galkynyşy döwründe halkymyzyň ekologik taýdan arassa ýurta ýaşamagy, işlemeği, sagdyn ömür sürmegi üçin amala aşyrylýan ägirt uly işlere badalga beren türkmen halkynyň Milli Lideri Gurbanguly Berdimuhamedowyň we şeýle beýik işleri üstünlikli dowam etdirýän hormatly Prezidentimiz Serdar Berdimuhamedowyň janlary sag, ömürleri uzak, işleri rowaç bolsun.

## MAGTYMGULY PYRAGNYŇ DÖREDIJILIGINDEN TALYPLARA AHLAK ÝORELGELERI ÖWRETMEK

**B**erkarar döwletiň täze eýýamynyň Galkynyşy döwründe Türkmenistanyň h o r m a t l y P r e z i d e n t i S e r d a r Berdimuhamedowyň başlangyjy hem-de parasatly baştutanlygy bilen ýurdumusyň durmuşynyň ähli ugurlarynda, şol sanda, ylym-bilim ulgamynda-da düýipli işler amala aşyrylýar.

Gahryman Arkadagymyz Gurbanguly Berdimuhamedowyň belleysi ýaly: “Beýik akyldar Magtymguly Pyragy öz döredijiliginde türkmen jemgyétiniň synmaz sütinlerine öwrülen möhüm syýasy-filosofik, jemgyétçilik, ynsanperwerlik we ruhy-ahlak garaýylaryny öne sürdi (*Gurbanguly Berdimuhamedow*. Ynsan kalbynyň ölçmejek nury. – Aşgabat: TDNG, 2014. 72 s.).

Magtymgulynыň döredijiliginde adamyň özünü alyp barşynyň, gylyk-häsiyetiniň, dünýägarayaşy-nyň, ygrarlylygynyň, hümmetlilikiniň, medeniýet-lilikiniň, ahlaklylygynyň esaslary giňden açylyp görkezilýär. Gahryman Arkadagymyz “Ynsan kalbynyň ölçmejek nury” atly kitabynda akyldar şahyrymyz Magtymguly Pyragy barada şeýle ajaýyp pikirleri aýdýar: “Akyldar şahyrymyz Magtymguly Pyragynyň umumadamzat gymmatlygyna öwrülen pikir-garaýylary, watansöýüjilik, ynsanperwerlik, ahlak arassalygy hakyndaky öwüt-ündewleri halky-myzyň durmuş ýörelgesi we durmuş pelsepesidir” (*Sol ýerde*, 43 s.).

Gahryman Arkadagymyzyň belleysi ýaly, türkmen halkynyň taryhynyň iň galagoply döwründe ýaşan beýik akyldar şahyrymyz Magtymguly Pyragy özünüň döredijiliginde ahlak arassalygyna aýratyn orun berýär. Beýik söz ussadynyň çeper döredijiliginde ynsanyň ahlak ýörelgelerini öz içine alýan öwüt-ündew häsiyetli şygylary ep-esli orny eýeleýär.

Magtymguly Pyragy milletimiziň milli duý-gusynyň gönezligi bolan ahlak düşünjeleriň jemgyétiniň berkligine, sagdynlygyna, halkyň ajaýyp durmuşynyň gözbaşydygyna göz ýetirmäge çagyryan şygylary bilen uly edebi meýdany döretti. Beýik şahyryň jemgyétde zerur bolan ahlak borjunyň ähmiyetini çeper derejede beýan edýän şygryýet dünýäsi filosofik garaýyş bilen baýlaşýar. Şahyr şahsyetiň il içindäki mertebesiniň,

abraýynyň Watan, il-gün üçin bähbitli işde özünü görkezmegi bilen belent bolýandygyny aýdýar. Magtymguly Pyragynyň şygylaryndaky edep-terbiye we paýhasly pikirler asyrlaryň dowamynda adamlaryň jemgyétde özlerini alyp barşyny düzgünleşdiripdir, ynsan kalbynda nepis duýgulary oýaryp, döredijilik ylhamyny joşdurypdyr, zähmet ýeňişerine ruhlandyrypdyr, sagdyn durmuş ýörelgelerini ündäpdir. Şahyryň şygylar diwany ynsana ýagşy bilen ýamany saýgarmagy hem-de ýagşylygyň syrynyň nämededigine göz ýetirmegi inçelik bilen öwredýär. Ýaşlaryň ahlak taýdan kämil bolmagynda öz-özüne talapkär cemeleşmegiň, her bir pursatda akyllı-paýhasly hereket etmegiň wajypdygyny akyldar şahyr şygylarynda giňden nygtaýar. Şahyryň şygylar diwanynda ýaşulyny sylamak, ýaşlara hormat goýmak, islendik meselede tejribeli ýaşulular bilen maslahatlaşmak ýaly ynsan häsiyetleri ileri tutulýar. Şoňa görä-de, şahyr ýaşlara “Ýedi ölçap, bir kes”, “Maslahatlı biçilen don gysga bolmaz” ýaly pähim-paýhaslara uýmagy ündeyär. Magtymguly Pyragynyň şygylary ömrüni manyly işlere bagışlap, halal zähmetiň rehnetini duýup ýaşamaga çagyryar. Wagtyň boş harçlamazlygy, adamkärçiligi, pespälligi, asyllılygy we watansöýüjiliği ündeyär. Türkmeniň ahlak ýörelgeleri taryhyň ähli döwürlerinde döwletiň syýasy-ykdysady, medeni taýdan pugtalanmagyna ýardam edipdir. Ahlak ýörelgeleri jemgyétçilik aňnyň, ruhy medeniýetiň önumidir. Akyldar peiderlerimiz ahlak medeniýetini kämilleşdirmäge egsilmez yhlas siňdiripdirler. Adamlaryň arasynda-ky gatnaşyklarda ahlak ýörelgeleri jemgyétçilik pikirleriň kadalaryna, içki medeniýetiň, gözellige bolan ymtlylyşyň güýjüne daýanýar.

Gahryman Arkadagymyz Gurbanguly Berdimuhamedow dana şahyrymyz Magtymguly Pyragynyň ahlak ündewçisi hökmünde uly ähmiyete eýe bolan döredijiliği hakynda: “Magtymguly Pyragynyň asyrlar aşyp, biziň döwrümize gelip ýeten müňdürli öwüşginli şygylary, ene topragy, ata Watany ýürekden söymäge we ynsanperwerlige çagyryşlary, parasatly sargylary bütün adamzadyň ruhy gymmatlygyna öwrüldi” (*Sol ýerde*, 44 s.) diýip belleýär.

Berkarar döwletiň täze eýýamynyň Galkynyşy döwründe şahyr tarapyndan binýady berk tutulan milli garaýyşlar barha rowaçlanýar, ruhy gymmatlyklarymyzyň bir görnüşi bolan çeper edebiýatyň hem milliligimizň talaplaryna doly jogap beren mahalnda ähmiýetli boljakdygy Aý dogan ýaly aýdyňlaşýar. Bu hakykat bolsa Magtymguly Pyragynyň çeper edebiýatdaky milli ýörelgesini täzeden janlandyryp, onuň rowaçlanmagyna giň ýol açylandygynyň aýdyň subutnamasydyr. Magtymguly her bir adamyň özünü ahlak taýdan kämilleşdirmeginiň tarapdary bolupdyr, onuň şahsy däl-de, il-ýurt bähbitlerini öne sürmegini isläpdir, ol watanperwerligiň, zähmetsöýerligiň, halal ýaşamagyň, sahylygyň esasynda jemgyyetiň öne gidip, berklesip biljekdigine ynanypdyr.

Şahyryň döredijiliginde ýaşaýyş-durmuşdaky ahlak gymmatlyklary beýanyny tapýar. Jemgyyetiň ösüş taryhy ahlak gymmatlyklarynyň saklanylышы, goralyşy, milli bähbitleriň öne tutulyşy bilen berk baglanyşdyrylýar. Döwrüň medeni gymmatlyklaryna sarpa goýmak bilen utgaşdyrylýar. Şahyryň döredijiliginde ýaşaýyş-durmuşyň many-mazmynyň giňligi bilen ahlak gymmatlyklarynyň esasalary aýratyn özboluşlylygy emele getirýär. Ol hemise halkyň ýaşaýyş-durmuşyny, adamlaryň özlerini alyp baryşlaryny synlap, häsiyetli aýratynlyklary bilen tapawutlanypdyr. Şahyryň goşgularında ynsan häsiyetleriniň oňat taraplary örän giňden şöhlelendirilýär. Şonuň bilen birlikde-de, ynsanyň önlanylmaýan taraplary-da açyk-aýdyň beýan edilýär. Men-menlik, magtanmak ýazgarylýar. "Asyl ýigit söz başlamaz men bile". Şahyr men-menlik ýaly halanylmaýan gylyk-häsiyetlerden daşda durmaga çagyryar. Magtymguly Pyragynyň döredijiliginde gelin-gyzlar, maşgala durmuşy ýaly çylşyrymlы meselelerde hem ahlak gymmatlyklary mynasyp ornumy tapypdyr. Şahyryň "Ýaryň ýagşsyn" atly goşgusunda durmuşda duş gelýän ýagdaýlara örän synçylyk bilen baha kesilýär. Maşgala gurmakda ata-enelere, ýaşlara öwüt beriji äheňler bilen birlik-

de, akyň ýetirmesi kyn, çylşyrymly ýagdaýlara-da ünsi çekýär (*Japarowa M. Magtymgulynyň döredijiliginde ahlak ýörelgesiniň waspy*. – Aşgabat: TDNG, 2014.).

Magtymguly atamyz sözün manysyna dogry düşünmegiň, onuň manyly bolmagynyň akyllılyk bilen baglydygyny, diýjek sözüni biliп sözlemelidigini, soralmasa, ümsüm oturmagyň adamyň gowy gylyklaryndan biridigini şeýle teswirleýär: *Parasat kyl bakyp akla // Goç ýigidiň sözün hakla // Magtymguly, tiliň sakla // Habar soralmagan ýerde* (*Magtymguly*. Saýlanan goşgular. – Aşgabat: "Türkmenistan", 1977. 353 s.). Türkmeniň beýik şahyry Magtymguly Pyragynyň sözlük düzümi çuňňur mana, mazmuna ýugrulan tükeniksiz umman. Onuň sözlük düzümi, many ulgamy ýaşlaryň öz ene dili, türkmen edebi mirasy boyunça durnukly bilim almakkaryna ýardam edýär.

Magtymguly şahyryň döredijiliginin many ummany ýaş nesliň arassa şahsyýet hökmünde kemala gelmeginde sazlaşykkly atalyk terbiye mekdebidir. Onuň şygyrlaryndan durmuşyň islendik meselesiňe degişli soraglara kanagatlanarly jogap tapmak mümkün. Şahyryň döreden şygyrlary ähmiýetini ýitirmän, ýyllar geçdiğice, altın ýaly şöhle saçýar, gadyr-gymmaty artýar, onuň ýaýrawynyň gerimi barha giňelýär.

Magtymguly düýpli öwrenmäge halkara jemgyyetçiliginin ylym-bilim ulgamynda gzyzklanma barha artýar. Şahyr milli derejede hem halk arasında dillerimiziň senasyna öwrülendir. Magtymguly Pyragynyň pähim-paýhasa ýugrulan eserlerini düýpli öwrenip, şol eserleri dünyä ýáymaga, ýaş nesle öwretmäge amatly şartları döredip berýän hormatly Prezidentimiz Serdar Berdimuhamedowyň we türkmen halkynyň Milli Lideri Gurbanguly Berdimuhamedowyň janlary sag, ömürleri uzak, alyp barýan il-ýurt bähbitli, umumadamzat ähmiýetli işleri elmydama rowaçlyklara beslensin.

**Dürdäne Myradowa, Seýitnazar Seýdi adyndaky Türkmen döwlet mugallymçylyk institutynyň mugallymy.**

**Nargiza Narbayewa, Türkmenabat şäheriniň 33-nji orta mekdebiniň mugallymy.**

**Makalany resmileşdiren: Seýitnazar Seýdi adyndaky Türkmen döwlet mugallymçylyk institutu.**

**Kabul edilen wagty: 2025-nji ýylyň 16-njy ýanvary.**

## DIL ÖWRETMEGIŇ TEHNOLOGIÝA BILEN ARABAGLANYŞYGY

**B**erkarar döwletiň täze eýýamynyň Galkynyşy döwründe ýurdumyzda ylym-bilim ulgamy “Türkmenistanda sanly bilim ulgamyny ösdürmegiň Konsepsiýasynyň”, “Türkmenistanda daşary ýurt dillerini okatmagy kämilleşdirmegiň Konsepsiýasynyň” talaplaryna laýyklykda kämilleşdirilýär.

Gahryman Arkadagymyz her bir ýurduň geljeginiň onuň ýaş nesli bilen baglanyşyandygyny, ýaş nesliň geljeginiň bolsa şol ýurduň mugallymlarynyň elindedigini aýdýar. Mugallymlar öz ýasaýan zamanasyna laýyk, giň dünýäagaraýышы şahsyétleri kemala getirmegi maksat edinýärler, şol sanda, daşary ýurt dili mugallymlary okatmagyň aýry-aýry usullaryndan we dürli serişdelerinden peýdalananmak arkaly berilýän bilimiň netijeli bolmagy ugrunda ýadawsyz alada edýärler.

Häzirki döwürde ýaşlara daşary ýurt dillerini öwretmek möhüm meseleleriň biridir. Bu meselede okatmagyň we öwretmegiň dürli usullaryndan peýdalananmak zerurlygy ýüze çykýar hem-de döwrüň barha ösýän talabyna görä, dil öwretmegiň innowasion usullary dünýä alymlary tarapyndan uly goldaw tapýar. Ylmyň kompýuterleşdirilmegi jemgyéyetçilik durmuşynda informatikanyň, maglumatlaryň ähmiyetiniň ýokarydygy bilen bagly diýip bellemek bolar. Kompýuter tehnologiyasy oka-dylyşyň esasy, bitewi okuw prosesiniň aýrylmaz bölegi bolup, onuň netijeliligini düýpli artdyryär.

Dil öwretmekde maglumat tehnologiyasy ähmiyetlidir. Maglumat tehnologiyasy diýlende, maglumatlary ýygnamagy, gaýtadan işlemege, saklamagy, şöhlelendirmegi üpjün edýän tehnologik zynjyra birleşdirilen, programma-tehniki serişdeleriň, önemçilik prosesleriň, usullarynyň jemine düşünilýär. Maglumat tehnologiyasy has giň düşünje bolup, kompýuter tehnologiyasy onuň bir bölümündür. Tehniki serişdeler arkaly dile degişli maglumatlary sesli görkezmek, düşündirmek mümkün. Tehnikadaky dil kadalary, shemalar, tablisalar, ýörite slaydlar arkaly wideorolik görnüşde görkezilse, öwreniji üçin has täsirli bolup, ol maglumatı hakyky bolşy ýaly kabul edýär.

B.W.Belyáyewiň: “Gowy usulsyz gowy mugal-lym bolup bolmaýar” ([www.инновацияи наука.ru](http://www.инновацияи наука.ru)) diýip belleýsi ýaly, okatmagyň, aýratyn-da, dil

öwretmegiň usullaryny çuňlaşdyrmakda häzirki zaman usullaryndan peýdalanylýär. Öwretmek usuly kesgitli öwrediş serişdeleri bilen alnyp barylýar. Öwretmek serişdeleri bilim almaklygyň gözbaşy, başarnyklaryň kemala gelmesidir. Ol görkezme esbaplar, tehniki serişdeler, innowasiya bilen bagly bilimiň maksadyna laýyk gelýän aýratynlyk bilen kesgitlenilýär. Öwretmek serişdeleri individual öwrediş serişdelerinden (okuw kitaplaryndan we depderlerinden, ýazuwa degişli enjamlardan we ş.m.) başlap, barha çylşyrymlı serişdelere čenli kämilleşyär.

Tehnologiya arkaly öwretmegiň didaktiki serişdeleri şeýle görnüşlerden durýar:

1. Wizual (görüş) serişde: tablisa, karta, diagamma, hakyky obýektler.
2. Audial (ses çykaryjy) serişde: radio, magnitofon, diktofon, saz gurallary.
3. Audio – wizual (görüş – ses çykaryjy) serişde: sesli filmler, telegepleşikler; slaydlar.

Polyak usulyyetçi alymy B.Okon öwrediş serişdelerini şeýle toparlara bölýär:

1. Ýonekeý serişdeler:
  - a) sözli serişdeler (okuw kitaplary, dürli tekster);
  - b) wizual serişdeler (hakyky predmetler, suratlar we ş.m.);

### 2. Çylşyrymlı serişdeler:

- a) mehaniki – wizual enjamlar (mikroskop, teleskop), haçan-da topara (esasan, başga dilli toparlara türkmen dili daşary ýurt dili hökmünde öwredilende) sagat, ýagny wagt bilen bagly tema-da mehaniki sagatdaky aýratynlyklar dil üstü bilen düşündirilende, şol enjamý mehaniki serişde hökmünde ulanmak mümkün;

### b) audial serişde: magnitofon, radio;

- c) audio – wizual serişde: video, sesli filmler, televideniye;

d) öwretmek işiniň awtomatlaşdyrylan serişdeleri (lingwistik (lingofonly okuw otagy), kompýuter, maglumat (internet ulgamy) telekommunikation torlary); ([www.инновацияи наука.ru](http://www.инновацияи наука.ru)).

Multimedia serişdeleri – ýeke-täk maglumat be-riji hökmünde dürli alamatly (sesli, grafika, tekst, video, şekilli görnüşde) işleyän enjamlaryň we programmalaryň toplumy.



Multimedia tehnologýasy maglumat programmasy arkaly täsir etmegin interaktiw şertinde elektron neşiri döretmäge mümkünçilik berýär.

Interaktiw multimedia ulgamy maglumatyň dialog tertibinde (ýörite webkamera arkaly, internet üsti bilen, uzak aralykdaky sapak geçilişi bilen tanyş bolmaklygy ýa-da habarlaşmagy), videoşekilli we sesli görkezilmegini üpjün edýär.

Kompýuter tehnologýasy adamzat işiniň ähli ugurlaryna aralaşyp, maglumat akymalarynyň jemgyyetde ýáýramagyny üpjün edýär we ägirt uly maglumat giňişligini emele getirýär. Bu prosesleriň aýrylmaz bölümleriniň biri bilimi kompýuterleşdirmekdir.

Häzirki döwürde täze gurlup ulanylmaǵa berilýan orta, ýörite orta, ýokary okuw mekdepleriniň ähлиsinde okatmagyň dürlü döwrebap tehniki serişdeleri bar, ýagny lingofon otaglary, magnitofony, projektor, radiony, interaktiw tagtalary, internet ulgamyny ularmak mümkünçiliǵi döredilýär. Bularyň hemmesi mugallymlaryň gürrüň berýän zatlaryny görkezmek bilen utgaşdyrmaga mümkünçilik berýär. Täze tehnologýalaryň esasy guraly bolan kompýuter dile degişli sapaklarda özboluşly tehniki serişde bolmak bilen, örän köp mümkünçilikleri we sapaklaryň usuly wezipelerini çözmeǵe ukyplydyr. Kompýuter talyplara dil materiallary bilen birlikde täze tehnologýalaryň peýdasyny görkezýär. Kompýuter dil öwrenijilere dil öwretmekde beýleki tehniki serişdelerden artykmaçlygyny aýdyň ýüze çykarýar. Kompýuteriň ähmiyeti súlardan ybarat:

1). Kompýuteriň esasy amatlylygy onuň uly göwrümlü we dürlü görnüşdäki maglumatlary, teksti, çyzgylary, ses we şekil ýazgylaryny ýatda saklap, gaytalap, görkezip bilýänligidir. Kompýuteriň bu häsiyeti gerek maglumaty ýadynda saklap, islendik wagtda okuw maksady üçin ulanmaga mümkünçilik berýär. Meselem: kompýuteriň ýadyna dilçilik maglumatlarynyň dürlü görnüşlerini, okatmaklygyň dürlü usullaryny, sözlükleri saldyrmak, sowalnamalary ýerleşdirmek arkaly sapaklaryň gzyzkly, maslahat beriji, önden alnan bilimleriň üstünü dolduryjy, ýalňyşlaryň üstünde işlemäge mümkünçilik berýän häsiyetli bolmagyny gazanyp bolar.

2). Kompýuter diňe bir öňki özünde bar bolan maglumatlary sapakda ularmaga mümkünçilik bermän, eýsem, peýdalanyjynyň ol maglumatlary yzygiderli täzelemegine mümkünçilik döredýär. Kompýuter ularmak bilen guralýan sapaklar mugallyma talyplaryň ählisi bilen ikitaraplaýyn gatnaşyk saklamaga, olaryň sapagy özleştirişine gözegçilik etmäge mümkünçilik berýär.

3). Kompýuter özüne berlen täze maglumatlary diňe bir kabul etmek bilen çäklenmän, eýsem, olara syn bermäge, talyplaryň jogabyny bahalandyrmaǵa ukyplydyr. Meselem, kompýuter arkaly test barlagyny geçirmek işeňleşdi.

4). Kompýuteriň ýene bir artykmaçlygy onuň kömegini bilen berlen tabşyryklaryň ýerine ýetirilişini barlamak, degişli maslahatlary bermek mümkünçiliginiň bolýandygydyr. Öwreniji kompýuterde işlemek bilen, iki işi birden ýerine ýetirýär, ýagny kompýuter bilimlerini dil bilimleri bilen bilelikde çuňlaşdırýýar. Meselem, internet ders bäsleşiginiň testlerini ýerine ýetirmek talybyň diňe dil ugrundan alan bilimlerini däl, eýsem, kompýuteri ulanmakdan hem öwrenenlerini özleşdiriš derejesini görkezýär.

Diliň kadalary bilen bagly internetde ýöríte test barlagy ýerleşdirilendir. Şeýle barlaglar orfografik kadalary dogry özleşdirmelidigini we her bir jogaba jogapkärcilikli çemeleşmelidigini görkezýär.

5). Kompýuteriň kömegini bilen öwrenijiniň diňe bir sözleyiş ukybyny artdyrmak däl, eýsem, sowatly ýazuw ukybyny-da kämilleşdirmek mümkün. Yzygiderli türgenleşikler jümleleri dogry düzäge, öz pikirlerini sowatly, sada dilde düşünüklü beýan etmäge, dil boýunça giňişleýin maglumatlary internet arkaly almaga hem kömek edýär.

Kompýuteriň köpugurly mümkünçilikleri, ony okatmagyň beýleki tekniki serişdelerine utgaşdrylmagy sapakda öwrenijiniň görüş – eşidiş ukybyny bir ýere jemläp, sapagyň materialynyň netijeli özleşdirilmegini üpjün edýär. Sapakda kompýuter tehnologiyasyny peýdalanmagyň esasy ugurlary:

1). Audial – wizual maglumat (illýustratiw görkezme materiallary).

2). Interaktiw görkezme materiallary (gönükmeler, ýumuş, shema, tablisa, kesgitlemeler). Meselem, gönükmendir ýumuşlar talyba maglumat hökmünde öwredilende, ol görýän, eşidýän zadyny hakyky bolmalysy ýaly kabul edip, maglumatlar talybyň döredijilikli, netijeli çözgüt etmegine ýardam edýär. Şeýle hem özbaşdak pikirlenip, gelen netijesini beýan etmäge mümkünçilik berýär. Şeýle-de, kompýuter, multimedia arkaly başga döwletlerde ýa-da welaýatlarda geçirilýän internet sapaklaryna hem gatnaşmak oňyn netijesini görkezýär. Bu ýagdaýda nätanyş mugallymdyr talyplaryň gatnaşmagynda sapagyň geçiriliş ýagdaýyna, diňleýjileriň sapaga gatnaşyş derejesine, eger iňlis diline degişli internet sapagy bolsa, onda iňlis diliniň sözleri nähili aýdylýan bolsa, orfoepik aýratynlygyna, sapak haýsy dilde alnyp barylýan bolsa, şol diliň hem kadalarynyň berjaý ediliş derejesine göz ýetirip bolýar.

Kompýuter arkaly terjime işlerini hem ýola goýmak mümkün. Onda ýöríte elektron ýa-da internet terjime sözlükleri boýunça programmalarda işlemek bolýar. Şeýle amatlylyklar çaltlandyrylan terjime işlerini amala aşyrmakda ýeňilik döredýär.

Häzirki zaman sosiology we ykdysadyýetçisi M.Kastelsiň pikirine görä, jemgyyetiň sosial we ykdysady durmuşy internetiň maglumatlar ulgamyna ýugurlandyr. Şeýlelikde, ylmyň kompýuterleşdirilmeginiň ösmegi üçin ähmiýetli iki hadysa aýdyň ýuze çykýar:

1. Ýokary tehnologiá esaslanýan pudaklaryň döremegi bilen baglylykda, adamlaryň durmuşynyň dürlü ugurlarynyň kompýuterleşmeginiň netijelerini we meselelerini öwrenmek.

2. Dünýäni özgertmegiň täze ýokary tehnologiá-laryny işläp düzmk.

Internet audial, wizual maglumatlary özünde jemleýär. Umuman, ol boş wagtyňa baglylykda hem dürlü maglumat bilen işläp bolýan ulgamdyr. Munuň şeýledigini internetiň üstü bilen ýaýradylýan, dil öwretmek üçin niýetlenen *onlayn* programmalar, ýagny topar bolup ýa özbaşdak öwrenmek mümkünçiliklerini döredýän programmalar hem subut edýär.

Dürlü görüşleri olan interaktiw usul dünýäniň ösen döwletleriniň bilim ulgamynda dil öwrenijileriň akyl-aň derejesini kämilleşdirmegiň we ýuze çykarmagyň iň ygybarly we netijeli usuly hökmünde kabul edilýär. Usulyyetiň kämil gazananlarynyň biri olan bu usul öwrediji (terbiýeci, usulyyetçi, pedagog, mugallym) bilen öwrenijiniň (diňleýjiler – talyplar), şeýle-de, birek-biregiň arasında bolup geçýän pikir alyşmalary ýola goýmagyň ähmiýetli täri hasapanylýar. Jemläp aýdanymyzda, interaktiw usul hemmetaraplaýyn ösen şahsyétleri terbiyelemegiň ýoludyr. Hemmetaraplaýyn ösen kämil şahsyéti terbiýelemek bolsa, häzirki zaman milli bilim ulgamynda amala aşyrylmagy zerur olan wezipeleriň öndäki hatarlarynda durýar.

**Gaygysyz Döwletow, Magtymguly adyndaky Türkmen döwlet uniwersitetiniň mugal-lymy, Türkmenistanyň ýaş alymlarynyň arasynda geçirilen bäsleşigiň ýeňijisi.**

**Makalany resmileşdirenen: Magtymguly adyndaky Türkmen döwlet uniwersiteti.**

**Kabul edilen wagty: 2025-nji ýylyň  
17-nji ýanvary.**

## DEÑLEMELERI DIFFERENSIAL GÖRNÜŞE GETIRMEKLIGIŇ KÄBIR USULLARY



**G**araşsyz ýurdumyzda ylym-bilim ulgamyň ösdürmek bilen baglanyşykly maksatnamalar yzygiderli işlenilip taýýarlanylýar. Türkmenistanyň Prezidentiniň Karary bilen tassyklanan “Türkmenistanda tebigy we takyk ylmy ugurlara degişli dersleri okatmagy kämilleşdirmegiň Konsepsiýasy” Berkarar döwletiň täze eýýamynyň Galkynyş döwründe ylmyň, tehnikanyň örän çalt depginler bilen ösmegi, okatmagyň täze innowasion usullarynyň döremegi, döwletimiziň dünýäniň bilim giňiňligine goşulmagy tebigy we takyk ylmy-usuly ugurly dersleriň okadylysyny kämilleşdirmek wezipele-riniň önde goýdy. Hormatly Prezidentimiz Serdar Berdimuhamedowyň baştutanlygynda ýurdumyzda milli bilim ulgamyny döwrebaplaşdyrmak, ýaş nesle berilýän bilimiň hiliniň we mazmunynyň halkara talaplaryna laýyk gelmegini gazanmak boýunça uly işler amala aşyrylýar. Şu maksat bilen, ýurdumazyň umumybilim berýän mekdeple-rinde, orta hünär we ýokary okuň mekdeplerinde mysallardyr meseleleri çözmeğiň dürli usullaryna uly üns berilýär.

Differensial deñlemelere getirilýän meseleler matematikada we fizikada köp duş gelýär. Differensial deñlemeler iki topara bölünýär. Olaryň biri *ady differensial deñlemeler*, beýlekisi hususy önumli differensial deñlemelerdir. Differen-

sial deñlemelerde gözlenilýän funksiýa bir argumentli bolsa, oňa *ady differensial deñleme* diýilýär; eger-de differensial deñlemede gözlenilýän funksiýa köp argumentli bolsa, onda oňa hususy önumli differensial deñleme diýilýär. Differensial deñlemäniň tertibi ol deñlemedäki gözlenilýän funksiýanyň önumleriniň iň uly tertibi bilen kesgitlenýär. Birinji tertipli *ady differensial deñlemäniň y'önüme* görä aňladylmadık (çözülmédik) deñlemesi  $F(x, y, y') = 0$  görnüşde we  $y'$  önüme aňladylan deñlemesi  $y' = f(x, y)$  görnüşinde ýazylýär.

Goý,  $\phi(x, y, c) = 0$  deñleme bilen berlen egriler maşgalasynyň differensial deñlemesini düzmelı bolsun. Bu ýerde  $c$  hemişelik san,  $x$  argument,  $y$  funksiýa,  $\phi$  differensirilenýän funksiýa. Berlen deñligi  $x$  boýunça differensirläp,  $\frac{\partial \phi}{\partial x} + \frac{\partial \phi}{\partial y} \cdot \frac{dy}{dx} = 0$  deñligi alarys. Bu deñlikde  $c$  san bolmasa, ol gözlenilýän differensial deñleme bolar. Deñlikde  $c$  san bolsa, ýokardaky iki deñlikden  $c$  sany çykaryp, berlen egriler maşgalasynyň differensial deñlemesini  $G(x, y, y') = 0$  görnüşde alyp bolar. Indi birinji tertipli ady differensial deñlemelere getirilýän käbir mysallardyr meselelere garalyň.

**1-nji mysal:**  $y = a \cdot x + 2$  deñlemeli goni çyzygyň differensial deñlemesini düzmelı.

**Çözülişi:** Berlen deñlemäni  $x$  boýunça differensirläp,  $y' = a$  deñligi alarys. Bu deñlikden  $a$ -nyň bahasyny berlen  $y = a \cdot x + 2$  deñlemäniň ýerine goýup, önüme görä aňladylan  $y' = \frac{y - 2}{x}$  differensial deñlemäni düberis.

**2-nji mysal:**  $(x - a)^2 + y^2 = 1$  deñlemeli egri çyzygyň deñlemesini düzmelı.

**Çözülişi:** Berlen deñlemäni  $x$  boýunça differensirläp,  $2(x - a) + 2y \cdot y' = 0$  deñligi alarys we ondan  $a$ -nyň tap-

ýarys, ýagny  $a = x + y \cdot y'$  bolar. Ony egriniň berlen deňlemesine goýalyň:  $[x - (x + y \cdot y')]^2 + y^2 = 1$ . Alnan deňligi sadalaşdyryp  $y^2 \cdot (y')^2 + y^2 = 1$  öňüme görä aňladylmadyk ýa-da  $y' = \frac{\sqrt{1-y^2}}{y}$  görnüşde öňüme görä aňladylan differensial deňlemäni alarys.

**3-nji mysal:** Merkezi  $y = 2x$  gönü çyzykda ýatýan we radiusy 2-ä deň bolan töwerekleriň differensial deňlemesini düzmel.

**Cözülişi:** Goý, merkezi nokadyň absissasy  $x_0$  bolsun, onda onuň ordinatasy  $2x_0$  bolar.  $(x_0, 2x_0)$  merkezli  $R = 2$  radiusly töwereginiň deňlemesi

$$(x - x_0)^2 + (y - 2x_0)^2 = 4$$

görnüşi alar. Ony  $x$  boýunça differensirläp we sadaşdyryp,

$$x - x_0 + (y - 2x_0) \cdot y' = 0$$

deňligi alarys. Bu deňlikden  $x_0$  ululygy tapalyň:

$$x - x_0 + y \cdot y' - 2x_0 \cdot y' = 0$$

$$x + y \cdot y' - x_0 \cdot (1 + 2y') = 0, \quad x_0 = \frac{x + y \cdot y'}{1 + 2y'}.$$

Alnan bu  $x_0$  ululygyň bahasyny ýokardaky töwereginiň deňlemesine ýerine goýýarys:

$$\left(x - \frac{x + y \cdot y'}{1 + 2y'}\right)^2 + \left(y - \frac{2(x + y \cdot y')}{1 + 2y'}\right)^2 = 0.$$

Bu deňligi sadalaşdyralyň:

$$\left(\frac{x + 2xy' - x \cdot y' \cdot y'}{1 + 2y'}\right)^2 + \left(\frac{y + 2yy' - 2x - 2y \cdot y'}{1 + 2y'}\right)^2 = 4$$

$$(2x - y)^2 \cdot (y')^2 + (y - 2x)^2 = 4(1 + 2y')^2 \\ (y - 2x)^2 \cdot (1 + (y')^2) = 4(1 + 2y')^2.$$

Şeýlelikde, biz merkezi  $y = 2x$  gönü çyzykda ýatýan töwerekleriň differensial deňlemesini öňume görä aňladylmadyk görnüşde düzdük.

**4-nji mysal:** Uly oky 4 sm deň bolan ellipsler maşgalasynyň differensial deňlemesini düzmel.

**Cözülişi:** Tekizlikde, ellipsleriň her biriniň ahyrlary  $(-2; 0)$  we  $(2; 0)$  nokatlara gabat geler ýaly gönüburçly koordinatalar sistemasyň alalyň. Onda ellipsler maşgalasynyň deňlemesi

$$\frac{x^2}{2^2} + \frac{y^2}{b^2} = 1$$


görnüşi alar. Bu ýerde  $b$  ululyk  $0 < b < 2$  aralykdaky erkin hemişelikdir. Ellipsler maşgalasynyň deňlemesini  $x$  boýunça differensirläp  $\frac{x}{y} + \frac{2y \cdot y'}{b^2} = 0$  deňligi alarys. Soňra  $\frac{x^2}{2^2} + \frac{y^2}{b^2} = 1$  we  $\frac{x}{y} + \frac{2y \cdot y'}{b^2} = 0$  iki deňlemeden erkin  $b^2$  hemişeligi ýok edýäris:

$$\frac{x}{y} + \frac{2y \cdot y'}{b^2} = 0, \quad \frac{x}{y} + \frac{y'(4 - x^2)}{2y} = 0, \quad y' = \frac{xy}{x^2 - 4}.$$

Alnan deňleme ellipsler maşgalasynyň öňume görä aňladylan differensial deňlemesidir.

**5-nji mysal:** Egrä geçirilen galtaşma çyzygyň koordinata oklary arasyndaky çäklenen kesimi galtaşma nokadynda deň ikä bölünýär. Egriniň differensial deňlemesini düzmel.

**Cözülişi:** Çyzgydan şerte görä alarys:  $|AN| = |NB|$  we  $\operatorname{tg} \beta = \frac{|OB|}{|OA|}$ . Bu ýerde  $|OB| = 2y$ ,  $|OA| = 2x$  deň bolýandyr we  $\operatorname{tg} \beta = \operatorname{tg}(180^\circ - \alpha) = -\operatorname{tg} \alpha = -y'$  deňlik alnar. Onda  $-y' = \frac{2y}{2x}$  ýa-da  $y' = -\frac{y}{x}$  görnüşde egriniň differensial deňlemesini alarys.



Bu makala mekdeplerde amaly sapaklary döwrebap guramagyň käbir mysallaryna bagışlanandyr. Şol sebäpli hem, makalada beýan edilenler bu ugurda okadýan mugallymlar üçin usuly taýdan ýardam berer diýip pikir edýäris.

**Amanguly Orazgulyjew, Magtymguly adyndaky Türkmen döwlet uniwersitetiniň uly mugallymy, fizika-matematika ylymlarynyň kandidaty.**

**Merjen Allamyradowa, Magtymguly adyndaky Türkmen döwlet uniwersitetiniň mugallymy.**

**Makalany resmileşdiren: Magtymguly adyndaky Türkmen döwlet uniwersiteti.**

**Kabul edilen wagty: 2025-nji ýylyň 24-nji ýanvary.**

## YLYM – BILIM – ÖNÜMÇILIK ARABAGLANYŞYGYNYŇ KÄMIL USULYNY DÖRETMEGIŇ ÝOLLARY

**T**ürkmen halkynyň Milli Lideri, Türkmenistanyň Halk Maslahatynyň Başlygy Gahryman Arkadagymyzyň ýokary okuw mekdeplerinde ylym – bilim – önemçilik arabaglanyşygynyň kämil usulyny döretmek bilen bagly tabşyrygyny durmuşa geçirmek maksady bilen, Türkmenistanyň Döwlet energetika institutynda geljegi modelirlemegiň innowasion guraly bolan *forsayt* seljermelerini geçirmeğin hem-de onuň esasynda 2025 – 2028-nji ýyllarda ylym – bilim – önemçilik arabaglanyşygynyň kämil usulyny döretmegiň we bu usuly arabaglanyşygy üpjün edýän ulgamlaryň işlerini alyp barmagyň Maksatnamasynyň, şeýle hem 2025-nji ýyl üçin Ýol kartasynyň taslamalaryny taýýarlamak boýunça işler alnyp barylýar. Şu maksat bilen *forsayt* seljermeleri geçirildi. Ylym – bilim – önemçilik arabaglanyşygy taraplara bähbitli şertlerde ylym we bilim ulgamynyň hem-de önemçilik kärhanalarynyň mümkünçiligidini bilelikde ulanmagy aňladýar. Hususan-da, bu ugurda hünärmenleri taýýarlamagyň derejesini ýokarlandyrmagyň we taze hünärleri ele almagyň, bilelikde ýerine ýetirilýän ylmy barlaglaryň netijelerini taze taslamalara ornaşdymagyň köpsanly mysallaryny getirmek bolar.

Ylym, bilim, dolandyryş we önemçilik ulgamlarynda sanly tehnologiyalaryň giňden ornaşdyrylmagy olaryň arasyndaky arabaglanyşygynyň ýokary derejesini emele getirdi. Şeýle arabaglanyşygyň kämil usulyny döretmek boýunça aşakdaky işleri alyp barmak zerurdyr (*Хохлов Н.Г., Осинов К.А., Шмидт В.О. Система «Завод-втуз» (учебно-воспитательный процесс, эффективность, развитие): Обзор, информ.– Москва, 1997. 44 с.*):

- ykdysady taýdan amatlylygy gazaňmak we onuň netijeliligini ýokarlandyrmak;
- ylmy-tehniki ösüsi işjeňleşdirmek;
- ylmyň we ýokary okuw mekdepleriniň intellektual mümkünçiliginı ýerlikli ulanmak.

Bu tejribäniň umumylaşdyrylmagy, seljermesi we ulanylmaň taslama gatnaşyjy taraplara bähbitlidir. Bilim bermegiň, ylmyň we önemçiliğiň baglanyşygy degişli ugur boýunça ýokary bilimli hünärmenleri taýýarlamakda olaryň sazlaşykly birikmesini göz öňünde tutýar. Bu birikmäniň netije-

liliği taslamanyň amala aşyrylmagynyň görnüşine bagly bolup, şol sanda, bilim bermegiň açık giňşligi formal we formal däl gatnaşyklar görnüşinde guralýar. Bu bolsa, öz gezeginde, bilim alýana hünär derejesini ýokarlandyrmakda we täze hünäri ele almakda, önemçilikde işlemekde birmeňzes mümkünçilikleri döredýär.

Ylym – bilim – önemçilik arabaglanyşygynyň kämil usulyny döretmegiň köpsanly görnüşleri bolup biler (*Заварзин В.И. Подготовка инженеров – оптиков на отраслевой факультете // Вестник МГТУ. Сер. Приборостроение. – 2000. – №3. 124-127 с.*):

- okuw – ylym – önemçilik toplumlary;
- zawod-tehniki ýokary okuw mekdebi ýa-da fizteh ulgamlary;
- binýatlyk kafedralar we ÝOM-yň şahamçalary;
- ylmy-okuw we inžener merkezleri;
- talyplary (individuel) maksatlaýyn intensiv taýýarlamak ulgamlary;
- tehnoparklar we tehnopolisler;
- hünärmenleriň we talyplaryň döredijilik topary.

Ýokary okuw mekdebiniň uçurymlaryna bildirilýän talaplar döwre görä úýtgäp durýar. Olaryň hünäre taýýarlygy ylym binýady, önemçiliğiň úýtgäp durýan şertlerine uýgunlaşmak ukyby, özünüň bilimini yzygiderli artdyrmak we döredijilikli peýdalananmak islegi bilen kesgitlenýär. Häzirki zaman hünärmenleri öz maksatlaryna ýetmek üçin meselelerini we hereketlerini beýleki adamlaryň maksatlary hem-de meseleleri bilen ylalaşykly alyp barmagy başarmalydyr. Durmuşyň we önemçiliğiň köp duş gelyän ýagdaýlaryndan biri – hünärmeniň ýokary okuw mekdebinde alan düşunjeleriniň, maslahatlarynyň we hödürnamalarynyň öz netijesini bermeýändigi oňaýsyz täsir edip biler. Ýaş hünärmen önemçiliğiň şu pursatdaky ýagdaýyna düşünmese, onuň işi alyp gitmegine päsgelçilik döredip biler. Munuň özi bilim ulgamynyň, aýratyn-da, ýöritleşdirilen hünär taýýarlygynyň emele gelen we hereket edýän durmuş-ykdysady basgańcagy bilen üzňüsiz baglanyşyklylygыndan gelip çykýar.

Biziň jemgyýetimiziň sosial-syýasy we ykdysady taýdan uly depginler bilen täzelenýän şertlerinde önemçiliğin ýokary netijeliliginı gazañmak meselesinde ýokary taýýarlykly hünärmenleriň zerurlygy talap edilýär. Ýokary okuw mekdebi önemçiliği ýokary taýýarlykly hünärmenler bilen üpjün edýän obýekt bolup hyzmat edýär. Ýokary okuw mekdebi bilen önemçiliğin arasynda arabaglanyşygy üpjün edýän zynjyr talyplaryň önemçilikde geçýän tejribeleridir. Bu bolsa, öz gezeginde, tekniki ýokary okuw mekdebinde okuw – ylmy – önemçilik topumlarynyň döredilişine baglydyr. Okuw – ylmy – önemçilik toplumlarynyň işi tekniki ýokary okuw mekdebiniň bölgümleriniň arasynda kabul edilen ylalaşyklaryň esasynda alnyp barylýar. Mysal üçin, ylmy-önümcilik merkezi, ylmy-barlag instituty, konstruktorçylyk býurosy önemçilik hünärmenleriniň netijeli taýýarlanylmagyny we ylmy-barlag işleriniň geçirilmegini üpjün edýär.

Önümçilikde we ylmy institatlarda ýokary okuw mekdepleriniň kafedralarynyň we şahamçalarynyň açylmagy geljegi modelirlemejiň innovation guraly bolan forsaýt seljermesini geçiräge mümkinçilik berdi we ylym – bilim – önemçilik arabaglanyşygynyň iň giňden ýaýran kämil usuldygyny görkezdi. Ýokary okuw mekdebiniň binýatlyk kafedrasyň önemçilikde açylmagy täze ugurlar boýunça hünärmenleriň taýýarlanylmagynda zerur bolan okuw-tejribehana bazasy bolup hyzmat edýär. Ondan başga-da, önemçilikde professor-mugallymlaryň hem-de önemçilikde işleyän hünärmenleriň arasynda ylmy-barlag işlerini alyp barmakda arabaglanyşygy ösdürýär. Bu bolsa düýpli ylmy-tekniki çözgütleri amal etmekde hem-de ylmy işläp taýýarlamlary önemçilige ornaşdymagyň möhletlerini gysgaltmakda wajypdryr.

Ylym – bilim – önemçilik birleşmesiniň netijeliliginı ýokarlandyrma makadsy bilen döredilýän inžener merkezleriniň düzümine akademiki we pudaklaýyn ylmy-barlag institatlary, konstruktorçylyk býurolary we ýokary okuw mekdepleri girip biler. Giň masstably we ýokary netijeli teknikalary, tehnologiyalary, täze materiallary işläp taýýarlama we önemçilige ornaşdymak, şeýle hem döwrebap hünärmenleri taýýarlama üçin pudagara ylmy-tekniki toplumlar döredilýär, olaryň düzümine Türkmenistanyň Ylymlar akademiýasynyň

ylmy-barlag institatlary, pudaklaryň ylmy-barlag institatlary, uniwersitetler hem-de beýleki ýokary okuw mekdepleri girip biler.

Hünärmenleriň we talyplaryň döredijilik toparlaryny ýokary okuw mekdebinde döretmek ylym – bilim – önemçilik arabaglanyşygynyň kämil usuly hasaplanylýar. Talyplary tejribeli mugallymlaryň ýolbaşçylygynda ylmy, inženerçilik hem-de täjircilik işlerine çekmek geljekde hünärmenler bolup yetişjek talyplaryň döredijilik ukyplarynyň ösmegine ýardam berýär we olaryň hünär taýýarlygynyň ýokarlanmagyna sert döredýär.

Talyplary (individual) maksatlaýyn taýýarlamak talyplary ukyplaryna baglylykda saýlap almak ulgamy bolup, olaryň ukyplaryny maksatlaýyn intensiv ösdürmegi we taýýarlanylın hünärmenleriň maksatlaýyn ulanylasmagyny göz öňünde tutýär. Talyplary (individual) maksatlaýyn intensiv taýýarlamak usulynda bilim bermek düýpli we ýöritleşdirilen dersleriň çuňlaşdyrylyp öwredilmegi görüşünde amala asyrylýar. Käbir ýokary okuw mekdeplerinde, saýlanyp alnan hünäriň ugruna baglylykda, talyplaryň amaly okuwlarynyň kärhanalarda geçirilmegi göz öňünde tutulýar.

Zawod-tekniki ýokary okuw mekdebi ulgamy göräymäge örän amatly usuldyr. Bu ulgam tekniki ýokary okuw mekdebiniň uly kärhanalar bilen sazlaşykly işleşmesidir. Ylym – bilim – önemçilik arabaglanyşygynyň bu usulynda inžener-önümcilik tejribeliginiň çäklerinde binýatlyk kärhanalarda talyplaryň okuwynyň we terbiyeçilik işleriniň olaryň önemçilik zähmetleri bilen birikdirilmegi okuwy guramagyň esasy ýörelgesi bolup hyzmat edýär. Bu usulda okuw işlerini gündizki we agşamky görüşlerde amala asyrmagyň mümkinçiligi döredilýär, ýöne bu ýerde käbir kynçlyklar ýüze çykýar. Başlangyç tapgyrlarda ähli çykdajylary kärhana öz üstüne alýardy we talyplary talyp haklary, okuw otaglary, şeýle hem tejribe enjamalary bilen doly üpjün edýärdi.

Ylym – bilim – önemçilik arabaglanyşygynyň iň gyzykly usullarynyň biri hem “Fizteh” ulgallary (Fiziki-tekniki institutyň ulgamy) usulydyr (Хохлов Н.Г., Осипов К.А., Шмидт В.О. Система «Завод-втуз» (учебно-воспитательный процесс, эффективность, развитие): Обзор, информ. – Москва, 1997. 44 с.). Bu usuly ilkinji gezek geçen asyryň 20–30-njy ýyllarynda Leningradyň (hazırkı Sankt-Peterburg) politehniki instituty bilen Fizika-

tehniki akademiki instituty bilelikde amala aşyrdы. Häzirki wagtda bu usul ýokary okuwy mekdeplerinde talyplaryň başlangyç okuwy ýyllarynda adaty okuwy meýilnamalaryny we adaty okuwy şartlarında fizika we matematika toplumyna degişli dersleri çuňlaşdyryp öwretmekde uly ähmiýete eyedir.

Häzirki zaman ýokary bilim ulgamy ylmy- tehniki ösüşi bilen häsiyetlenýär. Şol ösüşler ýurdu-myzyň ykdysadyýetiniň ähli ugurlaryna, şol sanda, ylym ulgamyna innowasion tehnologiýalary ornaş-dyrmak, ýokary derejeli hünärmenleri taýýarlamak, nazary, amaly we düýpli ylmy barlaglary geçirmek, ylymlary döwrebaplaşdyrmak hem-de ösdürmek ýaly möhüm meseleleriň üstünlikli çözülmegini şertlendirýär. Ylym ulgamyny täze, has ýokary sep-gitlere çykarmak, ylym we tehnologiýalar babatda halkara hyzmatdaşlygyny yzygiderli ösdürmek ylmy-tehniki syýasatmyzyň baş wezipeleri hökmünde kesgitlenendir we bu ugurda toplumlaýyn işler amala aşyrylyar. Döwlet ykdysady pudaklaryna ylmyň we tehnologiýalaryň gazananlary giňden ornaşdyrylyar. Şular bilen baglanyşyklylykda, bilimiň, ylmyň, önemciliğiň arabaglanyşygynyň kämil usulyny döretmegiň giňden peýdalanyl-magynyň ýene-de bir görnüşi tehnoparklardyr.

Ylym – bilim – önemcilik arabaglanyşygynyň bu usulunda ylmy merkeziň (uniwersitetiň, beýleki iri ýokary okuwy mekdebiniň) daşynda üzňüsiz innowasion aýlawy üpjün edýän ylmy-önümçilik, okuwy, durmuş-medeni zolaklaryň birikdirilme-gi göz öňünde tutulýar, şol sanda, ylmy-tehniki işläp taýýarlamalaryň amaly taýdan peýdalanyl-magyny, ylmy-barlag işleriniň we ylmy-barlag, tejribe-konstrukturçylyk işleriniň netijelerini önemciliğe ornaşdyrmak meýilleşdirilýär. Bu usul birikmäniň başlangyç tapgyrynda, düzgüne görä, ylmy parklar görnüşinde amala aşyrylyar. Soňra ylmy-tehniki barlaglaryň netijeleri alnanda, hä-zirki zaman ylmynyň talap edýän önemciliğine ornaşdyrlmagynyň zerurlygy ýuze çykýar. Ne-

tijede, bu park ylmy-tehnologik parka öwrülýär. Türkmenistanyň Ylymlar akademiýasynyň täze tehnologiýalar boýunça esasy ylmy merkezine öwrülen Halkara ylmy-tehnologiýa parky şeýle ylmy edara mysaldyr. Halkara ylmy-tehnologik park giň mümkünçiliklere eýe bolup, döwlet inno-wasiýa syýasatyny üstünlikli durmuşa geçirmekde onuň ähmiýeti uludyr.

Türkmenistanyň Ylymlar akademiýasynyň garamagyndaky institatlarda, pudaklaryň ylmy-barlag edaralarynda, ýokary okuwy mekdeplerinde alymlarymyzyň ylmyň ileri tutulýan ugurlary boýunça, şonuň ýaly-da, geljegi uly bolan düýpli ylmy barlaglary alyp barmaklary, tejribe-synag işlerini geçirmekleri, innowasiýalary döretmekleri, özleşdirmekleri we ýaýratmaklary üçin, Halkara ylmy-tehnologiýa parky ýokary mümkünçilikleriň merkezine öwrülýär. Onuň döwrebap guralan işleri ýaş alymlaryň, tehnologlaryň, talyp ýaşlaryň ylmy we inženerçilik pikirlerini, senagat-innowasion, maglumat-tehnologik ylmy barlaglarynyň netije-riňi döwletimiziň hem-de halkmyzyň bähbitlerine gönükdirmäge ýardam edýär.

Şonuň ýaly-da, daşary ýurtly kärdeşleri bilen hyzmatdaşlykda ykdysady taýdan bähbitli, içerkى we daşarky bazarlarda bäsdeşlige ukyplı, milli nyşanly täze innowasiýa önümlerini döretmäge we öndürmäge giň mümkünçilik berýär hem-de halkara ylmy-tehnologik hyzmatdaşlygy hemmetaraplaýyn pugtalandyrmak ugrunda örän netijeli işleri alyp barýar. Ylmy açyşlar we oýlap tapyşlar, ylmy-inženerçilik çözgütleri bilen ylmyň, bilimiň, önemciliğiň, işewürligiň bitewüligini döretmäge mynasyp goşant goşmak her bir alymyň ilkinji nobatdaky wezipesine öwrülendir. Ylym – bilim – önemcilik arabaglanyşygynyň kämil usulyny döretmek boýunça öndebarlyj milli we dünýä tej-ribesiniň öwrenilmegi ýokary okuwy mekdepleriniň işiniň netijeliliginin amatly usulyny saýlap almaga mümkünçilik berer.

*Aganiýaz Jumayéw, Türkmenistanyň Döwlet energetika institutynyň ylmy işler boýunça prorektory, fizika-matematika ylymlarynyň kandidaty.*

*Atageldi Kakabayéw, Mary welaýat maliye-ykdysady orta hünär okuwy mekdebiniň direktory.*

*Makalany resmileşdirenen: Türkmenistanyň Döwlet energetika instituty.*

*Kabul edilen wagty: 2024-nji ýylyň 9-njy dekabry.*

## BILIM ULGAMYNYŇ SANLYLAŞDYRYLMAGY ÝURDUMYZYŇ YKDYSADY ÖSÜŞINIŇ HEREKETLENDIRIJI GÜÝJÜDIR

**B**erkarar döwletiň täze eýýamynyň Galkynyşy döwründe türkmen halkynыň Milli Lideri Gahryman Arkadagmyzyň, Arkadagly Gahryman Serdarymyzyň pähim-paýhasly, öndengörüjilikli syýasaty netijesinde, ýurdumazyň sanly ykdysady-yetini ösdürmek we önde goýlan maksatlara ýetmek boýunça döwlet derejesinde alnyp barylýan giň gerimli işler durmuşmyzy gözelleşdirýär. 2017-nji ýylда “Türkmenistanda sanly bilim ulgamyny ösdürmegin Konsepsiýasynyň” kabul edilmegi bilen, bilim ulgamyny sanlylaşdyrmak işi çaltlandyrlydy, bilimiň durmuşa – ykdysady ösüşiň üpjünçiligine hyzmat etmegi, ylym bilenönümliginiň ösüşindäki sazlaşygyň gazanylmagy ýaly wezipeleri üstünlikli çözümk döwrün talabyna öwrüldi. Şu nukdaýnazardan garalandı, döwrebap bilim ulgamynyň önümlilik bilen baglanyşygyny pugtalandyryandygyny, täze hünărleriň girizilýändigini, döwrün talaplaryna laýyklykda, hünärmenleri taýýarlamagyň usulyýetiňe aýratyn üns berilýändigini, döwrebap okuň meýilnamalarynyň işlenilip taýýarlanylýandygyny, döwrün talaplaryna laýyk özgertmeleriň amala aşyrylýandygyny görkezýär. Şonuň ýaly-da, talyplaryň häzirki zaman bilimleri, ylymlary we önümligi öwrenmekleri, işine ökde hünärmenler bolup ýetişmekleri, döwrün talap edişi ýaly, ylym-inženerçilik pikirleridir senagat-innowasion, maglumat-tehnologik ylym barlaglary milli ykdysadyýetimiziň berk binýadynyň bähbidine gönükdirmekleri üçin, döwlet maksatnamalary iş ýüzüne ornaşdyrylyar.

Ýokary bilimde talyplary hünärmen hökmünde hemmetaraplaýyn, döwrebap taýýarlamak üçin häzirki zaman okuň-usuly enjamlar we tehnologiyalar, usulyýet ulgamynda täzeçil tejribeler giňden peýdalanylýar. Bilim tehnologiyalaryny, olaryň netijelilikini nazarda tutup, saýlap almak, okatmagyň usulyýetinde elektron serişdelerden peýdalannmak arkaly, täze usullary ullanmak, talyplaryň we bilim işgärleriniň özara sazlaşykly gatnaşyklaryna esaslanýan bilim maksatnamalaryny amala aşyrımak, okuň işiniň halkara bilim ülňülerine laýyk guralmagyny üpjün etmek – bilim ulgamynyň sanlylaşdyrylmagynyň barha işjeňleşýän häzirki şertlerinde onuň ýurdumazyň ykdysady ösüşiniň hereketlendiriji güýjüne öwrülýändigi bilen tapawutlandyrlyar.

Ýurdumazyň bilim ulgamyna sanly serişdeleriň ornaşdyrylmagy, döwrebap bilim portallarynyň herekete girizilmegi bilim işgärleriniň mümkünliklerini artdyrды. Ýurdumyzda sanly ulgamy ösdürmegin



maksatlarynyň bilim edaralarynyň işiniň kämilleşdirilmegine gönükdirilmeginiň, olaryň ýokary hilli elektron maglumatlar bilen üpjün edilmeginiň, täze tehnologiyáldardan peýdalanylasmagynyň, bilim berilişiniň hiliniň talap edilýän derejesine ýetirilmeginiň esaslary “Türkmenistanda sanly bilim ulgamyny ösdürmegiň Konsepsiýasy” arkaly dolandyrylyar. Bu Konsepsiýa bilimde maglumat-aragatnaşyk gurşawyny döretmäge hem-de pedagogik ulgamyň ähli basgaçklaryny ýokary hilli elektron maglumatlary bilen üpjün etmäge, berilýän bilimiň mazmunyny döwrebaplaşdyrmaga gönükdirilendir.

Häzirki wagtda bilim işini döwrebaplaşdyrmak, ulgamyň işine innowasion tehnologiyályary ornaşdymak, talyplara berilýän bilimiň hil derejesini dünýäniň ösen ýurtlarynyň deňine çykarmak, bu babatda, milli aýratynlyklary göz önde tutmak bilen, halkara tejribelere salgylanmak arkaly, sanly bilim gurşawyny döretmekde ýeterlik tejribeler toplanlydy. Olara:

- bilim ulgamynyň başlangyç tapgyryndan başlap, ýaş nesliň kompýuter sowatlylygyny gazanmak maksady bilen, birinji synpdan okuwçylara hormatly Prezidentimiziň adyndan kompýuterleriň sowgat berilmegi;
- orta bilimde kompýuter tehnologiyályary deriniň okadylmagy;
- **e-mekdep** ulgamynyň işläp başlamagy we onuň geriminii giňelmegi;
- ähli bilim derejeleri üçin kompýuter ugurly ýörte dersleriň okadylmagyndan başga-da, bilim işgärleri, usulyýetçiler, terbiýeçiler, mugallymlar, okuwçylardyr talyplar üçin açık internet ulgamyň, bilim portalynyň hyzmat etmeginiň ýola goýulmagy;
- döwrüň ösýän talaplaryna jogap berýän, sanly ulgamlardan ökdelik bilen baş çykaryan, kämil hüñärmenleriň taýýarlanmagy, olarda zähmete uýgunlaşmak, bäsdeşlige ukypllyk ýaly başarnyklaryň terbiýelenmegi;
- ýokary bilimde sanly bilim ulgamynyň tor programma üpjünçiliği, onuň binýadynda sanly bilim portallarynyň işlenilip taýýarlanylasmagy we.ş.m. degişlidir.

Portal – elektron poçta, elektron resminama, uzak aralykdan ylym-bilim almak, ylmy işler, okatmagyň elektron serişdesi, bäslesikler, olimpiadarlar, maslahatlar, forumlar, okuw kitaplary, okuw

gollanmalary ýaly okuň işindäki zerurlyklary kanagatlandyrmagyň döwrebap çeşmesi. Ol ýokary bilimde giňden ulanylýar.

Sanly bilimi iş ýüzüne ornaşdyryp, onuň yzygiderli kämilleşdirilmegi üçin, ilkinji nobatda, pedagogik işgärleriň, talyplaryň we okuwçylaryň häzirki zaman kompýuter tehnologiyályaryndan baş çykarmaklarynyň zerurdygы bellidir. Döwrebap tehniki serişdeleriň we maglumat gorlarynyň ulanylasmagyny, mekdep partasyndan başlap, bilim ulgamyň ähli basgaçklarynda ýaş nesliň kompýuter sowatlylygynyň gazanlymagyny we olara şol ugurda tälîm berýän bilim işgärleriniň taýýarlygynyň kämilleşdirilmegini jemgyýetçilik zerurlygy hökmünde dowam etdirmek esasy wezipedir.

Gazanylan netijeler ýaly, öňümüzde durýan wezipeler hem bardyr. Şundan ugur alnyp, Ýagşygeldi Kakaýew adyndaky Halkara nebit we gaz uniwersitetinde sanly tehnologiyályaryň, ýokary tizlikli internet ulgamynyň giňden ornaşdyrylmagy netijesinde, dürli basgaçkdaky okuw mekdepleriniň arasynda, şol sanda, bilim babatda hyzmatdaşlyk edilýän ylym-bilim merkezleri bilen uzak aralykdan sapaklar, videoşekilli maslahatlar yzygiderli guralýar. Okuw mekdepleriniň halkara hyzmatdaşlygyny işjeňleşdirmekde alnyp barylýan bilim-terbiýeçilik, ylym, sport, medeni-köpcülük çäreleriniň döwletimizde amala aşyrylyan ösus bähbitli özgertmelerini giňden şöhlelendirmekde sanly bilim ulgamy uly hyzmaty ýerine ýetirýär.

Ýurdumyzyň orta we ýokary okuw mekdeplerinde sanly bilim tehnologiyályarynyň ornaşdyrylmagy bilen, döwrebap elektron okuw-usuly gollanmalar, toplumlar, okuw kitaplary, video-audio materiallar, interaktiw-multimedia programmalary, maglumat kitapçalary döredilýär.

Türkmenistanyň bilim ulgamyny sanlylaşdyrmagyň önde goýlan maksatlaryndan we wezipeleinden ugur alnyp, ýokary bilimde maglumat-kommunikasiýa tehnologiyályary boýunça täze hünärleri girizmek, zerur hasap edilen hünär ugurlary, esasan-da, inžener-tehniki, tehnologiya ugurlary boýunça okatmagyň usulyýetini kämilleşdirmek bilen baglanyşykly guramaçylyk we okuw-usuly işler kämilleşdirilýär. Sanly ykdysadyýete geçmekde ýokary bilimde ykdysadyýetiň dürli pudaklar üçin isleg bildirilýän programmaçylary, inženerleri we tehnologlary taýýarlamaga aýratyn üns-alada

bilen garalýar. Şeýlelikde, bilim ulgamynda täze özgertmeler yzygiderli amala aşyrylýar, döwrebap ýokary okuň mekdeplerinde dürlü ugurlarda zähmet çekmäge ukyplı, hünärine höwesek hünärmenleri taýýarlamagyň milli ulgamy yzygiderli kämilleşdirilýär. “Türkmenistanda 2021 – 2025-nji ýyllarda sanly ykdysadyýetiň ösdürmegiň Döwlet maksatnamasyna” hem-de bu maksatnamany amala aşyrmak boýunça ýerine ýetirilmeli çäreleriň Meyîlnama-syna laýyklykda, ýurdumazyň ýokary hünär bilim edaralarynyň işiniň netijeliliği gazanylýar.

Bilim ulgamynyň sanlylaşdyrylmagyň barşynda “bulut tehnologiýalary”, “sanly ulgam”, “sanly tehnologiýalar”, “házırkı zaman pedagogik tehnologiýalar”, “innowasion usullar”, “innowasion tehnologiýalar”, “uzak aralykdan sapak bermek”, “onlaýn usuly”, “onlaýn sapaklary” ýaly birnäçe täze düşünjeler we adalgalar ulanylýa girizilýär. Bu hem jemgyyetiň bilim babatdaky düşünjeleriniň peýda bolmagy bilen, onuň many-mazmun taýdan düýpli özgerdilýändigini şöhleendirilýär. Mysal üçin, “uzak aralykly bilim tehnologiýalary” diýlen düşünje bilim almak islegi bolanlaryň höweslerini kanagatlandyrmağa ýokary derejede şert döredýär. Uzak aralykdan sapak bermek – mekdepden daş aralykda ýaşaýan ýa-da saglyk taýdan mümkinçiligi çäkli bolanlar bilen, *bir tarapdan*, olaryň isleglerini kanagatlandyrma, *ikinji tarapdan*, bilim maksatnamalaryny amala aşyrmagyň, bilimi guramagyň gurallary hökmünde çyķıs edýär. Uzak aralykdan bilim bermek üçin, bilim alýanlar bilen mugallymlaryň özara gatnaşyklaryny sazlamaga ýardam edýän maglumat-aragatnaşyk torlaryny ullanmak gerek bolýar. Şuňuň ýaly täze usullarda okuň geçilende, muňa gözegçilik edýän bilim edarasy tarapyndan bilim maksatnamalarynyň durmuşa geçirilişi berk gözegçilikde saklanylýyp, okaýanlara elektron okuň-usulyýet toplumy, maglumat-aragatnaşyk tehnologiýalary we maglumat-telekomunikasiýa torlarynyň toplumy, internepte deňişli tehnologik serişdeler elýeterli edilýär.

Netijede, okatmagyň dürlü görünüşli döwrebap usullaryndan peýdalanylyp, döwlet maksatnamalarynda kesgitlenen wezipelere laýyklykda, milli ykdysadyýetimiziň pudaklarynyň sanly ykdysadyýet, maglumat tehnologiýalary, programma üpjünçligi, kiberhowpsuzlyk ýaly ugurlar boýunça hünärmenleri ulgamlaýyn esasda taýýarlamak tapgyrlaýyn amala aşyrylýar.

Döwrümiziň dünýä ülňülerine laýyklykda ösüşiniň häzırkı tapgyrynda ykdysadyýetiň pudaklarynyň sanlylaşdyrylmagy uzak geljegi nazarlaýar. Bu strategik maksadalaýyklykda, okuň dersleri boýunça öwredilýän bilimleriň sanly görnüşde amala aşyrmagyyna möhüm ähmiyet berilýär, çünkü häzırkı zamanyň talap edişi ýaly, maglumat jemgyyetini döretmegiň esasy şerti intellektual tehnologiýalary ulanyp bilmekdir. “Türkmenistanda sanly bilim ulgamyny ösdürmegiň Konsepsiýasynyň” esasy maksady hem şuňa ýetmekdir we bu ugurda deňişli netijeleri gazaňmakdyr. Hüt şol sebäpli-de, bilim ulgamy mekdebe čenli çagalar edaralaryndan başlap, ýokary bilim (bakalawr, magistr) we aspirantura hem doktorantura basgaçklaryny ýeterlik derejede elektron maglumatlar bilen üpjün etmek, sanly serişdeleri giňden peýdalanyp, berilýän biliň mazmunyny çuňlaşdyrmak, didaktik we arassa akademik-ylmy maglumatlaryň hasabyna material gory baýlaşdyrmak, bilim maglumatlarynyň hilini ýokarlandyrma, okatmagyň usulyýetini kämilleşdirmek wezipeleri çözülyär.

Ýurdumazyň bilim işgärleri, professor-mugallymlar, usulyýetçiler okatmakda, hünärmen taýýarlamakda maglumat-aragatnaşyk tehnologiýalaryny işjeňlik bilen ulanýarlar. Elektron okuň kitaplary, okuň gollanmalary, okuň maksatnamalary we her bir okuň dersi üçin zerur bolan didaktik maglumatlar elýeterli edilýär. Şeýlelikde, ýurdumyzda bilim syýasatyny amala aşyrmagyň häzırkı tapgyrynda ulgamy sanlylaşdyrmak döwrebap bilimi guramagyň we amala aşyrmagyň netijeli işlemegini üpjün etmegiň esasy ugry bolmagynda galýar.

**Gözel Durdyýewa, Ýagşygeldi Kakaýew adyndaky Halkara nebit we gaz uniwersitetiniň mugallymy.**

**Jahan Gullyýewa, Ýagşygeldi Kakaýew adyndaky Halkara nebit we gaz uniwersitetiniň mugallymy.**

**Makalany resmileşdireniň: Ýagşygeldi Kakaýew adyndaky Halkara nebit we gaz uniwersiteti.**

**Kabul edilen wagty: 2024-nji ýylyň 20-nji noýabry.**

**ÝURDUMYZDA BILIM SYÝASATY DURMUŞA GEÇİRILÝÄR**

Türkmenistanyň hormatly Prezidenti Serdar Berdimuhamedow ýurdumyzyň  
durmuşyndaky netijeli özgertmeler we ýetilen sepgitler barada

2

Jumamyrat Gurbangeldiýew

**Hormatly Prezidentimiziň “Magtymguly – dünýäniň akyldary” atly kitabı bilim-terbiýeçilik işleriniň täze nazaryýet-usuly esasydyr**

3

“Bilim” žurnaly

Türkmenistanyň ýokary okuw mekdeplerine STEM usulyýeti giňden ornaşdyrylýar

8

**YLMY MAKALALAR**

Muhammetgeldi Agageldiýew

**Iş netijeliligiň ýokarlandyrmağda kämil hasabatlylygy guramagyň meseleleri**

11

Orazgeldi Öwezsähedow

**Memluklar döwletinde ýaşap geçen belli türkmen almy**

14

Hajymämmet Soltanow, Ylýas Ymamgulyýew

**Bilim giňişligini dolandyrmagyň sanly modeliniň düzümi**

17

Emir Sopyýew, Hydry Nunnaýew

**Sport türgenleşiklerinde bioelementleriň ähmiýeti**

20

Döwran Döwletgeldiýew

**Gahryman Arkadagymyzyň “Älem içre at gezer” romanında mugallymyň şahsyýetine bildirilýän talaplar**

24

Jumagylyç Mämmmedow

**Magtymguly Pyragynyň döredijilik ýoly nesilleriň kämillik terbiýesinde görelde mekdebidir**

27

Meretmät Meretmädow

**Birinji ýyl talyplaryň ýokary okuw mekdeplerine uýgunlaşma başarnyklaryny ösdürmek**

30

Çary Temirow, Ýoldaş Hemraýew

**Köpçülikleýin hyzmat etmek ulgamyna degişli meseleleriň sanly derňewi**

33

Myratguly Amangulyýew, Merdan Söýünow, Ogulnar Baýsähedowa

**Polimer önümleriniň galyndylary we ekologik meseleler**

36

Ilmyrat Gurbanow, Atamyrat Berdiýew, Gulam Kerimow

**Tebigý bilimleri čuňlaşdyryp öwretmekde bioteknologiyanyň orny**

39

Döwletgeldi Kulyýew, Diýar Meredow

**Köpgranlyklar we olaryň ulanylyşy**

42

Durdymyrat Gadamow, Meretmuhammet Hudaýberdiýew, Aman Pirmedow

**Ýerli çig mallardan bitum emulsiýasyny öndürmegiň tehnologiyasy**

45

Dünýägözel Hommadowa

**Türkmen we pars dillerindäki manydaş durnukly söz düzümleri**


48

Ogulsenem Gurbanowa

**Daşary ýurt dilini öwretmekde taslama usulynyň orny**

51


Suraý Maşaýewa Ses reżissurasynyň çeper beýan ediş serişdeleri	<b>54</b>
<b>MEKDEBE ÇENLİ TERBIÝE</b>	
Ýalpyl Myradowa Mekdebe çenli ýaşy körpeleri çeper eserler bilen tanyşdymak	<b>57</b>
Maýagözel Muhyýewa Muhammet Horezmi barada bilýärsiňizmi?	<b>59</b>
Annabagt Maýewa Çaganyň irki ösusň döwrüniň psihologik aýratynlyklary	<b>60</b>
<b>UMUMYBILIM BERÝÄN MEKDEP</b>	
Maral Akyýewa Ýaş nesliň tebigat baradaky bilimlerini baýlaşdymakda mekdepden daşary bilim edaralarynyň orny we ähmiýeti	<b>63</b>
Jamal Ýáýlimowa Orta mekdepde şahyrana eserleri öwretmegiň usulyýeti	<b>66</b>
Ogulsapar Annagulyýewa Abu Reýhan Muhammet ibn Ahmet al-Biruny hakynda	<b>68</b>
Jumageldi Annamämmedow Hünär kämilleşdiriş okuwlary – bilim ulgamynyň aýrylmaz bölegi	<b>69</b>
Amangül Nuryýewa Geometriýa dersinden okuwçylaryň mesele çözmeň başarnyklaryny ösdürmek	<b>71</b>
<b>ORTA HÜNÄR BİLİMI</b>	
Aýjahan Babaýewa Dialog sözleyşini ösdürmegiň lingwodidaktik aýratynlyklary	<b>73</b>
Almagül Ýazdurdyýewa Magtymgulynyň şygylarynda tebigat pelsepesiniň talyplary terbiýelemekdäki orny	<b>76</b>
<b>ÝOKARY BİLİM</b>	
Gurbannazar Çowdyrow, Omar Paşsyýew “Altyn asyr” Türkmen kölüniň şor-zeý suwlarynyň toplumlaýyn ulanylышы	<b>78</b>
Dürdäne Myradowa, Nargiza Narbayewa Magtymguly Pyragynyň döredjilikinden talyplara ahlak ýörelgeleri öwretmek	<b>81</b>
Gaygysyz Döwletow Dil öwretmegiň tehnologiýa bilen arabaglanyşygy	<b>83</b>
Amanguly Orazgulyýew, Merjen Allamyadowa Deňlemeleri differensial görnüše getirmekligiň käbir usullary	<b>86</b>
Aganiýaz Jumaýew, Atageldi Kakabayew Ylym – bilim –önümcilik arabaglanyşygyynyň kämil usulyny döretmegiň ýollary	<b>88</b>
Gözel Durdyýewa, Jahan Gullyýewa Bilim ulgamynyň sanlylaşdyrylmagy ýurdumyzyň ykdysady ösusiniň hereketlendiriji güýjüdir	<b>91</b>



# BILIM

YLMY-USULY ŽURNAL  
ESASLANDYRYJISY  
TÜRKMENISTANYŇ  
BILIM MINISTRIGI

2025  
1



## BILIM

Türkmenistanyň Bilim ministrliginiň  
ylmy-usuly žurnaly

№ 1 (83) 2025-nji ýyl, ýanwar-fewral  
Iki aýda bir gezek çykýar

2011-nji ýylyň ýanwar aýyndan  
bäri neşir edilýär

Baş redaktor

Gülşirin MUHANOWA

Redaksiýanyň  
geňeş agzalary:

Azat Ataýew, Peýzulla Hydyrow, Maral Akyýewa, Aly  
Gurbanow, Orazgeldi Gurbanow, Kakajan Janbekow,  
Nurmuhammet Gurbanmämmedow, Dowulbaý  
Melebaýew, Döwletgeldi Gurbanow, Nurýagdy Suwanow,  
Janabaý Şhyýew, Baýramdurdy Taýharow.

Dörtguly Mämijikow, Babamyrat Täşliýew  
(kompýuter bezegcileri)

Ýyngnamaga berlen wagty 02. 01. 2025. Çap etmäge  
rugsat berlen wagty 19. 02. 2025. A - 115808.

Formaty 60x84 1/8.  
Çap listi 12. Sany 9643. Sargyt 422.  
Bahasy 18 manat.

Redaksiýanyň salgysy: 744036.  
Aşgabat şäheri, Arçabil şáýoly, 104.  
Telefonlar: 44-86-14, 44-85-99.

Žurnalyn elektron salgysy: bilimzurnal@sanly.tm  
Žurnala gelen golýazmalar, suratlar yzyna  
gaýtarylmaýar, olara jogap hem-de syn berilmeýär.  
Žurnaldan materiallar görçürilip çap edilende,  
žurnala hökman salgylanylmaýdyr.  
Žurnalyň çap edilişiniň hiline Türkmenistanyň  
Metbugat merkezi jogap berýär, tel. 39-96-57.